



# പൗലോസ് മാർ പീലക്സിനോസ്

സഭൈക്യത്തിന്റെ അപ്പസ്തോലൻ





റവ. ഡോ. ഐസക് പാപ്പള്ളിൽ  
എഡിറ്റർ

---

**സമീക്ഷ പ്രസിദ്ധീകരണം**

സമീക്ഷ ദൈവശാസ്ത്രപരിശീലന കേന്ദ്രം, തിരുവല്ല  
(തിരുവല്ല അതിരൂപതയുടെ അന്ധായ ദൈവശാസ്ത്ര പരിശീലന കേന്ദ്രം)

---

---

**Paulose Mar Philexinos**  
**Sabhaikyathinte Appostholan**  
(Biography - Malayalam)

Edited by  
**Rev. Dr. Isaac Parappallil**

First Published  
**21 September 2006**

Published by  
**Sameeksha**  
**Pope John Paul II**  
**Theological Training Centre**  
Tiruvalla

Copyright  
**Sameeksha Publications**  
Tiruvalla

Typesetting  
**Sanjose, Tiruvalla**

Cover Design & Layout  
**Beam Communications**  
Kottayam

Printed at  
**Bethesda Printers, Ekm.**

Price : Rs. 100/-

## ഉള്ളടക്കം

<b>അവതാരിക</b>	5
മോറാൻ മോർ സിറിൽ ബസേലിയോസ് കാതോലിക്കാബാവാ	
<b>ആമുഖം</b>	7
ആർച്ചുബിഷപ്പ് ഡോ. ഐസക് മാർ ക്ലീമിസ്	
<b>ആശംസ</b>	9
മോസ്റ്റ് റവ. ഗീവറുഗീസ് മാർ തിമോത്തിയോസ്	
<b>പ്രസാധകക്കുറിപ്പ്</b>	11
റവ. ഡോ. ഐസക് പറപ്പള്ളിൽ	
<b>ഹ്രസ്വജീവചരിത്രം</b>	15
എം. വി. തോമസ്	
<b>കാട്ടുമങ്ങാട്ട് ബാവാമാരും</b>	
തൊഴിയൂർ സഭയുടെ ഉത്ഭവവും	17
കെ. ജെ. പീറ്റർ കീയാലിൽ	
<b>'കൊച്ചുകുഞ്ഞൻ' എന്ന പീലക്സിനോസ് പിതാവ്</b>	28
ജോബ് അയ്യംകുളങ്ങര	
<b>എന്റെ ഗുരുവും മാർഗദർശിയും</b>	40
മോസ്റ്റ് റവ. ജോസഫ് മാർ കുറിലോസ്	
<b>തുറന്ന പുസ്തകംപോലെ ഒരു ജീവിതം</b>	44
റവ. ഡോ. ഐസക് പറപ്പള്ളിൽ	
<b>സ്നേഹത്തിലധിഷ്ഠിതമായ സത്യാന്വേഷണം</b>	70
ഫാദർ വർഗീസ് വാലിക്കോടത്ത്	
<b>തിളക്കമാർന്ന സ്മരണകളിലൂടെ</b>	76
ഫാദർ ജോർജ് വടക്കൻ	

ധന്യമായ ജീവിതം മോസ്റ്റ് റവ. ഡോ. ജോഷ്യാ മാർ ഇഗ്നാത്തിയോസ്	80
സാഹിത്യസാദകനായ തിരുമേനി പീറ്റർ ചെറുവത്തൂർ	83
പീലക്സിനോസ് പിതാവും മങ്ങാട് സ്കൂളും റവ. സിസ്റ്റർ ആനി എസ്. ഐ. സി.	90
വിനയാന്വിതനായ തിരുമേനി റവ. ഡോ. ഇഗ്നേഷ്യസ് തങ്ങളത്തിൽ ഒ.ഐ.സി.	94
എന്റെ സ്നേഹസ്മരണകൾ ഫാദർ മാത്യു ചെരിപ്പുറത്ത്	100
അന്ത്യോക്യൻ ആരാധനക്രമവും തിരുമേനിയും ഫാദർ മാത്യു കളരിക്കാലായിൽ	103
മൃത്യുസ്ഥാനികൻ പീറ്റർ സി. ഏബ്രഹാം	107
സഹനത്തിന്റെ അപ്പസ്തോലൻ മോസ്റ്റ് റവ. ഡോ. തോമസ് മാർ കുറിലോസ്	108
അന്ത്യനാളുകൾ റവ. ഡോ. സ്റ്റീഫൻ തോട്ടത്തിൽ	125
പോൾ ആറാമൻ മാർപ്പാപ്പായുടെ ബുളാ സ്മരണീയ ദിനങ്ങൾ	140 142
മാർ പീലക്സിനോസ് തിരുമേനിയുടെ തിരഞ്ഞെടുക്കപ്പെട്ട ലേഖനങ്ങളും കവിതകളും	143
നമ്മുടെ ആരാധനക്രമം വിദേശീയമോ?	144
കുദാശകളുടെ ദൈവശാസ്ത്രം	148
പുനരെക്യം എന്തുകൊണ്ട്?	154
സപ്തതി കൃതജ്ഞതാപ്രകടനം	169
സ്മരണാഞ്ജലി	171
സ്നേഹപൂർവ്വം കോച്ചേരിൽ കത്തനാർക്ക്	173
ആയിരമായിരം സ്നേഹാശംസകൾ	176



### അവതാരിക

മലങ്കര കത്തോലിക്കാസഭയിലെ ചായൽ ഭദ്രാസന സ്ഥാനിക മെത്രാനും തിരുവനന്തപുരം അതിഭദ്രാസന എപ്പിസ്കോപ്പൽ വികാരിയുമായിരുന്ന അഭിവന്ദ്യ പൗലോസ് മാർ പീലക്സിനോസ് മെത്രാപ്പോലീത്തായെപ്പറ്റി ഒരു പുസ്തകം പ്രസിദ്ധീകരിക്കുന്നു എന്നറിയുന്നതിൽ വളരെ സന്തോഷമുണ്ട്. കാലത്തിനും സഭയ്ക്കും പ്രത്യേകിച്ച് പുനരൈക്യപ്രസ്ഥാനത്തിനും ഒരിക്കലും മറക്കാവുന്ന വ്യക്തിയല്ല മാർ പീലക്സിനോസ് തിരുമേനി. മഹനീയമായ ഒരു ജീവിതത്തിന്റെ ഉടമയും ദൈവപരിപാലനയിൽ ആശ്രയിച്ചുകൊണ്ട് സഭാസന്ദേഹത്തിൽ വളർന്ന് സനാതന സത്യത്തിൽ അടിയുറച്ച ജീവിതം നയിച്ച പുണ്യശ്ലോകനുമാണ് അദ്ദേഹം. അന്വേഷിച്ചറിഞ്ഞ സത്യത്തിനുവേണ്ടി തന്റെ ജീവിതം തന്നെ ബലിയർപ്പിക്കുവാൻ അഭിവന്ദ്യ തിരുമേനി തയ്യാറായി. അതുകൊണ്ടുതന്നെ ആ ജീവിതം ചരിത്രത്തിനും സഭയ്ക്കും ഒരു വലിയ സാക്ഷ്യമായി. സാർവത്രികസഭാ കൂട്ടായ്മയിൽ ഉൾപ്പെട്ടു കൊണ്ടുമാത്രമേ തന്റെ സഭാജീവിതം പൂർണ്ണമാക്കാനാവൂ എന്ന് തിരുമേനി വിശ്വസിച്ചു. ഭൗതിക നേട്ടങ്ങളല്ല, സാർവത്രികസഭയുടെ കൂട്ടായ്മയാണ് യഥാർത്ഥ ക്രിസ്തീയജീവിതത്തിന്റെ അടിത്തറയെന്ന് മനസ്സിലാക്കി ആ കൂട്ടായ്മയിലേക്ക് പ്രവേശിക്കുവാൻ അദ്ദേഹം തയ്യാറായി.

അനാരോഗ്യം മൂലം വേദനയുടെയും സഹനത്തിന്റെയും ഒരു ജീവിതമാണ് അദ്ദേഹത്തിനുണ്ടായിരുന്നത്. എങ്കിലും സാർവത്രിക സഭാ കൂട്ടായ്മയുടെ പ്രസക്തിയും ആവശ്യകതയും വിളിച്ചറിയിക്കുന്ന വിളക്കായി തിളങ്ങിക്കൊണ്ട് മലങ്കര കത്തോലിക്കാസഭയുടെ ശ്രേയസ് അഭിവന്ദ്യ തിരുമേനി ഉയർത്തി. സുറിയാനിഭാഷയിൽ അഗാധപാണ്ഡിത്യവും അന്ത്യോക്യൻ ആരാധനക്രമത്തിൽ



പ്രാഗല്ഭ്യവും ഉണ്ടായിരുന്ന തിരുമേനി, മലങ്കര കത്തോലിക്കാസഭയുടെ വ്യക്തിത്വം കാത്തുസൂക്ഷിക്കുന്നതിൽ ഏറെ തത്പരനായിരുന്നു.

അധികാരങ്ങളും അവകാശങ്ങളും വെടിഞ്ഞുകൊണ്ട് സാർവത്രികസഭയുമായി കൂട്ടായ്മ നേടുന്നതിന് അഭിവന്ദ്യ തിരുമേനി നടത്തിയ ശ്രമം പിലിക്കാലത്ത് ഏവർക്കും പ്രചോദനവും മാതൃകയുമായിതീർന്നു. എല്ലാവർക്കും നന്മ ആഗ്രഹിച്ചുകൊണ്ട്, എല്ലാറ്റിലും നന്മകണ്ടുകൊണ്ട് അഭിവന്ദ്യ തിരുമേനി തന്റെ ധന്യജീവിതം നയിച്ചു. സഭൈക്യത്തിന്റെ പാതയിൽ ശക്തമായ ചുവടുവെയ്പ്പു നടത്തി, ആഗോള സഭാകൂട്ടായ്മയിലേക്ക് പ്രവേശിക്കുകയും തുടർന്നുള്ള കാലഘട്ടമത്രയും മലങ്കരസഭയെ സ്നേഹിച്ചും സേവിച്ചും കടന്നുപോവുകയും ചെയ്ത ആ വന്ദ്യ താതനെ നന്ദിയോടെ സ്മരിക്കുന്നു. അഭിവന്ദ്യ തിരുമേനിയെ ഇന്നുള്ളവർക്കും വരുംതലമുറകൾക്കും പരിചയപ്പെടുത്തുകയും അദ്ദേഹത്തിന്റെ ദർശനങ്ങളെയും സഭാസ്നേഹത്തെയും വെളിപ്പെടുത്തുകയും ചെയ്യുവാനാഗ്രഹിച്ച് നടത്തുന്ന ഈ പുസ്തക രചനയിൽ പങ്കുചേർന്ന എല്ലാവരെയും പ്രത്യേകം അഭിനന്ദിക്കുന്നതോടൊപ്പം, ഈ മഹനീയ കൃത്യത്തിന് മുന്നിട്ടിറങ്ങിയ ഫാദർ ഐസക് പരപ്പള്ളിയെയും മറ്റെല്ലാവരെയും ദൈവം സമൃദ്ധമായി അനുഗ്രഹിക്കട്ടെയെന്ന് പ്രാർത്ഥിക്കുകയും ചെയ്യുന്നു. തിരുമേനിയുടെ ജീവിതത്തെ സമഗ്രമായി വരച്ചു കാട്ടുന്ന 'പൗലോസ് മാർ പീലക്സിനോസ് - സഭൈക്യത്തിന്റെ അപ്പസ്തോലൻ' എന്ന പുസ്തകം അനേകർക്ക് പ്രചോദനവും പുനരൈക്യ-സഭൈക്യമേഖലകളിൽ പ്രവർത്തിക്കുന്നവർക്ക് കൂടുതൽ ആവേശവുമാകട്ടെ എന്ന് ആശംസിക്കുന്നു.

**മോറാൻ മോർ സിറിൽ ബസേലിയോസ്**  
**കാതോലിക്കാബാവാ**  
മലങ്കര കത്തോലിക്കാസഭയുടെ മേജർ ആർച്ചുബിഷപ്പ്.

മലങ്കര കാതോലിക്കേറ്റ് സെന്റർ  
പട്ടം, തിരുവനന്തപുരം  
20-08-2006



## ആമുഖം

ഭാഗ്യസ്ഥരണാർഹനായ പൗലോസ് മാർ പീലക്സിനോസ് മെത്രാപ്പോലീത്തായുടെ ജീവചരിത്രവും ദർശനങ്ങളും സാക്ഷ്യവും ഉൾക്കൊള്ളിച്ചുകൊണ്ടുള്ള 'പൗലോസ് മാർ പീലക്സിനോസ് - സഭൈക്യത്തിന്റെ അപ്പസ്തോലൻ' എന്ന ലഘുഗ്രന്ഥം തിരുവല്ലാ അതിരൂപതയുടെ നേതൃത്വത്തിൽ സമീക്ഷ ദൈവശാസ്ത്ര പഠനകേന്ദ്രത്തിൽനിന്ന് പ്രസിദ്ധീകരിക്കുകയാണ്. ചരിത്രാവബോധം കൈമുതലായി സൂക്ഷിക്കുവാനുള്ള ആഗ്രഹവും തീരുമാനവുമാണ് ഈ പ്രസിദ്ധീകരണത്തിനു പിന്നിൽ.

സഭാജീവിതത്തിലും വ്യക്തിജീവിതത്തിലും ശ്രദ്ധേയവും ശ്രേഷ്ഠവുമായ നിഷ്ഠകൾ പുലർത്തിയ ജീവിതത്തിനുടമയാണ് ഭാഗ്യസ്ഥരണാർഹനായ പൗലോസ് മാർ പീലക്സിനോസ് മെത്രാപ്പോലീത്താ. താൻ ജനിച്ചുവളർന്ന മലബാർ സ്വതന്ത്ര സുറിയാനി സഭയോടുള്ള പ്രതിബദ്ധതയും സുറിയാനി ഭാഷയോടുള്ള അനൽപ്പമായ മമതയും അന്ത്യോക്യൻ ആരാധന ക്രമത്തോടുള്ള ഹൃദയപൂർവമായ താല്പര്യവും ഏറെ പ്രകടമാക്കുകയും അനേകർക്ക് പ്രചോദനമേകുകയും ചെയ്ത ശ്രേഷ്ഠാചാര്യനാണ് അദ്ദേഹം.

സാർവത്രിക സഭയുമായുള്ള പൂർണ്ണഐക്യത്തെക്കുറിച്ച് പ്രാർത്ഥനയിലൂടെയും പഠനത്തിലൂടെയും തിരുമേനി ഒരു തീരുമാനമെടുത്തു - സഭാപരമായ പൂർണ്ണതയ്ക്ക് വി. പത്രോസിന്റെ പിൻഗാമിയാൽ നയിക്കപ്പെടുന്ന സാർവത്രിക സഭയിൽ, മലങ്കരയുടെ അപ്പസ്തോലികത കാത്തുസൂക്ഷിച്ച് പ്രവേശിക്കുക. അങ്ങനെ മലങ്കര കത്തോലിക്കാസഭയിലൂടെ സാർവത്രിക സഭയുമായുള്ള പൂർണ്ണ ഐക്യം വീണ്ടെടുത്തു. കത്തോലിക്കാസഭാ പ്രവേശനത്തിനുശേഷം പൗരസ്ത്യസഭയുടെ

ജീവിതസമീപനങ്ങൾ അതിന്റെ ആധികാരികതയിൽ പ്രകടിപ്പിക്കുവാൻ വന്യതിരുമേനി നടത്തിയ ശ്രമങ്ങൾ മലങ്കര കത്തോലിക്കാസഭയ്ക്കും സാർവത്രികസഭയ്ക്കും വിലപ്പെട്ട സംഭാവന തന്നെ. തന്റെ കൊച്ചുസഭയെ ചെറുതാക്കാൻ കത്തോലിക്കാസഭാ പ്രവേശനത്തിലൂടെ അഭിവന്ദ്യ തിരുമേനി ശ്രമിച്ചില്ല. നേരെ മറിച്ച് തന്റെ ചെറിയസഭയെ മലങ്കര കത്തോലിക്കാസഭയിലൂടെ സാർവത്രിക സഭയിൽ അവതരിപ്പിച്ചു. സത്യാന്വേഷിയായ തിരുമേനി താൻ ഗ്രഹിച്ച യാഥാർത്ഥ്യം അംഗീകരിക്കുന്നതിന് പ്രകടിപ്പിച്ച ധീരതയും വിശ്വാസസ്ഥിരതയും ദൈവപരിപാലനയിലെ ബോധ്യവും പ്രത്യേകം ശ്രദ്ധിക്കപ്പെടേണ്ടതാണ്. വന്യതിരുമേനിയുടെ അപ്പസ്തോലിക ശുശ്രൂഷാ നേതൃത്വം മലങ്കര കത്തോലിക്കാ സഭയ്ക്ക് നിരവധി അനുഗ്രഹങ്ങൾ പ്രദാനം ചെയ്തിട്ടുണ്ട്. വന്യതിരുമേനിയുടെ ജീവിതം അനേകർക്ക് പ്രചോദനമാകട്ടെ ! ഗ്രന്ഥസംയോജകൻ റവ. ഡോ. ഐസക് പറപ്പള്ളിൽ അച്ചന് പ്രത്യേക അഭിനന്ദനങ്ങൾ നേരുന്നു. ഗ്രന്ഥത്തിന് പ്രചുരപ്രചാരം ആശംസിക്കുന്നു.

മേരിഗിരി, തിരുവല്ല  
28-08-2006

+ ഡോ. ഐസക് മാർ ക്ലീമിസ്  
തിരുവല്ലാ അതിരൂപതയുടെ  
മെത്രാപ്പോലീത്തൻ ആർച്ചുബിഷപ്പ്.



### ആശംസ

സത്യത്തിന്റെ പാത തിരഞ്ഞെടുത്ത ഒരു സത്യാന്വേഷകൻ കാലയവനികയ്ക്കുള്ളിൽ മറഞ്ഞെങ്കിലും പൗലോസ് മാർ പീലക് സിനോസ് എന്ന നാമം ഇന്നും സഭാചരിത്രത്തിന്റെ താളുകളിൽ പച്ചപിടിച്ചുനില്ക്കുന്നു. തൊഴിയൂർ സഭയുടെ പരമാദ്ധ്യക്ഷനായിരിക്കുമ്പോഴും അദ്ദേഹത്തിന്റെ അസ്വസ്ഥമായ മനസ്സ് സത്യത്തിന്റെ വഴി തിരയുകയായിരുന്നു. തനിക്ക് ബോധ്യപ്പെട്ട വഴി മനസ്സിലാക്കിയ തിരുമേനി അതിന്റെ ഭവിഷ്യത്തുകളെപ്പറ്റി ചിന്തിക്കാനോ, തന്റെ ആദർശവും ബോധ്യവും നിസ്സാരമായവയ്ക്കുവേണ്ടി ബലികഴിക്കാനോ തയ്യാറായില്ല. സാർവത്രികസഭാ കൂട്ടായ്മയിലൂടെ മാത്രമേ പൂർണ്ണസമാധാനവും ശാന്തിയും കരഗതമാകുകയുള്ളൂവെന്ന് തിരിച്ചറിഞ്ഞ അദ്ദേഹം നീണ്ട വർഷങ്ങളിലെ പഠനങ്ങളുടെയും പ്രാർത്ഥനയുടെയും പശ്ചാത്തലത്തിൽ ശരിയായ തീരുമാനത്തിലേക്കു വരികയായിരുന്നു. അബ്രഹാമിനെപ്പോലെ ഉറച്ചവിശ്വാസവും പൗലോസിനെപ്പോലെ തീക്ഷ്ണതയും തന്റെ തീരുമാനം പ്രവൃത്തിപഥത്തിൽ വരുത്തുവാൻ അദ്ദേഹത്തെ ഏറെ സഹായിച്ചു. പുനരൈക്യത്തിനുശേഷമുള്ള നീണ്ട ഇരുപത്തൊന്ന് വർഷക്കാലം മലങ്കരസഭയുടെ അവിഭാജ്യഘടകമായിനിന്ന് സഭയെ സ്നേഹിക്കുകയും ശുശ്രൂഷിക്കുകയും ചെയ്തു.

മറ്റുള്ളവരെ സ്നേഹിച്ചും കരുതിയും ശുശ്രൂഷിച്ചും ജീവിച്ച പിതാവ് തന്റെ നിഷ്കളങ്കമായ പുഞ്ചിരിയിലൂടെ അനേക ഹൃദയങ്ങളെ കീഴടക്കി. സൗമ്യമായ പെരുമാറ്റം, ലളിത ജീവിതം, മിതഭാഷണം ഇവ അദ്ദേഹത്തിന്റെ സുകൃതങ്ങളായിരുന്നു. തന്റെ വേദനകളിലും സഹനങ്ങളിലുംപോലും സഭാശുശ്രൂഷയിൽ തിരുമേനി സജീവ ഭാഗഭാക്കായി. ആരാധനക്രമത്തിലും സുറിയാനിഭാഷയിലും വലിയ അവഗാഹമുണ്ടായിരുന്ന പിതാവ് അവ അഭംഗുരം കാത്തുസൂക്ഷിക്കുന്നതിൽ വലിയ നിഷ്കർഷ പുലർത്തി.

പുണ്യശ്ലോകനായ തിരുമേനിയുടെ ഓർമ്മ നിലനിർത്തുവാൻ 'പൗലോസ് മാർ പീലക്സിനോസ് - സഭൈക്യത്തിന്റെ അപ്പസ്തോലൻ' എന്ന ഈ ഗ്രന്ഥം ഉപകരിക്കുമെന്ന് ഞാൻ വിശ്വസിക്കുന്നു. ഇതിനു പിന്നിൽ പ്രവർത്തിച്ച ഏവരെയും അഭിനന്ദിക്കുന്ന തോടൊപ്പം ഗ്രന്ഥത്തിനും അനുവാചകർക്കും എല്ലാവിധ ആശംസകളും ഹൃദയപൂർവ്വം നേരുന്നു.

മോസ്റ്റ് റവ. ഗീവറുഗീസ് മാർ തിമോത്തിയോസ്  
മെത്രാപ്പോലീത്താ

തിരുവല്ല  
28-08-2006



### പ്രസാധകക്കുറിപ്പ്

പൗലോസ് മാർ പീലക്സിനോസ് മെത്രാപ്പോലീത്താ - പുനരൈക്യപ്രസ്ഥാനത്തിന് ഓജസ്സും തേജസും പകർന്ന ആ മഹാനുഭാവൻ കാലയവനികയ്ക്കുള്ളിൽ മറഞ്ഞിട്ട് 8 വർഷങ്ങൾ. ഒരു തേജോഗോളംപോലെ വിളങ്ങി സഭയിലും സമൂഹത്തിലും പ്രകാശം പരത്തിയ ആ പുണ്യശ്ലോകൻ ഇന്ന് വിശ്വാസികൾക്ക് കേവലം ഒരു സ്മരണ മാത്രമല്ല ആവേശവും പ്രചോദനവുമാണ്. മലങ്കരസഭയുടെയും പുനരൈക്യപ്രസ്ഥാനത്തിന്റെയും ചരിത്ര താളുകളിൽ അദ്ദേഹത്തിന്റെ നാമവും എഴുതിച്ചേർക്കാപ്പെട്ടിരിക്കുന്നു. മാർ പീലക്സിനോസ് തിരുമേനി വിസ്മരിക്കപ്പെട്ടു പോവുക എന്നത് മഹാ അപരാധമാണ്. മലങ്കര കത്തോലിക്കാ സഭയ്ക്കും പുനരൈക്യപ്രസ്ഥാനത്തിനും സമൂഹത്തിനും അത്ര മാത്രം ചൈതന്യം പകർന്ന ആ വലിയ ജീവിതത്തിന് അർഹിക്കുന്ന ആദരവും സ്മരണയും കൊടുത്തേ മതിയാകൂ. മാർ പീലക്സിനോസ് തിരുമേനി എന്ന ആദ്ധ്യാത്മിക പ്രഭു പുതിയ തലമുറയ്ക്ക് അജ്ഞാതമാകരുത് എന്ന സദുദ്ദേശ്യത്തോടെയാണ് ഈ ഗ്രന്ഥരചന നിർവ്വഹിക്കുന്നത്.

മഹത്മാർന്ന ജീവിതത്തിന് ഉടമയായിരുന്ന അഭിവന്ദ്യ പീലക്സിനോസ് തിരുമേനി പുനരൈക്യമെന്ന സ്വപ്നം വർഷങ്ങളോളം നെഞ്ചിലേറ്റി താലോലിച്ച് അതിനുവേണ്ടി മാനസികമായും ബൗദ്ധികമായും തയ്യാറെടുത്ത പുണ്യപ്രഭാവനാണ്. അധികാരത്തിനും സ്ഥാനത്തിനും വേണ്ടിയായിരുന്നെങ്കിൽ താൻ നടന്നായ കത്യാം വഹിച്ച തൊഴിയൂർ സഭയുടെ പരമാദ്ധ്യക്ഷനായി തുടരാനായിരുന്നു. കത്തോലിക്കാസഭയിൽ ചേർന്നത് അധികാരത്തിനും

പൗലോസ് മാർ പീലർസിനോസ് - സഭയ്ക്കെതിരെ അപസ്മരങ്ങൾ

സ്ഥാനത്തിനുമല്ലായെന്ന് ജീവിതത്തിലൂടെ തെളിയിച്ച മഹാനാണ് അദ്ദേഹം. അധികാരത്തെക്കാളേറെ സത്യത്തെ സ്നേഹിക്കുകയും ആ സത്യം വിളിച്ചുപറയുകയും, ആ സത്യത്തിലേക്ക് അനേകരെ ക്ഷണിക്കുകയുമാണ് അഭിവന്ദ്യ തിരുമേനി ചെയ്തത്. ഒരു സഭയിൽനിന്ന് മറ്റൊരു സഭയിലേക്കുള്ള ഒളിച്ചോട്ടമായിരുന്നില്ല തിരുമേനിയുടെ പുനരൈക്യം. സത്യസഭയെ അറിഞ്ഞപ്പോൾ അതിനോട് ഇഴുകിച്ചേർന്ന് അനുഭവിച്ചറിയുവാനുള്ള തീക്ഷ്ണത മാത്രമാണ് അദ്ദേഹത്തെ നയിച്ചത്.

പുനരൈക്യപ്പെടുന്നതിനു മുമ്പ് തന്റെ അധികാരസീമയിൽ പെട്ട ഏവരെയും തന്റെ തീരുമാനം അറിയിച്ചും, അത് അവരെ ബോധ്യപ്പെടുത്തിയും അതിലേക്ക് ഏവരെയും ക്ഷണിച്ചു കൊണ്ടു മുളള ഇടയലേഖനത്തിലൂടെ തന്റെ തീരുമാനം വ്യക്തമാക്കിയെങ്കിലും അവരുടെ താത്പര്യമില്ലായ്മ അദ്ദേഹത്തെ പിന്തിരിപ്പിച്ചില്ല. ലോത്തിന്റെ ഭാര്യയെപ്പോലെ പുറകോട്ട് നോക്കാനായിരുന്നില്ല അദ്ദേഹത്തിനു താത്പര്യം. മറിച്ച് പാലും തേനും ഒഴുകുന്ന സുന്ദരമായ കാമ്പൻദേശത്തേക്ക് മുന്നോട്ട് നോക്കി പോകുവാനുള്ള പടപ്പുറപ്പാടായിരുന്നു അത്. സത്യമെന്തെന്ന് ബോധ്യപ്പെട്ട തിരുമേനി ആ സത്യമെന്തെന്ന് ബോധ്യപ്പെടുവാൻ അനേകരെ ക്ഷണിച്ചുവെങ്കിലും ആരെയും നിർബന്ധിച്ചില്ല. നിർബന്ധത്തിനു വഴങ്ങി മനസ്സില്ലാമനസ്സോടെ പുനരൈക്യപ്പെടുന്നതിനെക്കാൾ എത്രയോ അഭികാമ്യമാണ് പൂർണ്ണമനസ്സോടും ബോധ്യത്തോടുംകൂടെ അതിലേക്ക് പ്രവേശിക്കുകയെന്നത് അനേകർക്ക് അദ്ദേഹം കാണിച്ചുകൊടുത്തു. സത്യമെന്തെന്ന് ബോധ്യപ്പെട്ടാൽ അത് ഏറ്റെടുക്കുന്നതിന്റെ പിന്നിലുള്ള വെല്ലുവിളികളും വൈതരണികളും ഒരു പ്രശ്നമല്ലായെന്ന് അദ്ദേഹം കരുതി. ബോധ്യത്തിലധിഷ്ഠിതമായ ഒരു തീരുമാനം എടുത്താൽ അതിൽ ഉറച്ചു നിൽക്കുക, പ്രവൃത്തിപഥത്തിൽ വരുത്തുക - അത് മഹാ നാർക്ക് മാത്രമേ സാധിക്കൂ. നഷ്ടപ്പെടുന്നതിന്റെ വേദനയെക്കാൾ നേടുന്നതിന്റെ സുഖം ബോധ്യപ്പെട്ട ആളാണ് തിരുമേനി. സ്വീകരിച്ചതെല്ലാം ഉപേക്ഷിക്കുക, വെറും കയ്യോടെ ഇറങ്ങിത്തിരിക്കുക. താൻ ഉപയോഗിച്ചുവന്ന മോതിരവും മാലയും കുരിശും ഉൾപ്പെടെ എല്ലാം തിരികെ നൽകുവാൻ അദ്ദേഹം മടികാണിച്ചില്ല. "ആരെങ്കിലും തന്നെ അനുഗമിക്കുവാൻ ആഗ്രഹിക്കുന്നെങ്കിൽ അവൻ തന്നെത്തന്നെ പരിത്യജിച്ച് തന്റെ കുരിശുമെടുത്ത് പിന്നാലെ വരട്ടെ"യെന്നുപറഞ്ഞ യേശുനാമനെ പിൻചെന്ന തിരുമേനി, ആരെല്ലാം ഉപേക്ഷിച്ചാലും, എന്തെല്ലാം ഉപേക്ഷിക്കേണ്ടി

വന്നാലും, ദൈവം തന്നെ ഉപേക്ഷിക്കില്ലാഞ്ഞെന്ന് ഉറച്ചു വിശ്വസിച്ചു. താത്കാലികമായി എന്തെല്ലാം നഷ്ടപ്പെട്ടാലും നേടാനാവുന്നത് നിത്യമായ സന്തോഷവും ശാശ്വതമായ സമാധാനവും ആണെന്ന് അദ്ദേഹത്തിന് ബോധ്യപ്പെട്ടു. അല്ല, അതുതന്നെയല്ലേ മാർ ഈവാനിയോസും ചിന്തിച്ചത്. ആരെങ്കിലും തന്റെ കൂടെയുണ്ടോ എന്ന് ചിന്തിച്ചതിനെക്കാൾ ദൈവം തന്റെ കൂടെയുണ്ടോ എന്നാണ് അദ്ദേഹം ചിന്തിച്ചത്. എല്ലാം നഷ്ടപ്പെട്ടുവെന്നു തോന്നി പിന്നീടൊരിക്കലും വിലപിക്കേണ്ടി വന്നിട്ടില്ലാത്ത മഹത്വ്യക്തിയാ യിരുന്നു മാർ പീലക്സിനോസ്.

വ്യവഹാരങ്ങൾകൊണ്ടും അധികാരവടംവലികൊണ്ടും ഇന്നും കോളിളക്കം സൃഷ്ടിച്ചുകൊണ്ടിരിക്കുന്ന സഭാവിഭാഗങ്ങളുടെ മുമ്പിൽ സമാധാനസ്നേഹിയും സത്യാന്വേഷിയും സൗമ്യനുമായി നിലകൊള്ളുന്നു മാർ പീലക്സിനോസ് തിരുമേനി. അദ്ദേഹത്തിന്റെ വ്യക്തിത്വത്തിലേക്ക് വെളിച്ചം വിശുണ കൂറെ ലേഖനങ്ങളിലൂടെ യാഥാർത്ഥ്യത്തെ വസ്തുനിഷ്ഠമായി ഈ ഗ്രന്ഥത്തിൽ അവതരിപ്പിക്കുന്നു. ആ വ്യക്തിത്വത്തെ സമഗ്രമായി വരച്ചു കാട്ടുക - അതാണ് ഈ ഉദ്യമത്തിന്റെ ഉദ്ദേശ്യം. സത്യവും മിഥ്യയും തിരിച്ചറിയേണ്ടവന് ഉത്തമ വഴികാട്ടി, അധികാരമോ ശുശ്രൂഷയോ ക്രിസ്തീയതയുടെ അന്തഃസത്ത എന്നു ചോദിക്കുന്നവന് വ്യക്തമായ ഉത്തരം, അന്ധകാരത്തിലോ പ്രകാശത്തിലോ ജീവിക്കേണ്ടത് എന്ന് ചിന്തിക്കുന്നവന് മാർഗദർശി, പുനരൈക്യത്തിലൂടെ കത്തോലിക്കാസഭയിലേക്ക് കടന്നുവരുവാൻ ആഗ്രഹിക്കുന്നവന് നിത്യപ്രചോദകൻ, സമാധാനം കാംക്ഷിക്കുന്നവർക്ക് നേർ വെളിച്ചം... ഇതത്രേ മാർ പീലക്സിനോസ് മെത്രാപ്പോലീത്താ.

ഇന്നോ നാളെയോ മറ്റൊന്നാളോ മാർ പീലക്സിനോസിനെപ്പറ്റി ആരെങ്കിലും അറിയണമെന്ന് ആഗ്രഹിച്ചാൽ ഈ പുസ്തകം അതിന് വഴിയൊരുക്കും. പിതാവുമായി അഭേദബന്ധം പുലർത്തിയിരുന്നവരാണ് ലേഖകരിൽ ഭൂരിഭാഗവും. അവർക്കേ വർക്കും മാർ പീലക്സിനോസ് ഒരു വികാരവും കൂടിയാണ്. അവരിൽ പലർക്കും തിരുമേനിയെക്കുറിച്ച് പറയാനുള്ളത് സമാനമായ അനുഭവങ്ങളാകാം. അതിനാൽ ആവർത്തനങ്ങളുണ്ടാകാം. എങ്കിലും അവ പരമാവധി ഒഴിവാക്കാൻ ശ്രമിച്ചിട്ടുണ്ട്. ഒന്നേ ഞങ്ങൾക്ക് ലക്ഷ്യമുള്ളൂ - പൗലോസ് മാർ പീലക്സിനോസ് എന്ന മഹാനുഭാവനെ വരുംതലമുറയ്ക്ക് പരിചയപ്പെടുത്തുക.



മനോഹരവും ഈടുറ്റതുമായ ഒരു അവതാരിക എഴുതി ഈ ഗ്രന്ഥത്തെ ധന്യമാക്കിയ മലങ്കര കത്തോലിക്കാസഭയുടെ മേജർ ആർച്ചുബിഷപ്പും കാതോലിക്കോസും ആയ സിറിൽ ബസേലിയോസ് പിതാവിന് സന്ദേശങ്ങളോടെ നന്ദി. ഈ പുസ്തക പ്രസിദ്ധീകരണത്തിന് എനിക്ക് പ്രേരണയും പ്രോത്സാഹനവും നൽകുകയും അർത്ഥസമ്പുഷ്ടമായ ഒരു ആമുഖത്തിലൂടെ ഈ ഗ്രന്ഥത്തെ ആശീർവദിക്കുകയും ചെയ്ത തിരുവല്ലാ അതിരൂപതയുടെ മെത്രാപ്പോലീത്തൻ ആർച്ചുബിഷപ്പ് ഐസക് മാർ ക്ലീമിസ് പിതാവിനെ നന്ദിയോടെ സ്മരിക്കുന്നു. ഈ ഗ്രന്ഥം തയ്യാറാക്കാൻ ലേഖനങ്ങളെഴുതി സഹായിച്ച അഭിവന്ദ്യ തോമസ് മാർ കുറിലോസ് മെത്രാപ്പോലീത്തായോടും, ജോഷ്യാ മാർ ഇഗ്നാത്തിയോസ് മെത്രാപ്പോലീത്തായോടും, വൈദികരോടും, സന്യസ്തരോടും, മറ്റെല്ലാ സഹോദരങ്ങളോടുമുള്ള കടപ്പാട് സന്ദേശപൂർവ്വം അറിയിക്കുന്നു. ലേഖനങ്ങളെല്ലാം സസൂക്ഷ്മം വായിച്ച് തെറ്റു തിരുത്തി സഹായിച്ച എം.വി. തോമസിനോടുള്ള കൃതജ്ഞത നിസ്സീമമാണ്. ഈ ഗ്രന്ഥരചനയ്ക്ക് സഹായസഹകരണം ചെയ്തതന്ന നിരവധി ആളുകൾ ഉണ്ട്. അഭിവന്ദ്യ പീലക്സിനോസ് പിതാവിന്റെ കുടുംബാംഗങ്ങൾ, തൊഴിയൂർ സഭയുടെ ഇപ്പോഴത്തെ സീനിയർ മെത്രാപ്പോലീത്താ ജോസഫ് മാർ കുറിലോസ്, ഫാദർ മാത്യു കളരിക്കാലായിൽ, ശ്രീ കെ. ജെ. പീറ്റർ കീഴ്യാലിൽ, ബ്രദർ മാത്യു വടക്കേക്കൂറ്റ്, ഡി. റ്റി. പി. എടുത്ത് സഹായിച്ച സാൻജോസ് തിരുവല്ലാ, ഡിസൈൻ ജോലി നിർവ്വഹിച്ച ബീം കമ്മ്യൂണിക്കേഷൻസ്, അച്ചടി ജോലി ഭംഗിയായി നടത്തിയ ബെദേസ്താ പ്രിന്റേഴ്സ് എന്നിവരോടുള്ള ആത്മാർത്ഥമായ നന്ദിയും രേഖപ്പെടുത്തുന്നു.

റവ. ഡോ. ഐസക് പറപ്പള്ളിൽ  
എഡിറ്റർ

# ഹ്രസ്വ ജീവചരിത്രം

എം. വി. തോമസ്

1928 ഏപ്രിൽ 28-ാം തീയതി തൃശൂർ ജില്ലയിലെ അഞ്ഞൂർ ഗ്രാമത്തിൽ അയ്യംകുളങ്ങര തോമസിന്റെയും താണ്ടക്കുട്ടിയുടെയും ആറു മക്കളിൽ മുത്തമകനായി പൗലോസ് മാർ പീലക്സിനോസ് മെത്രാപ്പോലീത്താ ഭൂജാതനായി. പൗലോസ് എന്ന നാമധേയത്തിൽ തൊഴിയൂർ സഭയുടെ ഭദ്രാസന ദേവാലയമായ അഞ്ഞൂർ പള്ളിയിൽ മാമ്മോദീസ സ്വീകരിച്ച അദ്ദേഹത്തിന്റെ ഓമനപ്പേര് 'കൊച്ചുകുഞ്ഞൻ' എന്നായിരുന്നു. അഞ്ചാം വയസ്സിൽ കലശലായ പനി ബാധിച്ച് ടോൺസിലൈറ്റിസ് രോഗം പിടിപെട്ടു. തുടർന്നു നടത്തിയ ശസ്ത്രക്രിയയിൽ ധാരാളം രക്തം വാർന്ന് അവശനായ അദ്ദേഹം അന്നുമുതൽ ആസ്ത്മാ രോഗത്തിന് അടിമയായി. ഒന്നാംക്ലാസുമുതൽ എട്ടാം ക്ലാസുവരെ തൊഴിയൂർ സി.എം. എച്ച്.ഇ. സ്കൂളിലും തുടർന്ന് പഴഞ്ഞി സർക്കാർ സ്കൂളിലും വിദ്യാഭ്യാസം നടത്തി. കുന്നംകുളം ബോയ്സ് ഹൈസ്കൂളിൽ ചേർന്ന് ഇ.എസ്.എൽ.സി. പഠനം നടത്തിയ അദ്ദേഹം ആ പരീക്ഷ ഫസ്റ്റ് ക്ലാസ്സിൽ പാസ്സായി.

മഹാരാഷ്ട്രയിൽ കോലാപ്പുരിലെ സാംഗ്ലി എന്ന സ്ഥലത്തെ വെല്ലിംഗ്ടൺ കോളേജിൽ ഇന്റർമീഡിയറ്റ് പഠനം തുടർന്ന തോമസ് പോൾ എന്ന തിരുമേനി അവിടെയും ഫസ്റ്റ് ക്ലാസ്സിൽ പാസ്സായി. ഒരു ഡോക്ടറാകണമെന്ന് ആഗ്രഹിച്ച അദ്ദേഹത്തിന് ശാരീരിക അസ്വസ്ഥതകളും രോഗവും വിലങ്ങുതടിയായി. നാട്ടിൽ തിരിച്ചെത്തിയ അദ്ദേഹം മലബാർ സ്വതന്ത്രസുറിയാനി സഭയിൽ വൈദിക പരിശീലനം ആരംഭിച്ചു. 1961 ഡിസംബർ 24-ാം തീയതി ഗീവറുഗീസ് മാർ കുറിലോസ് മെത്രാപ്പോലീത്തായിൽ നിന്ന് പൗരോഹിത്യം സ്വീകരിച്ചു. 1967 ഡിസംബർ 9-ാം തീയതി

മാർത്തോമാസഭയിലെ യൂഹാനോൻ മാർത്തോമാ മെത്രാപ്പോലീത്തായിൽനിന്ന് റമ്പാൻ സ്ഥാനവും ഒരാഴ്ച കഴിഞ്ഞ് ഡിസംബർ 16-ാം തീയതി പൗലോസ് മാർ പീലക്സിനോസ് മൂന്നാമൻ എന്ന പേരിൽ മേൽപട്ടസ്ഥാനവും സ്വീകരിച്ചു. 10 വർഷക്കാലം ആ സഭയ്ക്ക് സ്തുത്യർഹമായ നേതൃത്വം കൊടുത്ത അദ്ദേഹം ധാരാളം പള്ളികളും, മാർ കുറിലോസ് മിഷൻ ആശുപത്രി ഉൾപ്പെടെ ഏതാനും സ്ഥാപനങ്ങളും പടുത്തുയർത്തി. 1977 ഓഗസ്റ്റ് 28-ാം തീയതി കത്തോലിക്കാസഭയുമായി അദ്ദേഹം പുനരൈക്യപ്പെട്ടു. തൊഴിയൂർ സ്വതന്ത്ര സുറിയാനി സഭയുടെ പൗരോഹിത്യത്തിൽ ന്യൂനതകളുണ്ടെന്ന് അദ്ദേഹത്തിന് ബോധ്യപ്പെട്ടിരുന്നു. പുനരൈക്യത്തോടനുബന്ധിച്ച് അദ്ദേഹത്തിന്റെ പൗരോഹിത്യപരമായ ആ ന്യൂനതകൾ പരിഹരിക്കപ്പെടുകയുണ്ടായി. 1977 ഒക്ടോബർ 11 ന് ചായൽ രൂപതയുടെ സ്ഥാനിക മെത്രാനായി പോൾ ആറാമൻ മാർപ്പാപ്പാ അദ്ദേഹത്തെ നിയമിച്ചു. 1979 ഒക്ടോബർ ഏഴാം തീയതി തിരുമേനി വത്തിക്കാനിൽ ജോൺ പോൾ രണ്ടാമൻ മാർപ്പാപ്പായുമായി കൂടിക്കാഴ്ച നടത്തി. കത്തോലിക്കാസഭയിൽ നീണ്ട 21 വർഷക്കാലം ശുശ്രൂഷ ചെയ്ത പീലക്സിനോസ് തിരുമേനി 1998 നവംബർ മൂന്നാം തീയതി രാത്രി 10.30 ന് തിരുവല്ലാ പുഷ്പഗിരി ആശുപത്രിയിൽവെച്ച് കാലം ചെയ്തു.

# കാട്ടുമങ്ങാട്ടു ബാവാമാരും മലബാർ (തൊഴിയൂർ) സ്വതന്ത്രസുറിയാനി സഭയുടെ ഉത്ഭവവും

കെ. ജെ. പീറ്റർ കീഴ്യാലിൽ

കാട്ടുമങ്ങാട്ട് അബ്രഹാം മാർ കുറിലോസ് മെത്രാപ്പോലീത്താ കുറുന്നംകുളത്തിനടുത്തുള്ള തൊഴിയൂരിൽ വന്ന് 1772-ൽ ഒരു പള്ളി സ്ഥാപിക്കുന്നതോടുകൂടിയാണ് മലബാർ സ്വതന്ത്രസുറിയാനി സഭയുടെ ആരംഭം കുറിക്കുന്നത്. തൃശ്ശൂർ ജില്ലയിലെ ഒരു ഗ്രാമ പ്രദേശമായ തൊഴിയൂരിലുള്ള (അഞ്ഞൂർ), അംഗസംഖ്യയിൽ വളരെ ചെറിയൊരു ക്രൈസ്തവസമൂഹമാണ് മലബാർ (തൊഴിയൂർ) സ്വതന്ത്രസുറിയാനി സഭ. ഏകദേശം 13 ഇടവകകളിലായി 1750 കുടുംബങ്ങളിലെ 10000 തോളം അംഗങ്ങൾ ഈ സഭയിലുള്ളതായി കണക്കാക്കപ്പെടുന്നു. ഈ സമൂഹം അഞ്ഞൂർ സഭയെന്നും പറയപ്പെടാറുണ്ട്. അന്നത്തെ ചില സാഹചര്യങ്ങളുടെ സമ്മർദ്ദത്താൽ 1772-ൽ യാക്കോബായ സുറിയാനി സഭയിൽനിന്ന് ഉടലെടുത്ത ഈ സഭ അന്ത്യോക്യൻ സുറിയാനി ആരാധനക്രമം അതിന്റെ തനതായ രൂപത്തിൽ ഇപ്പോഴും ഉപയോഗിച്ചുകൊണ്ടിരിക്കുന്നു. ക്രിസ്തീയവിശ്വാസത്തിലോ ആരാധനക്രമത്തിലോ യാക്കോബായസഭയും തൊഴിയൂർ സഭയും തമ്മിൽ യാതൊരു വ്യത്യാസവുമില്ല.

## അബ്രഹാം മാർ കുറിലോസ് ഒന്നാമൻ

അബ്രഹാം മാർ കുറിലോസ് ഒന്നാമൻ കാട്ടുമങ്ങാട്ട് വലിയ ബാവ എന്ന പേരിൽ അറിയപ്പെടുന്നു. മലയാളക്കരയിൽ ഉണ്ടായിട്ടുള്ള നാട്ടുമെത്രാന്മാരിൽ 'ബാവ' എന്നു ഭക്തിയോടെ

പത്രലേഖനം മാർ പീലകുസീനോസ് - സഭയുടെ കൃഷിയിൽ അപസ്മരതലൻ



അബ്രഹാം മാർ കുറിലോസ് ഒന്നാമൻ

ആദരപൂർവ്വം ജനങ്ങൾ വിളിച്ചിരുന്നത് കാട്ടുമങ്ങാട്ട് വലിയ ബാവായെയും സഹോദരൻ ഇളയബാവായെയുമാണ്. സാധാരണ വിദേശത്തുനിന്നു വരുന്ന (ശീമദേശം) മെത്രാന്മാരായാണ്, മിശിഹായുടെ ജന്മദേശത്തുനിന്നും എത്തുന്നവർ എന്ന ബഹുമാനത്തോടെ ബാവാ എന്നു വിളിച്ചിരുന്നത്.

അബ്രഹാം മാർ കുറിലോസ് ബാവ എറണാകുളം ജില്ലയിലെ പുരാതന ക്രൈസ്തവകേന്ദ്രങ്ങളിലൊന്നായ മുളന്തുരുത്തിയിൽ കാട്ടുമങ്ങാട്ട് കുടുംബത്തിലാണ് ജനിച്ചത്. ഭക്തരായ കാട്ടുമ

ങ്ങാട്ട് ബാവാമാരുടെ പൂർവികർ സിറിയയിൽ നിന്നുവന്ന് ആദ്യം പിറവത്തും പിന്നീട് മുളന്തുരുത്തിയിലും കുടിയേറി പാർത്തവരാണ് കരുതപ്പെടുന്നത്. ഇവരിൽ കാട്ടുമങ്ങാട്ടേക്കു മാറിത്താമസിച്ച അബ്രഹാമിന്റെ ആൺമക്കളിൽ അഞ്ചാമനായ അബ്രഹാം 1730 ലും ഏഴാമനായ ഗീവറുഗീസ് 1735 ലും ജനിച്ചു. ഈ ജേഷ്ഠാനുജന്മാരാണ് പിന്നീട് പുണ്യശ്ലോകരായി അറിയപ്പെടുന്ന കാട്ടുമങ്ങാട്ടു ബാവാമാർ.

സ്കൂൾ വിദ്യാഭ്യാസം അത്ര എളുപ്പമല്ലാതിരുന്നതിനാൽ ഗുരുക്കന്മാരുടെ കീഴിൽ നേരിട്ടു വിദ്യ അഭ്യസിക്കുക എന്നതായിരുന്നു (ഗുരുകുലവിദ്യാഭ്യാസം) അന്നത്തെ രീതി. ബാവാമാർ ജനിച്ചു വളർന്ന ഇടവകയായ മുളന്തുരുത്തിപള്ളി വിദേശ ബാവാമാരുടെ കീഴിൽ സുറിയാനിയും മറ്റു അനുബന്ധ വിദ്യാഭ്യാസവും നടത്തിപ്പോന്നിരുന്ന പഠനകേന്ദ്രമായിരുന്നു. അഞ്ചാം മാർത്തോമ്മായുടെ അപേക്ഷയനുസരിച്ച് അദ്ദേഹത്തിന് കൈവെപ്പു നൽകുവാൻവേണ്ട നിർദ്ദേശങ്ങളോടുകൂടി മാർ ഈവാനിയോസ് എന്ന മെത്രാനെ പാത്രിയർക്കീസ് ബാവ മലങ്കരയ്ക്കയച്ചു. എന്നാൽ തനിക്കു പട്ടം കൊടുക്കുവാനായി പ്രത്യേക കല്പന മാർ ഈവാനിയോസ് കൊണ്ടുവന്നിട്ടില്ല എന്നു പറഞ്ഞ് അഞ്ചാം മാർത്തോമ്മാ

മാർ ഈവാനിയോസുമായി തെറ്റി. അദ്ദേഹം മുളന്തുരുത്തിയിൽ വന്നു താമസിച്ച് ശെമ്മാശനാരെയും മറ്റു കുട്ടികളെയും സുറിയാനിഭാഷ പഠിപ്പിക്കുകയും മറ്റു സഭാശുശ്രൂഷകൾ നിർവഹിക്കുകയും ചെയ്തുപോന്നു. കാട്ടുമങ്ങാട്ടെ അബ്രഹാമും ഗീവറുഗീസും ദിവസേന പള്ളിയിൽ വരുകയും പ്രാർത്ഥനകളിൽ സംബന്ധിക്കുകയും ശെമ്മാശനാർ സുറിയാനി ഗീതങ്ങൾ പാടുന്നത് ശ്രദ്ധയോടുകൂടി ശ്രവിക്കുകയും ചെയ്യുക പതിവായിരുന്നു. ഒരിക്കൽ ശെമ്മാശനാർ ഒരു സുറിയാനി ഗീതം തെറ്റായ രീതിയിൽ ചൊല്ലുകയും കാട്ടുമങ്ങാട്ടു സഹോദരന്മാർ അതു ശരിയായ രീതിയിൽ പാടുകയും ചെയ്യുന്നത് തന്റെ മുറിയിൽ ഇരുന്ന് കേട്ടുകൊണ്ടിരുന്ന മാർ ഈവാനിയോസ് വളരെ സന്തോഷത്തോടുകൂടി ഈ ബാലന്മാരെ തന്റെ ശിഷ്യഗണത്തിൽ ഉൾപ്പെടുത്തി. പഠനകാര്യങ്ങളിലുള്ള അവരുടെ ഉത്സാഹവും ബുദ്ധിസാമർത്ഥ്യവും കണ്ട് സന്തുഷ്ടനായ മാർ ഈവാനിയോസ് ഇവർക്ക് മുളന്തുരുത്തി മാർത്തോമ്മൻ പള്ളിയിൽവെച്ചു ശെമ്മാശുപട്ടവും പിന്നീട് വൈദിക പട്ടവും നൽകി. കാട്ടുമങ്ങാട്ട് അബ്രഹാം കശ്ശീശായെ തന്റെ ശിഷ്യഗണങ്ങളെ പഠിപ്പിക്കുവാൻ നിയോഗിച്ചുകൊണ്ട് മാർ ഈവാനിയോസ് സ്വദേശത്തേക്കു മടങ്ങി.

അഞ്ചാം മാർത്തോമ്മായുടെ പട്ടതാം ശരിയാക്കിത്തരുന്നതിന് പാത്രിയർക്കീസ് ബാവായ്ക്ക് വീണ്ടും എഴുതിയതിനാൽ 1751-ൽ അന്ത്യോക്യാ പാത്രിയർക്കീസിന്റെ ആജ്ഞാനുസരണം മലങ്കരയിലെ അഞ്ചാം മാർത്തോമ്മായെ പുനരഭിഷേകം ചെയ്യാൻ പശ്ചിമേഷ്യയിൽ നിന്നും ശക്രളളാ മാർ ബസ്സേലിയോസ് മന്ദ്രിയാന (കാതോലിക്കാ)യും മലങ്കരസഭയുടെ കാര്യങ്ങൾക്കായി യരുശലേമിന്റെ യൂഹാനോൻ മാർ ഗ്രിഗോറിയോസ് ബാവായെയും ഒരു റമ്പാനെയും രണ്ടു ശെമ്മാശനാരെയും മലങ്കരയിലേക്കു നയിച്ചു. 1751 മേടമാസത്തിൽ അവർ കൊച്ചിയിലെത്തി.

കാട്ടുമങ്ങാട്ട് അബ്രഹാം അച്ചന്റെ പരിശ്രമത്തിൽ മട്ടാഞ്ചേരിയിൽ സ്ഥലം വാങ്ങി അവിടെ ഒരു പള്ളി പണിതു. ആ പള്ളിയാണ് ഏലിശീമാപ്പള്ളിയെന്നു അറിയപ്പെടുന്നത്. ശക്രളളാ മാർ ബസ്സേലിയോസ് അവിടെ താമസമാക്കി. കാട്ടുമങ്ങാട്ടു അബ്രഹാം കശ്ശീശായെ ശെമ്മാശനാരെ സുറിയാനി പഠിപ്പിക്കുന്നതിനായി ചുമതലപ്പെടുത്തി. ദൈവാശ്രയബോധം, സഭയോടുള്ള കുറ്റ്, കാര്യപ്രാപ്തി, ജീവിതലാളിത്യം, മാതൃകാപരമായ പ്രാർത്ഥനാ ജീവിതം, നിസ്സാർത്ഥത തുടങ്ങി സർവ സർഗ്ഗങ്ങളുടെയും മുർത്തീഭാവമായ അദ്ദേഹത്തിൽ ഒരു ഉത്തമ ഇടയനെ ദർശിച്ചു

മാർ ബസ്സേലിയോസിന് അബ്രഹാം കശ്ശീശായെ ഒരു മെത്രാനായി വാഴിക്കണമെന്ന ആഗ്രഹമുണ്ടായിരുന്നു. അതിനാൽ മാർ ബസ്സേലിയോസ് മഹിയാനാ ഏലിശീമ പള്ളിയിൽവെച്ച് അബ്രഹാം കശ്ശീശായെ റമ്പാനായി ഉയർത്തി.

മുളന്തുരുത്തി, കരിങ്ങാച്ചിറ മുതലായ വടക്കൻ ഇടവകക്കാർ കാട്ടുമങ്ങാട്ടെ അബ്രഹാം മല്പാനെ മെത്രാനാക്കണമെന്ന് കണ്ടനാട്ടുകുടിയ സഭായോഗത്തിൽവെച്ച്, മലങ്കരസഭയുടെ കാര്യങ്ങൾ നിർവ്വഹിക്കുവാൻ വന്നിരുന്ന മാർ ഗ്രീഗോറിയോസിനെ അറിയിച്ചു. കാട്ടുമങ്ങാട്ടു റമ്പാച്ചനു മേൽപ്പട്ടസ്ഥാനം നല്കുന്നതിനു മാർ ബസ്സേലിയോസിനു സമ്മതമായിരുന്നു.

മലങ്കര സഭയിലെ എല്ലാ ക്രൈസ്തവ വിഭാഗങ്ങളിലും ഇന്നും നിലനിന്നു പോരുന്ന വടക്കരെന്നും തെക്കരെന്നുമുള്ള വിഭാഗീയ ചിന്താഗതി പല മെത്രാൻ തെരഞ്ഞെടുപ്പുകളിലും സ്പഷ്ടമായി കാണാവുന്ന ചരിത്രവസ്തുതയാണ്. അക്കാലത്തെ മലങ്കര സഭയുടെ ആസ്ഥാനങ്ങളായിരുന്ന വടക്കൻ ഇടവകകളുടെ സുസമ്മതനും ജനപ്രീതിയാർജ്ജിച്ചവനുമായ സ്ഥാനാർത്ഥി കാട്ടുമങ്ങാട്ട് അബ്രഹാം കശ്ശീശയായിരുന്നു.

മാർ ഗ്രീഗോറിയോസ് കാട്ടുമങ്ങാട്ട് അബ്രഹാം റമ്പാനെ മാർ കുറിലോസ് എന്ന നാമധേയത്തിൽ മട്ടാഞ്ചേരി എലിശീമ പള്ളിയിൽ വെച്ചു 1767 ൽ മെത്രാനായി വാഴിക്കുകയും അന്ത്യോക്യയിൽ നിന്ന് കൊണ്ടുവന്ന അംശവടിയും സ്ലീബായും മുടിയും വി. മുരോനും മാർ കുറിലോസിനു നല്കുകയും ചെയ്തു. ഈ വി. മുരോനാണ് ഇന്നും തൊഴിയൂർ സഭയിൽ ഉപയോഗിക്കപ്പെടുന്നതത്രേ.

എന്നാൽ പുത്തൻകുർ വിഭാഗത്തിന്റെ മേലദ്ധ്യക്ഷനായിരുന്ന ആറാം മാർത്തോമാ (ദിവന്നാസിയോസ് ഒന്നാമൻ) യുടെ അറിവോ അംഗീകാരമോ കൂടാതെയാണ് മാർ കുറിലോസ് മെത്രാനായി അഭിഷിക്തനായത്. തന്മൂലം ആറാം മാർത്തോമായുടെ അപ്രീതിക്കും എതിർപ്പിനും ഈ മെത്രാഭിഷേകം കാരണമായിത്തീരുകയും ചെയ്തു.

അബ്രഹാം മാർ കുറിലോസിന്റെ മെത്രാഭിഷേകത്തിനുശേഷം അദ്ദേഹത്തിനു പെരുമ്പടപ്പിൽ (കൊച്ചി രാജവംശം) നിന്നു തീട്ടൂരവും (വിളംബരം) പാലിയത്തുനിന്നും നീട്ടൂം ലത്തകമ്പനിക്കാരിൽ നിന്ന് (ഡച്ച്) കടലാസും ലഭിക്കുകയുണ്ടായി. മാർ കുറിലോസ്

പാലോസ് മാർ പീലക്സിനോസ് - സഭയെക്കുറിച്ചു് അറിയുവാൻ

വടക്കു കൊച്ചി രാജാവിന്റെ അധികാര പരിധിയിലുള്ള ദേശങ്ങളിലെ പള്ളികളുടെയെല്ലാം ആദ്ധ്യാത്മിക മേലദ്ധ്യക്ഷനായിത്തീർന്നു.

മാർ കുറിലോസിനു മുളന്തുരുത്തിയിലും സമീപ പ്രദേശങ്ങളിലും ജനപിന്തുണയും പ്രീതിയും അനുദിനം വർദ്ധിച്ചുവരുന്നതിൽ അസ്വസ്ഥനായ ആറാം മാർത്തോമ്മാ (ദിവന്നാസിയോസ് ഒന്നാമൻ) അക്കാലത്തു കണ്ടനാട്ടു പ്രബലനായിരുന്ന കരവട്ടു അയ്പോരു തരകന്റെ സഹകരണത്തോടുകൂടി മാർ കുറിലോസിന്റെ അധികാരത്തെ ചോദ്യം ചെയ്യുകയും മേൽപറഞ്ഞ വിവാദം ഡച്ച് വെസ്റ്റ് ഇൻഡ്യാ കമ്പനിയാൽ നിയോഗിക്കപ്പെട്ട പഞ്ചായത്തിന്റെ (നാട്ടുകോടതി) മുമ്പിൽ വിചാരണക്കു വരികയും ചെയ്തു. "സ്ഥാനം കൊടുക്കപ്പെട്ടു പോയിട്ടുള്ളതിനാൽ, ആ സ്ഥാനത്തിൽ, ശേഷം മെത്രാപ്പോലീത്താമാരുടെ ആജ്ഞയിൽ കീഴിലിരുന്ന്, ചെലവു വാങ്ങിച്ച് താമസിച്ചുകൊള്ളണമെന്നായിരുന്നു" പഞ്ചായത്തിന്റെ തീർപ്പ്. ഇതിനുപുറമെ തിരുവിതാംകൂർ സർവാധികാര്യക്കാരെയും കൂട്ടിക്കൊണ്ടുവന്ന് കൊച്ചിരാജാവിനെ നിർബന്ധിച്ച് മാർ കുറിലോസിനു നൽകിയിരുന്ന തീട്ടൂരം ആറാം മാർത്തോമ്മാ പിൻവലിപ്പിച്ചു. കൂടാതെ, അദ്ദേഹത്തിന്റെ ഭരണാധികാരത്തിലിരുന്ന എല്ലാ പള്ളികളും പിടിച്ചെടുക്കുകയും ചെയ്തു. മാർ കുറിലോസ് ചെലവുപറ്റിക്കൊണ്ട് കരിങ്ങാച്ചിറ പള്ളിയിൽ താമസവുമാക്കി.

ഭരണമൊഴിഞ്ഞ മാർ കുറിലോസ് കരിങ്ങാച്ചിറയിലും കണ്ടനാട്ടും താമസിച്ചിരുന്നത് ഒരു തടവുകാരന്റെ നിലയിലായിരുന്നു. യാതൊരുവിധ സ്വാതന്ത്ര്യവും അനുവദിക്കാതിരുന്നതിനുപുറമെ അദ്ദേഹത്തിന്റെ ജീവൻ അപായം വരുമോ എന്നുപോലും സംശയിക്കേണ്ടിവന്നു. സാധാരണ ഒരു വൈദികനെപ്പോലെ വി. കൂർബാന അർപ്പിക്കേണ്ടിവന്നു. അദ്ദേഹത്തിന്റെ പക്കലുണ്ടായിരുന്ന വിലപിടിപ്പുള്ള വസ്ത്രങ്ങളും സ്വർണോപകരണങ്ങളും കൊടുത്ത് തടവിൽനിന്ന് മോചനം പ്രാപിച്ചു.

കണ്ടനാട്ടുനിന്നും രക്ഷപെട്ട മാർ കുറിലോസിന് ശത്രുക്കൾക്ക് പിടികൊടുക്കാതെയിരിക്കാൻ ഒരു ഒളിസങ്കേതം കണ്ടുപിടിക്കേണ്ടിയിരുന്നു. സ്വദേശമായ മുളന്തുരുത്തിക്കടുത്ത് അക്കാലത്ത് ഏറ്റവും വിജനമായിരുന്ന വെട്ടിക്കൽ കുരിശുപള്ളിയിൽ താമസിച്ചുകൊണ്ട് മാർ കുറിലോസും അനുജൻ ഗീവറുഗീസ് റമ്പാനും കാറ്റാടി പാലോസ് റമ്പാനും ചേർന്ന് പൊതുജനങ്ങളുടെ ശല്യമില്ലാത്തതും പ്രാർത്ഥനയ്ക്കും ധ്യാനത്തിനും ഉപവാസത്തിനും ഉതകുന്നതുമായ ഒരു വിജനസ്ഥലം അന്വേഷിച്ചുകൊ



ണ്ടിരുന്നു. വെട്ടിക്കൽ സെന്റ് തോമസ് ദയറായിൽനിന്നു ഏകദേശം അഞ്ഞൂറുമീറ്റർ വടക്കു പടിഞ്ഞാറായി നാലുവശവും ഘോരവനമായിരുന്ന തേവനാൽ താഴ്വര കണ്ടുപിടിച്ച് അവിടേക്കു താമസം മാറ്റി. കാട്ടുകല്ലുകൾ പെറുക്കിയെടുത്ത് മണ്ണുകൂടച്ച് മാർ ബഹനാൻ സഹദായുടെ നാമത്തിൽ ഒരു താത്കാലിക ദേവാലയം നിർമ്മിച്ച് ദിവസവും ആരാധന നടത്തിയിരുന്നു. കാട്ടുപഴങ്ങളും കിഴങ്ങുകളും വല്ലപ്പോഴും സഹോദരങ്ങൾ കൊടുക്കുന്ന ധാന്യവും കഴിച്ചുകൊണ്ട് 1771 വരെ ഈ കാട്ടിൽ അവർ ഒളിച്ചുതാമസിച്ചിരുന്നതായി പറയപ്പെടുന്നു.

തേവനാൽ തടത്തിൽ തപോനിഷ്ഠമായ ജീവിതം നയിച്ചുവരവേ, അവരുടെ പ്രാർത്ഥനാജീവിതത്തിന്റെ ചൈതന്യം കാണിക്കുന്ന അത്യുതകരമായ ഒരു സംഭവമുണ്ടായി. ആ വനത്തിൽ ഉണ്ടായിരുന്നതും അയൽ പ്രദേശങ്ങളിൽ ഉള്ളവർക്ക് ഭീഷണിയുണ്ടായിരുന്ന ഒരു മഹാസർപ്പത്തെ ഈ ഭക്തന്മാരുടെ 40 ദിവസത്തെ നിരന്തരമായ പ്രാർത്ഥനമൂലം നിർമ്മൂലമാക്കിയ സംഭവം നാടങ്ങും പരന്നു. ഭക്തരായ ബാവാമാർ വി. കുർബാന അർപ്പിക്കുമ്പോൾ പന്നിക്കുറവൻ കാവിനടുത്ത് വലിയൊരു പാലമരത്തിലിരുന്ന് ഈ സർപ്പം ചിലച്ച് ഘോരമായ ശബ്ദം ഉണ്ടാക്കി അവരെ ശല്യപ്പെടുത്തിയിരുന്നു. വി. കുർബാനയ്ക്കു ശേഷം ഈ മരത്തിനു ചുറ്റും വിശുദ്ധന്മാർ ധൂപം വയ്ക്കുമായിരുന്നു. നാല്പത്തിയൊന്നാം ദിവസം ഈ സർപ്പം ഒരു അഗ്നിഗോളമായി ചിതറി അതിരുന്ന കമ്പോടുകൂടി നിലംപതിച്ചു. തേവനാൽ തടത്തിൽ തപോനിഷ്ഠയോടെ ജീവിച്ചിരുന്ന വിശുദ്ധരുടെ അജ്ഞാതവാസം അതോടെ വെളിപ്പെടുകയും അവിടുത്തെ താമസം സുരക്ഷിതമല്ലാതെ വരികയും ചെയ്തു. ശത്രുക്കൾ എപ്പോഴെങ്കിലും തങ്ങളുടെ സങ്കേതം കണ്ടുപിടിക്കുമെന്നുള്ള യോ ഈ വിശുദ്ധരെ അലട്ടിക്കൊണ്ടിരുന്നു. അതിനാൽ ഡച്ചുകാരുടെ അതിർത്തിക്കപ്പുറത്ത് ബ്രിട്ടീഷ് അധികാരത്തിലുള്ള ഒരു സ്ഥലം കണ്ടുപിടിക്കേണ്ടത് അനിവാര്യമാകുകയും തേവനാൽ തടംവിട്ട് പോകുവാൻ അവർ നിർബന്ധിതരാകുകയും ചെയ്തു. പൊന്നാനിയിലുള്ള ഒരു പുർവസുഹൃത്തിന് വിവരങ്ങൾ കാണിച്ചെഴുതി അന്വേഷിച്ചുകൊണ്ടിരുന്നു. മാർ കുറിലോസിന്റെ പുർവവിദ്യാർത്ഥിയും പഴയ സെമിനാരി സ്ഥാപകനുമായ പുലിക്കോട്ടിൽ ജോസഫ് മാർ ദിവന്നാസിയാസിന്റെ കാരണവരായിരുന്ന ഇട്ടുപ്പ് കുത്തനാർ ഈ വിവരമറിഞ്ഞ് അവരെ സഹായിക്കുവാൻ തീരുമാനിച്ചു. സഹോദരന്മാർ ഇരുവരും തേവനാൽ തടംവിട്ട് വള്ളംവഴി കുന്നംകുളത്തിനു പോകുവാൻ തീരു

മാനിച്ചു. ഇട്ടുപ്പ് കത്തനാരുടെ സംരക്ഷണയിൽ അവർ കുന്നം കുളത്തെത്തി.

പരുമലയിൽ കാലം ചെയ്ത മാർ ഗ്രിഗോറിയോസ് തിരുമേനി (മുളന്തുരുത്തി ചാത്തുരുത്തി തിരുമേനി) റമ്പച്ചനായിരുന്ന കാലത്ത് താമസിച്ചിരുന്നത് വെട്ടിക്കൽ സെന്റ് തോമസ് ദേരായിൽ ആയിരുന്നു. ആ കാലങ്ങളിലൊക്കെയും അദ്ദേഹം കാട്ടുമങ്ങാട്ടു ബാവാമാർ ഭജനമിരുന്ന തേവനാൽ തടം സന്ദർശിക്കുകയും അജ്ഞാതവാസ കേന്ദ്രത്തിലെ ദേരം സന്ദർശിക്കുകയും ദീർഘസമയം അവിടെ ധ്യാനനിരതനായി കഴിച്ചുകൂട്ടുകയും ചെയ്തിരുന്നു. പരിശുദ്ധനായ പരുമല തിരുമേനി മാർ കുറിലോസ് ബാവാവെ ഏറ്റവും കേന്ദ്രദേവകളോടെ സ്മരിച്ചിരുന്നു. അവിടെ ഒരു പള്ളിയും പള്ളിമുറിയും ദേരായോടനുബന്ധിച്ച് പുതുക്കിപ്പണിയുന്നതിന് അദ്ദേഹം ആഗ്രഹിച്ചിരുന്നതായി പറയപ്പെടുന്നു.

ദേരാശെമ്മാശൻ എന്ന പേരിൽ ജനങ്ങൾക്ക് സ്തുപരിചിതനും ജീവിതകാലം മുഴുവൻ ദേരായക്കാരനുമായിരുന്ന കുന്നപ്പള്ളിൽ കുര്യാക്കോസ് ശെമ്മാശന്റെ പേർക്ക് ആ സ്ഥലം നാമമാത്രമായ പ്രതിഫലം പറ്റിക്കൊണ്ട് കൈവശക്കാരനായിരുന്ന മുരിക്കൻ തീരു കൊടുത്തു. ദേരാശെമ്മാശനും തേവനാൽ തടത്തിൽ ഒരു പള്ളിയും മുറിയും പണിയുവാൻ അത്യുത്സാഹം കാണിച്ചുവെങ്കിലും അതിനു സാധിച്ചില്ല. അദ്ദേഹം കെട്ടിടത്തിന്റെ തറകെട്ടിച്ചെങ്കിലും കാലപ്പഴക്കത്തിൽ അതു നശിച്ചുപോയി.

തേവനാൽ തടത്തിൽ ഒരു പള്ളിയും മുറിയും ഭജനകെട്ടിടവും പണിയുവാനുള്ള ശ്രമം പുറണിഞ്ഞത് കാട്ടുമങ്ങാട്ട് ഓലിയിൽ അബ്രഹാം കശ്ശീശായുടെ കാലത്തായിരുന്നു. കാട്ടുമങ്ങാട്ടു വലിയ ബാവ കബറടങ്ങിയ തൊഴിയൂർ പള്ളിയിൽ ഒരു പട്ടക്കാരനായി വളരെക്കാലം സേവനമനുഷ്ഠിച്ചശേഷം സന്ദേശത്തേക്കു മടങ്ങിയ അദ്ദേഹം കാട്ടുമങ്ങാട്ട് ബാവാമാർ തപസ്സിരുന്ന ദേരായുടെ ഏതാനും വാരമാത്രം അകലെയാായി ഒരു കുന്നിൻമുകളിൽ മാർ ബഹനാൽ സഹദായുടെ നാമത്തിൽ ഒരു ദേവാലയം പണിതീർത്തു. ഈ ദേവാലയം തേവനാൽ പള്ളിയെന്ന് ഇന്ന് അറിയപ്പെടുന്നു.

**തേവനാൽ തടത്തിൽനിന്ന് തൊഴിയൂർക്ക്**

കുന്നംകുളത്തെത്തിയ കാട്ടുമങ്ങാട്ട് ബാവാമാർക്ക് അക്കാലത്തെ ഒരു കൂലീന കുടുംബമായ പനയ്ക്കൽ വീട്ടുകാരാണ് അതേ നൽകിയത്. കിഴക്കെ അങ്ങാടിയുടെ പുറകിലുള്ള ഒരു ഇരുന്നിലുക

പാലോസ് മാർ പീലക്സിനോസ് - സഭയെ കൃത്തിന്റെ അംഗീകാരം

ട്ടിടത്തിൽ കുറച്ചുകാലം അവർ താമസിച്ചു. എന്നാൽ കുന്നം കൂളത്തും ആർത്താറ്റും ഉള്ള പള്ളികൾ മാർ ദിവന്നാസിയോസ് ഒന്നാമന്റെ (ആറാം മാർത്തോമാ) അധികാരപരിധിയിലുള്ളവയാകയാൽ കുന്നംകൂളത്തെ വാസം സുരക്ഷിതമല്ലെന്നു അവർ മനസ്സിലാക്കി, മലബാർ പ്രദേശത്തേക്കു കടന്നു. യാത്രക്കിടയിൽ പെങ്ങാമുക്ക്, കാട്ടകമ്പാൽ മുതലായ അയൽപ്രദേശങ്ങൾ സന്ദർശിക്കുവാൻ ഇടയായി. കൃഷിക്കാരായിരുന്ന ഈ ദേശത്തെ ജനങ്ങൾ തങ്ങളെ ഉപദ്രവിക്കുന്ന കീടങ്ങളെക്കുറിച്ച് വിശുദ്ധന്മാരെ അറിയിക്കുകയും അവരുടെ ദുഃഖത്തിൽ മനസ്സിലിവുതോന്നിയ പിതാക്കന്മാർ അവർക്കുവേണ്ടി പ്രത്യേക പ്രാർത്ഥന നടത്തുകയും ചെയ്തു. കീടശല്യത്തിൽനിന്നും രക്ഷപ്പെട്ടതിനു കൃതജ്ഞതയായി ആ നാട്ടുകാർ ഇപ്പോഴും ചെറിയ ബാവാമാറ്റുടെ ഓർമ്മപ്പെരുനാൾ ദിവസം തൊഴിയൂർ ദ്വാരസനപ്പള്ളിയിൽ അന്നദാനം നടത്തിപ്പോരുന്നു.

കാട്ടുമങ്ങാട്ട് തിരുമേനിമാർ കൊച്ചിയും തിരുവിതാംകൂറും വിട്ടുപോകേണ്ടിവന്നപ്പോൾ അവർക്കു അഭയം നൽകിയ ഗ്രാമമാണ് അങ്ങാൾ. കുന്നംകൂളത്തുനിന്നും നാലുകിലോമീറ്റർ തെക്കു പടിഞ്ഞാറായി മലബാറിൽ പഴയ കൊച്ചിരാജ്യത്തിന്റെ അതിർത്തിക്കടുത്താണ് ഈ സ്ഥലം. വെയിലും മഴയും ഏല്ക്കാതിരിക്കാൻ നാട്ടുകാരുടെ സഹായത്തോടുകൂടി പനമ്പുകൊണ്ടു മറച്ച് മാർ ബഹ



നാൻ സഹദായുടെ നാമത്തിൽ നിർമ്മിച്ച കുടിലിനകത്ത് രണ്ടു വർഷം അവർ കഴിച്ചുകൂട്ടി. പിന്നീട് അയൽഗ്രാമമായ തൊഴിയൂരിൽ ഒരു ദേവാലയവും പാർപ്പിട സൗകര്യവും ലഭിച്ചപ്പോൾ ഇത് ഒരു കുരിശടിയായി രൂപാന്തരപ്പെട്ടു.

തിരുമേനിമാർ അഞ്ഞൂറു താമസിക്കുമ്പോൾ അത്യന്തമായ ഒരു സംഭവം ഉണ്ടായി. ആ നാട്ടുകാരനും പ്രമാണിയും പുനത്തൂർ രാജാവിന്റെ സൈന്യാധിപനുമായിരുന്ന ഹൈദ്രോസ്കൂട്ടി മൂപ്പന്റെ ഏകമകൻ പേപ്പട്ടി വിഷബാധയേറ്റ് പേയിളകി മരണാസന്നനായി കിടക്കുമ്പോൾ അഞ്ഞൂർ എത്തിയിരിക്കുന്ന മുനിമാരെക്കുറിച്ച് കേട്ടറിഞ്ഞു. തത്ക്ഷണം അവശനായ കുട്ടിയെയും കൊണ്ട് അയാൾ തിരുമേനിമാരെ സമീപിച്ചു. ദീനദയാലുവായ വലിയ ബാവാ ദീർഘനേരം കണ്ണുനീരോടുകൂടി പ്രാർത്ഥിക്കുകയും ധാരധാരയായി ഒഴുകിയ കണ്ണുനീർക്കണങ്ങൾ മേശപ്പുറത്തു വീഴുകയും ആ കണ്ണുനീർകൊണ്ട് മേശപ്പുറത്ത് ഉരുട്ടിയെടുത്ത ഗുളിക ബാലന്റെ വായിൽ ഇടുകയും കൂട്ടി അത്യന്തമാംവിധം സുഖം പ്രാപിക്കുകയും ചെയ്തു. സന്തോഷചിത്തനായ ആ പ്രമാണി നന്ദിസൂചകമായി ദാനം ചെയ്ത സ്ഥലമാണ് വി. ഗീവറുഗീസ് സഹദായുടെ തിരുശേഷിപ്പോടുകൂടിയ തൊഴിയൂർ ദ്രോസനപ്പള്ളി സ്ഥിതിചെയ്യുന്ന 54 ഏക്കറോളം വരുന്ന തെങ്ങിൻതോപ്പ്. 1772 മെയ് 28 ന് തൊഴിയൂർ ദ്രോസനപ്പള്ളിക്ക് അടിസ്ഥാനമിട്ടു. കാട്ടുമങ്ങാട് വലിയ ബാവ എന്നറിയപ്പെടുന്ന അബ്രഹാം മാർ കുറിലോസ് മെത്രാപ്പോലീത്താ 1802 ജൂലൈ 10 ന് കാലം ചെയ്യുകയും തൊഴിയൂർ ദ്രോസനപ്പള്ളിയിൽ കബറടക്കപ്പെടുകയും ചെയ്തു.

**ഗീവറുഗീസ് മാർ കുറിലോസ് രണ്ടാമൻ**

1794-ൽ വലിയബാവ തന്റെ അനുജനായ ഗീവറുഗീസ് റമ്പാനെ കുറിലോസ് രണ്ടാമൻ എന്ന പേരിൽ മെത്രാനായി വാഴിച്ചു. മാർ കുറിലോസ് ഒന്നാമന്റെ ദേഹവിയോഗത്തിനുശേഷം മാർ കുറിലോസ് രണ്ടാമൻ ഭരണം ഏറ്റെടുത്തു. പ്രാർത്ഥനയിലും ധ്യാനത്തിലും ഉപവാസത്തിലും മുഴുകിയിരുന്ന അദ്ദേഹത്തിന് ഭരണത്തിൽ ഒട്ടുംതന്നെ താല്പര്യമുണ്ടായിരുന്നില്ല. നിരകണ്ണുകളോടെയാണ് പലപ്പോഴും അദ്ദേഹം കാണപ്പെട്ടിരുന്നത്. അദ്ദേഹത്തിന്റെ പ്രാർത്ഥനാസമയത്ത് ഒരു വഞ്ചിയുടെ ആകൃതിയിൽ മരം കൊണ്ടുണ്ടാക്കിയ ഒരു പാത്രം കഴുത്തിൽകെട്ടിത്തൂക്കിയിരുന്നു. കണ്ണുനീർ വീണ് കുപ്പായം നനയുന്നതുകൊണ്ടാണ് ഇങ്ങനെ ചെയ്തിരുന്നതെന്നും ഈ പാത്രം പിൻഗാമികളിൽ 11-ാമത്തെ

മെത്രാന്റെ കാലം വരെ തൊഴിയൂരിൽ ഉണ്ടായിരുന്നുവെന്നും ഒരു ദിവ്യവസ്തുവായി ഇതിനെ കണക്കാക്കിയിരുന്നെന്നും കാലപ്പഴക്കത്തിൽ അത് ദ്രവിച്ചുപോയെന്നും പറയപ്പെടുന്നു.

സഹോദരനായിരുന്ന വലിയ തിരുമേനിയുമൊരുമിച്ച് തേവനാൽ തടത്തിൽ താമസിച്ചിരുന്ന കാലത്ത് ചെറിയബാവ സുറിയാനിയിൽ എഴുതിയിട്ടുള്ള പുതിയനിയമ പുസ്തകം ഇന്നും തൊഴിയൂർ അരമന ലൈബ്രറിയിൽ സൂക്ഷിച്ചിട്ടുണ്ട്. കൂടാതെ പട്ടംകോടയുടെ ക്രമങ്ങൾ അടങ്ങിയ പുസ്തകം, ആണ്ടടക്കമുള്ള പെരുന്നാളുകൾക്കും മറ്റു വിശേഷദിവസങ്ങൾക്കും എല്ലാ ഞായറാഴ്ചകുമുള്ള പ്രസംഗങ്ങൾ അടങ്ങിയ പുസ്തകം എന്നിവയാണ് ഈ ഗ്രന്ഥശേഖരത്തിൽപ്പെട്ട ചിലത്. ഇവയിൽ പലതും തേവനാൽ തടത്തിൽവെച്ച് എഴുതിയവ എന്നു രേഖപ്പെടുത്തിയിട്ടുണ്ട്.

സഭയുടെ ഭരണഭാരം തന്റെ പിൻഗാമികളെ ഏല്പിച്ചശേഷം മാർ കുറിലോസ് രണ്ടാമൻ സ്വദേശമായ മുളന്തുരുത്തിയിൽ പോയി താമസമാക്കി. പരിശുദ്ധനായ മാർ കുറിലോസ് രണ്ടാമന്റെ ഭക്തജീവിതം പരക്കെ അറിയപ്പെട്ടിരുന്നതിനാൽ അദ്ദേഹം മുളന്തുരുത്തിയിലും സമീപപ്രദേശങ്ങളിലും ഉള്ളവരുടെ ബഹുമാനപാത്രമായിത്തീർന്നു. 1809 മെയ് 29-ാം തീയതി ചെറിയബാവാ കാലം ചെയ്തു. അദ്ദേഹത്തിന്റെ ഭൗതിക ശരീരം മുളന്തുരുത്തിയിൽനിന്ന് വെട്ടിക്കൽ ദയറായിൽ കൊണ്ടുവന്നു സംസ്കരിച്ചു. അദ്ദേഹത്തിന്റെ ഓർമ്മപ്പെരുന്നാൾ വെട്ടിക്കൽ ദയറായിലും തൊഴിയൂർ പള്ളിയിലും കൊണ്ടാടിവരുന്നു.

വാസ്തവത്തിൽ ഈ പിതാക്കന്മാർ മാതൃസഭയെവിട്ട് ഒരു പുതിയ സ്വതന്ത്ര സഭ സ്ഥാപിക്കണമെന്ന് സ്വപ്നത്തിൽപോലും വിചാരിച്ചുകാണുകയില്ല. കേരളത്തിലെ പുത്തൻകൂർ സഭാചരിത്രത്തിലെ അതാതു കാലങ്ങളിൽ നടന്നിട്ടുള്ള പല താളപ്പിഴകളിൽ ഒന്നിൽ ഈ പിതാക്കന്മാരും ബലിയാടുകളായി മാറി എന്നതാണ് യാഥാർത്ഥ്യം. പൗരോഹിത്യത്തിന് ചേർന്നവിധം പ്രാർത്ഥിക്കുന്നതിനും വിശുദ്ധ കുർബാന അർപ്പിക്കുന്നതിനും ഒരു ദേവാലയം ഉണ്ടാക്കുക എന്നതുമാത്രമായിരുന്നു അവരുടെ ആഗ്രഹം. സ്വന്തംനാട്ടിൽ അതു സഫലീകരിക്കാൻ സാധ്യമല്ലാതെവന്നപ്പോൾ മറുനാട്ടിലേക്ക് ജീവനുംകൊണ്ട് ഒളിച്ചോടിപോകേണ്ടതായി വന്നു അവർക്ക്. ഒരു സ്വതന്ത്രസഭ സ്ഥാപിക്കുക എന്ന ആശയം ഈ പിതാക്കന്മാർക്കുണ്ടായിരുന്നില്ല. അതിനുവേണ്ടി അവർ ശ്രമിച്ചിട്ടുമില്ല. ഇത്രമാത്രം ദുരിതങ്ങളും, അവഗണനകളും, ദാരിദ്ര്യവും അലച്ചിലുകളും അനുഭവിച്ചിട്ടുള്ള പിതാക്കന്മാർ മലങ്കര സഭയിൽ കുറവാണ്. തൊഴിയൂരും സമീപപ്രദേശങ്ങളിലും ആളുകൾ ഈ

വിശുദ്ധരുടെ ജീവിതം കണ്ട് അഞ്ഞൂർപ്പള്ളി കേന്ദ്രമാക്കി ഇടവകാംഗങ്ങളായിത്തീരുകയും കാലക്രമേണ ഒരു ചെറിയ ക്രിസ്തീയസമൂഹം രൂപപ്പെടുകയും അങ്ങനെ ആ വിശ്വാസികളുടെ കൂട്ടം മലബാർ സ്വതന്ത്രസുറിയാനി സഭയെന്ന് അറിയപ്പെടുകയും ചെയ്തു. വാസ്തവത്തിൽ മലങ്കരസഭയുടെ പരിശുദ്ധന്മാരായി തീരേണ്ട വലിയബാവാവും ചെറിയബാവാവും ഒരു ചെറിയ സമൂഹത്തിൽ മാത്രം അറിയപ്പെടുന്നതുകൊണ്ടായിരിക്കാം, അല്ലെങ്കിൽ അവഗണനകൊണ്ടായിരിക്കാം കൂടുതൽ അറിയപ്പെടാതെ പോയതെന്നു കരുതാം.

**തൊഴിയൂർ സഭയെ രിച്ച മേലധ്യക്ഷന്മാരും ഭരണകാലവും**

1. അബ്രഹാം മാർ കുറിലോസ് ഒന്നാമൻ (1771-1802)
2. ഗീവറുഗീസ് മാർ കുറിലോസ് രണ്ടാമൻ (1802-1808)
3. ജോസഫ് മാർ ഈവാനിയോസ് (സഫ്രഗൻ മെത്രാപ്പോലീത്താ - 1807ൽ 6 മാസം മാത്രം. അകാലചരമം പ്രാപിച്ചു)
4. സ്കറിയാ മാർ പീലക്സിനോസ് ഒന്നാമൻ (1808-1811)
5. ഗീവറുഗീസ് മാർ പീലക്സിനോസ് രണ്ടാമൻ (1811-1829)
6. ഗീവറുഗീസ് മാർ കുറിലോസ് മൂന്നാമൻ (1829-1856)
7. ജോസഫ് മാർ കുറിലോസ് നാലാമൻ (1856-1888)
8. ജോസഫ് മാർ അത്തനാസിയോസ് ഒന്നാമൻ (1888-1898)
9. ഗീവറുഗീസ് മാർ കുറിലോസ് അഞ്ചാമൻ (1898-1935)
10. പൗലോസ് മാർ അത്തനാസിയോസ് രണ്ടാമൻ. (സഫ്രഗൻ മെത്രാപ്പോലീത്ത 1917-1927. അകാല ചരമം പ്രാപിച്ചു)
11. കുരിയാക്കോസ് മാർ കുറിലോസ് ആറാമൻ (1935-1947)
12. ഗീവറുഗീസ് മാർ കുറിലോസ് ഏഴാമൻ (1948-1967)
13. പൗലോസ് മാർ പീലക്സിനോസ് മൂന്നാമൻ (1967-1977)
14. മാത്യൂസ് മാർ കുറിലോസ് എട്ടാമൻ (1978-1986)
15. ജോസഫ് മാർ കുറിലോസ് ഒമ്പതാമൻ (1986-)
16. സിറിൽ മാർ ബസ്സേലിയോസ് (2003-)

ഇതിൽ പതിമൂന്നാമത് പറഞ്ഞിട്ടുള്ള പൗലോസ് മാർ പീലക്സിനോസ് മൂന്നാമൻ മെത്രാപ്പോലീത്താ കത്തോലിക്കാ സഭയുമായി പുനരുകൂട്ടപ്പെട്ടു. അവസാനം പറഞ്ഞിട്ടുള്ള 15 ഉം 16 ഉം മെത്രാപ്പോലീത്താമാർ ജീവിച്ചിരിക്കുന്നു.

പൗലോസ് മാർ പീലക്സിനോസ് - സഭയുടെ അദ്ധ്യക്ഷൻ

# 'കൊച്ചുകുഞ്ഞൻ' എന്ന പീലക്സിനോസ് പിതാവ്

ജോൺ അയ്യങ്കുളങ്ങര  
(പാലോസ് മാർ പീലക്സിനോസ് മെത്രാന്മാരുടെ  
ഇളയ സഹോദരനാണ് ലേഖകൻ.)

അഞ്ഞൂറ് അയ്യങ്കുളങ്ങര പൗലൂസ് കത്തനാരുടെയും എളച്ചാരിന്റെയും മകൻ തോമസ്സിനും മരത്തംകോട് ചെറുവത്തൂർ ഇയ്യൂവിന്റെയും മാത്തിരിയുടേയും മകൾ താണ്ടക്കുട്ടിയ്ക്കും 1928 ഏപ്രിൽ മാസം 28 ന് ഒരു കുഞ്ഞുപിറന്നു, ഒരാൾകുഞ്ഞ്. ഇന്നാട്ടിലെ ആചാരപ്രകാരം കടിഞ്ഞൂൽപ്രസവം അമ്മവീട്ടിൽ വച്ചായിരിക്കണം എന്നുണ്ട്. വിവാഹാനന്തരം നീണ്ട 14 സംവത്സരങ്ങൾക്കുശേഷം പിറക്കുന്ന കുഞ്ഞ് ! ഇരുവീട്ടുകാർക്കും ഹൃദയംനിറഞ്ഞ് ആഹ്ലാദിക്കാൻ മറ്റൊരുവേണം ?

ശൈശവവിവാഹം നിലവിലിരുന്ന അക്കാലത്ത് തോമസ്സിന് വിവാഹം കഴിക്കുമ്പോൾ പ്രായം പതിനൊന്ന്; താണ്ടക്കുട്ടിക്ക് വെറും ആറ്. രണ്ടുപേരും മുറ്റത്തിരുന്ന് മണ്ണപ്പം ചുട്ടു കളിച്ചിട്ടുണ്ടെന്ന് അമ്മ പറഞ്ഞുകേട്ടിട്ടുണ്ട്. എട്ടും പൊട്ടും തിരിയാത്ത പ്രായം ! കിരീടവും രണ്ടാംമുണ്ടും അണിയിച്ച് പീഠത്തിലിരുത്തി വരനെയും, നീണ്ട ഉടുപ്പും മേക്കാമോതിരവും ആഭരണങ്ങളും അണിയിച്ച് ചുമലിലിരുത്തി വധുവിനെയും പള്ളിയിലെത്തിക്കുന്നു. താലികെട്ടുകഴിഞ്ഞ്, പല്ലക്കിൽ തിരികെ ഭർത്തൃഗൃഹത്തിലേക്ക്. തന്റെ ബാല്യകാലസ്മരണകൾ ഹൃദയത്തിലൂടെ മിന്നിമറയുമ്പോൾ വാർദ്ധക്യം ചുളിവുതീർത്ത അമ്മയുടെ മുഖത്ത് നാണത്തിന്റെ നേരിയ നിഴലുകൾ തെളിയുന്നത് ഈയുള്ളവൻ കണ്ടിട്ടുണ്ട്.

തൊഴിയൂർ സഭയുടെ ഭദ്രാസന ദേവാലയമായ അഞ്ഞൂർ പള്ളിയിൽവെച്ച് പാലോസ് എന്ന നാമധേയത്തിൽ പീലക്സി

പാലോസ് ഓർ പീലകർമ്മനാൻ - അദ്ധ്യക്ഷൻ്റെ അനുഭവങ്ങൾ

നോസ് പിതാവ് ജ്ഞാനസ്നാനം സ്വീകരിച്ചു. വീട്ടുകാരും അടുത്ത ബന്ധുക്കളും 'കൊച്ചുകുഞ്ഞൻ' എന്നും സുഹൃത്തുക്കളും സഹപാഠികളും 'പോൾ' എന്നുമാണ് പെരുമ്പ്രായത്തിൽ ജ്യേഷ്ഠനെ വിളിച്ചിരുന്നത്. വീട്ടുകാരിലും അയൽവാസികളിലും സന്തോഷവും കൗതുകവും വളർത്തിക്കൊണ്ട് കൊച്ചുകുഞ്ഞൻ വളർന്നു.

ഏതാണ്ട് അഞ്ചുവയസ്സായതോടെ ആ ബാലൻ കഷ്ടകാലമായി. ഓടിച്ചാടി നടന്നിരുന്ന കൊച്ചുകുഞ്ഞൻ പെട്ടെന്നൊരു പനി വന്നു. എന്റെ മാതാവിൽനിന്ന് പലപ്പോഴായി കേട്ടറിഞ്ഞിട്ടുള്ള വിവരങ്ങളാണ് ഇനി ഞാൻ കുറിക്കുന്നത്. പനിയോടൊപ്പം തൊണ്ടയിലും കഴുത്തിലും നീർക്കെട്ടും വെള്ളമിറക്കാൻ പറ്റാത്ത തരത്തിലുള്ള വേദനയും അനുഭവപ്പെട്ടു. പരിശോധനയിൽ ടോൺസില്ലൈറ്റിസ് ആണെന്നും ഇനിയും ഇടയ്ക്കിടയ്ക്ക് പഴുത്ത് നീരുവരാതിരിക്കണമെങ്കിൽ അത് നീക്കിക്കളയണമെന്നും ഡോക്ടർമാർ നിർദ്ദേശിച്ചുവത്രേ. വിവരമറിഞ്ഞപ്പോൾ അമ്മ ഭയന്ന് കരയാൻ തുടങ്ങി. അപ്പച്ചനാണെങ്കിൽ സ്ഥലത്തില്ല. വർഷങ്ങളായി പുനയ്ക്കടുത്ത് കോലാപ്പൂർ (ഇന്നത്തെ മഹാരാഷ്ട്ര സംസ്ഥാനം) എന്ന സ്ഥലത്ത് 'ദി ഗ്യാരന്റി വോൾക്കനൈസിംഗ് വർക്ക്സ്' എന്ന സ്ഥാപനം നടത്തിവരികയാണ്. വർഷത്തിലൊരിക്കൽ നാട്ടിൽ വരും. അമ്മയോടും കുടുംബത്തോടുമൊപ്പം രണ്ടുമാസം താമസിക്കും; തിരികെപ്പോകും. അപ്പച്ചന്റെ പിതാവ് പൗലോസ് കത്തനാർ, അപ്പച്ചന് ഒന്നരവയസ്സ് ഉള്ളപ്പോൾ അന്തരിച്ചിരുന്നു.

അപ്പച്ചന്റെ ജ്യേഷ്ഠസഹോദരൻ ഇയ്യോബ് കത്തനാർ (അദ്ദേഹവും തൊഴിയൂർ സഭയിലെ ഒരു വൈദികനായിരുന്നു) മുൻ കയ്യെടുത്ത് ശസ്ത്രക്രിയ നടത്തിച്ചു. ശാസ്ത്രം ഇത്രയൊന്നും പുരോഗമിച്ച കാലമല്ലല്ലോ അന്ന്. ഓപ്പറേഷന്റെ ഫലമായി ഒരുപാട് രക്തം വാർന്നുപോയെന്നും കുഞ്ഞ് വളരെ അവശനായെന്നും അതിനുശേഷമാണ് കൊച്ചുകുഞ്ഞൻ ശ്വാസംമുട്ട് (ആസ്തമ) തുടങ്ങിയത് എന്നും പൊട്ടിക്കരഞ്ഞുകൊണ്ട് അമ്മ പലപ്പോഴും ഞങ്ങളോട് പറയാറുണ്ടായിരുന്നു. അമ്മയുടെ വിശ്വാസം തെറ്റോ ശരിയോ എന്നറിയില്ല. എന്തായാലും ഒരു കാര്യം വ്യക്തമാണ് - ഞങ്ങളുടെ ജ്യേഷ്ഠന് ആസ്തമയും ചൊറിചിരങ്ങും (എക്സിമ) കണ്ടു തുടങ്ങിയത് ആ സംഭവത്തിനുശേഷമാണ്. ഇതിൽ ചൊറിചിരങ്ങ് എസ്. എസ്.എൽ.സി. പാസാവുന്ന കാലഘട്ടം വരെയും ആസ്തമ 70-ാം വയസ്സിൽ കാലം ചെയ്യുന്നതുവരെയും ജ്യേഷ്ഠനെ വിട്ടുമാറിയിരുന്നില്ല. വൈദ്യശാസ്ത്രത്തിന്റെ എല്ലാ ശാഖകളിലും - അലോപ്പതി, ആയുർവേദം, ഹോമിയോ, യൂനാനി, ഒടുവിൽ




പൗലോസ് മാർ പിലക്സിനോസ് - സഭയെക്കുറിച്ച് അപ്പസ്തോലൻ

പ്രകൃതി ചികിത്സയടക്കം ഒറ്റമൂലികൾ വരെ - അതാതിന്റെ മറ്റു പ്രകാരം ചികിത്സ നടത്തി. പക്ഷേ ആസ്തമ വിട്ടുമാറിയില്ല.

### വിദ്യാഭ്യാസം

ആരോഗ്യം തീരെ കുറവായിരുന്നു എങ്കിലും പഠനത്തിൽ മിടുക്കനായിരുന്നു കൊച്ചുകുഞ്ഞൻ. പഠിച്ച എല്ലാ ക്ലാസ്സുകളിലും ഒന്നാമനായിത്തന്നെ പാസ്സായിരുന്നു.

ഒന്നാം ക്ലാസ്സുമുതൽ എട്ടാം ക്ലാസ്സുവരെ തൊഴിയൂർ സി.എം. എച്ച്.ഇ. സ്കൂളിൽ ആണ് ജ്യേഷ്ഠൻ പഠിച്ചത്. 8-ാം ക്ലാസ്സിൽ പബ്ലിക് എക്സാമിനേഷൻ ആയിരുന്നു അക്കാലത്ത്. സി.എം. എച്ച്.ഇ. സ്കൂളിൽ പരീക്ഷയ്ക്ക് സെന്റർ ഇല്ലാത്തതു കൊണ്ട് അടുത്തുള്ള കൊച്ചന്നൂർ സർക്കാർ സ്കൂളിൽ പരീക്ഷ എഴുതി ഫസ്റ്റ് ക്ലാസിൽ പാസ്സായി. അന്നത്തെ മദ്രാസ് സംസ്ഥാനത്തിലെ സൗത്ത് മലബാറിൽ ഉൾപ്പെട്ട പ്രദേശമാണ് തൊഴിയൂർ. തുടർന്നു പഠിക്കാൻ ഉതകുന്ന വിദ്യാഭ്യാസ സ്ഥാപനങ്ങൾ, ഇന്നത്തെപ്പോലെ മുട്ടിന് മുട്ടിന് ഇല്ലാതിരുന്ന കാലം. ഇനിയും പഠനം തുടരണമെങ്കിൽ പത്തുനാഴിക ദൂരത്തുള്ള ചാവക്കാട്ടോ ആറു നാഴിക ദൂരത്തുള്ള കുന്നംകുളത്തോ പോകണം. അന്നത്തെ കൊച്ചി രാജ്യ



കുട്ടുകാരോടൊപ്പം മാർ പിലക്സിനോസ്; നിൽക്കുന്നതിൽ ഇടത്തുനിന്ന് മൂന്നാമത്

പൗലോസ് മാർ പീലക്സിനോസ് - സഭയെക്കുറിച്ച് അറിയേണ്ടത്

ത്തിൽപ്പെട്ട പ്രദേശമാണ് കുന്നംകുളം. മലബാർ മേഖലയിൽ നിന്നും 8-ാം തരം പാസ്സായി വരുന്ന വിദ്യാർത്ഥികളെ ഒരു ക്ലാസ് താഴ്ത്തി 7-ാം തരത്തിലേ അവിടെ പ്രവേശിപ്പിക്കുക പതിവുള്ളു. കാരണം അറിഞ്ഞുകൂടാ ! ഇവിടത്തെ എട്ടാംതരം എന്നു പറയുന്നത് അവിടുത്തെ ഫോർത്ത് ഫോം. ഇങ്ങനെ ഒരു വ്യത്യാസം കൂടിയുണ്ട്.

വാഹനസൗകര്യക്കുറവും അസുഖംമൂലമുള്ള അവശതയും കൊണ്ട് ഈ രണ്ടിടത്തും പോയി പഠിക്കാൻ കൊച്ചുകുഞ്ഞന് പ്രയാസമേകി. അങ്ങനെയാണ് അമ്മായി (പിതാവിന്റെ സഹോദരി) യുടെ വസതിയിൽ താമസിച്ചുകൊണ്ട് പഴഞ്ഞി സർക്കാർ സ്കൂളിൽ പഠനം തുടരാൻ തീരുമാനിച്ചത്. പ്രവേശനത്തിനു മുന്നോടിയായി നടത്തിയ ടെസ്റ്റിൽ രണ്ടാമനായി വിജയിച്ച ജ്യേഷ്ഠനെ അവിടുത്തെ ഫിഫ്ത് ഫോമിൽത്തന്നെ പ്രവേശിപ്പിച്ചു. വീട്ടിൽ നിന്ന് സ്കൂളിലേക്ക് ഒരു ഫർലോൺ ദുരമേയുള്ളു. അടുത്ത വർഷം ഇ.എസ്.എൽ.സി.ക്ക് (English School Leaving Certificate) കുന്നംകുളം ബോയ്സ് ഹൈസ്കൂൾ ബോർഡിങ്ങിൽ ചേർന്ന് വിദ്യാഭ്യാസം തുടർന്നു. ആ വർഷം കുന്നംകുളം സർക്കാർ സ്കൂളിൽനിന്നും എസ്.എസ്.എൽ.സി. ഫസ്റ്റ് ക്ലാസിൽ വിജയിച്ച മൂന്നു പേരിൽ ഒരാൾ തോമസ് പോൾ (കൊച്ചുകുഞ്ഞൻ) ആയിരുന്നു.

**ഉപരിപഠനം**

വർഷങ്ങളായി ഞങ്ങളുടെ പിതാവ് മഹാരാഷ്ട്രയിലെ കോലാപ്പൂരിൽ ഒരു സ്ഥാപനം നടത്തിവരികയായിരുന്നുവെന്ന് മുമ്പ് സൂചിപ്പിച്ചിരുന്നവല്ലോ. ഈ സ്വാധീനവും സൗകര്യവുമാണ് ഉപരിവിദ്യാഭ്യാസം കോലാപ്പൂരിൽ ആരംഭിക്കാൻ ജ്യേഷ്ഠന് പ്രേരകമായത്. അവിടെ സാംഗ്ലി എന്ന സ്ഥലത്ത് വെല്ലിംഗ്ടൺ കോളേജിൽ സെക്കൻഡ് ഗ്രൂപ്പ് എടുത്ത് ഇന്റർമീഡിയറ്റ് പഠനം ആരംഭിച്ചു. മറാത്തിയും ഇംഗ്ലീഷും മാത്രം പൊതുഭാഷയായി ഉപയോഗിച്ചിരുന്ന ആ കോളേജിൽ മലയാളികളായി ഉണ്ടായിരുന്നത് ആകെ രണ്ടുപേർ മാത്രം. ഒന്ന് കുന്നംകുളത്തുകാരൻ ഡോ. റ്റി. പി. സൈമൺ എന്ന ആളുടെ മുത്തമകൻ. പേര് ഓർക്കുന്നില്ല. മറ്റൊരാൾ ജ്യേഷ്ഠൻ. സ്വഭാവികമായും ഇവർ സുഹൃത്തുക്കളായി. ഈ സുഹൃത്ബന്ധത്തിന്റെ ഫലമായാണ് ഡോ. റ്റി. പി. സൈമൺ വർഷങ്ങൾക്കുശേഷം ജ്യേഷ്ഠൻ (പീലക്സിനോസ് പിതാവ്) തൊഴിയുരിൽ സ്ഥാപിച്ച മാർ കുറിലോസ് ആസ്പത്രിയിലെ ആദ്യത്തെ ചീഫ് മെഡിക്കലാഫീസറായത്. പ്രതിഫലം പറ്റാതെയാണ് അദ്ദേഹം സേവനം ചെയ്തതെന്ന വസ്തുത ഇന്നും അധികമാർക്കും

പാലോസ് മാർ പീലക്സിനോസ് - സഭയെക്കുറിച്ചു് അറിയുവാൻ



അറിഞ്ഞുകൂടാ. തോമസ് പോൾ ഇന്റർമീഡിയറ്റ് ഫസ്റ്റ് ക്ലാസ്സിൽ പാസ്സായി.

ആരോഗ്യം താരതമ്യേന കുറവാണെങ്കിലും ഒരു ഡോക്ടർ ആകണം എന്നതായിരുന്നു ജ്യേഷ്ഠനു ചെറുപ്പം മുതലുള്ള ആശ. കാലങ്ങളായി മനസ്സിൽ താലോലിച്ച് കൊണ്ടുനടന്നിരുന്ന ആശ പൂവണിഞ്ഞുകാണാൻ വേണ്ടിയാണ് മെഡിസിനു ചേരാൻ തീരുമാനിച്ചതും സീറ്റിനു വേണ്ടി പരിശ്രമിച്ചതും. പക്ഷേ വിധിമറ്റൊന്നായിരുന്നു.

അസുഖം പെട്ടെന്നു കൂടി. നിയന്ത്രിക്കാൻ പറ്റാത്ത അവസ്ഥയിലേക്കു നീങ്ങി. തീരെ അവശനായിത്തീർന്ന് കിടപ്പിലായി എന്നു പറയുന്നതാവും ശരി. ചികിത്സിച്ചിരുന്ന ഡോക്ടർമാർ ഏകസ്വരത്തിൽ പറഞ്ഞു, ഇനി പോൾ പഠനം തുടരേണ്ട. ആരോഗ്യം അതിനനുവദിക്കുന്നില്ല. ഒന്നോ രണ്ടോ വർഷം കഴിഞ്ഞ് ആരോഗ്യം വീണ്ടെടുത്തശേഷം വിദ്യാഭ്യാസം തുടരാം... അങ്ങനെ തേങ്ങലുകളെല്ലാം ഉള്ളിലൊതുക്കിക്കൊണ്ട് ജ്യേഷ്ഠൻ നാട്ടിലേക്കു തിരിച്ചു.


### വൈദികവൃത്തി

നാട്ടിൽ തിരിച്ചെത്തിയ ജ്യേഷ്ഠൻ ക്രമേണ ആത്മീയ കാര്യങ്ങളിൽ കൂടുതൽ തൽപരനാവാനു തുടങ്ങി. ഭക്തിയും ദൈവവിശ്വാസവും വർദ്ധിച്ചു. സന്ധ്യാനമസ്കാരത്തിലും പുലർച്ച നമസ്കാരത്തിലും മുടങ്ങാതെ പങ്കെടുക്കാനും, കുർബാനകളിലും മറ്റുശുശ്രൂഷകളിലും ആദ്യന്തം പങ്കെടുക്കാനും തുടങ്ങി. ഒട്ടുമിക്ക സമയവും പള്ളിയിലും പരിസരത്തുമായി കഴിഞ്ഞുകൂടി. ഈ സർഗ്ഗുണങ്ങൾ തന്നെയാകണം; അന്നത്തെ സഭാ മേലദ്ധ്യക്ഷൻ ഗീവർഗീസ് മാർ കുറിലോസ് പിതാവിന് ജ്യേഷ്ഠനോട് പ്രത്യേകം താൽപര്യവും സ്നേഹവും ഉണ്ടാകാൻ കാരണം.

അക്കാലത്തുതന്നെയാകണം - അതായത് 1952-ൽ - സെന്റ് ജോർജ്ജ് ഹൈസ്കൂൾ എന്ന സ്ഥാപനം സഭ തുടങ്ങിയത് എന്നാണ് എന്റെ ഓർമ്മ. തുടക്കം മുതൽ റമ്പാൻ പട്ടം സ്വീകരിക്കുന്ന തുവരെയും - കൃത്യമായി പറഞ്ഞാൽ 1967 വരെയും - പ്രസ്തുത

സ്ഥാപനത്തിൽ ക്ലർക്കായി സേവനം അനുഷ്ഠിച്ചിരുന്നത് ജ്യേഷ്ഠനായിരുന്നു.

ജ്യേഷ്ഠന്റെ സ്വഭാവഗുണങ്ങളെല്ലാം കണ്ടറിഞ്ഞ കുറിലോസ് പിതാവ്, ഒരു ദിവസം ഞങ്ങളുടെ പിതാവിനെയും അപ്പമ്മയേയും (അപ്പമ്മ ഒരു വൈദികന്റെ സഹധർമ്മിണിയും മറ്റൊരു വൈദികന്റെ അമ്മയുമാണല്ലോ.) അരമനയിലേക്കു വിളിപ്പിച്ചതന്റെ ഇംഗിതം അറിയിച്ചു. "കൊച്ചുകുഞ്ഞനെ വൈദികവൃത്തിക്കു വിട്ടുതരണം. എനിക്കവനെ വളരെ ഇഷ്ടപ്പെട്ടു. പോരെങ്കിൽ രണ്ടു വൈദികരുണ്ടായിരുന്ന കുടുംബവുമല്ലെ." ആർക്കും എതിരഭിപ്രായമുണ്ടായില്ല. ഇത് ദൈവവിളിയായിരുന്നു എന്നാണ് ഞങ്ങളുടെ വിശ്വാസം. മലബാർ സ്വതന്ത്ര സുറിയാനിസഭയിൽ വൈദികപ്പട്ടം സ്വീകരിക്കുന്നവർക്ക് സെമിനാരി പഠനം ഉണ്ടായിരുന്നില്ല. മക്കളെ ദൈവവേലയ്ക്ക് പള്ളിയിലേക്ക് നൽകാമെന്ന് വഴിപാടുനേർന്നുവരുന്നവരും ദൈവവിളി ലഭിച്ച് ആത്മീയ ഉണർവോടെ വരുന്നവരും ഈ സഭയിൽ വൈദികരാകുന്നു.



വൈദികനായിരുന്നപ്പോൾ

അങ്ങനെ ഗീവർഗീസ് മാർ കുറിലോസ് മെത്രാപ്പോലീത്തായിൽനിന്ന് ശെമ്മാശപ്പട്ടവും ഏതാനും വർഷങ്ങൾക്കുശേഷം 1961 ഡിസംബർ 24-ാം തീയതി പൗരോഹിത്യവും സ്വീകരിച്ചു. പൗരോഹിത്യ സ്വീകരണശേഷം തന്റെ ആരോഗ്യം ഒട്ടും ഗൗനിക്കാതെ, സഭയ്ക്കും സഭയുടെ ആത്മീയോന്നമനത്തിനും വേണ്ടി ഉഴിഞ്ഞുവയ്ക്കപ്പെട്ട ജീവിതമായിരുന്നു ജ്യേഷ്ഠന്റേത്. പൗരോഹിത്യ സ്വീകരണം തൊട്ട് പുനരെക്യുവരെയുള്ള ഏകദേശം 16 വർഷക്കാലം പിതാവിന് നിരവധി കയ്പേറിയ പരീക്ഷണങ്ങളിൽക്കൂടി കടന്നു പോകേണ്ടി വന്നിട്ടുണ്ട്. പക്ഷേ എല്ലാം അറിയുന്ന ശക്തനായ ദൈവം ഒരു പോറൽപോലുമേൽപിക്കാതെ കൈപിടിച്ച് മുന്നോട്ടു നടത്തി.

**റമ്പാൻ, മെത്രാൻ**

മാർത്തോമ്മാ സഭയിലെ തോമസ് മാർ അത്താനാസിയോസ് എപ്പിസ്കോപ്പായുടെ നിയന്ത്രണത്തിലും ചുമതലയിലും നടന്ന

പൗലോസ് മാർ പീലക്സിനോസ് - സഭയ്ക്കെതിരെ അടസ്തോലൻ

മെത്രാൻസ്ഥാനത്തേക്കുള്ള തിരഞ്ഞെടുപ്പിൽ വൻഭൂരിപക്ഷത്തോടെ പോൾ കശ്ശീശാ തിരഞ്ഞെടുക്കപ്പെട്ടു. തിരഞ്ഞെടുപ്പു സംബന്ധിച്ച് ഒരു വ്യവഹാരം തുടങ്ങിയെങ്കിലും അത് വളരെ പെട്ടെന്ന് അവസാനിച്ചു. പിന്നീട് അതീവ ജാഗ്രതയിലും വേഗത്തിലും കാര്യങ്ങൾ മുന്നോട്ടു നീങ്ങി. 1967-ൽ റമ്പാൻ സ്ഥാനവും അതേ വർഷംതന്നെ ഡിസംബർ 16 ന് മാർത്തോമ്മാസഭയിലെ യൂഹാനോൻ മാർത്തോമ്മാ മെത്രാപ്പോലീത്തായിൽനിന്നും പൗലൂസ് മാർ പീലക്സിനോസ് മൂന്നാമൻ എന്ന നാമത്തിൽ മേൽപ്പട്ടസ്ഥാനവും സ്വീകരിച്ചു. വെറും പത്തുവർഷക്കാലമാണ് പൗലൂസ് മാർ പീലക്സിനോസ് മൂന്നാമൻ മെത്രാപ്പോലീത്ത

തൊഴിയുർ സഭയെ ഭരിച്ചതെങ്കിലും ഈ ചുരുങ്ങിയ കാലഘട്ടം സഭയെ സംബന്ധിച്ച് സുവർണകാലമായിരുന്നു എന്ന് പറയാതെ തരമില്ല.




റമ്പാനായിരുന്നപ്പോൾ

സഭയുടെ കീഴിലുള്ള ഭൂരിപക്ഷം ദേവാലയങ്ങളും അറ്റകുറ്റപ്പണികൾ ചെയ്ത് പുതുക്കി കുദാശ ചെയ്യുവാനും ചിലത് പണിതുയർത്തുവാനും മറ്റു ചില സ്ഥാപനങ്ങൾ നല്ല നിലയിൽ നടത്തിക്കൊണ്ടുപോകാനും ദൈവം തിരഞ്ഞെടുത്തത് പീലക്സിനോസ് പിതാവിനെയായിരുന്നു.

**മലബാർ സ്വതന്ത്രസുറിയാനി സഭയുടെ മേലദ്ധ്യക്ഷനായിരിക്കെ ചെയ്ത പ്രവർത്തനങ്ങൾ**

1. 1968 മെയ് 5 - പെരുമണ്ണൂർ സെന്റ് മേരീസ് ദേവാലയത്തിന്റെ കുദാശ.
2. 1969 - സെന്റ് തോമസ് പ്രസിന്റെ സ്ഥാപനം.
3. 1970 ഫെബ്രുവരി 2 - അഞ്ഞൂർ ബഹനാൻ ചാപ്പലിന്റെ പുനർനിർമ്മാണവും കുദാശയും.



മെത്രാനായശേഷം ആദ്യത്തെ വിശുദ്ധ കുർബാന

- 4. 1970 മാർച്ച് 2 - 1968-ൽ പൊളിച്ച് പുതുക്കിപ്പണിത പോർക്കുളം ആദായ്ശ്ലീഹായുടെ നാമധേയത്തിലുള്ള പള്ളിയുടെ മദ്ബഹാ കുദാശ.
- 5. കല്ലുംപുറംപള്ളി മദ്ബഹാ പുനർനിർമ്മാണം.
- 6. 1971 ഒക്ടോബർ 15 - മാർ കുറിലോസ് മെത്രാപ്പോലീത്താ തറക്കല്ലിട്ട് പണിത കൊരട്ടിക്കര കുരിശുംതൊട്ടി പള്ളിയായി പണിത് കുദാശ നിർവഹിച്ചു.
- 7. 1971 നവംബർ 24 - കാരിക്കാട് സെന്റ് ജോർജ് ദേവാലയത്തിന്റെ കുദാശ.
- 8. 1972 മെയ് 28 - മാർ കുറിലോസ് മിഷൻ ആശുപത്രിയുടെ സ്ഥാപനം.
- 9. 1976 ഫെബ്രുവരി 24 - മദ്രാസ് സെന്റ് ജോർജ് ദേവാലയത്തിന്റെ ശിലാസ്ഥാപനം.

മാർ കുറിലോസ് മിഷൻ ആശുപത്രിയെപ്പറ്റി ഒരു വാക്ക് - തൊഴിയുതിന്റെ 5 കി.മീ. ചുറ്റളവിൽ യാതൊരു ചികിത്സാ സൗകര്യങ്ങളും ഇല്ലാതിരിക്കെ 25 കിടക്കകളോടും എക്സറേ, ലബോറട്ടറി, ഇ.സി.ജി. എന്നീ സജ്ജീകരണങ്ങളോടും, പ്രശസ്തരായ

പാലോസ് മാർ പീലക്സിനോസ് - സഭയെക്കുറിച്ചറിഞ്ഞു അപ്പസ്തോലൻ

അഞ്ച് ഡോക്ടർമാരോടും കൂടി നല്ലനിലയിൽ നടത്തിക്കൊണ്ടു പോകുവാൻ പിതാവിനു ദൈവകൃപയാൽ സാധിച്ചു. എന്നാൽ ഇന്ന് ആ സ്ഥാപനം ചിതലരിച്ച് പൂട്ടിക്കിടക്കുന്നു.

### പുനരെക്യം

മിഥുനം 27-ാം ശ്രാദ്ധപ്പെരുന്നാളിന്റെ പത്തുപന്ത്രണ്ടു ദിവസം മുൻ (ജൂലൈ 10, സഭാസ്ഥാപകൻ അബ്രഹാം മാർ കുറിലോസിന്റെ ഓർമ്മപ്പെരുന്നാളാണ്. ചാത്തം എന്ന പേരിലാണ് ഇത് അറിയപ്പെടുന്നത്) മാർ പീലക്സിനോസ് പിതാവ് വിളിച്ചു ചേർത്ത പത്രസമ്മേളനത്തിൽവെച്ച്, തൊഴിയൂർ സഭയെക്കുറിച്ചും അതിന്റെ ആവിർഭാവം, വളർച്ച, ന്യൂനത, ഇതരസഭകൾക്കുള്ളിൽ അതിന്റെ സ്ഥാനം, ന്യൂനത പരിഹരിക്കാൻ തന്റെ മുൻഗാമികൾ പരിശ്രമിച്ച് പരാജയപ്പെട്ട കാര്യങ്ങൾ എന്നിവയെക്കുറിച്ചും വ്യക്തമായി പ്രസ്താവിച്ചു. ന്യൂനതാപരിഹാരത്തിനുള്ള മാർഗം മലങ്കര കത്തോലിക്കാസഭയുമായി പുനരെക്യപ്പെടുക എന്നതാണെന്നും സൂചിപ്പിച്ചു. ഇത് സഭയിൽ കോളിളക്കം സൃഷ്ടിച്ചു എന്നു പറയേണ്ടതില്ലല്ലോ.

പിതാവിനെ ഇതിന് പ്രേരിപ്പിക്കുകയും പ്രോത്സാഹിപ്പിക്കുകയും ചെയ്തിരുന്ന ചില വൈദികരുടേതുമുള്ളവർ രംഗം മുത്തപ്പോൾ പിൻവലിഞ്ഞു. പക്ഷെ അന്ന് പിതാവിന്റെ സെക്രട്ടറി ആയിരുന്ന ഫാദർ ജോർജ് വടക്കൻ തന്റെ തീരുമാനത്തിൽ ഉറച്ചു നിന്നു. ഭീഷണിപ്പെടുത്തലുകളും തീരുമാനത്തിൽനിന്നു പിന്തിരിപ്പിക്കാനുള്ള ശ്രമങ്ങളും നടന്നു. ദൈവഹിതം നിറവേറാതെ തരമില്ലല്ലോ.

തലേദിവസം രാത്രി കല്ലുംപുറത്തുള്ള പിതൃസഹോദരീ പുത്രൻ പോളും ജ്യേഷ്ഠന്റെ പാചകക്കാരനായിരുന്ന വറുതുണ്ണി ചേട്ടനും, സഹായിയായിരുന്ന കൊച്ചുലോനപ്പൻജ്യേഷ്ഠനും (രണ്ടുപേരും ഇന്നു ജീവിച്ചിരിപ്പില്ല) കുറിച്ചെഴുതുന്ന ഈ സഹോദരനും കത്തോലിക്കാസഭാംഗമായ കുഞ്ചാക്കോച്ചേട്ടനും ഒത്തു കൂടി. മൂന്നുപേർ അന്നത്തെ പോസ്റ്റാഫീസിന്റെ വരാന്തയിലും രണ്ടുപേർ പള്ളിക്കിണറിനു സമീപത്തുമായി രാത്രിമുഴുവൻ കാവലിരുന്നു. എന്തെങ്കിലും അനിഷ്ടസംഭവങ്ങൾ ഉണ്ടായിക്കൂടെന്നില്ലല്ലോ !

28-8-1977 ഞായറാഴ്ച പുലർച്ച മണിനാദം കേൾക്കാതെയാണ് പരിസരവാസികൾ ഉറക്കമുണർന്നത്. (പുലർച്ചയ്ക്കും



വിശ്വാസ പ്രഖ്യാപനം

സന്ധ്യയ്ക്കും പള്ളിയിൽനിന്ന് മണി മുഴങ്ങാറുണ്ട്. വൈകുന്നേരത്തെ മണിയ്ക്ക് വിളക്കുമണി എന്നും പുലർച്ചയ്ക്കുള്ളതിന് പുലർച്ചമണി എന്നുമാണ് പറയുക. ഇതു രണ്ടും അധികാരികളുടെ വിലക്കുകൾ ഇല്ലാതെ മുടങ്ങാറില്ല. അതുപോലെതന്നെ ബിഷപ്പുമാർ അരമനയിൽനിന്നും മറ്റുസ്ഥലങ്ങളിലേക്ക് പോകുമ്പോഴും തിരിച്ചുവരുമ്പോഴും പള്ളിയിൽ കൂട്ടമണി അടിക്കുന്ന പതിവുണ്ട്). പള്ളിയിൽ അതിപ്രധാനമായതെന്നോ നടക്കാൻ പോകുന്നു എന്നതിന്റെ സൂചനയായി തികഞ്ഞ നിശ്ശബ്ദത. ഗെയിറ്റിനു പുറത്ത് അന്നത്തെ സെന്റ് സേവ്യേഴ്സ് കത്തോലിക്കാപ്പള്ളിയിലെ വികാരി ഫാദർ പോൾ പയ്യപ്പിള്ളിയുടെ നേതൃത്വത്തിൽ വമ്പിച്ച ജനാവലി (തൊഴിയൂരിന്റെ ചുറ്റുപാടുമുള്ള കത്തോലിക്കാ ഇടവകാംഗങ്ങൾ) ആകാംക്ഷയോടെ കാത്തുനില്ക്കുകയാണ് പിതാവിനെ സ്വീകരിച്ച് കത്തോലിക്കാ ദേവാലയത്തിലേക്ക് ആനയിക്കാൻ.

പീലക്സിനോസ് പിതാവ്, സഭയുടെ വൈദിക ട്രസ്റ്റി വടക്കൻ ജോസഫ് കശ്ശീശ, അല്മായ ട്രസ്റ്റി ചാലിശ്ശേരി ചെറുവത്തൂർ തോമ മകൻ മാത്തു എന്ന ചിന്നൻ, പിതാവിന്റെ പിതൃസഹോദരിയുടെ മകൻ ഫാ. ജോർജ്ജ് വടക്കൻ, കല്ലുംപുറം പോൾ ചേട്ടൻ, ഈ കുറിപ്പ് തയ്യാറാക്കുന്ന ഞാൻ, വരുതുണ്ണിച്ചേട്ടൻ, കൊച്ചുലോനപ്പൻ ചേട്ടൻ എന്നിവരൊഴികെ ആരും അരമനയിൽ സന്നിഹിതരായിരുന്നില്ല.

പാലോസ് മാർ പീലക്സിനോസ് - സഭയെക്കുറിച്ചുള്ള അപമാനങ്ങൾ



പിതാവിന്റെ നിയന്ത്രണത്തിലും ഉപയോഗത്തിലും ഇരുന്നിരുന്ന എല്ലാ സഭാവക വസ്തുവകകളും സാധനസാമഗ്രികളും, മെത്രാപ്പോലീത്തായിൽനിന്നും സഭാ ട്രസ്റ്റികളായ ഞങ്ങൾക്ക് കിട്ടിപ്പോയിയിരിക്കുന്നു എന്ന് എഴുതി രണ്ട് ട്രസ്റ്റിമാരും ഒപ്പിട്ട ഒരു കുറിപ്പും വാങ്ങിച്ചു. കഴുത്തിലെ കുരിശുമാലയും വിരലിലണിഞ്ഞിരുന്ന മുദ്രമോതിരവും ഉൗരി ട്രസ്റ്റിമാരെ ഏല്പിച്ച് ചരടിൽ കോർത്ത ഒരു മരക്കുരിശ് കഴുത്തിലണിഞ്ഞു. അടുത്തു നിന്നിരുന്ന എന്നെ സ്വല്പം മാറ്റിനിറുത്തി പറഞ്ഞു: "അമ്മ പാവമാണ്, എല്ലാ കാര്യങ്ങളും വ്യക്തമായി പറഞ്ഞ് സമാശ്വസിപ്പിക്കണം." ആ നയനങ്ങൾ സജലമായിരുന്നു.

അരമനയിൽനിന്നിറങ്ങി നേരെ ദേവാലയത്തിൽ പ്രവേശിച്ച് മദ്ബഹായിൽ ഏതാനും മിനിറ്റുകൾ പ്രാർത്ഥനാനിരതനായി നിന്നു. പുറത്തുവന്ന് അരമന ഗേറ്റ് വരെ നടന്നു നീങ്ങി. ഫാദർ ജോർജ് വടക്കനും പോൾചേട്ടനും ഈയുള്ളവനും തൊട്ടുപുറകെയും. ഗേറ്റിൽ എത്തിയപ്പോൾ പയ്യപ്പിള്ളി അച്ചൻ മുന്നോട്ടുവന്ന് പിതാവിന്റെ കൈമുത്തി സ്വീകരിച്ചു. തൃശൂർ രൂപതാധ്യക്ഷൻ മാർ ജോസഫ് കുണ്ടുകുളം പിതാവ് അയച്ചുകൊടുത്ത കാറിൽ കയറും മുമ്പെ കൈ ഉയർത്തി ഭക്തജനങ്ങളെ ആശീർവദിക്കാനും മറന്നില്ല. നിരത്തിനിരുവശത്തും നിറഞ്ഞുനിന്നിരുന്ന ഭക്തജനങ്ങളുടെ മദ്ധ്യേ വാഹനം മന്ദം മന്ദം മുന്നോട്ടു നീങ്ങി; പയ്യപ്പിള്ളി അച്ചൻ ജനങ്ങളെ നിയന്ത്രിച്ചുകൊണ്ട് കാറിന്റെ മുന്നിലും. പൗലോസ് മാർ പീലക്സിനോസ് മെത്രാപ്പോലീത്ത കത്തോലിക്കാപ്പള്ളിയിൽ പ്രവേശിച്ചു. പ്രാർത്ഥനയ്ക്കു ശേഷം തൃശൂർ അതിരൂപതയുടെ ആസ്ഥാനത്തേക്കു യാത്ര തിരിച്ചു.

തോമസ്-താണ്ടക്കുട്ടി ദമ്പതികൾക്ക് പീലക്സിനോസ് പിതാവടക്കം ആറുമക്കളാണ്. ആറ് ആൺ മക്കൾ. അയൽവാസിപ്പെണ്ണുങ്ങൾ പറയാറുണ്ട്, താണ്ടക്കുട്ടി ഏടത്തി ഭാഗ്യമുള്ളവളാണ്. ജ്യേഷ്ഠൻ അഞ്ഞൂർ ബിഷപ്പ്ഹൗസിൽ ഉണ്ടെങ്കിൽ വർഷംതോറും തിരുവോണനാളിലും, ഫെബ്രുവരി 2 നും ഈയുള്ളവന്റെ വീട്ടിൽ മേശയ്ക്കു ഒരുക്കാറുണ്ട്. ഒരിക്കൽ ഫെബ്രുവരി 2 ന് ജ്യേഷ്ഠൻ അഞ്ഞൂരിൽ ഇല്ലാതിരുന്നതിനാൽ ക്ഷണം ഫെബ്രുവരി 25 ലേക്കു മാറ്റി. വിവരം അനുജന്മാരോട് പറയാൻ പോകുമ്പോൾ വഴി എളുപ്പത്തിനുവേണ്ടി മാത്യൂസ് മാർ കുറിലോസ് മെത്രാപ്പോലീത്തായുടെ (തൊഴിയൂർ സഭാ മേലധ്യക്ഷൻ) വീടിന്റെ മുറ്റത്തുകൂടെ നടന്നു കയറി. അപ്പോൾ പിതാവ് ഉമ്മറത്തിരുന്ന് ചക്ക തിന്നുകയായിരുന്നു. എന്നെ കണ്ട ഉടനെ ചക്ക തിന്നാൻ ക്ഷണിച്ചു. എന്റെ

പോക്കിന്റെ ഉദ്ദേശ്യം മനസ്സിലായപ്പോൾ അദ്ദേഹം “എന്താണെടാ നിനക്ക് എന്നെക്കൂടെ ക്ഷണിച്ചാൽ, നീ നിന്റെ ഏട്ടനെ വിളിക്കുന്നില്ലേ? എന്നിക്കും ഏട്ടന്റെ കൂടെ ഇരുന്ന് ഭക്ഷണം കഴിക്കണമെന്നുണ്ട്” എന്നു പറഞ്ഞു. “യാതൊരു വിഷമവുമില്ല. തിരുമേനി വരുമെങ്കിൽ എനിക്കു പരിപൂർണ്ണസമ്മതം.” ഞാൻ പറഞ്ഞു. ജ്യേഷ്ഠനെക്കാൾ അല്പം മുമ്പ് അദ്ദേഹം വീട്ടിലെത്തി. കുശലങ്ങൾ പറഞ്ഞിരിക്കുമ്പോൾ ജ്യേഷ്ഠനും വന്നെത്തി. കുറിലോസ് പിതാവ് മുമ്പോട്ടുചെന്ന് ജ്യേഷ്ഠനെ ആലിംഗനം ചെയ്തു സ്വീകരിച്ചു.

ഭക്ഷണശേഷം “എനിക്കു സന്തോഷമായി തിരുമേനി, എന്തെങ്കിലും വിഷമം എന്നോടുണ്ടെങ്കിൽ അതെല്ലാം മറക്കണം.” പീലക്സിനോസ് പിതാവ് ഹൃദയം തുറന്നു. കണ്ണുകൾ ചുവന്നു നിറഞ്ഞു. യേശുക്രിസ്തുവിന്റെ തൃപ്പാദത്തിലേക്ക് അടർന്നുവീണ മഗ്ദലനമറിയത്തിന്റെ കണ്ണുനീരിനോളം നിർമ്മലത ആ കണ്ണുനീരിൽ ഞാൻ കണ്ടു.

17-6-1986 രാത്രി ഒമ്പതുമണിയോടെ തൊഴിയൂർ പള്ളിയിൽ കൂട്ടമണി മുഴങ്ങി. അബോധാവസ്ഥയിൽ ആശുപത്രിയിൽ കിടന്നിരുന്ന മാത്യൂസ് മാർ കുറിലോസ് തിരുമേനി കാലം ചെയ്തു എന്ന വിവരം ഞാൻ ജ്യേഷ്ഠനെ അറിയിച്ചു. അദ്ദേഹത്തെ കാണണമെന്ന ആഗ്രഹം ജ്യേഷ്ഠൻ പ്രകടിപ്പിച്ചു. ഏതാനും സമയത്തിനുള്ളിൽ അന്നത്തെ തൊഴിയൂർ സഭാ സെക്രട്ടറി ഫാ. കെ.സി. വർഗീസും, ഫാ. ജോസഫ് വടക്കനും മറ്റ് ഏതാനും പേരും ഒന്നിച്ച് ജ്യേഷ്ഠന്റെ അടുക്കൽ വന്ന് കൈമുത്തിയശേഷം പറഞ്ഞു “തിരുമേനി കാലം ചെയ്തു. ബിഷപ്പുമാർ ആരും എത്തിയിട്ടില്ല. ശുശ്രൂഷകൾ ഒന്നും നടത്തിയുമില്ല. ദയവുചെയ്ത് തിരുമേനി ഞങ്ങളോടൊപ്പം വന്ന് വേണ്ടത് നടത്തിത്തരണം. ഇത് ഞങ്ങളുടെ അപേക്ഷയാണ്.” ജ്യേഷ്ഠൻ ഒരു നിമിഷം ആലോചിച്ചു. എന്നിട്ടു ചോദിച്ചു, “ഞാൻ വന്നാൽ നിങ്ങളുടെ സഭയ്ക്ക് അതിഷ്ടപ്പെടുമോ? ആരെങ്കിലും എതിർപ്പ് പ്രകടിപ്പിക്കുമോ?” “ഇല്ല തിരുമേനി, ആരും എതിർക്കില്ല. ഔദ്യോഗികമായാണ്, അധികാരത്തോടെയാണ് ഞങ്ങൾ അങ്ങയെ ക്ഷണിക്കുന്നത്.” ജ്യേഷ്ഠൻ അവിടെചെന്ന് അവർ ആവശ്യപ്പെട്ട ശുശ്രൂഷ നടത്തുകയും ചെയ്തു.

28-8-1977 ഞായറാഴ്ച തൊഴിയൂർ ഭദ്രാസന ദേവാലയത്തിന്റെ മദ്ബഹായിൽ മുട്ടുകുത്തി പ്രാർത്ഥിച്ച് ഇറങ്ങിപ്പോന്ന പീലക്സിനോസ് പിതാവ്, പിന്നീട് ആ ദേവാലയത്തിൽ കാലുകുത്തുന്നത് അന്നാണ്.



പാലോസ് മാർ പീലക്സിനോസ് - സന്തോഷത്തിന്റെ അലാർച്ചാപ്പാലം

### എന്റെ ഗുരുവും മാർഗദർശിയും

മോസ്റ്റ് റവ. ജോസഫ് മാർ കുറിലോസ്

(സീനിയർ മെത്രാന്മാരുടെയും, തൊഴിലുടമ സ്വതന്ത്രസുറിയാനി സഭ)

ഭാഗ്യസ്ഥരണാർഹനും പുണ്യശ്ലോകനുമായ അഭിവന്ദ്യ പാലോസ് മാർ പീലക്സിനോസ് തിരുമേനിയെ അനുസ്മരിക്കുക ഏറ്റവും സന്തോഷപ്രദമാണ്. എനിക്ക് തിരുമേനിയുമായി വളരെ വ്യക്തിപരമായ ഒരു ബന്ധം ഉണ്ടായിരുന്നു. വിദ്യകൊണ്ട് പ്രബുദ്ധനായ തിരുമേനി പഠനകാര്യങ്ങൾക്ക് വലിയ പ്രാധാന്യം നൽകിയിരുന്നു. പതിനഞ്ചാമത്തെ വയസ്സിലാണ് ഞാൻ ഒരു വൈദികവിദ്യാർത്ഥിയായി തിരുമേനിയുടെ കൂടെ വരുന്നത്.

എന്റെ പഠനകാര്യങ്ങളിൽ തിരുമേനി പ്രത്യേകം ശ്രദ്ധിച്ചിരുന്നു. ഞാൻ ശൈശ്വാനുകൂലനായി മുമ്പ് തിരുമേനിയുടെ കൂടെനിന്ന് പല കാര്യങ്ങളും പഠിച്ചു. 1972 - ൽ ഞാൻ ശൈശ്വാനായപ്പോൾ ഇന്ന് മലങ്കര കത്തോലിക്കാസഭയിലുള്ള ബഹു. ജോർജ് വടക്കനച്ചൻ പൂർണ്ണശൈശ്വാനായിരുന്നു. വായന, പഠനം, പ്രാർത്ഥന ഇക്കാര്യങ്ങളിൽ തിരുമേനിക്ക് യാതൊരു വിട്ടുവീഴ്ചയുമില്ലായിരുന്നു. മലങ്കര-അന്ത്യോക്യൻ ആരാധനക്രമത്തിലും സുറിയാനി ഭാഷയിലും തിരുമേനിക്ക് വലിയ പാണ്ഡിത്യമുണ്ടായിരുന്നു.

ഞാൻ ശൈശ്വാനായിരിക്കെ പീലക്സിനോസ് തിരുമേനി സ്വന്തം കൈപ്പടയിൽ എഴുതിത്തന്ന എന്തെ പഠിപ്പിച്ച സുറിയാനി ഭാഗം താഴെച്ചേർക്കുന്നു. ഓരോരുത്തരുടേയും പഠനത്തിൽ വ്യക്തിപരമായി അദ്ദേഹം എത്ര കരുതലുള്ളവനായിരുന്നുവെന്ന് ഇത് വ്യക്തമാക്കുന്നു.

നിപഹിപ്പി →, നിളി →, = 1:10  
അ = 1:10, നി. = 1:1

കുടുംബം	2000	അംഗം	1000
അവസാനം	2000	കുടുംബം	1000
		അവസാനം	1000

ഇത് വെളിപ്പെടുത്തുന്നു.   
 കഴിഞ്ഞ വർഷം മുതൽ   
 തുടർച്ചയായി ഏകദേശം   
 2000 കുടുംബങ്ങൾക്ക്   
 സഹായം നൽകിയിട്ടുണ്ട്.   
 ഈ സഹായം   
 തുടർച്ചയായി നൽകിയിട്ടുണ്ട്.   
 ഇത് വെളിപ്പെടുത്തുന്നു.   
 കഴിഞ്ഞ വർഷം മുതൽ   
 തുടർച്ചയായി ഏകദേശം   
 2000 കുടുംബങ്ങൾക്ക്   
 സഹായം നൽകിയിട്ടുണ്ട്.   
 ഈ സഹായം   
 തുടർച്ചയായി നൽകിയിട്ടുണ്ട്.

മനുഷ്യന്റെ സമഗ്രമായ വികസനം മുന്നിൽ കണ്ടുകൊണ്ട്, കാലത്തിനു മുന്പേ സഞ്ചരിച്ച ആ കർമ്മയോഗി 1971 ഫെബ്രുവരി 7 ന് മാർ കുറിയോസ് ആശുപത്രിയുടെ തറക്കല്ലിട്ട് 1972 മെയ് 28 ന് കുദാശ ചെയ്തു. തൊഴിയൂർ സ്വതന്ത്രസുറിയാനിസഭയ്ക്ക് സ്വന്തമായ ഒരു സഭാചരിത്രം രൂപപ്പെടുത്തിയത് അഭിവന്ദ്യ തിരുമേനിയുടെ കാലത്താണ്. തിരുമേനിയുടെ ഏറ്റവും വലിയ സംഭാവനയായി ഞാൻ ഇതിനെ കാണുന്നു. 1972-ൽ മദ്രാസിലുള്ള പള്ളിയിൽ വി. കുർബാന അർപ്പിക്കാനായി പോകുമ്പോൾ ഞാനും അദ്ദേഹത്തോടൊപ്പം പോയിരുന്നു. യാത്രാവേളകളിൽ അധികം സംസാരിക്കുമായിരുന്നില്ലെങ്കിലും തന്റെ ഗ്രന്ഥസംഭാഷണങ്ങളിൽ സഭയോടുള്ള സ്നേഹവും സഭയുടെ വളർച്ചയിലുള്ള താല്പര്യവും



ഗുരുവായൂർ ശിഷ്യന്മാർ: ജോസഫ് മാർ കുറിയോസ് മെത്രാപ്പോലീത്താ ശൈശവാനന്ദൻമാർ പാലക്കാട് രാജാജിനോസ് തിരുമേനിയോടൊപ്പം

നിശ്ചയിച്ചിരുന്നു. തൊഴിയുർസഭയുടെ പ്രവർത്തനങ്ങളെ കേരളത്തിനു പുറത്തോട്ട് വ്യാപിപ്പിക്കണമെന്നും തിരുമേനിക്ക് ആഗ്രഹമുണ്ടായിരുന്നു. 1975-ൽ മദ്രാസിൽ സ്വന്തമായി ഒരു ദേവാലയത്തിന് തുടക്കം കുറിക്കുവാനും അദ്ദേഹത്തിന്റെ പ്രവർത്തനത്തിലൂടെ സാധിച്ചു.

ശുശ്രൂഷകൾക്കും തിരുക്കർമ്മങ്ങൾക്കും മുമ്പ് തിരുമേനി നന്നായി പ്രാർത്ഥിക്കുമായിരുന്നു. ശുശ്രൂഷകൾക്ക് മുമ്പ് തിരുമേനി അധികം സംസാരിക്കാറില്ലായിരുന്നു. തിരുമേനി സ്വന്തം കൈപ്പടയിലെഴുതിയ പ്രാർത്ഥനാപുസ്തകമാണ് ശുശ്രൂഷകൾക്ക് ഉപയോഗിച്ചിരുന്നത്. ആ പുസ്തകങ്ങളോട് എനിക്കും വൈകാരികമായ ഒരു അടുപ്പം ഉണ്ട്. എന്റെ നല്ല ഗുരുവായിരുന്നു തിരുമേനി. ഒരു മലപ്പാൻ പഠനരീതിയായിരുന്നു അദ്ദേഹത്തിന്റേത്. തിരുമേനിയോടൊപ്പം കഴിഞ്ഞിരുന്ന കാലത്ത് എല്ലാം അപ്പപ്പോൾ പറഞ്ഞു തരുമായിരുന്നു.

പഠനത്തിന്റെയും വായനയുടെയും ഫലമായി കത്തോലിക്കാ സഭയിലേക്ക് പോവുകയാണെന്നുള്ള തിരുമേനിയുടെ തീരുമാനം രഹസ്യമായി അദ്ദേഹം സൂക്ഷിച്ചു. വ്യക്തിപരമായി എന്നെ വളരെയധികം സ്നേഹിച്ചിരുന്നതിനാൽ ഒരിക്കൽ ഒരു യാത്രാവേളയിൽ അദ്ദേഹം എന്നോട് അക്കാര്യം സൂചിപ്പിച്ച് ഇപ്രകാരം പറഞ്ഞു: "ഞാൻ കത്തോലിക്കാസഭയിലേക്ക് പോവുകയാണ് ശൈശവാനന്ദനും"



മാർ പീലക്സിനോസ് ഇപ്പോഴത്തെ മെത്രാപ്പോലീത്താ ജോസഫ് മാർ കുറിലോസിന് പുർണ ശെമ്മാശ്ശുപട്ടം നൽകുന്നു. (21-11-1976)

പൗലോസ് മാർ പീലക്സിനോസ് - നവരക്തത്തിന്റെ അംഗത്വമാലൻ

വരാം. പക്ഷേ ഞാൻ നിർബന്ധിക്കുന്നില്ല.” ഈ വിവരം രഹസ്യമായി സൂക്ഷിക്കണമെന്നും എനോക്ക് പറഞ്ഞു. അപ്പോൾ ഞാൻ വികാരാധീനനായി, തിരുമേനിയുടെ കൈയിൽ ആദ്യമായി പിടിച്ചു. അപ്പോൾ എനോടു പറഞ്ഞു “ഞാൻ പോകുമ്പോൾ ഇവിടുത്തെ സഭയുടെ അടുത്ത മെത്രാനാകണം”. ഈ ഉദ്ദേശ്യത്തോടെ തിരുമേനി എനിക്ക് പുർണശെമ്മാശ്ശുപട്ടം തന്നു. 1977 ഓഗസ്റ്റ് 20 - ന് നടന്ന കൗൺസിൽ മീറ്റിംഗിൽ വെച്ച് താൻ കത്തോലിക്കാസഭയിലേക്ക് പോകുന്ന കാര്യത്തെപ്പറ്റി തിരുമേനി സൂചിപ്പിച്ചു. തിരുമേനിയുടെ ആഗ്രഹവും സ്വപ്നവുംപോലെ 1986-ൽ ഞാൻ തൊഴിയൂർ സഭയുടെ മെത്രാനായി നിയമിക്കപ്പെട്ടു.

അഭിവന്ദ്യ തിരുമേനി എനിക്ക് ഗുരുവും മാർഗദർശിയുമായിരുന്നു. എന്റെ ആത്മീയ-പൗരോഹിത്യ ജീവിതത്തിൽ തിരുമേനിയുടെ വലിയ സ്വാധീനമുണ്ട്. ആത്മജ്ഞാനംകൊണ്ട് യോഗീന്ദ്രനായ ആ പുണ്യാത്മാവിന്റെ മുമ്പിൽ എന്റെ ഹൃദയംഗമമായ ആദരവും അനുസ്മരണയും ഞാൻ അർപ്പിക്കുന്നു. അഭിവന്ദ്യ തിരുമേനിയുടെ മദ്ധ്യസ്ഥതയും പ്രാർത്ഥനയും നമുക്ക് എന്നും കോട്ടയായിരിക്കട്ടെ.

# തുറന്ന പുസ്തകം പോലെ ഒരു ജീവിതം

(മാർ പീലിക്സിനോസ് മെത്രാന്മാരുടെയും മറ്റും ഡയറിക്കുറിപ്പുകളും അറിയപ്പെടാത്ത കുറെ ചരിത്രസത്യങ്ങളും)

റവ. ഡോ. ഐസക് പാപ്പള്ളിൽ

ഈ തിരുമേനികൾ ഇതിന്റെ വല്ല ആവശ്യമുണ്ടായിരുന്നോ? ചോദിക്കുന്നവർ ധാരാളമുണ്ടാകാം. അധികാരത്തിലും സ്ഥാനത്തിലും സമ്പത്തിലും തുങ്ങിപ്പിടിച്ചു കിടക്കുവാനാഗ്രഹിക്കുന്നവർക്ക് ഭോഷത്തമായി തോന്നാം പൗലോസ് മാർ പീലിക്സിനോസ് തിരുമേനിയുടെ പുനരൈക്യം. എല്ലാം ഇട്ടെറിഞ്ഞു പോകാനുള്ള തിരുമേനിയുടെ തീരുമാനം ശരിയായിരുന്നോ എന്നും, പോയതു കൊണ്ട് പിന്നീടെന്തെങ്കിലും പ്രയോജനം ഉണ്ടായോ എന്നും ചിന്തിക്കുന്നവർ ഉണ്ടാകാം. എല്ലാം വാരിക്കൂട്ടാനാഗ്രഹിക്കുന്നവരുടെ നടുവിൽ ഒന്നും വേണ്ട എന്ന് തീരുമാനിക്കാനുള്ള ഇച്ഛാശക്തി അദ്ദേഹത്തിനുണ്ടായിരുന്നു. അധികാരത്തിന്റെ വിളിയെക്കാൾ ദൈവത്തിന്റെ വിളിക്കാണ് പ്രാധാന്യമെന്ന് മനസ്സിലാക്കിയ ദാർശനികൻ. താൻ ഉൾക്കൊണ്ടിരുന്ന തൊഴിയൂർ സഭയിലെ ന്യൂനതകളും കുറവുകളും ചൂണ്ടിക്കാണിക്കാൻ ധൈര്യം കാട്ടിയ ക്രാന്തദർശി. തെറ്റെന്ന് ബോധ്യപ്പെട്ടതിനെ ശരിയെന്ന് പറഞ്ഞ് ജീവിക്കാൻ തന്നെ കിട്ടില്ലായെന്ന് ശരിച്ച മഹാനുഭാവൻ. ബോധ്യപ്പെട്ടതിനെ വിളിച്ചുപറയുവാനും ഏറ്റെടുക്കുവാനും സാധിച്ച ധീരനാശാലി. നേരിടേണ്ടിവരുന്ന ഭീഷണികൾ, പരിഹാസങ്ങൾ, വെല്ലുവിളികൾ, നഷ്ടങ്ങൾ എന്നിവ തന്റെ ഉറച്ച തീരുമാനത്തിന്റെ മുമ്പിൽ വിലങ്ങുതടികളല്ല എന്നു കരുതിയ വിനയാന്വിതൻ. പഠിച്ചറിഞ്ഞ സത്യസഭയെ അനുഭവിച്ചറിയാൻ കൊതിച്ച വ്യക്തി. ഉണ്ടാകുന്ന നഷ്ടത്തെക്കാൾ ലഭിക്കാവുന്ന മനശ്ശാന്തി ലക്ഷ്യംവച്ച പുരോഹിത ഭ്രമൻ. അതെ, അതായിരുന്നു പൗലോസ് മാർ പീലിക്സിനോസ്

സൗമ്യമായ പെരുമാറ്റം, അപരനോടുള്ള കരുതൽ, പുനരൈക്യ പ്രസ്ഥാനത്തോടുള്ള സ്നേഹം, ഉറച്ച പ്രാർത്ഥനാജീവിതം ഇവയെല്ലാമായിരുന്നു അദ്ദേഹത്തിന്റെ ജീവിതവിജയത്തിന് കാരണം. കൂരിരുട്ടിനിടയിൽ രജതരേഖകൾ തെളിയിച്ച് ജീവിതകാലമൊക്കെയും അദ്ദേഹം ചിലവഴിച്ചു.

വ്യവഹാര പരമ്പരയിലൂടെ ഇന്നും അന്തഃശിദ്രവുമായി നീങ്ങുന്ന സഭയിൽനിന്ന് വർഷങ്ങൾക്കുമുമ്പ് മാറിനിൽക്കുവാൻ ആഗ്രഹിച്ച വ്യക്തിയാണ് പൗലോസ് മാർ പീലക്സിനോസ് തിരുമേനി. വഴക്കും ഭിന്നതകളും ദൈവികമല്ലെന്ന് ബോധ്യപ്പെട്ട അദ്ദേഹം ഒറ്റപ്പെട്ട സ്വതന്ത്രസഭയായി നിൽക്കുന്നതിനെക്കാൾ മറ്റു സഭകളുമായി ചേർന്ന് നിൽക്കുന്നതാണ് ക്രിസ്തീയത എന്ന് മനസ്സിലാക്കി. പൂർണ്ണതയിലേക്കുള്ള യാത്രയാണ് യഥാർത്ഥ ക്രിസ്തീയതയെന്നും ക്രിസ്തുവിന്റെ സുവിശേഷ ചൈതന്യത്തിന് സാക്ഷ്യം നൽകുന്നത് ഒന്നിച്ചു നിൽക്കുമ്പോഴാണെന്നും, ഒറ്റപ്പെട്ടു നിൽക്കുന്നത് അപൂർണ്ണതയാണെന്നും തിരുമേനി മനസ്സിലാക്കി. പുനരൈക്യത്തിന്റെ രാജവീഥി വെട്ടിത്തുറന്ന ആ പുണ്യശ്ലോകൻ പുനരൈക്യപ്പെടുന്നതിനു മുമ്പുള്ള തന്റെ അവസാന സർക്കുലറിൽ ഇപ്രകാരം സൂചിപ്പിക്കുന്നു: "പതിനാറാം നൂറ്റാണ്ടിൽ നമ്മുടെ പൂർവികസഭയിൽ ഉണ്ടായ മുറിവ് സൗഖ്യമാക്കുവാൻ പര്യാപ്തമായ ചികിത്സാസമ്പ്രദായമാണ് കേരളത്തിലെ പുനരൈക്യപ്രസ്ഥാനം..... അതിനാൽ അപ്പസ്തോലിക പിന്തുടർച്ചയ്ക്ക് ന്യൂനതയില്ലാത്ത ഒരു സഭയുമായി പുനരൈക്യപ്പെടണം..... നമ്മുടെ പ്രാർത്ഥനാപൂർണ്ണമായ ചിന്തയും പഠനവും നമുക്ക് സത്യസഭയും വഴിയും ഏതെന്ന് ബോധ്യപ്പെടുത്തി തന്നു."

തൊഴിയൂർ സഭയുടെ അസ്തിത്വത്തിലും നിലനിൽപ്പിലും തിരുമേനി കണ്ടെത്തിയ പ്രധാന ന്യൂനതകൾ പുനരൈക്യപ്പെടുന്നതിനു മുമ്പ് തന്റെ സഭാംഗങ്ങൾക്ക് അയച്ച സർക്കുലറിൽ ഇപ്രകാരം രേഖപ്പെടുത്തുന്നു.

1. "പട്ടക്കാരിൽ ആർക്കും വ്യവസ്ഥാപിതമായ വൈദിക വിദ്യാഭ്യാസം നൽകുന്നതിന് സഭയ്ക്ക് സാധിച്ചിട്ടില്ല."
  - a. "വൈദിക സെമിനാരിയോ കോളേജോ സ്വന്തമായി ഇല്ല. മറ്റു സെമിനാരികളിൽ പ്രവേശനം കിട്ടാത്തതിനാൽ വൈദിക പഠനത്തിനുവേണ്ടി പ്രോട്ടസ്റ്റന്റുസഭയിലെ സെമിനാരിയെ ആശ്രയിക്കുക മാത്രമേ ഗത്യന്തരമുള്ളൂ."



b. "തഥാർത്ഥ പരിശീലനം ഇല്ലാത്ത വൈദികരെക്കൊണ്ട് പുരോഹതിയുണ്ടാവില്ല"

c. "ഇപ്പോഴത്തെ പട്ടുതത്തിലും പൗരോഹിത്യത്തിലും തൃപ്തതയുണ്ട്. നമ്മുടെ പട്ടുതം മറ്റു സഭകൾ അംഗീകരിക്കുന്നില്ല."

2. "പട്ടുതവും പൗരോഹിത്യവുമില്ലാത്ത നാലാംതരം ക്രിസ്ത്യാനികളായിട്ട് തന്നെയാണ് മറ്റു സഭകൾ നമ്മെ വീക്ഷിക്കുന്നതെന്നുള്ള തന്മൂലം വസ്തുത നാം ഓർക്കുന്നത് തന്നെ."

കത്തോലിക്കാസഭയുടെ ഐക്യത്തിലേക്ക് പ്രവേശിക്കാൻ തീരുമാനിച്ച തിരുമേനി വീണ്ടും ഇപ്രകാരം എഴുതുന്നു: "നമ്മെപ്പറ്റിയുള്ള ദൈവത്തിന്റെ തിരുമനസ്സ് നിറവേറ്റുന്നതിനും ആദ്ധ്യാത്മികവും ഭൗതികവുമായ നമ്മുടെ വളർച്ചയ്ക്ക് വഴിയൊരുക്കുന്നതിനും ഇതല്ലാതെ (പുനഃരുകൃഷ്ടം) മറ്റൊരു മാർഗവുമില്ലെന്ന് എനിക്ക് ബോദ്ധ്യമായിട്ടുണ്ട്... മേൽപാഞ്ഞ വസ്തുതകളുടെ വെളിച്ചത്തിൽ നമ്മുടെ കൊച്ചുസഭ ഒന്നായി നമ്മോടുകൂടെനിന്ന് പുനഃരുകൃഷ്ടപര്യന്തത്തിൽ സഹകരിക്കുന്നുവെങ്കിൽ ഏറ്റവും ഉത്തമമായിരിക്കും. സഭ മുഴുവനായി എന്നോട് സഹകരിക്കാത്തപക്ഷം വിശ്വാസികൾക്ക് ആരാജത്തിൽ അല്പസംഖ്യം ബുദ്ധിമുട്ടുകളുണ്ടാകാം. എങ്കിൽതന്നെയും എന്നോടു സഹകരിച്ചു നില്ക്കുന്ന വൈദികർക്കും വിശ്വാസികൾക്കും ആത്മീയവും ലൗകികവുമായ എല്ലാ കാര്യങ്ങളിലും നമ്മുടെ പൈതൃകമായ സേവനം നാം വാഗ്ദാനം ചെയ്യുന്നു. വിശ്വാസത്തിൽ മുന്നോട്ടുപോകാൻ നിങ്ങൾ സഹായിച്ചും വ്യക്തികളായിട്ടും എന്നോട് സഹകരിക്കുമെന്ന് നാം കർതവ്യമായി ആശിക്കുന്നു."

**മാർ കുറിലോസ് മിഷൻ ആശുപത്രിയുടെ സ്ഥാപനം**

തൊഴിയുൾ സഭയുടെ മേലദ്ധ്യക്ഷനായിരിക്കെ 1972 മെയ് 28-ാം തീയതി തിരുമേനി സ്ഥാപിച്ചതാണ് മാർ കുറിലോസ് മിഷൻ ആശുപത്രി. ആശുപത്രിയുടെ സ്ഥാപനത്തിലും ദൈനംദിന പ്രവർത്തനങ്ങളിലും വളരെ ശ്രദ്ധാലുവായിരുന്ന അദ്ദേഹം സാധിക്കുമെങ്കിൽ എല്ലാ ദിവസവും സ്റ്റാഫിനെയും രോഗികളെയും സന്ദർശിച്ച് പ്രാർത്ഥിക്കുകയും ഉപദേശം നൽകുകയും ചെയ്തിരുന്നു. ആശുപത്രിയുടെ ആദ്യ ഡോക്ടറായി നിയമിതനായ ഡോ. ഡേവിഡുമായി അദ്ദേഹം ആത്മബന്ധം പുലർത്തിയിരുന്നു. ഓണക്കാലത്ത് ആശുപത്രി സ്റ്റാഫിന് പ്രത്യേക സമ്മാനങ്ങൾ നൽകിയിരുന്നു.

പുസ്തകം എഴുതിയവർ - സരയോധനൻ, സരയോധനൻ, സരയോധനൻ



1972-ൽ മാർ പീലക്സിനോസ് ചെതാപ്പോലിത്താ സ്ഥാപിച്ച മാർ കുറിലോസ് മിഷൻ ആശുപത്രിയിലെ അന്നത്തെ സ്റ്റാഫ് അംഗങ്ങളോടൊപ്പം

1974-ൽ ആശുപത്രിബോർഡിന് ഒരു കോൺസ്റ്റിറ്റ്യൂഷൻ ഉണ്ടാക്കി. വളരെ ശ്രദ്ധയോടെ ആശുപത്രി പ്രവർത്തനങ്ങൾ കൈകാര്യം ചെയ്തുവെങ്കിലും 1974 മുതൽ ആശുപത്രിയിലെ സംവിധാനങ്ങൾ ഓരോന്നായി നിലച്ചു. 1974 സെപ്റ്റംബർ 21 - ന് ആശുപത്രി പൂട്ടി. ഒ.പി. മാത്രം പകൽ പ്രവർത്തിച്ചു. ഒക്ടോബർ 14-ാം തീയതി ഒരു വനിതാ ഡോക്ടറുടെ സഹായത്തോടെ വീണ്ടും പ്രവർത്തനമാരംഭിച്ച് അതൊരു വലിയ ആശുപത്രിയാക്കാനുള്ള ശ്രമം നടത്തി. 1976 മെയ് 14 - ന് കാന്റീനുള്ള ശിലാസ്ഥാപനം നടത്തി. മെയ് 21 - ന് കല്ലുംപുറത്ത് മാർ കുറിലോസ് മിഷൻ ഹെൽത്ത് സെന്റർ അന്നത്തെ നിയമസഭാ സ്പീക്കർ റ്റി. എസ്. ജോൺ ഉദ്ഘാടനം ചെയ്തു. അതോടൊപ്പം തൊഴിയുൾ ഹെൽത്ത് കമ്മ്യൂണിറ്റി പ്രോജക്ടും ആരംഭിച്ചു. അനേകം ബുദ്ധിമുട്ടുകളുടെയും, പരിഹാസങ്ങളുടെയും, വിമർശനങ്ങളുടെയും നടുവിലൂടെയാണ് ആശുപത്രി പ്രവർത്തിച്ചത്. പുനരുകയും സാധ്യമായെന്നറിഞ്ഞിട്ടും ആശുപത്രിയുടെ ഉന്മൂലച്ചയ്ക്കും വളർച്ചയ്ക്കുമായി പിതാവ് അക്ഷീണം പ്രവർത്തിച്ചു.

പൗലോസ് മാർ പീലക്സിനോസ് - നവരേഖകളുടെ അടസ്സോലൻ

### പുനരൈക്യ ചിന്തകളും പരിശ്രമവും


1977 ഓഗസ്റ്റ് 28 - ന് കത്തോലിക്കാസഭയിലേക്ക് പുനരൈക്യപ്പെട്ട പീലക്സിനോസ് പിതാവ് വർഷങ്ങൾക്കുമുമ്പുതന്നെ അതിനുള്ള ശ്രമം ആരംഭിച്ചിരുന്നു. 1974 മുതൽ കത്തോലിക്കാസഭയെപ്പറ്റി കൂടുതൽ പഠിക്കുവാനും സഭയെ അടുത്തറിയുവാനും പിതാവ് ശ്രമിച്ചു. പുസ്തകങ്ങളിലൂടെയും സുഹൃത്തുക്കളിലൂടെയും കത്തോലിക്കാസഭയെപ്പറ്റിയും അതിന്റെ പ്രബോധനങ്ങളെപ്പറ്റിയും പഠിച്ചുകൊണ്ടിരിക്കുന്നതിനോടൊപ്പംതന്നെ പുനരൈക്യത്തിനുള്ള ശ്രമങ്ങളും തുടർന്നുവന്നു. ഇതാ ചില ഡയറിക്കുറിപ്പുകൾ :

- ◆ 1974 ജൂൺ 15 ന് ബനഡിക്ട് മാർ ഗ്രിഗോറിയോസ് തിരുമേനി പറഞ്ഞയച്ച ശ്രീ ചെറിയാൻ തരകനുമായി (റിട്ട. ഹെഡ് മാസ്റ്റർ, സെറിയാസ് മാർ അത്തനാസിയോസ് തിരുമേനിയുടെ ബന്ധു) കാര്യങ്ങൾ ചർച്ച ചെയ്തു.
- ◆ 1974 ജൂൺ 22 രാത്രി 10.30 ന് തിരുവനന്തപുരത്തുനിന്നും മാർ ഗ്രിഗോറിയോസിന്റെ ഫോൺ സന്ദേശം. 24-ാം തീയതി തിങ്കളാഴ്ച പാലാരിവട്ടം പി.ഒ.സി.യിൽവെച്ച് കാണാമെന്നും സംസാരിക്കാമെന്നും.
- ◆ 1974 ജൂൺ 24 - പുനരൈക്യത്തെപ്പറ്റിയും ഭാവിയെപ്പറ്റിയും മാർ ഗ്രിഗോറിയോസുമായി ചർച്ച.
- ◆ 1974 സെപ്റ്റംബർ 10 ന് മാർ ഗ്രിഗോറിയോസുമായി വീണ്ടും ചർച്ച. പോൾ ആറാമൻ മാർപ്പാപ്പായ്ക്ക് ഈ ആവശ്യമറിയിച്ച് അന്നുതന്നെ കത്തെഴുതി അയയ്ക്കുവാൻ തീരുമാനിച്ചു.
- ◆ 1974 സെപ്റ്റംബർ 16 - കാലത്ത് 9.30 ന് തൃശൂർ അരമനയിൽ വരുന്നുവെന്നും കണ്ടു സംസാരിക്കാമെന്നും മാർ ഗ്രിഗോറിയോസിന്റെ ഫോൺ സന്ദേശം. മാർ ഗ്രിഗോറിയോസ്, ഫാദർ സിറിൽ (ഇപ്പോഴത്തെ കാതോലിക്കാ ബാവ), ശ്രീ. ചെറിയാൻ തരകൻ എന്നിവരുമായി ചർച്ച.
- ◆ 1974 ഡിസംബർ 5 - വത്തിക്കാനിൽ സന്ദർശനത്തിനുപോയി മടങ്ങിവന്ന മാർ ഗ്രിഗോറിയോസിനോട് വത്തിക്കാനിൽ നിന്നുള്ള പ്രതികരണം ആരായുന്നു.
- ◆ 1974 ഡിസംബർ 17 - എറണാകുളത്ത് കാർഡിനൽ ഹൗസിൽ വെച്ച് മാർ ഗ്രിഗോറിയോസിനെ കണ്ട് ചർച്ച ചെയ്യുന്നു.

- ◆ 1975 ജനുവരി 29 ന് മാർ ഗ്രിഗോറിയോസിനെ സന്ദർശിക്കുന്നു.
- ◆ 1976 ഏപ്രിൽ 21 ന് മാർ ഗ്രിഗോറിയോസിന് വീണ്ടും കത്തയയ്ക്കുന്നു.
- ◆ 1977 ഏപ്രിൽ 10 ന് മാർ ഗ്രിഗോറിയോസിനെ കാണാൻ സെക്രട്ടറി ജോർജ്ജ് ചന്ദ്രനെ തിരുവനന്തപുരത്തേക്ക് അയയ്ക്കുന്നു.
- ◆ 1977 ഏപ്രിൽ 13 ന് ജോർജ്ജ് ചന്ദ്രനോടൊപ്പം ആർച്ചുബിഷപ്പിനെ സന്ദർശിച്ചു. പുനരൈക്യപ്പെടുന്നതിന് നാലു മാസങ്ങൾക്കുമുമ്പ് നടന്ന ഈ ചർച്ചയിൽ കൈകൊണ്ട മൂന്നു പ്രധാന നിർദ്ദേശങ്ങൾ: 1. ആർച്ചുബിഷപ്പിന്റെ ഓക്സിഡറിയാലി കുറച്ചുകാലം തിരുവനന്തപുരത്ത് താമസിക്കുക. 2. ചായൽ മെത്രാൻ എന്ന് തത്കാലം പദവി ആക്കുക. 3. ഭാവികാര്യങ്ങൾ റോമിൽനിന്ന് നിശ്ചയിക്കും.
- ◆ 1977 ജൂൺ 2 - ന് പാലാരിവട്ടത്ത് മാർ ഗ്രിഗോറിയോസുമായി ചർച്ച. അഡ്വ. ജോർജ് വർഗീസ് കണ്ണന്താനവും കൂടെയുണ്ടായിരുന്നു.
- ◆ 1977 ജൂൺ 9 - ന് മാർ ഗ്രിഗോറിയോസ്, മാർ കുണ്ടുകുളം എന്നീ തിരുമേനിമാരുമായി തൃശൂർ അരമനയിൽവെച്ച് ചർച്ച. അതിനുശേഷം മാർ ഗ്രിഗോറിയോസ് അഞ്ഞൂർ അരമനയും കത്തീഡ്രലും സന്ദർശിച്ചു.
- ◆ 1977 ജൂൺ 20 - ന് തന്റെ പുനരൈക്യത്തെ സംബന്ധിച്ച് ആദ്യമായി ബന്ധുക്കൾക്ക് സൂചന നല്കുന്നു.
- ◆ 1977 ഓഗസ്റ്റ് 16 (പുനരൈക്യപ്പെടുന്നതിന് 10 ദിവസം മുമ്പ്) പിതാവിന്റെ ഡയറിയിൽ ഇപ്രകാരം കുറിച്ചിരിക്കുന്നു: “പുനരൈക്യപ്പെടുന്നതുമായി ബന്ധപ്പെട്ട പത്രപ്രസ്താവനയെക്കുറിച്ച് ആലോചിക്കാൻ കൂടിയ ഇടവകയോഗം ബഹളത്തെ തുടർന്ന് പിരിച്ചുവിട്ടു..... തിരുവല്ലായിൽനിന്ന് അത്തനാസിയോസ് പിതാവിന്റെ സെക്രട്ടറിയും, മുകോട്ടെ പുലിക്കോട്ടച്ചനും, ഒരു കപ്പുച്ചിൻ അച്ചനും കൂടി വന്നിരുന്നു. തിരുവല്ലാരുപതാ വികാരിജനറാൾ മോൺസിഞ്ഞോറച്ചൻ അഞ്ഞൂർ കത്തോലിക്കാ പള്ളിയിലിരുന്ന് എഴുതിയുണ്ടാക്കിയ കല്പന അച്ചടിക്കുന്നതിന് ജോർജ്ജ് ചന്ദ്രനെ കത്തോലിക്കാ അച്ചന്മാരുടെ കൂട്ടത്തിലയച്ചു.”

പൗലോസ് മാർ പിലക്സിനോസ് - സന്ദേശകൃത്തിന്റെ അപസ്മരോലൻ

- ◆ 1977 ഓഗസ്റ്റ് 19 ന് രാവിലെ 10 മണിക്ക് തൃശ്ശൂർ അരമനയിൽ വച്ച് മാർ ഗ്രിഗോറിയോസുമായും മാർ കുണ്ടുകുളവുമായും 28-ാം തീയതിയിലെ പരിപാടികളെക്കുറിച്ച് ചർച്ച നടത്തി. കല്പനയും പ്രസ്താവനയും അച്ചടിക്കാൻ കൊടുത്തു.
- ◆ 1977 ഓഗസ്റ്റ് 20 - കല്പനയുടെ രൂപത്തിൽ അച്ചടിച്ച പ്രസ്താവന അഞ്ഞൂറും തൊഴിയൂരുമുള്ള ഓരോ വീട്ടിലുമെത്തിച്ചു.



പുനരുകൃത്തിന് മുമ്പുള്ള ഞായറാഴ്ച എഴുതിയ ഡയറിക്കുറിപ്പ്


- ◆ 1977 ഓഗസ്റ്റ് 21 ഞായർ (പുനരെകൃഷ്ടപ്പെടുന്നതിന് മുമ്പുള്ള ഞായർ) ഡയറിയിൽ ഇപ്രകാരം കാണുന്നു: “വിതക്കാൻ കണിയാരച്ചൻ കുർബാന ചൊല്ലി; കുർബാന മദ്ധ്യേ പ്രസംഗിച്ചു.... സെബദിമക്കളായ യാക്കോബും യോഹന്നാനും കർത്താവിന്റെ ഇടതും വലുതുമിരിക്കുന്നതിന് അനുവാദം ചോദിച്ച ഭാഗമായിരുന്നു പ്രസംഗവിഷയം. കുറേപ്പേർ മറുപക്ഷം ചേർന്ന് എന്നെപ്പറ്റി പാട്ടുണ്ടാക്കി പാടുകയായിരുന്നു. കുന്നത്തെ പള്ളിയിൽ കുർബാനകഴിഞ്ഞ് ജോർജ്ജച്ചൻ പ്രസ്താവന വിതരണം ചെയ്തു. പിന്നീട് ചാലിശ്ശേരി, പോർക്കുളം, കല്ലുംപുറം എന്നിവിടങ്ങളിൽ കാനിൾപോയി വിതരണം ചെയ്തു. പഴഞ്ഞിയിലേക്ക് ദേവസിക്കുട്ടിമാസ്റ്ററും കുഞ്ചാക്കോയും കൂടെപോയിരുന്നു. പായിശ്ശേരി ജോർജ് തല്ലാൻ ശ്രമിച്ചു. പക്ഷേ അനിഷ്ടസംഭവങ്ങൾ ഒന്നും ഇല്ലാതെ മടങ്ങിയെത്തി.”
- ◆ 1977 ഓഗസ്റ്റ് 26 വെള്ളി - സഭാ ട്രസ്റ്റി സി. റ്റി. മാത്യുവിനെയും ഫാ. വി. വി. ജോസഫിനെയും തന്റെ കൈവശമുണ്ടായിരുന്ന ബാലൻസ് പണവും, കുരിശ്, വടി മുതലായ ഉപയോഗിച്ച സാധനങ്ങളും തിരുവസ്ത്രങ്ങളും തിരികെ ഏല്പിക്കുന്നു.
- ◆ 1977 ഓഗസ്റ്റ് 27 ശനി - കത്തീഡ്രലിൽ വി. കുർബാനയർപ്പിച്ചു. ഫാ. വി.വി. ജോസഫും ഫാ. വി. കെ. ജോർജും സന്നിഹിതരായിരുന്നു. മാർ കുറിലോസ് ഒന്നാമന്റെയും മറ്റു മെത്രാന്മാരുടെയും കബറുകൾ ധൂപപ്രാർത്ഥന നടത്തി. തുടർന്ന് താൻ സ്ഥാപിച്ച ആശുപത്രി സാധാരണപോലെ സന്ദർശിച്ചു. താൻ ഉപയോഗിച്ച മോതിരവും മാലയും ട്രസ്റ്റിമാരെ തിരികെ ഏല്പിച്ച് തടികൊണ്ടുള്ള ഒരു കുരിശ് ഉപയോഗിക്കുന്നു.
- ◆ 1977 ഓഗസ്റ്റ് 28 ഞായർ (പുനരെകൃഷ്ടം)- ഡയറിയിൽ കാണുന്ന പിതാവിന്റെതന്നെ വാക്കുകൾ ശ്രദ്ധിക്കുക: “കാലത്ത് 8 മണിയോടുകൂടി കുളിയും കാപ്പികുടിയും കഴിഞ്ഞ് കാത്തിരുന്നു. പള്ളിയകത്തുപോയി പ്രാർത്ഥിച്ചു. ആളുകൾ കുറെയൊക്കെ വന്നുചേർന്നുകൊണ്ടിരുന്നു. സർക്കിൾ ഇൻസ് പെക്ടർ വന്ന് കുശലം അന്വേഷിച്ച് താഴോട്ടുപോയി. കൃത്യം 8.30 ന് മൂന്ന് കാർ തൃശ്ശൂർ ബിഷപ്പ് കൂണ്ടുകുളം അയച്ചത് എത്തിച്ചേർന്നു. തൃശ്ശൂർ ലൂർദ്ദ് കത്തീഡ്രൽ വികാരിയും സെന്റ് തോമസ് കോളേജ് പ്രിൻസിപ്പലുമായ ഫാ. നിക്കോളാവുസ് അന്തിക്കാടും കത്തീഡ്രൽ ട്രസ്റ്റിമാരും എത്തി. ഞാൻ താഴോട്ടിറങ്ങി വരാന്ത കഴിഞ്ഞ് ചവിട്ടുകല്ലിന്മേൽ എത്തി

യപ്പോൾ അവർവന്നു കൈമുട്ടി സ്വീകരിച്ചു. അങ്ങനെ അവരോടുകൂടെ ഗേറ്റ് വരെ നടന്നു. പിന്നെ കാറിൽ കയറി അഞ്ഞൂറ് കത്തോലിക്കാപള്ളി വികാരിയും ജനങ്ങളും റോഡിൽ ഞെടുവരിയായി നിന്നിരുന്നു. അവരോടുകൂടി അഞ്ഞൂറ് കത്തോലിക്കാപള്ളിയിൽ എത്തി പ്രാർത്ഥന നടത്തി. തിരുവല്ല രൂപതാ വികാരിജനറാൾ മോൺസിഞ്ഞോറച്ചനും സീക്രട്ടറിയായിരുന്നു. തുടർന്ന് നേരെ തൃശ്ശൂർക്ക് പോയി. ആർച്ചുബിഷപ്പ് മാർ ഗ്രിഗോറിയോസും, തിരുവല്ലാ ബിഷപ്പ് മാർ അത്തനാസിയോസും, കുണ്ടുകുളം ബിഷപ്പും, ബിഷപ്പ് ചിനാത്തും ഉണ്ടായിരുന്നു. അവരുടെ സാന്നിധ്യത്തിൽ വിശ്വാസപ്രഖ്യാപനം നടത്തി. അഞ്ചുമണിയോടുകൂടി കോട്ടയത്തേക്ക് തിരിച്ചു. കോതമംഗലം അരമനയിൽ കയറി സുഖമില്ലാതിരുന്ന ബിഷപ്പിനെ സന്ദർശിച്ചു. രാത്രി 9 മണിയോടുകൂടി കോട്ടയത്ത് ബഥനി ആശ്രമത്തിലെത്തിച്ചേർന്നു.”

പുനരവലോകനത്തിനുശേഷം അടുത്ത ദിവസങ്ങളിലായി കേരളത്തിലെ മിക്കവാറും എല്ലാ ബിഷപ്പുമാരെയും സന്ദർശിച്ചു. 1977 സെപ്റ്റംബർ 12 - ന് തിരുവനന്തപുരം അതിദ്രോസന ദേവാലയത്തിൽ വെച്ചു സ്വീകരണം നൽകപ്പെട്ടു. പുനരവലോകനത്തിനുശേഷം, സെപ്റ്റംബർ 21 - ന് തന്റെ ആദ്യകുടുംബ സന്ദർശനവും നടത്തി.

**അഞ്ഞൂറ് കേന്ദ്രമാക്കിയുള്ള ജീവിതവും പ്രവർത്തനവും**

പുനരവലോകനത്തിനുശേഷം തിരുവനന്തപുരത്താണ് അഭിവൃദ്ധി തിരുമേനി കൂടുതൽകാലം താമസിച്ചിരുന്നത്. എന്നാൽ അഞ്ഞൂറ് വന്ന് താമസിച്ച അവിടെ കൂടുതൽ പ്രവർത്തിക്കേണ്ടതിന്റെ ആവശ്യകതയെപ്പറ്റി പലരും ഊന്നിപ്പറഞ്ഞു. ഇതിനുവേണ്ടി ശക്തമായി വാദിച്ച ഒരു വ്യക്തിയാണ് ആലപ്പുഴ പാപ്പച്ചൻ. മാവേലിക്കര കേന്ദ്രമാക്കി താമസിക്കുവാൻ പിതാവ് ആഗ്രഹിച്ചെങ്കിലും പാപ്പച്ചനും കൂട്ടർക്കും അതിഷ്ടമായില്ല. അതിനാൽ അഞ്ഞൂർക്ക് വരാമെന്ന് സമ്മതിച്ചെങ്കിലും ആർച്ചുബിഷപ്പിനോട് ചോദിക്കട്ടെയെന്നു പറഞ്ഞു. ഇതേക്കുറിച്ച് 1981 ഫെബ്രുവരി 9-ാം തീയതിയിലെ ഡയറിക്കുറിപ്പിൽ ഇപ്രകാരം കാണുന്നു: “കാപ്പികുടി കഴിഞ്ഞ് ആർച്ചുബിഷപ്പിനെ മുറിയിൽ പോയി കണ്ടു. കുറേകൂടെ പുനരവലോകനശ്രമങ്ങൾ ശക്തിപ്പെടുത്തേണ്ടതിന്റെ ആവശ്യകതയെപ്പറ്റി ധരിപ്പിച്ചു. ഞാൻ അഞ്ഞൂറ് താമസിക്കണമെന്ന് എല്ലാവരും എന്നെ നിർബന്ധിക്കുന്നു. തൃശ്ശൂർ ബിഷപ്പ് കുണ്ടുകുളം പിതാവും അഞ്ഞൂർപള്ളി വികാരി ഫാ. ജോൺ കൊള്ളുന്നൂരും ഞാൻ അവിടെ താമസിച്ചു പ്രവർത്തിക്കണമെന്നും എല്ലാ സഹായങ്ങളും



അഞ്ഞൂറിലെ കത്തോലിക്കാ അമ്മ

ചെയ്തുതരാമെന്ന് പറഞ്ഞ വിവരവും അറിയിച്ചു. ഞാൻ അഞ്ഞൂർ താമസിച്ച് പ്രവർത്തിക്കുന്നതിന് ആർച്ചുബിഷപ്പ് സമ്മതിച്ചു. തിരുവല്ലാ ബിഷപ്പ് മാർ യൂഹാനോന്റെ സമ്മതവും വാങ്ങണമെന്ന് പറഞ്ഞു. കഴിയുന്ന സഹായങ്ങൾ ചെയ്തുതരാമെന്നും പ്രവർത്തിച്ചു നോക്കിയിട്ട് ഫലമില്ലായെങ്കിൽ ഇങ്ങോട്ടു തിരിച്ചുവരുന്നതിന് വിരോധമില്ലെന്നും പറഞ്ഞു. അഞ്ഞൂർക്ക് വടക്കനച്ചനും ആലപ്പുഴ പാപ്പച്ചനും ഈ വിവരത്തിന് എഴുതിയിട്ടുണ്ട്.”

1990-ൽ തൊഴിയൂർ കേന്ദ്രമാക്കി ഇൻസ്റ്റിറ്റ്യൂട്ട് ഓഫ് എക്യുമെനിക്കൽ സ്റ്റഡീസ് തുടങ്ങുവാൻ ആഗ്രഹിച്ചുവെങ്കിലും വേണ്ടത്ര സഹകരണം ലഭിക്കാതിരുന്നതിനാൽ സാധിച്ചില്ല. 1991-ൽ അഞ്ഞൂർ അരമനയിൽ ഒരു ലൈബ്രറി പ്രവർത്തനമാരംഭിച്ചു.

**മങ്ങാട് സ്കൂൾ വാങ്ങലും അതിന്റെ വികസന പ്രവർത്തനങ്ങളും**

പുനരെക്കുപ്പെട്ടതിനുശേഷം അഞ്ഞൂർ കേന്ദ്രമാക്കി പ്രവർത്തിച്ച പീലക്സിനോസ് തിരുമേനിയുടെ ജീവിതത്തിലെ വലിയ ആഗ്രഹമായിരുന്നു വെസ്റ്റ് മങ്ങാടുള്ള സ്കൂൾ സ്വന്തമായി വാങ്ങണമെന്നത്. അത് വാങ്ങുന്നതിനും അതിന്റെ വികസന പ്രവർത്തനങ്ങൾക്കും അദ്ദേഹം അഹോരാത്രം കഷ്ടപ്പെട്ടു എന്നുള്ളത് ഡയറിക്കുറിപ്പുകളിൽനിന്ന് വ്യക്തം. പ്രധാന സംഭവങ്ങൾ താഴെ കുറിക്കുന്നു:



- ◆ 1981 മാർച്ച് 16 - മങ്ങാട് സ്കൂളിന്റെ കറസ്പോണ്ടന്റ് സഖറിയാ മാസ്റ്ററും വടക്കനച്ചനും കൂടി മങ്ങാട് സ്കൂൾ വാങ്ങുന്നതിനെക്കുറിച്ച് ചർച്ച ചെയ്തു. സ്കൂളിന്റെ കാര്യങ്ങളെക്കുറിച്ച് ചോദിച്ചറിഞ്ഞ അദ്ദേഹം അതിന്റെ വില നിശ്ചയിക്കുവാൻ പറഞ്ഞു. കഴിഞ്ഞയാണ്ടിൽ മങ്ങാട് യാക്കോബായപള്ളിക്കാർക്ക് 1,30,000 രൂപയ്ക്ക് കൊടുക്കുവാൻ തീരുമാനിച്ചുറപ്പിച്ചതായിരുന്നു. പക്ഷേ അവരുടെ പക്കൽ റൊക്കം പണമില്ലാതിരുന്നതിനാൽ അവർ തമ്മിൽ കലഹിച്ച് വാങ്ങിയില്ല. അതിൽ നിന്നും വില കുറച്ച് തരണമെന്ന് ആവശ്യപ്പെട്ടെങ്കിലും ഒന്നേ കാൽ ലക്ഷം രൂപയ്ക്ക് സമ്മതിച്ചു. അങ്ങനെ 1000 രൂപ അച്ചാരം കൊടുത്ത് സ്കൂൾ വാങ്ങാൻ കരാറായി. 2.36 ഏക്കർ സ്ഥലമുള്ള ഈ സ്കൂളിൽ 800 കുട്ടികളും 21 ഡിവിഷനുകളും, 24 സ്പെഷ്യൽ ടീച്ചേഴ്സും ഉണ്ട്.
- ◆ മാർച്ച് 19 - വെസ്റ്റ് മങ്ങാട് സ്കൂൾ വാങ്ങിയ കാര്യം ചക്കുണ്ട് പള്ളി കുടുംബശ്രീക്കു പോകുമ്പോൾ യൂഹാനോൻ പിതാവിനോടു പറഞ്ഞു. സ്കൂൾ വാങ്ങിയ കാര്യം കൂണ്ടുകുളം പിതാവിനോടും പറഞ്ഞു. സഹായിക്കാമോ എന്ന് ചോദിച്ചു.
- ◆ മാർച്ച് 23 - സ്കൂൾ വാങ്ങിയ കാര്യം സിറിൽ മാർ ബസേലിയോസ് പിതാവിനെ അറിയിക്കുന്നു.
- ◆ മാർച്ച് 26 - സഖറിയാസ് മാസ്റ്ററും വടക്കനച്ചനും കൂടി സ്കൂളിൽ ടീച്ചേഴ്സിനെ വിളിച്ചുവരുത്തി സ്കൂൾ മാനേജ്മെന്റ്



കൈമാറുന്ന കാര്യം അറിയിച്ചു. ഹാജരുണ്ടായിരുന്ന എല്ലാ അധ്യാപകരും സമ്മതം ഒപ്പിട്ടു നൽകി.

- ◆ മാർച്ച് 30 - പൊന്മേലിൽ അച്ചന്റെ സഹായത്തോടെ സ്കൂൾ കൈമാറ്റത്തിനു മുമ്പ് ഡി.പി.ഐ.യുടെ അനുവാദത്തിനായുള്ള ഫോം പൂരിപ്പിച്ച് നൽകി.
- ◆ ഏപ്രിൽ 25 - ജോർജ്ജച്ചനും ജോസഫ് മേലിട്ടും തൃശ്ശൂർ രാമനിലയത്തിൽവെച്ച് മന്ത്രി ലോനപ്പൻ നമ്പാടനെ കണ്ട് ഹൈസ്കൂളായി ഉയർത്തിതരാൻ സഹായിക്കണമെന്ന് ആവശ്യപ്പെട്ടു.
- ◆ മെയ് 7 - സ്കൂൾ കാര്യത്തിനായി മന്ത്രി ബേബി ജോണിനെ അദ്ദേഹത്തിന്റെ വസതിയിൽ സന്ദർശിച്ചു.
- ◆ മെയ് 9 - മങ്ങാട് സ്കൂളിനു സമീപമുള്ള 1.40 ഏക്കർ പാടം വാങ്ങുന്നതിന് തീരുമാനിച്ചു.
- ◆ 1981 ജൂൺ 15 - മങ്ങാട് സ്കൂൾ വസ്തുവിന്റെ രണ്ട് ആധാരങ്ങളും രജിസ്റ്റർ ചെയ്തു.
- ◆ ജൂൺ 19 - അധ്യാപകരെ സ്കൂളിൽ വിളിച്ചുകൂട്ടി മാനേജ്മെന്റ് ട്രാൻസ്ഫർ ചെയ്തുകിട്ടിയെന്നും എല്ലാവരും സഹകരിച്ചു പ്രവർത്തിക്കണമെന്നും പറഞ്ഞു.
- ◆ ജൂലൈ 11 - സ്കൂൾ കാര്യം ചർച്ച ചെയ്യാൻ മന്ത്രി മാണിയുടെ വസതിയിൽ പോയി. പാലായിലെ വലിയ പിതാവ് കൊടുത്ത കത്ത് നൽകി. മന്ത്രി ബേബി ജോണിനെ കണ്ട് പറയാമെന്നും വേണ്ടത് ചെയ്യാമെന്നും പറഞ്ഞു.
- ◆ ജൂലൈ 17 - സ്കൂൾ വാങ്ങിയിട്ട് ആദ്യത്തെ നിയമനം - സിസ്റ്റർ ആനി എസ്.ഐ.സി.യെ സ്കൂളിൽ നിയമിച്ചു.
- ◆ ഓഗസ്റ്റ് 26 - ഹൈസ്കൂൾ ആക്കുന്നതിനുള്ള അപേക്ഷ ഡി.ഇ.ഒ.യ്ക്ക് സമർപ്പിക്കുന്നു.
- ◆ 1982 ഫെബ്രുവരി 3 - സ്കൂൾ അപ്ഗ്രേഡ് ചെയ്യുന്നത് സംബന്ധിച്ച് വിദ്യാഭ്യാസ മന്ത്രി ജോസഫുമായി തിരുവനന്തപുരത്ത് ചർച്ച നടത്തി.
- ◆ മാർച്ച് 19 - മനോരമ, ദീപിക പത്രങ്ങളിൽ 275 പുതിയ സ്കൂളുകൾക്കുള്ള ഏരിയാ നോട്ടീഫിക്കേഷനിൽ മങ്ങാട് സ്കൂൾ ഉൾപ്പെടുത്തിയിരിക്കുന്നു.

പൗലോസ് മാർ പിലക്സിനോസ് - സഭാക്രമത്തിന്റെ അപസ്തോലൻ

പാലോസ് ഓർ പീലക്സിനോസ് - സരൈക്യത്തിന്റെ അധ്യക്ഷൻമാർ

- ◆ മെയ് 7 - യു.പി. വിഭാഗത്തിൽ ഒഴിഞ്ഞു കിടക്കുന്ന നാലുമുറി കളിൽ ഹൈസ്കൂൾ തുടങ്ങാൻ ഗവൺമെന്റ് അനുവാദത്തിനായി പെറ്റീഷൻ തയ്യാറാക്കുന്നു.
- ◆ മെയ് 25 - പുതുതായി അനുവദിച്ച സെന്റ് ജോസഫ്സ് & സെന്റ് സിറിൽ ഹൈസ്കൂൾ കെട്ടിടത്തിന്റെ ശിലാസ്ഥാപനം.



മങ്ങാട് സ്കൂളിന്റെ ഹൈസ്കൂൾ ബ്ലോക്ക് ഉദ്ഘാടനം മന്ത്രി ശ്രീ ടി. എം. ജേക്കബ് നിർവഹിച്ചപ്പോൾ

- ◆ ജൂൺ 15 - മദ്ധ്യവേനൽ അവധി കഴിഞ്ഞ് ആദ്യമായി 8-ാം ക്ലാസ്സ് ആരംഭിച്ചു. ഫാ. ജോൺ ഇരുമേട 'റ്റീച്ചർ ഇൻചാർജ്' യി നിയമിക്കപ്പെട്ടു.
- ◆ 1986 മെയ് 21 - ഗീവറുഗീസ് പണിക്കരച്ചന്തുമൊത്ത് വിദ്യാഭ്യാസ മന്ത്രി റ്റി. എം. ജേക്കബിനെ സന്ദർശിക്കുന്നു.
- ◆ മെയ് 27 - എസ്.എസ്.എൽ.സി. പരീക്ഷയിൽ മങ്ങാട് സ്കൂളിൽ 100% വിജയം. 25 കുട്ടികളിൽ 11 പേർക്ക് ഫസ്റ്റ് ക്ലാസ്സ്.

**പ്രശ്നങ്ങൾ, വെല്ലുവിളികൾ**

അനേകം വെല്ലുവിളികളും പ്രശ്നങ്ങളും നേരിടേണ്ടി വന്നിട്ടുണ്ട് അഭിവന്ദ്യ തിരുമേനിക്ക്. പുനരൈക്യപ്പെടുന്നതിനു മുമ്പ്

ആശുപത്രികാര്യങ്ങളിലും പള്ളികാര്യങ്ങളിലും എതിർപ്പു പ്രകടിപ്പിച്ച ഒരു വിഭാഗവുമായി ഏറ്റുമുട്ടേണ്ടി വന്നിട്ടുള്ളതും, തന്നെ അനുസരിക്കാത്ത ഒരു വൈദികന്റെ വികാരി സ്ഥാനം റദ്ദാക്കിയതും ഡയറിക്കുറിപ്പുകളിൽ കാണാം.

അരമനയ്ക്ക് അടുത്തുള്ള കള്ളുഷാപ്പ് നീക്കുന്ന ശ്രമത്തിൽ വലിയ വെല്ലുവിളികൾ ഏറ്റെടുക്കേണ്ടി വന്നിട്ടുണ്ട്. അതിനായി മന്ത്രി കെ.എം.മാണിയെ സന്ദർശിച്ച് ചർച്ച നടത്തിയിട്ടുണ്ട്.

മങ്ങാട് സ്കൂളിൽ ഒരു കുട്ടിയെ തല്ലിയ ഡ്രോയിംഗ് മാസ്റ്ററെ സ്കൂളിൽ വിളിച്ചു വരുത്തി ഹെഡ്മാസ്റ്ററുടെ സാന്നിധ്യത്തിൽ, കുട്ടിയുടെ രക്ഷിതാവിനോട് മാപ്പുചോദിച്ച് എല്ലാം അവസാനിപ്പിക്കുവാൻ നിർദ്ദേശിച്ചു. എന്നാൽ അധ്യാപകൻ അതിന് തയ്യാറാകാഞ്ഞത് തിരുമേനിയെ വേദനിപ്പിച്ചിട്ടുണ്ട്.

ശാരീരിക അസ്വസ്ഥതകളും രോഗങ്ങളും പലപ്പോഴും വലിയ വേദനകൾ ഉളവാക്കിയിരുന്നു. 1986 മെയ് 1-ാം തീയതിയിലെ ഡയറിക്കുറിപ്പിൽ ഇപ്രകാരം എഴുതിയിരിക്കുന്നു : “രാവിലെ മുളമുട്ടിലച്ചന്റെ നിരണം പള്ളിയിൽ പോയി. വി. യൗസേഫ് പിതാവിന്റെ തിരുന്നാൾ ആഘോഷം. ഞാൻ കുർബാന ചൊല്ലി, പ്രസംഗിച്ചു. കാരിക്കോട്ടച്ചനുമുണ്ടായിരുന്നു. വി. കുർബാന പകുതിയായപ്പോൾ കറന്റ് പോയി. എനിക്ക് വിയർക്കാനും തുടങ്ങി. ഞാൻ വളരെ വിഷമിച്ചു. ബസ് മൽക്കോയുടെ സമയത്ത് ഒരു കസേരയിട്ടിരുന്നു. അതു കഴിഞ്ഞ് എഴുന്നേറ്റ് വി. കുർബാന പൂർത്തിയാക്കി.”

മാനസികമായി വളരെ അസ്വസ്ഥത നിറഞ്ഞിരുന്ന (1991 ഫെബ്രുവരിമാസം) സമയത്ത്, മാർച്ച് മുന്നിനു ലഭിച്ച മാർബസേലിയോസിന്റെ കത്ത് കൂടുതൽ ആശ്വാസം നൽകിയതായും, കുറേദിവസങ്ങൾ വിശ്രമിക്കുന്നതിന് ബത്തേരി അരമനയിലേക്ക് ക്ഷണിച്ചതായും ഡയറിക്കുറിപ്പിൽ കാണുന്നു.

**അഗതികളോടും രോഗികളോടുമുള്ള കരുതൽ**

തനിക്കറിയാവുന്ന ആരെങ്കിലും ആശുപത്രിയിലോ ഭവനങ്ങളിലോ രോഗികളായി കിടന്നാൽ അവരെ സന്ദർശിക്കുകയെന്നുള്ളത് തിരുമേനിയുടെ പതിവായിരുന്നു. നിർദ്ധനരായ രോഗികൾക്ക് എളിയ രീതിയിൽ ചികിത്സാ സഹായം നൽകുന്നതിനും തിരുമേനി ശ്രദ്ധിച്ചിരുന്നു. പാവപ്പെട്ട രോഗികളെ സഹായിക്കാൻ തന്റേതായ ഒരു ചെറിയ സഹായം തിരുവല്ലായിലെ പയ്യമ്പള്ളി അച്ചന്റെ പക്കൽ നൽകിയിരുന്നു. മരണവീടുകൾ സന്ദർശിച്ച് ദുഃഖാർത്തരെ ആശ്വ

സിപ്പിക്കുന്നതും തിരുമേനിയുടെ പതിവായിരുന്നു. അക്രൈസ്തവരുടെ വിവാഹചടങ്ങുകളിലും അദ്ദേഹം സംബന്ധിച്ചിരുന്നു. പാവപ്പെട്ട പെൺകുട്ടികളെ വിവാഹം കഴിപ്പിച്ചയയ്ക്കാനും, നിർദ്ധന കുട്ടികൾക്ക് പഠനസഹായം നൽകാനും തിരുമേനി ശ്രദ്ധിച്ചിരുന്നു. മറ്റുള്ളവരോട് അനുകമ്പയും സഹാനുഭൂതിയും ക്ഷമയും പ്രകടിപ്പിക്കുന്നതിൽ തിരുമേനി മുന്നിലായിരുന്നു. 1976 ഏപ്രിൽ 20 ന്, താൻ നടത്തിവന്ന ആശുപത്രിയിലെ ഒരു നേഴ്സ് ഒരിക്കൽ മോഷണം (ടോണിക്) നടത്തിയപ്പോൾ എല്ലാവരും അവളെ പിരിച്ചുവിടാൻ പറഞ്ഞുവെങ്കിലും ഒരു പ്രാവശ്യംകൂടി ക്ഷമിക്കുവാൻ മാർ പീലക്സിനോസ് അവരെ ഉപദേശിച്ചതായി കാണുന്നു.

**രോഗവും വേദനകളും**

രോഗവും വേദനയും തിരുമേനിയുടെ കൂടെ എന്നും ഉണ്ടായിരുന്നു. ഏതാണ്ട് അഞ്ചാം വയസ്സിൽ പെട്ടെന്ന് ഒരു പനിയോടെ തൊണ്ടയിലും കഴുത്തിലും നീർക്കെട്ടു വന്ന് വെള്ളമിറക്കാൻ പറ്റാത്ത വിധത്തിലുള്ള വേദനയനുഭവിച്ചപ്പോൾ പിതാവിന്റെ സഹോദരൻ ജോബ് സാക്ഷ്യപ്പെടുത്തുന്നു. ടോൺസിലൈറ്റിസ് രോഗമാണെന്നും, അതിനി ഉണ്ടാകാതിരിക്കണമെങ്കിൽ ശസ്ത്രക്രിയ നടത്തണമെന്നും ഡോക്ടർമാർ ഉപദേശിച്ചതിന്റെ ഫലമായി ശസ്ത്രക്രിയ നടത്തി. വൈദ്യശാസ്ത്രം പുരോഗമിച്ചിട്ടില്ലാത്ത അക്കാലത്ത് നടത്തിയ ശസ്ത്രക്രിയയുടെ ഫലമായി ഒരുപാട് രക്തം വാർന്നു പോയെന്നും കുഞ്ഞ് വളരെ അവശനായെന്നും അതിനുശേഷമാണ് ആസ്തമയും ശ്വാസംമുട്ടലും തുടങ്ങിയതെന്നും അമ്മ കരഞ്ഞുകൊണ്ട് പറയുമായിരുന്നെന്ന് സഹോദരൻ സാക്ഷ്യപ്പെടുത്തുന്നു.

വിവിധ ആശുപത്രികളിൽ നിരന്തരം ചികിത്സയിലായിരുന്നു അഭിവന്ദ്യ തിരുമേനി. പുഷ്പഗിരി, തൃശ്ശൂർ മെഡിക്കൽ മിഷൻ, ചുണ്ടൽ.... എന്നിവിടങ്ങളിൽ ചികിത്സക്കായി അനേക ദിവസങ്ങൾ ചെലവഴിച്ചിട്ടുണ്ട്. പുഷ്പഗിരി ആശുപത്രിയിൽ അദ്ദേഹത്തിന് ഒരു പ്രത്യേകമുറി തന്നെയുണ്ടായിരുന്നു. ഓരോ വർഷവും നിരവധി അവസരങ്ങളിലായി അനേക ദിവസങ്ങൾ ചികിത്സക്കായി ചെലവഴിച്ച തിരുമേനി 1977 ഓഗസ്റ്റ് 28-ന് പുനരെകപ്പെട്ട ദിവസം മുതൽ 1998 നവംബർ 3 മരണം വരെ, ഏതാണ്ട് രണ്ടായിരത്തിലധികം ദിവസങ്ങൾ ചികിത്സയിൽ കഴിഞ്ഞിട്ടുണ്ട്!

ഡോക്ടർമാർക്ക് എപ്പോഴും വഴങ്ങുന്ന ഒരു 'നല്ല രോഗി'യായിരുന്നു പീലക്സിനോസ് തിരുമേനി. ഒരിക്കൽ വിദേശത്തേക്ക്

പോകുവാൻ വിസയം ശരിപ്പെടുത്തി തയ്യാറായിരിക്കുമ്പോൾ പുഷ്പഗിരിയിൽ അഡ്മിറ്റായിരുന്ന പിതാവിനോട് കാർഡിയോ ഉജിസ്റ്റ് ഡോ. ജോർജ്ജ് കോശി പറഞ്ഞു: “സാധാരണ ഗതിക്ക് ഞാൻ ശുപാർശചെയ്യാൻ ഇഷ്ടപ്പെടുന്നില്ല. നിർബന്ധിക്കുകയാണെങ്കിൽ മാത്രം ഞാൻ ഫോം ഒപ്പിട്ട് തരാം. യൂറോപ്പിലെ കാലാവസ്ഥ എനിക്ക് നന്നായി അറിയാം. അതുകൊണ്ട് ഞാൻ ഈ ദീർഘയാത്രയ്ക്ക് അനുവദിക്കില്ല”. ഡോക്ടറിന്റെ നിർദ്ദേശപ്രകാരം പോകേണ്ടോയെന്ന് തിരുമേനി തീരുമാനിക്കുകയും ചെയ്തു.

രോഗമായിരിക്കുമ്പോഴും അവശ്യപരിപാടികളിൽ സംബന്ധിക്കുവാൻ അദ്ദേഹം താല്പര്യപ്പെട്ടിരുന്നു. രോഗാവസ്ഥയിലായിരിക്കുമ്പോൾ ഏറ്റെടുത്ത പരിപാടികളിൽ സംബന്ധിക്കുവാൻ കഴിയാത്തത് വലിയ പ്രയാസമായിരുന്നു.

**ആരാധനയിലും തിരുക്കർമ്മങ്ങളിലുമുള്ള തീക്ഷ്ണത**

പുനരെകൃഷ്ണപ്പെടുന്നതിനു മുമ്പും പിമ്പും ആരാധന സജീവമായും ഭംഗിയായും ആകർഷണീയമായും അനുഷ്ഠിക്കുന്നതിൽ പിതാവ് ബദ്ധശ്രദ്ധനായിരുന്നു. 1974 ഡിസംബർ 23-ാം തീയതി നടത്തിയ വടക്കൻ ജോർജ്ജ് ശെമ്മാശ്ശന്റെ കശ്ശീശാപട്ടം മൂന്നര മണിക്കൂറുകൊണ്ടാണ് അവസാനിപ്പിച്ചതെന്നും, പഴയപട്ടംകൊടക്രമത്തിൽനിന്ന് തർജ്ജമ ചെയ്ത് തയ്യാറാക്കിയ ക്രമത്തിലെ ഒന്നും വിട്ടുപോകാതെ അനുഷ്ഠിച്ചുവെന്നും ഡയറിക്കുറിപ്പിൽ കാണുന്നു. സുറിയാനി പ്രാർത്ഥനകളും ഗീതങ്ങളും അദ്ദേഹത്തിന് ഹൃദിസ്ഥമായിരുന്നു. അവ പ്രത്യേക നിഷ്കർഷയോടെ ശെമ്മാശ്ശന്മാരെ പഠിപ്പിക്കുകയും ചെയ്തിരുന്നു. തൊഴിയൂർ സഭയുടെ ഇപ്പോഴത്തെ സീനിയർ മെത്രാപ്പോലീത്താ മാർ പീലക്സിനോസിന്റെ ശിഷ്യനാണ്. സുറിയാനി ഗീതങ്ങൾ ശ്രുതിമധുരമായി ആലപിക്കുന്നതിലും അവയുടെ അർത്ഥം വ്യാഖ്യാനിച്ചു കൊടുക്കുന്നതിനും തിരുമേനി പ്രത്യേകം ശ്രദ്ധിച്ചിരുന്നു.

മലങ്കര സഭയുടെ ആരാധനക്രമം പരിഷ്കരിക്കുന്നതിനുള്ള ചർച്ചയിൽ സജീവമായി അദ്ദേഹം പങ്കെടുത്ത് വ്യക്തമായ നിർദ്ദേശങ്ങൾ നൽകിയിരുന്നു. 1981-ൽ ലിറ്റർജിക്കൽ കമ്മിറ്റിയുടെ അധ്യക്ഷനായി നിയമിക്കപ്പെട്ട തിരുമേനി തുടർച്ചയായുള്ള കമ്മിറ്റി മീറ്റിംഗിൽ പങ്കെടുക്കുകയും ചെയ്തിരുന്നു. ഹാശാ ആഴ്ചയിലെ ശുശ്രൂഷകളുടെ കലണ്ടർ പുതുക്കുന്നതിനെപ്പറ്റിയുള്ള ചർച്ചയ്ക്ക് നേതൃത്വം നൽകി. ഫിലിപ്പ് തുരുത്തിയിലച്ചനുമൊത്ത് ഉയിർപ്പിന്റെ ശുശ്രൂഷാക്രമം വായിച്ച് തെറ്റുതീർക്കുകയും, അച്ചടിക്കുവാൻ കൊടുക്കുന്നതിനുമുമ്പുള്ള തിരുത്തലുകൾ നടത്തുകയും ചെയ്തു.

പത്രലേഖന മാർ പീലക്സിനോസ് - സഭയെക്കുറിച്ചറിയാൻ അപരസംവാദം

### തിരുക്കർമ്മങ്ങൾക്കും പരിപാടികൾക്കും നേതൃത്വം

മലങ്കര സഭയുടെ പ്രത്യേകിച്ച് തിരുവല്ലാ അതിരൂപതയുടെ നിർണായക ഘട്ടങ്ങളിലും വിവിധ ആവശ്യങ്ങളിലും ഒടിയെ അതുവാൻ അഭിവന്ദ്യ തിരുമ്മേനി എപ്പോഴും ശ്രദ്ധിച്ചിരുന്നു. മെത്രാന്മാർക്കുവേണ്ടിയും വൈദികരുടെയും സന്യസ്തരുടെയും പട്ടാഭിഷേകങ്ങളിലും ശവസംസ്കാരശുശ്രൂഷകളിലും സ്തുത്യർഹമായ നേതൃത്വം നൽകുവാൻ അദ്ദേഹത്തിന് സാധിച്ചു. മലങ്കര കത്തോലിക്കാ സഭയിലെ മറ്റു മെത്രാന്മാരുടെ അസാന്നിധ്യത്തിൽ വിവിധ ശുശ്രൂഷകൾക്ക് നേതൃത്വം കൊടുക്കുവാനും അദ്ദേഹത്തിന് കഴിഞ്ഞിട്ടുണ്ട്. അതിൽ ഏറ്റവും പ്രധാനം തിരുവല്ലാ അതിരൂപതയുടെ മെത്രാനായിരുന്ന സഖരിയാസ് മാർ അത്തനാസിയോസ് തിരുമ്മേനിയുടെ കണ്വാകര ശുശ്രൂഷയാണ്. പീലക്സിനോസ് തിരുമ്മേനിയുടെ പുനരഭിഷേകത്തിനുശേഷം കൃത്യം ഒരു മാസം കഴിഞ്ഞപ്പോഴാണ് ആ സംഭവം. 1977 സെപ്റ്റംബർ 28-ാം തീയതിയിലെ ഡയറിക്കുറിപ്പിൽ ഇപ്രകാരം കാണുന്നു: "രാത്രി പതിനൊന്നര മണിക്ക് തൃശൂർ അരമനയിൽനിന്ന് ഫാദർ നിക്കോളാസ് അന്തിക്കാട് വന്നു പറഞ്ഞു: തിരുവല്ലാ ബിഷപ്പ് മാർ അത്തനാസിയോസ് വൈകുന്നേരം ഏഴര മണിക്ക് ഹൃദയസ്തംഭനം മൂലം കാലം ചെയ്തു"വെന്ന്. ഈ വാർത്ത കേട്ട ഉടനെ പാതിരായ്ക്ക് തിരുവല്ലായ്ക്ക് പുറപ്പെട്ടു. സെപ്റ്റംബർ 29-ാം തീയതി കാലത്ത് 12 അച്ചന്മാ





പാലോസ് മാർ പീലർസ്തോസ് - സഭാമെമ്പർമാരുടെ അഭിപ്രായം

രോടുകൂടി സമൂഹബലി നടത്തി. അന്നേദിവസം അനേക മെത്രാന്മാരും ജനങ്ങളും വന്നു. വൈകുന്നേരം മാർ അത്തനാസിയോസിന്റെ ഇടവകപ്പള്ളിയായ തിരുമൂലപ്പുരത്തേക്ക് മുതദേഹം കൊണ്ടുപോയി പ്രാർത്ഥന നടത്തി. 30-ാം തീയതി നടന്ന കബറടക്കത്തെപ്പറ്റി ഇപ്രകാരം രേഖപ്പെടുത്തിയിരിക്കുന്നു: കാലത്ത് 8 മണിക്ക് രണ്ടു മോൺസിഞ്ഞോർമാരും ഞാനും മറ്റ് അച്ചന്മാരും കൂടി സമൂഹബലി നടത്തി. പിന്നീട് ഒടുവിലത്തെ തൈൽമെൽത്തായും നടത്തിയതിനുശേഷം നഗരികാണിക്കൽ തുടങ്ങി. ബിഷപ്പ് സെബാസ്റ്റ്യൻ വള്ളോപ്പള്ളി, ബിഷപ്പ് ജോസഫ് പള്ളിക്കാപ്പറമ്പിൽ, ബിഷപ്പ് സെബാസ്റ്റ്യൻ മങ്കുഴിക്കൽ, ബിഷപ്പ് കുറിയാക്കോസ് കുന്നശ്ശേരി എന്നീ മെത്രാന്മാരും ഞാനും രണ്ടു മോൺസിഞ്ഞോർമാരും മുതശരീരം വഹിച്ചിരുന്ന രഥത്തിലുണ്ടായിരുന്നു. അതിഗംഭീരമായ നഗരികാണിക്കലായിരുന്നു. അച്ചന്മാരും സെമിനാരി വിദ്യാർത്ഥികളും, കന്യാസ്ത്രീകളും ഉൾപ്പെടെ വലിയ ഒരു ജനാവലി ഉണ്ടായിരുന്നു. പിന്നീട് കബറടക്ക ശുശ്രൂഷ നടത്തി. ശുശ്രൂഷയ്ക്ക് ഞാൻ നേതൃത്വം വഹിക്കേണ്ടിവന്നു."

1979 ജൂൺ ആറാം തീയതി ചേപ്പാട്ട് ഫിലിപ്പോസ് റമ്പാന്റെ ശവസംസ്കാരത്തിലും 1987 ഏപ്രിൽ 28-ാം തീയതി കാലം ചെയ്ത യൂഹാനോൻ തിരുമേനിയുടെ കബറടക്കത്തിലും 1994 ഒക്ടോബർ പത്താം തീയതി കാലം ചെയ്ത ഗ്രിഗോറിയോസ് തിരുമേനിയുടെ കബറടക്കത്തിലും 1997 ഏപ്രിൽ 8-ാം തീയതി കാലം ചെയ്ത ലോറൻസ് മാർ അപ്രേം തിരുമേനിയുടെ കബറടക്കത്തിലും പീലർസ്തോസ് തിരുമേനി സജീവമായി പങ്കുചേർന്നു.



പാലോസ് മാർ പീലക്സിനോസ് - സഭയ്ക്കെതിരെ അപസ്മോളൻ

മലങ്കര സഭയുടെ സന്തോഷകരമായ പല മുഹൂർത്തങ്ങൾ ക്കും നേതൃത്വം വഹിക്കുവാനും സഹകാർമ്മികത്വം വഹിക്കുവാനും തിരുമേനിക്ക് സാധിച്ചിട്ടുണ്ട്. 1978 ഒക്ടോബറിൽ ബത്തേരി ഭദ്രാസന സ്ഥാപനത്തിലും 1978 ൽ ബസേലിയോസ് തിരുമേനിയുടെയും യൂഹാനോൻ തിരുമേനിയുടെയും മെത്രാഭിഷേകത്തിലും 1980 ഡിസംബറിൽ അപ്രേം തിരുമേനിയുടെ മെത്രാഭിഷേകത്തിലും 1988 ഓഗസ്റ്റ് 8-ാം തീയതി തിമോത്തിയോസ് തിരുമേനിയുടെ മെത്രാഭിഷേകത്തിലും 1989 മെയ് 25 ന് മലങ്കര സെമിനാരിയുടെ കൂദാശയിലും 1995 ഡിസം. 14-ാം തീയതി മെത്രാപ്പോലീത്തൻ ആർച്ചുബിഷപ്പ് സിറിൽ മാർ ബസേലിയോസ് തിരുമേനിയുടെ സ്ഥാനാരോഹണത്തിലും 1996 ഡിസംബർ 16-ാം തീയതി മാർത്താസ് ഡം ഭദ്രാസന സ്ഥാപനത്തിലും 1997 ഫെബ്രുവരി 5 - ന് ദിവനാസിയോസ് തിരുമേനിയുടെ മെത്രാഭിഷേകത്തിലും 1997 ജൂലൈ 17 ന് കുറിലോസ് തിരുമേനിയുടെ മെത്രാഭിഷേകത്തിലും 1998 ജൂൺ 29 ന് ക്രിസോസ്റ്റം തിരുമേനിയുടെയും ഇഗ്നാത്തിയോസ് തിരുമേനിയുടെയും മെത്രാഭിഷേകത്തിലും സംബന്ധിച്ച് സജീവമായ നേതൃത്വം നൽകി.

1981 ജനുവരി 11 - ന് കർദ്ദിനാൾ റൂബിനെ സ്വീകരിക്കാൻ തിരുവനന്തപുരം എയർപോർട്ടിൽ പോയതും 12-ാം തീയതി കേരള ഗവർണർ ശ്രീമതി ജ്യോതി വെങ്കിടാചലം രാജ്ഭവനിൽ കർദ്ദിനാളിന്റെ ബഹുമാനാർത്ഥം ഒരുക്കിയ അത്താഴവിരുന്നിൽ പങ്കെടുത്തതും 1986 ജനുവരി 10 - ന് മാർ ഗ്രിഗോറിയോസിന്റെ സപ്തതി ആഘോഷത്തിൽ പങ്കെടുത്തതും 1986 ഫെബ്രുവരി 1 - ന് മലങ്കര സഭയിലെ മറ്റു മെത്രാന്മാരോടൊപ്പം മാർപ്പാപ്പായെ സ്വീകരിക്കാൻ ഡൽഹിയിൽ പോയതും പ്രധാനപ്പെട്ട അനേക പരിപാടികളിൽ ചിലത് മാത്രമാണ്.

**ആദ്യ റോമായാത്ര**

1979 നവംബർ 15 - ന് മാർപ്പാപ്പായെ സന്ദർശിക്കുവാൻ അദ്ദേഹം റോമിലേക്ക് പുറപ്പെട്ടു. ഡിസംബർ 12 - ന് മാർപ്പാപ്പാ അർപ്പിച്ച വി. കുർബാനയിൽ പങ്കുചേർന്നു. അനേകം കർദ്ദിനാളന്മാർക്കും ബിഷപ്പുമാർക്കും ഒപ്പമിരുന്നാണ് വി. കുർബാനയിൽ പങ്കെടുത്തത്. പതിനായിരക്കണക്കിന് ജനങ്ങൾ വന്നു കൂടിയിരുന്നു. വി. കുർബാന കഴിഞ്ഞ് സങ്കീർത്തിയിൽവെച്ച് മറ്റു ബിഷപ്പുമാരുമൊത്ത് പരി. പിതാവിന്റെ കൈമുത്തുകളും അദ്ദേഹത്തോട് സംസാരിക്കുകയും ചെയ്തു.



ജോൺപോൾ രണ്ടാമൻ മാർപ്പാപ്പായോടൊപ്പം

പാലോസ് മാർ പീലക്സിനോസ് - സഭാഭക്തന്റെ അപരമങ്ങൾ

### പൗരോഹിത്യ രജതജൂബിലി

മാർ പീലക്സിനോസ് മെത്രാപ്പോലീത്തായുടെ പൗരോഹിത്യ രജതജൂബിലി ആഘോഷങ്ങൾ കുന്നംകുളത്ത് വിപുലമായി ക്രമീകരിച്ചിരുന്നു. 1987 ജനുവരി 13 ലെ ഡയറിക്കുറിപ്പിൽ ഇപ്രകാരം കാണുന്നു: “രാവിലെ ആദ്യം ബത്തേരിയിൽനിന്ന് മാർ ബസേലിയോസ് എത്തിച്ചേർന്നു. പിന്നീട് ആർച്ചുബിഷപ്പ് മാർ ഗ്രിഗോറിയോസും മാർ യുഹാനോനും വന്നു. അവസാനമായി 10.30 എ.എം. ന് മാർ കുണ്ടുകുളം പിതാവ് എത്തിച്ചേർന്നു. തുടർന്ന് സമൂഹബലി തുടങ്ങി. കുണ്ടുകുളം പിതാവും കുറേ അച്ചന്മാരും എന്റെ കൂടെ സമൂഹബലിയിൽ പങ്കെടുത്തു. ആർച്ചുബിഷപ്പ് മദ്ബഹായിൽ സന്നിഹിതനായിരുന്നു. കുർബാനയുടെ അവസാനം അദ്ദേഹം പ്രസംഗിച്ചു. അതിനുശേഷം ഞാൻ കൈമുത്തു നടത്തി. അടൂർ, കൊട്ടാരക്കര, പത്തനംതിട്ട, കൊല്ലം, ആയൂർ എന്നീ ഡിസ്ട്രിക്ടുകളിൽനിന്നായി 33 അച്ചന്മാർ ഒരു ബസിൽവന്നു. തിരുവല്ലായിൽ നിന്ന് 40 അച്ചന്മാർ ഒരു സ്പെഷ്യൽ ബസിൽവന്നു. 12 മണിയോടെ ഭക്ഷണം കൊടുക്കാൻ ആരംഭിച്ചു. പിതാക്കന്മാർ മുറിക്കെത്തും അച്ചന്മാരും കന്യാസ്ത്രീകളും രണ്ടു പന്തലുകളിലും ഇരുന്ന് ഭക്ഷണം കഴിച്ചു. ഏതാണ്ട് 700 ആളുകൾ ഉണ്ടായിരുന്നു.”

### മെത്രാഭിഷേക രജതജൂബിലി

മെത്രാഭിഷേക രജതജൂബിലിയെപ്പറ്റി 1993 ജനുവരി 12 നുള്ള ഡയറിക്കുറിപ്പിൽ ഇപ്രകാരം കാണുന്നു. “10.30 എ.എം. ന്

പൗരസ്വതകം മാർ പീലക്സിനോസ് - നവരസംഭവത്തിന്റെ അടിസ്ഥാനങ്ങൾ

പന്തലിൽ വി. കുർബാന തുടങ്ങി. മാർ തിമോത്തിയോസ്, മാർ ബസേലിയോസ്, മാർ അപ്രേം എന്നീ പിതാക്കന്മാരും ഞാനും മോൺസിഞ്ഞോർ കുമ്പുകാട്ടച്ചനും, ജറോം ഒ.ഐ.സി. അച്ചനും, ജോർജ് ആലുങ്കൽ മുതലായ അച്ചന്മാരും ഉണ്ടായിരുന്നു. ആർച്ചു ബിഷപ്പ് മാർ ഗ്രിഗോറിയോസും, മാർ ജെയിംസ് പഴയാറ്റിലും, പൗരസ്ത്യസഭയുടെ മാർ അപ്രേമും മദ്ബഹായിലിരുന്നു. അല്പം കഴിഞ്ഞപ്പോൾ മാർ കുണ്ടുകുളം പിതാവ് വന്നു. പിന്നീട് അയ്യന്നത കർദ്ദിനാൾ മാർ ആന്റണി പടിയറ പിതാവും എത്തി. സുവിശേഷം വായിച്ചുകഴിഞ്ഞ് മാർ കുണ്ടുകുളം പിതാവ് ഒരു ചെറുപ്രസംഗം ചെയ്തു. അതിനുശേഷം ആർച്ചുബിഷപ്പും മാർ അപ്രേമും ആശംസകൾ പറഞ്ഞു. കർദ്ദിനാൾ പിതാവും ആശംസ റേർന്നു. 12.30 ന് കുർബാന കഴിഞ്ഞു. കൈമുത്തിക്കുമ്പോൾ അച്ചന്മാർക്കും സിസ്റ്റേഴ്സിനും ഒരു ചിത്രവും ഗിഫ്റ്റും വിതരണം ചെയ്തു. സ്കൂൾ ഹാളിൽ എല്ലാവർക്കും സ്നേഹവിരുന്ന് നൽകി."

**വിശ്വസ്തനായ ഭവനവിചാരകനും ഉത്തമ സുഹൃത്തും**  
അഭിവന്ദ്യ തിരുമേനിയുടെ ഡയറിക്കുറിപ്പുകളിലൂടെ കടന്നു പോകുമ്പോൾ മഹത്വമേറിയ ഒരു വ്യക്തിത്വത്തിനുമായിരുന്നു അദ്ദേഹമെന്ന് കാണുവാൻ സാധിക്കും.



കുഞ്ഞുങ്ങളുടെ വസലത്താൽ

◆ കുഞ്ഞുങ്ങളോട് വലിയ സ്നേഹവും താല്പര്യവുമാണ് പിതാവിന് ഉണ്ടായിരുന്നത്. എവിടെ സ്കൂൾ വാർഷികത്തിനു വിളിച്ചാലും എല്ലാ തിരക്കുകളും മാറ്റി വെച്ച് പോകുമായിരുന്നു. കുട്ടികൾക്ക് വിദ്യ പകർന്നു നൽകുന്ന അധ്യാപകരോടും അങ്ങേയറ്റം സ്നേഹവും ബഹുമാനവും വച്ചുപുലർത്തി പല സമയത്തും കുട്ടികളുടെ

കലാപരിപാടികൾ റെക്കോർഡ് ചെയ്ത് കേട്ടിരുന്നു.  
◆ എല്ലാ ദിവസവും അന്നത്തെ മുഴുവൻ കാര്യങ്ങളും സൂചിപ്പിച്ചാണ് ഡയറി എഴുതിയിരുന്നത്. അത്യദിന ജീവിതത്തിലെ എല്ലാ പ്രവർത്തനങ്ങളും സാമ്പത്തിക കാര്യങ്ങളും അദ്ദേഹം

കൃത്യമായി എഴുതി സൂക്ഷിച്ചു. ഡയറിക്കുറിപ്പുകളിൽ അവ പ്രത്യേകം സ്ഥാനം പിടിച്ചിരുന്നു. ആശുപത്രി വക കണക്കുകളും വ്യക്തിപരമായ കണക്കുകളും സഭാപരമായ കണക്കുകളും കൃത്യമായി എഴുതിപോന്നിരുന്ന അദ്ദേഹം അനാവശ്യ ചെലവുകൾ വരുത്തുന്നവരോട് മുഖം നോക്കാതെ കർക്കശമായി സംസാരിക്കുകയും ചെയ്യുമായിരുന്നു.

◆ വേദനിക്കുന്നവരുടെ വേദനയിൽ പങ്കുചേർന്നിരുന്ന തിരുമേനി രോഗികളെ സന്ദർശിക്കുന്നതിലും മരണവീട് സന്ദർശിച്ച് ആശ്വസിപ്പിക്കുന്നതിലും ശ്രദ്ധിച്ചിരുന്നു.

◆ എല്ലാ സമുദായങ്ങളെയും സഭാനേതാക്കന്മാരെയും അദ്ദേഹം അംഗീകരിക്കുകയും ബഹുമാനിക്കുകയും ചെയ്തു. അവരുമായി ഉത്തമബന്ധം സ്ഥാപിക്കുവാൻ ആഗ്രഹിച്ചിരുന്നു. നിരവധി തവണ പരുമലപ്പള്ളി സന്ദർശനം നടത്തിയിട്ടുണ്ട്. 1996 സെപ്റ്റംബർ 18 ലെ സന്ദർശനത്തെക്കുറിച്ച് ഡയറിയിൽ ഇപ്രകാരം കാണുന്നു: “ഉച്ചതിരിഞ്ഞ് നാലരമണിക്ക് നമ്മുടെ കാറിൽ ഞാനും കരിമ്പനാമണ്ണിലച്ചനും ജോസും കൂടി പരുമലപ്പള്ളിയിൽപോയി. കബറികൾ പ്രാർത്ഥിച്ചു. അവിടുത്തെ മാനേജർ റമ്പാച്ചൻ അച്ചന്റെ മുറിയിലേക്ക് ക്ഷണിച്ചു. കാപ്പിതന്നു. മുസ് മാനേജരായിരുന്ന വളരെ പ്രായമായ മാത്യൂസ് അച്ചനെയും കണ്ടു. ‘പരി. പരുമല കൊച്ചു തിരുമേനിയുടെ ജീവചരിത്രം’ എന്ന പുസ്തകം അവിടെയടുത്തുള്ള ബുക്ഷോപ്പിൽനിന്നും വാങ്ങി.”

1996 സെപ്റ്റംബർ 22 ലെ ഡയറിക്കുറിപ്പിൽ റാന്നി പെരുന്നാട് സന്ദർശനത്തെക്കുറിച്ച് ഇപ്രകാരം കാണുന്നു: “സ്റ്റീഫനച്ചനും കരിമ്പനാമണ്ണിലച്ചനും ഞാനും ഒരു അംബാസിഡർ കാറിൽ പെരുന്നാട്ടേക്ക് പോയി. അടിവാരത്തിൽനിന്ന് ഒരു ജീപ്പിൽ കയറി. ആശ്രമത്തിലെ ചാപ്പലിന്റെ മുമ്പിലെത്തി. ഫാ. സ്റ്റീഫനെയും ഫാ. കരിമ്പനാമണ്ണിയെയും മാമോദീസാ മൂക്കിയ 84 വയസ്സുള്ള അന്ത്രയോസ് അച്ചനും സാധുക്കളും മാത്രമേ അവിടെ ഉണ്ടായിരുന്നുള്ളൂ.... ഞങ്ങൾ ചാപ്പലിൽ പ്രാർത്ഥിക്കുകയും രണ്ട് പിതാക്കന്മാരുടെ കബറികൾ (മാർ തേവോദോസിയൂസ്, മാർ അത്തനാസിയോസ്) ചെന്ന് പ്രാർത്ഥന നടത്തുകയും ചെയ്തു.”

വ്യക്തിപരമായി വളരെ അടുപ്പവും ആത്മബന്ധവുമുള്ള അനേകർ പിതാവിനുണ്ടായിരുന്നു. അവരുമായി നിരന്തരം ആശയവിനിമയം നടത്തുവാൻ അദ്ദേഹം താല്പര്യപ്പെട്ടു. അപ്രകാരമുള്ള അനേകരുടെ പേരുകൾ ഡയറിക്കുറിപ്പുകളിൽ കാണുന്നു

പൗലോസ് മാർ പിലക്സിനോസ് - സഭാഭരണത്തിന്റെ അംഗീകാരം

പ്രസിദ്ധീകരിക്കുന്നതിനുള്ള അനുമതി

അടങ്കലും വിവിധ സൗകര്യങ്ങളും അതിനുള്ള പരിഷ്കാരവും  
പുനഃസംഘടിപ്പിക്കുന്നതിനുള്ള സാധനങ്ങളുടെയും സൗകര്യങ്ങളുടെയും  
സംരക്ഷണവും മറ്റ് സൗകര്യങ്ങളുടെയും വികാസവും ഉറപ്പുവരുത്തുന്ന  
തും 1988 ജനുവരി 25 ന് അടങ്കലിന്റെ മൂല്യവിലയിൽ മാറ്റം  
വരുത്തിയതിനാൽ ചിലവ് വകയ്ക്കുന്നതും ചിലവ് ആദ്യം തന്നെ  
പ്രസിദ്ധീകരിക്കുന്നതും ആദ്യപതിയിൽ നൽകിയിട്ടുള്ള പദ്ധതി  
പ്രകാരം വകയ്ക്കുന്നതും 1 - ന് വികാസം അടയ്ക്കുന്നതും നൽകിയിട്ടുള്ള  
വികാസം വകയ്ക്കുന്നതും ആദ്യപതിയിൽ ചിലവിലെ കൂടുതലായുള്ള  
സംരക്ഷണവും സംരക്ഷിച്ചു വന്നുകൊണ്ട് മാറ്റം പരിഷ്കരിക്കുന്നതിൽ  
തിരുമ്മാൻ പദ്ധതികൾ ഉൾക്കൊള്ളുന്ന പദ്ധതികൾ ഉൾക്കൊള്ളുന്ന  
പദ്ധതികൾ സംരക്ഷണവും സംരക്ഷണവും മറ്റും വികാസവും  
മുൻപുവെച്ചിട്ടുള്ളതും പുനഃസംഘടിപ്പിക്കുന്നതിനും 1988 ജൂൺ 30-ന്  
തിരുമ്മാൻ മാറ്റം വരുത്തിയതിനാൽ കടമ  
പ്രസിദ്ധീകരിക്കുന്നതിൽ വകയ്ക്കുന്നതിനുള്ള അടയ്ക്കുന്നതിനുള്ള  
കടമകൾ തിരുമ്മാൻ പദ്ധതികൾ സംരക്ഷണവും സംരക്ഷണവും മറ്റും  
സംരക്ഷണവും സംരക്ഷണവും മറ്റും ചിലവിലെ കടമകൾ നൽകിയിട്ടുള്ള  
തിനാൽ ആദ്യപതിയിൽ അത് വകയ്ക്കുന്നതിനുള്ള പദ്ധതികൾ

\* പ്രസിദ്ധീകരിക്കുന്നതിനുള്ള അനുമതി നൽകുന്നതിനുള്ള  
അടയ്ക്കുന്നതിനുള്ള പദ്ധതികൾ വികാസം അടയ്ക്കുന്നതിനുള്ള  
അതിൻ നിലവിലുള്ളതിൽ വികാസം നൽകുന്നതിനുള്ള  
അടയ്ക്കുന്നതിനുള്ള പദ്ധതികൾ

\* പുനഃസംഘടിപ്പിക്കുന്നതിനുള്ള മാറ്റം ചിലവ് ഉൾക്കൊള്ളുന്ന  
കടമകളിൽ അടയ്ക്കുന്നതിനുള്ള പദ്ധതികൾ സംരക്ഷണവും  
സംരക്ഷണവും മറ്റും നൽകുന്നതിനുള്ള പദ്ധതികൾ  
അടയ്ക്കുന്നതിനുള്ള പദ്ധതികൾ

\* നൽകുന്നതിനുള്ള കടമകളുടെയും പദ്ധതികളുടെയും  
ഉൾക്കൊള്ളുന്നതിനുള്ള പദ്ധതികൾ സംരക്ഷണവും  
സംരക്ഷണവും മറ്റും നൽകുന്നതിനുള്ള പദ്ധതികൾ  
കടമകളുടെയും പദ്ധതികളുടെയും ഉൾക്കൊള്ളുന്നതിനുള്ള  
പദ്ധതികൾ

\* തന്റെ മേൽക്കൽ നൽകുന്നതിനുള്ള പദ്ധതികളുടെയും  
കടമകളുടെയും പദ്ധതികളുടെയും ഉൾക്കൊള്ളുന്നതിനുള്ള  
പദ്ധതികൾ സംരക്ഷണവും സംരക്ഷണവും മറ്റും നൽകുന്നതിനുള്ള  
പദ്ധതികൾ



1995 നവംബർ 29 ന് മെത്രോപ്പോലീത്തൻ ആർച്ചുബിഷപ്പായി തിരഞ്ഞെടുക്കപ്പെട്ട മാർ ബസേലിയോസിനെ പുഷ്പഗിരി ആശുപത്രിയിൽനിന്ന് ഫോണിൽ വിളിച്ച് അനുമോദനങ്ങൾ അറിയിക്കുവാനും മറന്നില്ല. 10 വർഷങ്ങൾക്കുമുമ്പ് 1995 ഡിസംബർ 1 ന് തിരുവല്ല അരമനയിൽ നൽകിയ സ്വീകരണത്തിൽവെച്ച് മാർ ബസേലിയോസ് എത്രയും വേഗം ഒരു കാതോലിക്കാ ആകട്ടെയെന്ന് ആശംസിക്കുന്നത് ശ്രദ്ധിക്കുക: “സന്ധ്യക്ക് സ്റ്റീഫനച്ചനൊന്നിച്ച് അരമനയിൽ ആർച്ചുബിഷപ്പ് മാർ ബസേലിയോസ് പിതാവിന് സ്വീകരണത്തിൽ പങ്കുകൊള്ളുവാൻ പോയി. മുകളിലെ ചാപ്പലിൽ സന്ധ്യാപ്രാർത്ഥനയും ആരാധനയും ഉണ്ടായിരുന്നു. അതുകഴിഞ്ഞ് അത്താഴത്തിന് ചുറ്റുപാടുമുള്ള എല്ലാ അച്ചന്മാരും ഉണ്ടായിരുന്നു. കൊടിനാട്ടുകുന്നേൽ അച്ചൻ സ്വാഗതം പറഞ്ഞു. മാർ തിമോത്തിയോസ് പിതാവ് ഒരു ഷാൾ അണിയിക്കുകയും ആശംസാപ്രസംഗം നടത്തുകയും ചെയ്തു. ഞാനൊരു ബൊക്കെ കൊടുത്ത് ഒരു ചെറുആശംസാപ്രസംഗം നടത്തി. ബസേലിയോസ് എന്ന പേര് അമ്പർത്ഥമാകുംവിധം ഭാവിയിലൊരു കാതോലിക്കായായി തിരട്ടെയെന്നും, സഭ ഒരു കാതോലിക്കാസഭയാകട്ടെയെന്നും ആശംസിച്ചു.” (2005 - ൽ മാർ ബസേലിയോസ് കാതോലിക്കാ ബാവായായി)

**വിൽപ്പത്രം തയ്യാറാക്കുന്നു.**

മരണത്തിനുവേണ്ടി എന്നും ഒരുക്കമുള്ളവനായിരുന്നു പീലക്സിനോസ് തിരുമേനി. 1995 നവംബർ 1 ബുധനാഴ്ച മരണത്തെ മുന്നിൽകണ്ട് പുഷ്പഗിരി ആശുപത്രിയിൽവെച്ച് വിൽപ്പത്രം തയ്യാറാക്കിയതിന്റെ വിശദാംശങ്ങൾ ഡയറിയിൽ കുറിച്ചിട്ടുണ്ട്: “രാവിലെ വി. കുർബാന സ്വീകരിച്ചു. ഉച്ചയ്ക്ക് 12.15 ന് വിയർപ്പും മറ്റുമുണ്ടായിരുന്നു. ഉടനെ രക്തം എടുത്ത് പരിശോധിച്ചു. ആർ. ബി.എസ്. 52 ആയിരുന്നു. ഉച്ചയ്ക്കുശേഷം നെഞ്ചിടിപ്പ് ഉണ്ടായി... വൈകുന്നേരം മോൺ. കൊടിനാട്ടുകുന്നേലച്ചനെ വിളിപ്പിച്ച് എന്റെ അസ്വാസ്ഥ്യത്തെക്കുറിച്ച് പറഞ്ഞു. ചില കാര്യങ്ങൾ അദ്ദേഹവുമായി പങ്കുവെച്ചു. 1. ഹൈസ്കൂളും അതിന്റെ സ്വത്തുക്കളും മാനേജ്മെന്റും, എന്റെ കാലശേഷം തിരുവല്ലാ രൂപതാധ്യക്ഷനിൽ നിക്ഷിപ്തമാകുമെന്ന് അദ്ദേഹത്തെ അറിയിക്കുന്ന ഒരു കത്ത് അച്ചനെ ഏല്പിച്ചു. 2. എന്റെ എല്ലാ ബാങ്ക് അക്കൗണ്ടുകളും കാഷ് സർട്ടിഫിക്കറ്റുകളും തിരുവല്ല രൂപതാധ്യക്ഷന് എന്റെ കാലശേഷം അവകാശപ്പെട്ടതായിരിക്കുമെന്നും ഒരു കത്ത് ഏല്പിച്ചു. 3. എൻ.ഇ. 118 പഴയ കാറും, പുതിയതായി കിട്ടിയിട്ടുള്ള മാരുതി എസ്റ്റീമും എന്റെ കാലശേഷം രൂപതാധ്യക്ഷനായിരിക്കും. 1996 ജൂലൈ 9 ന്

തയ്യാറാക്കിയ വിൽപ്പത്രം ചങ്ങനാശ്ശേരി സബ്ജിസ്ട്രാർ വന്ന് ആശുപത്രിയിൽ വെച്ച് രജിസ്റ്റർ ചെയ്തു.”

**ഉപസംഹാരം**

പുനരെകൃത്തിന് മുമ്പും പിമ്പും മാർ പീലക്സിനോസ് മെത്രാപ്പോലീത്താ സ്വന്തമായി തയ്യാറാക്കിയ 23 വർഷത്തെ ഡയറിക്കുറിപ്പുകളെ (1974 മുതൽ 1997 വരെ) മാത്രം അടിസ്ഥാനപ്പെടുത്തി തയ്യാറാക്കിയിട്ടുള്ളതാണ് ഈ ലേഖനം. ആത്മാർത്ഥതയോടെ, സത്യസന്ധമായി കാര്യങ്ങളെ ഇതിൽ അവതരിപ്പിച്ചിട്ടുണ്ട്. അഭിവന്ദ്യ തിരുമേനിയുടെ വ്യക്തിത്വത്തെ സമഗ്രമായി വരച്ചുകാട്ടുന്നുണ്ട് ഈ ഡയറിക്കുറിപ്പുകൾ. അദ്ദേഹത്തിന്റെതന്നെ വാക്കുകളിലൂടെയും അനുഭവങ്ങളിലൂടെയും, മാർ പീലക്സിനോസ് എന്ന മഹാനുഭാവനെ വായനക്കാരുടെ മുമ്പിൽ അവതരിപ്പിക്കുക എന്ന എളിയ ദൗത്യം മാത്രമേ ലേഖകനുള്ളൂ. അസാധാരണ വ്യക്തിത്വമെന്ന് അദ്ദേഹത്തെ വിശേഷിപ്പിക്കുന്നതിനെക്കാൾ വെറും സാധാരണക്കാരനായി ജീവിതം നയിച്ച ഒരു നല്ല മനുഷ്യൻ എന്നു പറയുന്നതാവും കൂടുതൽ ശരി. ആർക്കും മനസ്സിലാക്കാവുന്ന ഒരു എളിയ മനുഷ്യൻ, ലളിത ജീവിതക്കാരൻ. ആത്മപ്രശംസയില്ല, ഒളിച്ചുകളിയില്ല, മറച്ചുവെയ്ക്കലില്ല, നിഗൂഢതകളില്ല ആ ജീവിതത്തിൽ. ഒരു തുറന്ന പുസ്തകംപോലെയായിരുന്നു അദ്ദേഹത്തിന്റെ ജീവിതം. അത് ഈ ഡയറിക്കുറിപ്പുകളിലൂടെ കൂടുതൽ വ്യക്തമാകുന്നു.

ചരിത്രത്തിനും കാലത്തിനും അദ്ദേഹത്തെ മറക്കാനാവില്ല. കാരണം അദ്ദേഹത്തെപ്പോലുള്ളവർ ഇന്ന് സമൂഹത്തിൽ വിരളമത്രേ. മാർ പീലക്സിനോസിനെ അനുസ്മരിക്കുമ്പോൾ നാലപ്പാടന്റെ ഒരു കവിതാശകലമാണ് എന്റെ മനസ്സിലേക്ക്, കടന്നുവരിക:

“ഉറുക്കിടുന്നു മിഴിനീരിലിട്ട്  
മുക്കുന്നു മുറ്റും ഭുവനൈക ശില്പി  
മനുഷ്യഹൃത്താം കനകത്തെയേതൊ  
പണിത്തരത്തിന്നുപയുക്തമാക്കാൻ.”

പൗലോസ് മാർ പീലക്സിനോസ് മെത്രാപ്പോലീത്ത ഒരു സ്മരണമാത്രമായി അവശേഷിക്കുന്നില്ല. ഇന്നും അദ്ദേഹം ഒരു ജ്യോതിർഗോളം പോലെ വിളങ്ങുന്നു - സഭയ്ക്കും സമൂഹത്തിനും വെളിച്ചമായി.



## സന്മേഹത്തിലധിഷ്ഠിതമായ സത്യാന്വേഷണം

ഫാ. വർഗീസ് വാലിക്കോടത്ത്

അഭിവന്ദ്യ പൗലോസ് മാർ പീലക്സിനോസ് തിരുമേനി നിത്യ സമ്മാനത്തിനായി വിളിക്കപ്പെട്ടിട്ട് എട്ട് വർഷങ്ങൾ പൂർത്തിയാ വുകയാണ്. എന്റെ വൈദികരൂപീകരണ കാലഘട്ടത്തിലെ പ്രാ യോഗിക പരിശീലനവർഷ (റീജൻസി) അതിലാണ് തിരുമേനി കാലം ചെയ്തത്. സ്വഭാവീകവും അപ്രതീക്ഷിതവുമായ ആ വേർ പാട് ഹൃദയത്തിൽ അവശേഷിപ്പിച്ചത്, അസാധാവികവും അപ്രതീ ക്ഷിതവുമായ നൊമ്പരവും ശൂന്യതയുമാണ്. എന്റെ ദൈവവിളി യുമായി അദ്ദേഹം അത്രയേറെ ബന്ധപ്പെട്ടിരുന്നു. പൗരോഹിത്യ ജീവിതത്തിലേക്കുള്ള എന്റെ പ്രയാണത്തിൽ, എന്നെ കരംപിടിച്ച് മുന്നോട്ടു നടത്തിയത് അഭിവന്ദ്യ തിരുമേനിയാണ്. തൊഴിയൂർ സഭയെക്കുറിച്ചുള്ള അഭിവന്ദ്യ പിതാവിന്റെ വിലയിരുത്തൽ, മലങ്കര കത്തോലിക്കാസഭയെക്കുറിച്ചുള്ള വീക്ഷണം, ക്രിസ്തുവിന്റെ സഭ യെക്കുറിച്ചുള്ള ദർശനം എന്നിവ എന്റെ പൗരോഹിത്യവിളിയിലെ നിർണായകഘടകങ്ങളാണ്. ചെറുപ്രസംഗങ്ങളിലൂടെയും, കുട്ടി ക്കവിതകളിലൂടെയും, സുറിയാനി ഗീതങ്ങളിലൂടെയും, നർമ്മസംഭാ ഷണങ്ങളിലൂടെയും, സഭാമക്കളുടെ ഹൃദയങ്ങളിൽ അഭിവന്ദ്യ തിരുമേനി നിറഞ്ഞുനിന്നിരുന്നു. ഐക്യത്തിന്റെ മാതൃകയായി, യോജിപ്പിന്റെ പ്രചോദനമായി അഭിവന്ദ്യപിതാവ് ഇന്നും നിലകൊ ള്ളുന്നു. അഭിവന്ദ്യ പൗലോസ് മാർ പീലക്സിനോസ് തിരുമേനി യുടെ അനശ്വരസ്മരണക്കു മുമ്പിൽ നിറമനസ്സോടെ കൈകൾ കുപ്പുന്നു!

മലബാർ സ്വതന്ത്ര സുറിയാനി സഭ (തൊഴിയൂർ സഭ) യുടെ പരമാദ്ധ്യക്ഷനായി വാണരുളിയിരുന്ന അഭിവന്ദ്യ പൗലോസ് മാർ

പീലക്സിനോസ് മെത്രാപ്പോലീത്താ ഏകദേശം 10 വർഷക്കാലം സഭയുടെ തലവനായിരുന്ന് സഭയെ തന്റെ കഴിവിൻ തക്കവണ്ണം സേവിച്ചു. പിന്നീട് 21 വർഷത്തോളം മലങ്കര കത്തോലിക്കാസഭയിൽ ഒരു മെത്രാപ്പോലീത്തായായി സഹനത്തിന്റെ നിശബ്ദമാതൃകയായി വർത്തിച്ച് സഭാജനത്തിനു മുഴുവനായും പ്രചോദനമരുളിക്കൊണ്ട് അദ്ദേഹം ജീവിച്ചു. ഒരു രൂപതയ്ക്കും സ്വന്തമാകാതെ, മലങ്കര കത്തോലിക്കാസഭയ്ക്ക് മുഴുവനായും സ്വീകാര്യനായ ഒരു വലിയ പിതാവായി തിരുമേനി ഓടി നടന്നു. തിരുമേനിയുമായുള്ള വ്യക്തിപരമായ അടുപ്പവും അദ്ദേഹത്തിന്റെ ജീവിതത്തെ ഉൾക്കൊള്ളുവാനുണ്ടായ അനുഭവങ്ങളും അദ്ദേഹവുമായുള്ള സംവാദങ്ങളിലൂടെ ഉരുത്തിരിഞ്ഞു വന്നിട്ടുള്ള ആശയങ്ങളും തിരുമേനിയുടെ ജീവിതവീക്ഷണത്തിന്റെ വസ്തുനിഷ്ഠമായ ഒരു വിലയിരുത്തലിന് എന്നെ വളരെയധികം സാധ്യീനിച്ചിട്ടുണ്ട്.

### സ്നേഹത്തിന്റെ സേവനരംഗം

1967 ഡിസംബർ 16-ാം തീയതിയാണ് തൊഴിയൂർ സഭയുടെ ഇടയനായി അഭിവന്ദ്യ പൗലോസ് മാർ പീലക്സിനോസ് മെത്രാപ്പോലീത്താ അവരോധിതനായത്. സ്നേഹത്തിലധിഷ്ഠിതമായ ഒരു പുതുജീവിതശൈലിക്ക് തിരുമേനി സഭയിൽ ജീവൻ കൊടുത്തു. സ്നേഹിക്കുക എന്നു പറഞ്ഞാൽ കേവലം യാത്രികമായ ഇഷ്ടപ്പെടലുകൾ അല്ല, മറിച്ച് ഏതൊരു വ്യക്തിയെയും അവൻ/അവൾ ആയിരിക്കുന്ന അവസ്ഥയിൽ അവന്റെ/അവളുടെ എല്ലാ ബലഹീനതകളോടും ശക്തികളോടും കൂടെ സ്വീകരിക്കുകയും അംഗീകരിക്കുകയും ചെയ്യുകയെന്ന സ്നേഹത്തിന്റെ തനതായ തത്വശാസ്ത്രം തിരുമേനി ജീവിതത്തിൽ സ്വീകരിച്ചു. ഇതിന്റെ പ്രതിഫലനമാണ്, വെറും ആചാരാനുഷ്ഠാനങ്ങളിൽ കൂടുങ്ങിക്കിടന്നിരുന്ന തൊഴിയൂർസഭയുടെ പ്രേഷിത ദൗത്യം തിരിച്ചറിയാൻ തിരുമേനിയെ സഹായിച്ചത്. ഈ ഉൾക്കാഴ്ചയുടെ ഫലമായി ചാലിശ്ശേരി എന്ന സ്ഥലത്ത് ഒരു പുവർ ഹോം ആരംഭിക്കുന്നതിനും കുന്നംകുളത്ത് സെന്റ് തോമസ് പ്രസ് ആരംഭിക്കുന്നതിനും തിരുമേനി മുൻകൈ എടുത്തു. ഇതിനെക്കാളുപരിയായ പ്രേഷിത ചൈതന്യം അഞ്ഞൂരിൽത്തന്നെ തിരുമേനി പണിതുയർത്തിയ മാർ കുറിലോസ് മിഷൻ ഹോസ്പിറ്റൽ എന്ന ആതുരാലയത്തിന്റെ നിർമ്മിതിയിൽ നമുക്കു ദർശിക്കാൻ സാധിക്കും. വേണ്ട സൗകര്യങ്ങളോടുകൂടിയ ഒരു ആതുരാലയം സ്വപ്നം കാണുവാൻ കൂടി ഭാഗ്യമില്ലാതിരുന്ന അഞ്ഞൂർ നിവാസികൾക്ക് ദൈവത്തിന്റെ

അളവറ്റ കൃപയാലാണ് ഈ ആതുരാലയം ലഭിച്ചത്. തങ്ങളുടേതായ പരിമിതികൾക്കകത്തു നിന്നുകൊണ്ട് അത്യാവശ്യമായ ചികിത്സാസൗകര്യങ്ങൾ ലഭ്യമാക്കാൻ സാധിക്കാതെ വേദനയനുഭവിക്കുന്നവരുടെ തേങ്ങലുകളിൽ യേശുവിന്റെ ശബ്ദം ശ്രവിക്കുവാൻ തിരുമേനി സഭയെ പ്രാപ്തയാക്കി. ഈ പ്രവർത്തനങ്ങളിലെല്ലാം നമുക്കു ദർശിക്കാൻ സാധിക്കുന്നത് സ്നേഹത്തിലധിഷ്ഠിതമായ തിരുമേനിയുടെ വ്യക്തമായ ഉൾക്കാഴ്ചയാണ്. ഈ വലുതായ സ്നേഹം തന്റെ സഭാമക്കളോടു പുലർത്തിയുകൊണ്ടാണ് പിന്നീട് കത്തോലിക്കാസഭയെ സ്വയം ആശ്ലേഷിച്ചപ്പോഴും സ്വതന്ത്രമായ ഒരു തീരുമാനമെടുക്കാൻ സഭയ്ക്കു തിരുമേനി അധികാരം കൊടുത്തത്. സ്നേഹത്തിന്റെ പൂർണ്ണതയ്ക്കു മാത്രം പ്രദാനം ചെയ്യാൻ സാധിക്കുന്ന സ്വാതന്ത്ര്യം സഭയ്ക്കു കല്പിച്ചുകൊടുത്തുകൊണ്ട് 1977 ഓഗസ്റ്റ് 28-ാം തീയതി തൊഴി സഭയുടെ ആസ്ഥാനമന്ദിരത്തിന്റെ പടവുകൾ തിരുമേനി ഇറുതിരുമേനി സഭയോടു കാണിച്ച സ്നേഹവും അവർക്കു കല്പിക്കൊടുത്ത സ്വാതന്ത്ര്യവും അവർ ശരിക്കും മനസ്സിലാക്കിയിരുന്നു. അതുകൊണ്ടാണ് പോലീസ് സന്നാഹത്തോടെ തിരുമേനിയെ എതിരേല്ക്കാൻ ചെന്ന ഫാ. പോൾ പയ്യപ്പിള്ളിയെയും നൂറുകണക്കിനു വരുന്ന കത്തോലിക്കാ വിശ്വാസികളെയും അമ്പരിപ്പിച്ചുകൊണ്ട് പ്രാർത്ഥനാനിർഭരമായ ഒരു യാത്രയയപ്പു നല്കാൻ തൊഴിയുർസഭയ്ക്കു സാധിതമായത്. തങ്ങൾ എടുക്കുന്ന തീരുമാനത്തിന്റെ പൂർണ്ണമായ ഉത്തരവാദിത്വം തങ്ങൾക്കു മാത്രമാണെന്ന തിരിച്ചറിവാണ് അവരുടെ കണ്ണുകളെ ഈറനണിയിച്ചത്.

**സത്യത്തിലേക്കൊരു തീർത്ഥയാത്ര**

അഭിവന്ദ്യ പീലക്സിനോസ് തിരുമേനിയുടെ മഹത്തരമായ ജീവിതം സത്യത്തിലേക്കുള്ള ഒരു തീർത്ഥയാത്രയായിരുന്നു. രണ്ടായിരം വർഷങ്ങൾക്കുമുമ്പ് ദൈവപുത്രനായ ക്രിസ്തു വിഭാവനം ചെയ്ത കാതോലികവും ഔദ്യോഗികവും ഏകവും വിശുദ്ധവുമായതാണ് ക്രിസ്തുവിന്റെ സഭ എന്ന യാഥാർത്ഥ്യം തിരുമേനി മനസ്സിലാക്കി. ആഴമേറിയ പഠനവും പ്രാർത്ഥനാപൂർവകമായ വിചിന്തനങ്ങളും ക്രിസ്തുവിന്റെ സഭയിലേക്ക് വളരാത്ത സഭകൾ സത്യത്തിൽനിന്ന് വ്യതിചലിച്ചു കൊണ്ടിരിക്കുകയാണെന്ന് വേദനയോടെ തിരുമേനി മനസ്സിലാക്കി. താൻ പരമാദ്ധ്യക്ഷനായിരിക്കുന്ന തൊഴിയുർസഭ തികച്ചും ഭൗതികമായ കാരണങ്ങൾ കൊണ്ട് ക്രിസ്തുവിന്റെ സഭയിലേക്കുള്ള വളർച്ചയുടെ പാതയിൽനിന്ന് പിന്നോക്കം പോയതാണെന്ന് തിരുമേനി തിരിച്ചറിഞ്ഞു. താൻ



പുനരെകൃഷ്ടുന്നതിനുമുമ്പ് സഭാംഗങ്ങളെ അഭിസംബോധന ചെയ്യുന്നു

കണ്ടെത്തിയിരിക്കുന്ന സത്യത്തെ സഭാമക്കളുമായി പങ്കുവയ്ക്കാൻ തിരുമേനി ആത്മാർത്ഥമായും ശ്രമിച്ചു. എന്നാൽ താൻ തിരിച്ചറിഞ്ഞ സത്യം ഉൾക്കൊള്ളാൻ തന്റെ ആത്മീയ മക്കൾക്കു സാധിക്കുന്നില്ല എന്ന് ആത്മനൊമ്പരത്തോടെ തിരുമേനി മനസ്സിലാക്കി. തിരുമേനി നേരിട്ട ഏറ്റവും വലിയ പ്രതിസന്ധിയും ഇതുതന്നെ യായിരുന്നു. താൻ ഏറ്റവും സ്നേഹത്തോടെ പരിപാലിച്ചു പോരുന്ന സഭ ഒരു വശത്ത്; സത്യത്തിന്റെ വലുതായൊരു ഉൾവിളി മറുവശത്ത്. ദുർഘട

മായ ഈ പ്രതിസന്ധി തരണം ചെയ്യാൻ തിരുമേനിക്ക് ശക്തി പ്രദാനം ചെയ്തത് ദൈവത്തിന്റെ പരിശുദ്ധാത്മാവാണെന്നു ഞാൻ ഉറച്ചു വിശ്വസിക്കുന്നു. സത്യത്തിന്റെ മാസ്മരികതയ്ക്ക് പിതാവു സ്വയം കീഴ്പ്പെട്ടു. സ്വന്തമായതെല്ലാം പരിത്യജിച്ച്, സഭയുടെ മേലധ്യക്ഷസ്ഥാനം പോലും ത്യജിച്ച് താൻ തിരിച്ചറിഞ്ഞ സത്യത്തിന് സാക്ഷിയായി ജീവിക്കുവാൻ തിരുമേനി സന്നദ്ധനായി. സ്വയം ശൂന്യവത്കരണത്തിലൂടെ, തന്നെത്തന്നെ വെറുമയാക്കിക്കൊണ്ട്, സഹനത്തിന്റെ തീച്ചുളയിൽ സ്വയം സമർപ്പിച്ച്, സത്യത്തെ വരിക്കുമ്പോൾ ചെയ്യേണ്ടിവരുന്ന മഹാത്യാഗത്തെ തിരുമേനി വ്യക്തമാക്കിത്തന്നു.

**സഹനത്തിന്റെ മുർത്തിമദ്ഭാവം**

തൊഴിയൂർ സഭയുടെ മെത്രാപ്പോലീത്താ എന്ന നിലയിൽ തനിക്കു ലഭ്യമായിരുന്ന എല്ലാവിധ സുഖസൗകര്യങ്ങളും അധികാരചിഹ്നങ്ങളായി കല്പിച്ചു നല്കപ്പെട്ടിരുന്ന സ്റ്റീബായും മോതിരവും അംശവടിയുമെല്ലാം തിരിച്ചേല്പിച്ച് സഭയോടു വിട പറയുമ്പോൾ തിരുമേനിക്ക് വലുതായൊരു ദർശനമുണ്ടായിരുന്നു. പരിത്യക്തനായവന്റെ വേദനയല്ല, മറിച്ച് സഭാ വാത്സല്യം ചൊരിയുന്ന ഒരു പിതാവിന്റെ ആർദ്രഹൃദയമാണ് അദ്ദേഹത്തെ ഭരിച്ചിരുന്നത്. ഏല്പിക്കപ്പെട്ടിരുന്ന പ്രത്യേക അധികാരസ്ഥാനമുപയോഗിച്ച് തൊഴിയൂർസഭയെ കത്തോലിക്കാ സംസർഗ്ഗത്തി

പത്രലോസ് മാർ പീലക്സിനോസ് - സഭാദൈവത്തിന്റെ അപ്പസ്തോലൻ

ലേക്ക് തിരുമേനിക്ക് വലിച്ചടുപ്പിക്കാമായിരുന്നു. അല്ലെങ്കിൽ സഭയിൽ ഉണ്ടായിരുന്ന വ്യക്തമായ സ്വാധീനമുപയോഗിച്ച് ഒരു വലിയ വിഭാഗത്തെ തന്നോടുകൂടെ കത്തോലിക്കാ സഭയിൽ ലയിപ്പിക്കാമായിരുന്നു. അതുമല്ലെങ്കിൽ ഭൗതികമായ നേട്ടങ്ങൾ വാഗ്ദാനം ചെയ്തുകൊണ്ട് ഒരു വിഭാഗത്തെ പിളർത്തി തന്നോടുകൂടെ കൊണ്ടുപോകാമായിരുന്നു..... ഏതു വിധത്തിലായാലും മലങ്കര കത്തോലിക്കാസഭയിലെ ഒരു പ്രത്യേക വിഭാഗമായി അംഗീകരിക്കപ്പെട്ട് അതിന്റെ മേലധ്യക്ഷസ്ഥാനത്ത് തിരുമേനിക്ക് തുടരാമായിരുന്നു. എന്നാൽ തിരുമേനിയുടെ ദർശനം തികച്ചും വ്യത്യസ്തമായിരുന്നു. പൂർണ്ണമായ ബോധ്യത്തോടുകൂടിയല്ലാതെ, തന്റെ പ്രേരണകൊണ്ടോ നിർബന്ധം കൊണ്ടോ, ആരെങ്കിലും കത്തോലിക്കാസഭയിൽ ചേരാൻ ഇടയായാൽ അതു പിന്നീട് പ്രശ്നങ്ങൾക്കു വഴിവയ്ക്കുമെന്നു തിരുമേനി മനസ്സിലാക്കി. അതുകൊണ്ടാണ് യുക്തിക്കനുസൃതമായ തീരുമാനമെടുക്കാനുള്ള സ്വാതന്ത്ര്യം തിരുമേനി സഭാതനയർക്ക് അനുവദിച്ചു കൊടുത്തത്.

മലങ്കര കത്തോലിക്കാസഭയിൽ അംഗമായതിനുശേഷം തിരുമേനി തെരഞ്ഞെടുത്ത താമസസ്ഥലം നമ്മുടെ അത്ഭുതാദരവുകൾ നേടേണ്ടതാണ്. വ്യക്തമായ ഉൾക്കാഴ്ചയോടെയാണ് തന്റെ തുടർവാസത്തിനു തിരുമേനി തൊഴിയൂർ തന്നെ തെരഞ്ഞെടുത്തത്. താൻ തൃജിച്ഛിറങ്ങിപ്പോന്ന സഭയോട് തിരുമേനിക്ക് അഗാധമായ ആത്മബന്ധമുണ്ടായിരുന്നു. സർവതും തൃജിച്ച്, സത്യത്തിന്റെ ജീവിതസാക്ഷ്യമായി താൻ നിലകൊണ്ടാൽ തന്റെ വത്സലതനയരും സത്യത്തിന്റെ പാതയിലേക്ക് കടന്നുവരുമെന്ന് തിരുമേനി പ്രത്യാശിച്ചു. അവർക്കുവേണ്ടി എന്തു ത്യാഗം സഹിക്കുവാനും തിരുമേനി തയ്യാറായിരുന്നു. മലങ്കര കത്തോലിക്കാസഭയിൽ ഒരു മെത്രാപ്പോലീത്തായായിരിക്കുമ്പോഴും യാതൊരുവിധ പരിഗണനകൾക്കുവേണ്ടിയും തിരുമേനി ശ്രമിച്ചില്ല എന്നുള്ളത് ഇതിന്റെ ഏറ്റവും വലിയ തെളിവായി ഞാൻ കാണുന്നു. തന്റെ ഹൃദയത്തിന്റെ വാതിലുകൾ മലർക്കെ തുറന്നിട്ടുകൊണ്ട് തന്റെ സഭാമക്കൾ തന്നോടുകൂടി ഒന്നുചേരുന്നതും പ്രതീക്ഷിച്ച് അദ്ദേഹം കാത്തിരുന്നു. സത്യം ബോധ്യപ്പെട്ട് തന്നോടുകൂടി ചേർന്നു കഴിയുമ്പോൾ മലങ്കര കത്തോലിക്കാസഭയിൽ ഒരു പ്രത്യേക വിഭാഗമായി പരിഗണിക്കപ്പെട്ട് അതിനെ പരിപൂഷ്ടിപ്പെടുത്താമെന്ന് തിരുമേനി അഭിലഷിച്ചു.

തിരുമേനി കത്തോലിക്കാസഭയുമായി പുനരെകൂപ്പെട്ടപ്പോൾ തൊഴിയൂർസഭ ഞെട്ടിത്തരിച്ചുനിന്നു. എങ്ങനെ മുന്നോട്ടു നീങ്ങണ

മെന്നറിയാത്ത ഒരുവസ്തു. മാർത്തോമാസഭയോട് കുറുത്ത ഒരു വിഭാഗം; യാക്കോബായ സഭയോടുകുറുത്ത മറുവിഭാഗം. സത്യത്തെ ഉൾക്കൊണ്ട ക്രാന്തദർശിയായ തിരുമേനിയെ ദർശിക്കുവാൻ അവർക്ക് സാധിക്കാതെ പോയി. തങ്ങൾ ഉപേക്ഷിക്കപ്പെട്ടു എന്നൊരു മിഥ്യാധാരണ അവരുടെ ഇടയിൽ പ്രബലമായി. വിചാരം വികാരത്തിന് വഴിമാറിയപ്പോൾ തിരുമേനി അവർക്ക് അനഭിമതനായി. എന്തു വിലകൊടുത്തും തിരുമേനിയെ എതിർക്കുക എന്നത് ജീവിതചര്യയായി. ഇങ്ങനെയൊരവസ്ഥയിൽ തിരുമേനിയുടെ ജീവിതസാക്ഷ്യം പ്രതികൂലമായ ഒരു പ്രതികരണമാണ് അവരിൽ സൃഷ്ടിച്ചത്. തങ്ങൾക്കുവേണ്ടി സർവ്വതും ത്യജിച്ച്, തങ്ങളെയും പ്രതീക്ഷിച്ച്, തങ്ങളുടെ മദ്ധ്യത്തിൽ ജീവിച്ച ആത്മീയസാന്നിധ്യത്തെ തള്ളിപ്പറയുവാൻ നിവൃത്തികേടുകൊണ്ട് അവർ സന്നദ്ധരായി. മലങ്കര കത്തോലിക്കാസഭയ്ക്ക് അസീകാര്യനായതുകൊണ്ടാണ് തിരുമേനി തൊഴിയൂരിൽ തന്നെ താമസമാക്കിയതെന്ന ഒരു പ്രചാരണംപോലും ഉണ്ടാകുകയുണ്ടായി. എല്ലാ പ്രതിബന്ധങ്ങളെയും സമചിത്തതയോടെ നേരിട്ട തിരുമേനി സഹനത്തിന്റെ നെരിപ്പോടിലേക്ക് സ്വയം ഇറങ്ങിച്ചെല്ലുകയായിരുന്നു.

**ഉപസംഹാരം**

അഭിവന്ദ്യ പീലക്സിനോസ് തിരുമേനി ചരിത്രത്തിൽ ഒരു വിസ്തൃതമായി നിലകൊള്ളുന്നു. തീരെ പ്രതീക്ഷിക്കാത്ത രീതിയിലുള്ള പ്രത്യാഘാതങ്ങൾ ഉണ്ടായിട്ടും, താൻ ഏതു സത്യത്തിനുവേണ്ടി ജീവിതം ഉഴിഞ്ഞുവെച്ചുവോ, ആ സത്യത്തിൽ നിത്യം നില നിന്നുകൊണ്ട് വലിയൊരു ജീവിതസാക്ഷ്യം തിരുമേനി ചരിത്രത്തിനു നൽകി. അനുഭവിക്കേണ്ടിവന്ന എല്ലാ ത്യാഗങ്ങളും, തന്നെ നിരന്തരം വേട്ടയാടിക്കൊണ്ടിരുന്ന ശാരീരിക അസ്വാസ്ഥ്യങ്ങളും പരമസത്യമായ ദൈവത്തിന്റെ തൃപ്തദർശനങ്ങൾ സമർപ്പിച്ചുകൊണ്ട് ഒരു ധന്യജീവിതം നയിക്കുവാൻ അദ്ദേഹത്തിനു സാധിച്ചു. ആ പുണ്യജീവിതത്തിൽനിന്നും ലഭിക്കുന്ന പ്രചോദനം തീർച്ചയായും നമ്മുടെ കർമ്മപഥങ്ങളിൽ നമുക്ക് ഉത്സാഹമേകണം.

പാലോസ് മാർ പീലക്സിനോസ് - സഭയെക്കുറിച്ച് അപസ്തോലൻ

# തിളക്കമാർന്ന സ്മരണകളിലൂടെ

ഫാ. ജോർജ്ജ് വടക്കൻ

(മാർ പീലക്സിനോസ് മെത്രാപ്പോലീത്തായോടൊപ്പം  
പുനരെകൃഷ്ണട്ട തൊഴിയൂർ സഭയിലെ വൈദികൻ)

പീലക്സിനോസ് പിതാവിനെ ഓർക്കുമ്പോൾ എന്റെ മനസ്സിൽ കടന്നുവരുന്നത് തിളക്കമുള്ള സ്മരണകളാണ്. അദ്ദേഹത്തിന്റെ ജീവിതത്തിന്റെ ഒന്നാം ഘട്ടം മലബാർ സ്വതന്ത്രസുറിയാനി സഭയുടെ പരമാദ്ധ്യക്ഷനായും രണ്ടാം ഘട്ടം മലങ്കര കത്തോലിക്കാ സഭയുടെ ഒരു മെത്രാപ്പോലീത്തായുമായാണ്. ഇതിൽ ഏതു ഘട്ടത്തിനാണ് കൂടുതൽ തിളക്കമെന്ന് പറയുക പ്രയാസമാണ്. ഒന്നാം ഘട്ടം ഒരു നാടിന്റെ മുഴുവൻ മാറ്റുകൂട്ടുന്നതായിരുന്നു. ചെറിയ സഭയായ മലബാർ സ്വതന്ത്രസുറിയാനി സഭയുടെ പരമാദ്ധ്യക്ഷനായിരിക്കുമ്പോൾ തന്റെ വലിയ പ്രദേശത്തിന്റെ മെത്രാപ്പോലീത്തായാണ് താനെന്ന ബോധ്യം അദ്ദേഹത്തിനുണ്ടായിരുന്നു. സഭാമക്കളുടെ വലിയ ഇടയനായിരിക്കുമ്പോഴും പല മതസ്ഥരും ഉൾപ്പെട്ട ഒരു നാടിന്റെ മുഴുവൻ ഇടയനായിരിക്കാൻ അദ്ദേഹത്തിന് കഴിഞ്ഞിരുന്നു. സഹായമഭ്യർത്ഥിച്ച് തന്നെ കാണാൻ വരുന്ന ആരെയും ഒരിക്കലും അദ്ദേഹം നിരാശനാക്കിയിരുന്നില്ല.

മെച്ചപ്പെട്ട ചികിത്സാ സൗകര്യം ഇല്ലാതിരുന്ന ഒരു ഗ്രാമത്തിന് മികച്ച ഒരു ആശുപത്രി സമ്മാനിച്ചത് അദ്ദേഹത്തിന്റെ അശ്രാന്ത പരിശ്രമം ഒന്നു മാത്രമാണ്. വലിയ വരുമാനം ഇല്ലാത്ത ഒരു സഭയ്ക്ക് വലിയ ചെലവിൽ ഒരു ആശുപത്രി എന്ന് ചിന്തിക്കുവാൻ പോലും കഴിയാത്ത ഒരു അവസരത്തിൽ അദ്ദേഹത്തിന്റെ പ്രാർത്ഥനയും പ്രവർത്തനങ്ങളും കഠിനാധ്വാനവും മൂലം ഉയർത്തിക്കൊണ്ടുവന്ന മാർ കുറിലോസ് മിഷൻ ആശുപത്രി പിതാവിന്റെ സ്വപ്നത്തിന്റെയും വിശാല ചിന്താഗതിയുടെയും പൂർത്തീകരണമായിരുന്നു.

വാചാലനായി സംസാരിക്കുന്ന പ്രകൃതക്കാരനായിരുന്നില്ല അദ്ദേഹം. സംസാരത്തിൽ മിതത്വം ഉണ്ടായിരുന്നെങ്കിലും പ്രവർത്തനങ്ങളിൽ തീരെ ഇല്ലാതിരുന്നതും അതുതന്നെയായിരുന്നു. ആരോഗ്യത്തെപ്പോലും തൃണവത്കരിച്ചുകൊണ്ടായിരുന്നു അദ്ദേഹത്തിന്റെ പ്രവർത്തനങ്ങൾ.

### സുറിയാനി ഭാഷയിൽ പാണ്ഡിത്യം

സുറിയാനി ഭാഷയിലുള്ള പിതാവിന്റെ പാണ്ഡിത്യം ആരെയും വിസ്മയിപ്പിക്കുന്നതായിരുന്നു. പ്രാർത്ഥനാ പുസ്തകങ്ങൾ സുറിയാനിയിൽ സ്വന്തം കൈപ്പടയിൽതന്നെ എഴുതി തയ്യാറാക്കുകയായിരുന്നു പതിവ്. പിതാവ് എഴുതി തയ്യാറാക്കിയ പുസ്തകങ്ങൾ വൈദികർക്ക് ഉപയോഗിക്കുന്നതിനായി കൊടുക്കാറുണ്ടായിരുന്നു. ഈ പുസ്തകങ്ങൾ ഉപയോഗിക്കുന്ന വൈദികർ താമസിയാതെ തന്നെ സ്വന്തമായ പുസ്തകങ്ങൾ തയ്യാറാക്കിയിരുന്നുവെന്നത് ഒരു വസ്തുതയാണ്. തന്റെ പ്രസംഗങ്ങളിലൂടെ സുറിയാനി വാക്കുകളും അവയുടെ അർത്ഥങ്ങളും വളരെ ലളിതമായ രീതിയിൽ ജനങ്ങളെ പഠിപ്പിക്കാൻ അദ്ദേഹം ശ്രമിച്ചിരുന്നു.



തന്നോടൊപ്പം പുനരെകപ്പെട്ട ഫാ. ജോർജ് വടക്കൻ ഉൾപ്പെടെയുള്ളവർക്ക് തിരുമേനി പുർണ ശെമ്മാശ്ശുപട്ടം നൽകുന്നു.

പുസ്തകങ്ങളെ വളരെയധികം സ്നേഹിച്ചിരുന്ന പിതാവ് തന്റെ യാത്രകളിൽ പുസ്തകങ്ങൾ കൂടെ കൊണ്ടുപോവുമായിരുന്നു. പിതാവിന്റെ മേശപ്പുറത്തെ ബാലമാസികകളും ചിത്രകഥകളും എല്ലാവർക്കും ഒരു കൗതുകമായിരുന്നു. കുഞ്ഞുങ്ങളെ വളരെയധികം ഇഷ്ടപ്പെട്ടിരുന്ന പിതാവിന് അത് ഒഴിവാക്കാൻ സാധിക്കുന്ന ഒന്നായിരുന്നില്ല. ബാലമാസി



കകൾ, നോവലുകൾ, മതഗ്രന്ഥങ്ങൾ, സഭാ പ്രസിദ്ധീകരണങ്ങൾ, രാഷ്ട്രീയ ലേഖനങ്ങൾ, കവിതകൾ, ആനുകാലികങ്ങൾ തുടങ്ങി വായനയുടെ വിശാലലോകം തന്നെ അദ്ദേഹത്തിനുണ്ടായിരുന്നു. അഞ്ഞൂർ അരമനയിലെ പുസ്തകശേഖരം ഏവരെയും വിസ്മയിപ്പിക്കുന്ന ഒന്നായിരുന്നു (തന്റെ കാലശേഷം സെമിനാരി വിദ്യാർത്ഥികൾക്ക് ഉതകുന്ന നിരവധി പുസ്തകങ്ങൾ മലങ്കര മേജർ സെമിനാരിയ്ക്കായി അദ്ദേഹം എഴുതിവെച്ചിരുന്നു.)

ബൈബിൾ നെഞ്ചോടു ചേർത്ത ജീവിതമായിരുന്നു അദ്ദേഹത്തിന്റേത്. ഭഗവദ്ഗീതയും രാമായണവും ഖുറാനുമൊക്കെ അദ്ദേഹത്തിന്റെ അലമാരിയിലെ കൗതുകവസ്തുക്കൾ മാത്രമായിരുന്നില്ല. അവ പഠിക്കുവാനും അദ്ദേഹം പരിശ്രമിച്ചിരുന്നു. പിതാവ് നല്ലൊരു ചിത്രകാരൻകൂടിയായിരുന്നു എന്ന വസ്തുത പലർക്കും അറിയില്ല. അദ്ദേഹം എഴുതി തയ്യാറാക്കുന്ന സുറിയാനിപുസ്തകങ്ങളിൽ പലതിലും അദ്ദേഹം വരച്ച ചിത്രങ്ങൾ ഉൾക്കൊള്ളിച്ചിരുന്നു.

കത്തോലിക്കാസഭയുമായി പുനരൈക്യപ്പെടുന്നതിനു മുമ്പുതന്നെ പുനരൈക്യത്തിന്റെ ആവശ്യകത തന്റെ പ്രസംഗങ്ങളിലൂടെ അദ്ദേഹം ജനങ്ങളെ ബോധ്യപ്പെടുത്താൻ ശ്രമിച്ചിരുന്നു. മലബാർ സ്വതന്ത്രസുറിയാനി സഭയുടെ പാരമ്പര്യങ്ങളെ അപ്പാടെ നിലനിർത്തിക്കൊണ്ടുതന്നെ ഐക്യത്തിന്റെ പാതയിലൂടെ മുന്നേറാനും സഭാമക്കളുടെ വളർച്ചയ്ക്കും ഭിന്നിപ്പിന്റെ ദുരാത്മാക്കളെ ഇല്ലാതാക്കാനും കത്തോലിക്കാസഭയുമായി പുനരൈക്യപ്പെടേണ്ടത് ആവശ്യമാണെന്ന് തന്റെ സഭാംഗങ്ങൾക്കും വൈദികർക്കും മനസ്സിലാക്കിക്കൊടുക്കാൻ കഴിയുന്നതെല്ലാം അദ്ദേഹം ചെയ്തു. തന്റെ ഉദ്യമത്തിൽ പൂർണ്ണമായി വിജയിക്കാൻ അദ്ദേഹത്തിന് കഴിഞ്ഞില്ല. എങ്കിലും കാലം അദ്ദേഹത്തിന്റെ ചിന്തകളെ പൂർത്തീകരിക്കാൻ ശ്രമിച്ചുകൊണ്ടിരിക്കുകയാണ്. ഇന്ന് മലബാർ സ്വതന്ത്രസുറിയാനി സഭയിൽ ഉടലെടുത്തിരിക്കുന്ന പ്രശ്നങ്ങൾ എല്ലാം തന്നെ ഇതിനെ ശരിവയ്ക്കുന്നതാണ്. പുനരൈക്യത്തെ കുറിച്ച് പിതാവ് പറഞ്ഞ കാര്യങ്ങൾ മനസ്സിലാക്കാത്തവരെക്കാൾ കൂടുതൽ മനസ്സിലായവരാണ്. ഇതിൽ വൈദികർ ബഹുഭൂരിപക്ഷവും വരും. എങ്കിലും അവർ തങ്ങളുടെ ഭീരുത്വം മറയ്ക്കാൻ മനസ്സിലാക്കാത്തവരെപ്പോലെ നടിക്കുകയാണ്.

**സത്യത്തിന്റെ പാത**

1977 ഓഗസ്റ്റ് 28 - ന് മലങ്കര കത്തോലിക്കാ സഭയുമായി പുനരൈക്യപ്പെടാൻ വന്ദ്യപിതാവ് കാണിച്ച ധൈര്യം സത്യത്തോടും

സത്യവിശ്വാസത്തോടും ചേർന്ന് നിലക്കാനുള്ള താത്പര്യത്തിൽ നിന്ന് ഉടലെടുത്തതായിരുന്നു. സത്യത്തിന്റെ പാത സ്വീകരിക്കുവാൻ അദ്ദേഹം കാണിച്ച ധീരത, അധികാര ഭ്രാന്ത് മൂലം തമ്മിലടിക്കുന്ന ഏവരുടെയും കണ്ണു തുറപ്പിക്കാനുള്ള ഒരു മഹാ ഔഷധമാണ്.

ഒരിക്കൽ ഒരു വൈദികൻ (കത്തോലിക്കാ സഭയിലെ) അദ്ദേഹത്തോട് ചോദിച്ചു: “അങ്ങ് ചെയ്തത് ബുദ്ധിശൂന്യമായെന്ന് എപ്പോഴെങ്കിലും തോന്നിയിട്ടുണ്ടോ?” പിതാവ് പറഞ്ഞു: “എന്താണ് അച്ചു നിങ്ങളനെ ചോദിക്കാൻ കാരണം?” “അല്ല പിതാവേ, ഒരു സഭയുടെ പരമാധ്യക്ഷനായി എല്ലാ അധികാരങ്ങളോടുംകൂടി ജീവിച്ചിരുന്ന അങ്ങ് ഒരു സുപ്രഭാതത്തിൽ കത്തോലിക്കാസഭയിലെ ഒരു മെത്രാൻ മാത്രമായി മാറുമ്പോൾ അങ്ങേക്ക് എന്തെങ്കിലും പ്രയാസമുണ്ടോ എന്നറിയുവാനാണ്.” പിതാവ് പറഞ്ഞു: “അച്ചാ, എനിക്ക് ഒരു പ്രയാസവുമില്ല എന്നു മാത്രവുമല്ല വളരെയധികം സംതൃപ്തിയാണുള്ളത്. ഏതെങ്കിലും ഒരു സഭയുടെ പരമാധ്യക്ഷനായിരിക്കുന്നതിനെക്കാൾ കത്തോലിക്കാസഭയിലെ ഒരംഗമാകുക എന്നതാണ് എന്നെ സംബന്ധിച്ച് ഏറ്റവും സംതൃപ്തി നൽകുന്നത്. പലരും ജന്മനാ കത്തോലിക്കരാകുന്നു. എന്നാൽ ഞാനും എന്നെപ്പോലെ പുനരൈക്യപ്പെട്ടവരും കത്തോലിക്കരാകുവാൻ പലതും സഹിച്ചവരാണ്. പുനരൈക്യപ്പെട്ട എന്നെപ്പോലുള്ളവർക്കേ കത്തോലിക്കാസഭയുടെ മഹത്വം പൂർണ്ണമായി ഉൾക്കൊള്ളാനാവൂ.” ഇതെല്ലാം പറയുമ്പോൾ പിതാവിന്റെ കണ്ണുകൾക്ക് നക്ഷത്രശോഭയുണ്ടായിരുന്നു. മറുപടി കേട്ട വൈദികൻ പിതാവിന്റെയടുത്തുവന്ന് പല പ്രാവശ്യം കൈകൾ മുത്തി.

താൻ ജനിച്ചുവളർന്ന സഭയിൽ, താൻ കൂടി വളർത്തിയ സമുദായത്തിൽനിന്നും ഒറ്റപ്പെട്ടുവെങ്കിലും, കത്തോലിക്കാ കൂട്ടായ്മയുടെ മഹത്വവും അനുഗ്രഹവും പ്രാപിക്കുവാൻ കഴിഞ്ഞു എന്ന സംതൃപ്തിയും ചാരിതാർത്ഥ്യവും വന്ദ്യപിതാവിനുണ്ടായിരുന്നു. അഞ്ഞൂറിലെ മലങ്കര കത്തോലിക്കാപള്ളിയിൽ ഇന്നും അദ്ദേഹത്തിന്റെ സാന്നിധ്യമുണ്ടെന്ന് ഞാൻ വിശ്വസിക്കുന്നു. അദ്ദേഹത്തി

പൗലോസ് മാർ പീലക്സിനോസ് - സഭൈക്യത്തിന്റെ അപ്പസ്തോലൻ

Handwritten text in a cursive script, likely a letter or document, written in dark ink on a light-colored paper. The text is arranged in several lines, though the individual words are difficult to decipher due to the cursive style and some fading.



Handwritten text in a cursive script, continuing from the top section. The text is arranged in several lines, though the individual words are difficult to decipher due to the cursive style and some fading.

## ധന്യമായ ജീവിതം

മോസ്റ്റ് റവ. ഡോ. ജോഷ്യാ മാർ ഇഗ്നാത്തിയോസ്  
(തിരുവനന്തപുരം മേജർ അതിരൂപത സഹായമെത്രാൻ)

കാലം ചെയ്ത ഭാഗ്യസ്ഥരണാർഹനായ അഭിവന്ദ്യ പൗലോസ മാർ പീലക്സിനോസ് പിതാവ് മലങ്കര കത്തോലിക്കാസഭയ്ക്കു ദൈവം നൽകിയ ഒരു വലിയ ദാനമായിരുന്നു. പുനരെക്യാനത്തരമുള്ള അദ്ദേഹത്തിന്റെ ജീവിതവും പ്രവർത്തനങ്ങളും മലങ്കര സഭാസമൂഹത്തിൽ ഉജ്ജ്വലമായ സാക്ഷ്യവും ചൈതന്യവുമാണ് പകർന്നു നൽകിയത്. സത്യത്തെ അറിയാനും അതിനെ പുൽകുവാനും അദ്ദേഹം കാട്ടിയ ധീരത ലോകത്തിനുമുഴുവനും വലിയ മാതൃകയാണ്.

തൊഴിയൂർ സഭയിലായിരുന്നപ്പോൾ, തന്റെ പട്ടമുൾപ്പെടെയുള്ള സഭയുടെ കുറവുകൾ അദ്ദേഹം മനസ്സിലാക്കിയിരുന്നു. “മറ്റുള്ളവർ നമ്മെ കാണുന്നതുപോലെ നാം നമ്മെ കാണണം. പൊള്ളയായ അഭിമാനത്തിലും, മിഥ്യയായ പൊങ്ങച്ചത്തിലും ഊറ്റംകൊള്ളാതെ യാഥാർത്ഥ്യങ്ങളെ മനസ്സിലാക്കി തദനുസരണം പ്രവർത്തിക്കണം.” പുനരെക്യാത്തിനു മുമ്പായി അഭിവന്ദ്യ പിതാവ് പുറപ്പെടുവിച്ച ഈ പ്രസ്താവന സത്യത്തോടുള്ള അദ്ദേഹത്തിന്റെ പ്രതിപത്തിയെ കാണിക്കുന്നു.

അഭിവന്ദ്യ പിതാവ് ഒരു നല്ല സത്യാന്വേഷകനും സഭാപഠനത്തിൽ സദാ ജാഗ്രതയുള്ളവനുമായിരുന്നു. മറ്റു സഭകളെക്കുറിച്ചു പഠിക്കുമ്പോഴാണ് സ്വന്തം സഭയുടെതന്നെ കുറവുകളും നന്മകളും മനസ്സിലാകുന്നത്. അതിനാൽ മറ്റു സഭകളെപ്പറ്റി പഠിക്കാൻ അദ്ദേഹം ഉത്സാഹം കാട്ടി.

നിഖ്യാവിശ്വാസപ്രമാണത്തിൽ ചൊല്ലുന്നതുപോലെ, കാര്യം ലിഖനവും ശൈലികവും ഏകവും വിശുദ്ധവുമായ സഭയിൽ വിശ്വസിക്കുകയെന്നത് - കർത്താവിന്റെ ഏകസഭയിൽ വിശ്വസിക്കു

കയും ഐക്യപ്പെട്ടിരിക്കുകയും ചെയ്യുകയെന്നത് - തന്റെ കടമയാണെന്ന് അദ്ദേഹം അറിഞ്ഞു. എല്ലാ പ്രാദേശികസഭകളുടെയും ഐക്യത്തിന് നിദാനമായിരിക്കുന്ന ശ്രീഹന്മാരുടെ തലവനായ വി. പത്രോസിന്റെ പിൻഗാമി റീൾ പാത്രിയർക്കീസായ റോമാ മാർപ്പാപ്പായാണെന്നും അദ്ദേഹത്തിന്റെ ഭരണാധികാരം അംഗീകരിക്കാതെ ഈ കടമ നിർവഹിക്കുവാൻ സാധ്യമല്ലായെന്നും അദ്ദേഹത്തിനുറപ്പായിരുന്നു.

കത്തോലിക്കാസഭയുമായി ഐക്യത്തിൽ പ്രവേശിക്കുന്നതുകൊണ്ട് സ്വാതന്ത്ര്യത്തിനോ വിശ്വാസആചാരങ്ങൾക്കോ കുറവൊന്നും സംഭവിക്കില്ലെന്നു മാത്രമല്ല, അവയെല്ലാം അവയുടെ പൂർണ്ണ



മാർ പീലക്സിനോസ് തിരുമേനിയുടെ പുനരൈക്യത്തിനുശേഷം അഭിവന്ദ്യ അത്തനാസിയോസ് മെത്രാപ്പോലീത്തായോടും അഭിവന്ദ്യ ഗ്രിഗോറിയോസ് മെത്രാപ്പോലീത്തായോടുമൊപ്പം.

തയിൽ പരിപോഷിക്കപ്പെടുന്നതിനും വളർത്തുന്നതിനുമുള്ള സാധ്യത വർദ്ധിക്കുകയാണെന്നുകൂടി അദ്ദേഹം കണ്ടെത്തി. ഇപ്രകാരം ആഴമായ പഠനത്തിലൂടെ ലഭിച്ച പൂർണ്ണമായ ബോധ്യത്തോടെയാണ് കത്തോലിക്കാസഭയുമായി അഭിവന്ദ്യ തിരുമേനി പുനരൈക്യപ്പെട്ടത്.

ആരാധനാക്രമത്തിലധിഷ്ഠിതമായ ആഴമായ ഒരു ആദ്ധ്യാത്മിക ജീവിതത്തിനുടമയായിരുന്നു അഭിവന്ദ്യ പീലക്സിനോസ് പിതാവ്. സഹിക്കുന്ന ദൈവദാസന്റെ ജീവിതമായിരുന്നു അദ്ദേഹത്തിന്റേത്. ചെറുപ്പം മുതൽ രോഗത്താൽ കഷ്ടപ്പെടാൻ തുടങ്ങി. ആഴമായ വിശ്വാസവും ദൈവാശ്രയവുംമൂലം ദൈവം നൽകുന്ന

പൗലോസ് മാർ പീലക്സിനോസ് - സഭൈക്യത്തിന്റെ അപ്പസ്തോലൻ

തന്നെ സന്തോഷത്തോടെ സ്വീകരിക്കുവാനും ദൈവഹിതത്തിന് വിധേയപ്പെട്ട് ജീവിക്കുവാനും അദ്ദേഹത്തിന് കഴിഞ്ഞു. പൗരോഹിത്യജീവിതത്തിലും മേല്പട്ടക്കാരുടെ ശുശ്രൂഷകളിലും രോഗം അദ്ദേഹത്തിന് ഒരു തടസ്സമായില്ല. തന്റെ രോഗവും വേദനകളും സ്വയം ശുദ്ധീകരണത്തിനും മറ്റുള്ളവരുടെ നന്മയ്ക്കുമായി കാഴ്ചവെയ്ക്കാൻ അദ്ദേഹത്തിന് സാധിച്ചു. അങ്ങനെ തന്റെ ജീവിതത്തെ അഭിവന്ദ്യ പിതാവ് പീഡാസഹനത്തിലൂടെയും മരണത്തിലൂടെയും ഉത്മാനത്തിലൂടെയും മഹത്വത്തിലേക്ക് പ്രവേശിച്ച കർത്താവായ യേശുവിന് അനുരൂപമാക്കി. നിരന്തരമുള്ള പ്രാർത്ഥനയും പരി. മാതാവിനോടും വിശുദ്ധരോടും മദ്ധ്യസ്ഥപ്രാർത്ഥനയും അദ്ദേഹത്തെ വലിയ ദൈവാനുഭവമുള്ളവനാക്കി മാറ്റി. ശരീരസുഖമില്ലാതിരുന്നപ്പോഴും എല്ലാദിവസവും വി. കുർബാന അർപ്പിക്കുന്നതിനും തീരെ വയ്യാതായപ്പോൾ വി. കുർബാന സ്വീകരിക്കുന്നതിനും അദ്ദേഹം വളരെ താല്പര്യപ്പെട്ടു. അദ്ദേഹത്തിന്റെ ജീവിതത്തിന് ശക്തിയും ചൈതന്യവും പകർന്നുകൊണ്ടിരുന്നു. വി. കുർബാന തന്നെയാണ്.

വിശാലമായ ഒരു ഹൃദയത്തിന്റെ ഉടമയായിരുന്നു അഭിവന്ദ്യ പിതാവ്. സഭാ നേതൃത്വത്തോടും വൈദികരോടും സന്യസ്തരോടും അമ്മായ സഹോദരങ്ങളോടും വലിയ സ്നേഹാദരവുകളോടെയാണ് പെരുമാറിയിരുന്നത്. പുനരെകപ്പെട്ടതിനുശേഷവും തൊഴിയുർ സ്വതന്ത്രസുറിയാനിസഭയിലെ സഹോദരങ്ങളെയും നാട്ടുകാരെയും സന്ദർശിക്കുന്നതിനും സൗഹൃദം പുതുക്കുന്നതിനും അദ്ദേഹം എപ്പോഴും ശ്രദ്ധാലുവായിരുന്നു.

ആഗോള കത്തോലിക്കാസഭയുടെ കൂട്ടായ്മയിലേക്ക് കടന്നു വരണമെന്നതിലുപരി മറ്റൊന്നും അദ്ദേഹം ആഗ്രഹിച്ചിരുന്നില്ല. സ്ഥാനമാനങ്ങളോ അധികാരമോ ഒന്നും അദ്ദേഹത്തിന്റെ ലക്ഷ്യങ്ങളായിരുന്നില്ല. സഭയിലേക്ക് പുനരെകപ്പെട്ടപ്പോൾ ലഭിച്ച ആത്മസംതൃപ്തി അവസാനം വരെയും ഒളിമങ്ങാതെ നിലനിന്നിരുന്നു.

അഭിവന്ദ്യപിതാവ് നൽകിയ സ്നേഹത്തിന്റെയും സഹനത്തിന്റെയും ആരാധനാജീവിതത്തിന്റെയും പൈതൃകം ഈ തലമുറയ്ക്കും വരുന്തലമുറയ്ക്കും ഒരു മുതൽക്കൂട്ടായിരിക്കുമെന്നുള്ളതിൽ സംശയമില്ല. ആ ധന്യമായ ജീവിതം ഈ ലോകത്തിലവസാനിച്ചെങ്കിലും നീതിമാന്മാരോടും പുണ്യവാന്മാരോടുംകൂടെയുള്ള മോക്ഷാനന്ദത്തിൽ എന്നും നമുക്കുവേണ്ടി മദ്ധ്യസ്ഥം വഹിച്ചുകൊണ്ട് നിത്യമായി നിലകൊള്ളുമെന്ന് ഉറപ്പാണ്. ●

# സാഹിത്യസ്വാദകനായ എന്റെ തിരുമേനി

പീറ്റർ ചെറുവത്തൂർ കുന്നംകുളം  
(മങ്ങാട് സ്കൂളിലെ മുൻഹെഡ്മാസ്റ്റർ)

1986 ഏപ്രിൽ-മെയ് മാസത്തിലുള്ള മദ്ധ്യവേനൽ അവധിക്കാലത്തെ ഒരു പ്രഭാതം. എന്റെ വീട്ടുപടിക്കൽ ഒരു കാർ വന്നുനിന്നു. ഒരാൾ അതിൽ നിന്ന് ഇറങ്ങിവന്ന് വിവരം പറഞ്ഞു. ഞാൻ അന്തഃവിട്ടുപോയി. ബിഷപ്പ് തിരുമേനി തന്റെ സ്കൂൾ കാണുവാൻ എന്നെ നേരിട്ടു ക്ഷണിക്കാൻ എത്തിയതാണ്. ഏതാനും ദിവസങ്ങൾക്കുമുമ്പ് ആ വിദ്യാലയത്തിലേക്ക് ഡപ്യൂട്ടേഷനിൽ ഹെഡ്മാസ്റ്ററായിരിക്കാൻ വിരോധമുണ്ടോ എന്ന് എന്റെ ഒരുത്തമ സുഹൃത്ത് മുഖേന അന്വേഷണം നടത്തിയിരുന്നു. പക്ഷേ ഞാൻ വ്യക്തമായ ഒരു തീരുമാനത്തിലെത്തിയിരുന്നില്ല.

ഞാൻ കാനിനരികത്തുചെന്നു. അദ്ദേഹത്തെ വീട്ടിലേക്കൊന്നയിച്ചു. സൗമ്യമായ സംഭാഷണം. ശബ്ദത്തിനേന്തോ ഒരിടർച്ച പോലെ തോന്നി. ആദ്യമായി അദ്ദേഹവുമായി സംസാരിക്കുകയാണ്. അഞ്ചുമിനിറ്റിനുള്ളിൽ ഞാൻ വേഷം മാറി അതേ വാഹനത്തിൽ പുറപ്പെടുകയും ചെയ്തു.

കുന്നംകുളത്തുനിന്ന് കോഴിക്കോട്ട് റോഡിലൂടെയാണ് സഞ്ചാരം. പെട്രോളിനിക്കാൻ പമ്പിൽ വണ്ടി നിർത്തി. അപ്പോൾ അതേ പമ്പിൽ അതേ ആവശ്യത്തിനായി മറ്റൊരു കാറുമെത്തി. ഇപ്പോഴത്തെ മേജർ ആർച്ചുബിഷപ്പ് സിറിൽ ബസേലിയോസ് പിതാവായിരുന്നു അതിൽ. എല്ലാവരും വണ്ടിയിൽനിന്നിറങ്ങി. കുശലപ്രശ്നം നടത്തി. ഏതാനും മിനിറ്റുകൾ മാത്രം നീണ്ടുനിന്ന കൂടിക്കാഴ്ച. അന്നേരം പീലക്സിനോസ് പിതാവ് എന്നെ അദ്ദേഹം

ത്തിനു പരിചയപ്പെടുത്തി. എനിക്ക് അർദ്ധശതകം തോന്നി. ഈതരയും ചുരുങ്ങിയ സമയത്തെ പരിചയം മാത്രമുള്ള എന്നെ ഒരുതരമനുസൃതയും അത്യുഭയകാംക്ഷിയുമായി ചിത്രീകരിച്ചു മറ്റൊരു വൈദികശ്രേഷ്ഠൻ പരിചയപ്പെടുത്തുക. ഈ രണ്ടു സന്ദർഭങ്ങളും എനിക്ക് വലിയ സ്വാധീനം ചെലുത്തി. അദ്ദേഹത്തിന്റെ വ്യക്തിത്വത്തിലേക്ക്, ഹൃദയവിശാലതയിലേക്ക് എത്തിനോക്കുവാൻ കൈവന്ന രണ്ട് ആദ്യകാല അനുഭവങ്ങൾ.

ഞാൻ അദ്ദേഹത്തിന്റെ മാനേജ്മെന്റില്ലാത്ത ഹൈസ്കൂളിലെ പ്രധാനാധ്യാപകനായി 1986 ജൂൺ ഒന്നിന് ചുമതലയേറ്റു. ഡപ്യൂട്ടേഷൻ ഉത്തരവിനൊന്നും എനിക്ക് മനക്കൊടേണ്ടിവന്നില്ല. 26 വർഷത്തിലധികം സർക്കാർ വിദ്യാലയങ്ങളിൽ അധ്യാപകനായിരുന്ന എന്നെ ഒരു തരത്തിലും ഇക്കാരുത്തിൽ ബുദ്ധിമുട്ടിക്കാതിരിക്കാൻ അദ്ദേഹം ശ്രദ്ധിച്ചു.

വിദ്യാലയത്തിന്റെ പൊതുആവശ്യങ്ങൾക്കെല്ലാം സർവ്വവിധ സഹായങ്ങളും അദ്ദേഹം ചെയ്തുവന്നു. ഭരണകാര്യങ്ങളിൽ ഇടപെടുകയുമില്ല. ഞാൻ ആ വിദ്യാലയത്തിൽ ചെലവഴിച്ച 7 വർഷവും അങ്ങേയറ്റം അഭിപ്രായയൈക്യത്തിൽ സസന്തോഷം കഴിഞ്ഞുകൂടി.

അദ്ദേഹം ഒരു സാഹിത്യസാദകനാണെന്ന് ഞാൻ മനസ്സിലാക്കി. കവിതയാണ് ഇഷ്ടപ്പെട്ട ഇനം. പല പഴയകാല കവികളുടെയും കവിതകൾ അദ്ദേഹത്തിനറിയാമായിരുന്നു. പലതും മനഃപാഠമായിരുന്നു. അദ്ദേഹത്തിൽ ഉറഞ്ഞുകൂടിക്കിടന്ന സാഹിത്യഭിരുചി ഒന്ന് പ്രോത്സാഹിപ്പിക്കാനായി എന്റെ ശ്രമം. കുറെ സാഹിത്യകാരന്മാരെയും കവികളെയും എനിക്കു പരിചയമുണ്ടായിരുന്നു. പലരും, ഒരു സാഹിത്യകാരനായിരുന്ന എന്റെ പിതാവിന്റെ സുഹൃത്തുക്കളുമായിരുന്നു. അദ്ദേഹം ജീവിച്ചിരിപ്പില്ലെങ്കിലും അവരിൽ പലരും ആ സ്മരണാബന്ധം ഞാനുമായും നിലനിർത്തിയിരുന്നു.



അദ്ധ്യക്ഷൻ ശ്രീ പിറ്റർ ചെരുവാത്തൂർ മാർ പീലക്സിനോസിനോടൊപ്പം



തിരുമേനി എഴുതുന്ന പല കവിതകളും വായിച്ചുനോക്കാനും അഭിപ്രായം പറയാനും ഞാൻ മുഖേന ഇടവന്നു. മിനുക്കിയെടുക്കാനും വീണ്ടും എഴുതാനും തിരുമേനി യാതൊരു മടിയും കാണിച്ചില്ല. വൃത്തഭംഗം വന്ന ഭാഗം ക്ഷമയോടെ ശരിപ്പെടുത്തും. നല്ല പദങ്ങൾ തിരഞ്ഞെടുത്ത് ചേർത്ത് മോടി വരുത്തും. ഇത് അനുസ്യൂതം നടന്നുവന്നു.

അഞ്ഞൂറ് വസതിയിൽ അദ്ദേഹം ഉണ്ടെങ്കിൽ മിക്കവാറും ദിവസങ്ങളിൽ ഞങ്ങൾ ഫോണിൽ ബന്ധപ്പെടും. രണ്ടാഴ്ചയിലൊരിക്കൽ ഞാനവിടെയെത്തും. മാസത്തിൽ ഒരിക്കലെങ്കിലും അദ്ദേഹം എന്റെ വസതിയിലെത്തും. ഞാൻ 1993-ൽ റിട്ടയർ ചെയ്തിട്ടും ഈ നില തുടർന്നുവന്നു.

അദ്ദേഹം പര്യടനത്തിലോ ആശുപത്രിയിൽ ചികിത്സയിലോ ആണെങ്കിൽ ആഴ്ചയിലൊരിക്കലെങ്കിലും ഫോണിൽ ബന്ധപ്പെടും. മാസത്തിലൊരുതവണ ആശുപത്രിയിൽചെന്ന് ഞാൻ കാണുകയും ചെയ്യും. മിക്കവാറും പൂഷ്പഗിരി ആശുപത്രിയിലോ തിരുവല്ലാ ബിഷപ്പിൻ ഹൗസിലോ ആയിരിക്കും കൂടിക്കാഴ്ചകൾ. ഭദ്രാസനത്തിൽ ദീർഘകാലം പ്രൊക്കുറേറ്ററായിരുന്ന ദിവ്യശ്രീ കരിമ്പനാമണ്ണിലച്ചൻ ഈ സംഗമങ്ങളിലെ ബലമുള്ള ഒരു കണ്ണിയായിരുന്നു.

ചാരിക്കിടന്ന് എഴുതാനുള്ള സൗകര്യം ആശുപത്രിയധികാരികൾ അദ്ദേഹത്തിനു നൽകിയിരുന്നു. ഒരു പ്രത്യേകതരം മേശ, തടസ്സമില്ലാതെ കട്ടിലിനടിയിലേക്ക് നീക്കി വെക്കാവുന്ന അടിത്തറയോടെയുള്ളത് ഒരു പുതുമയായി എനിക്കു തോന്നി. മിക്കവാറും അതിനുമീതെ ശ്രീകണ്ഠേശ്വരത്തിന്റെ മലയാളം നിഘണ്ടുവും വൃത്തമഞ്ജരിയും സ്ഥാനം പിടിച്ചിരിക്കും.


അദ്ദേഹത്തിന്റെ ലൈബ്രറിയിലേക്ക് ആവശ്യമായ പല സാഹിത്യഗ്രന്ഥങ്ങളും ഞാൻ മുഖേന വാങ്ങിച്ചിട്ടുണ്ട്. പ്രസിദ്ധമായ പല പഴയഗ്രന്ഥങ്ങളും പുതുപുത്തൻ പുസ്തകങ്ങളും അവയിൽപ്പെടുന്നു. അരുന്ധതി റോയിയുടെ ബുക്കർ പ്രൈസി നർഹമായ ഗ്രന്ഥം (God of little things) പ്രസിദ്ധീകൃതമായി ഏതാനും നാളുകൾക്കുള്ളിൽ അദ്ദേഹത്തിന്റെ മേശപ്പുറത്തെത്തി. ലഭ്യമല്ലാത്ത പഴയ സർഗ്രന്ഥങ്ങളുടെ ഫോട്ടോസ്റ്റാറ്റ് എടുത്ത് ബൈന്റ്റ് ചെയ്ത് വെയ്ക്കും. പരുമല മാർ ഗ്രീഗോറിയോസ് തിരുമേനിയുടെ 'യേശുശലോം യാത്രാവിവരണ'ഗ്രന്ഥവും മഹാകവി കട്ടക്കയത്തിൽ ചെറിയാൻ മാപ്പിളയുടെ 'ശ്രീയേശുവിജയവു' മെല്ലാം ചില ഉദാഹരണങ്ങൾ മാത്രം. അദ്ദേഹത്തിന്റെ ഗ്രന്ഥാലയ

ത്തിലേക്ക് ആവശ്യമെന്നുതോന്നുന്ന ഏതു ഗ്രന്ഥം വാങ്ങുന്നതിനു മുളള സ്വാതന്ത്ര്യം എനിക്കുണ്ടായിരുന്നു.

പലപ്പോഴായി അദ്ദേഹം എഴുതിവെച്ചിട്ടുള്ള കവിതകൾ ചിട്ടപ്പെടുത്താനും ക്രോഡീകരിക്കാനും ഞാൻ പ്രോത്സാഹിപ്പിച്ചു. അത് പ്രസിദ്ധപ്പെടുത്താനുള്ള ചുമതല ഏറ്റെടുക്കണമെന്നായി പിന്നീടദ്ദേഹം. പ്രസിദ്ധീകരണവുമായി ചെറിയബന്ധം നേരത്തേതന്നെ ഉണ്ടായിരുന്നതുകൊണ്ട് എനിക്കതിന് തീരെ പ്രയാസം തോന്നിയതുമില്ല.

കവിതകൾ ഓരോന്നായി വായിച്ചുനോക്കി വിദഗ്ദ്ധരെ കാണിച്ച് വീണ്ടും മിനുക്കിയെഴുതി. ഡി.റ്റി.പി. എടുത്ത് അദ്ദേഹം അവ വീണ്ടും വായിക്കും. ചില ചെറിയ കുരടുകൾ കണ്ടെത്തും, മാറ്റും, തിരുത്തും. അങ്ങനെ ഡി. റ്റി. പി. രണ്ടുമൂന്നു തവണ എടുക്കേണ്ടി വന്നിട്ടുണ്ട്. എങ്കിലും തന്റെ സൃഷ്ടി കഴിയുന്നത്ര കുറ്റമറ്റതായിരിക്കണം എന്ന ചിന്ത ഏതൊരു നല്ല കവിയിലും ഉള്ളതുപോലെ അദ്ദേഹത്തിലും വിളങ്ങിനിന്നു.

ഗ്രന്ഥത്തിനു നൽകേണ്ട പേരിനെക്കുറിച്ചായി അടുത്ത ചിന്ത. മുപ്പതോളം പേരുകൾ ഞാൻ അദ്ദേഹത്തിനു നൽകിയതായി കാർക്കുന്നു. ഒടുവിൽ അദ്ദേഹം തന്നെ നൽകിയ പേരായിരുന്നു




'കുഞ്ഞുപുക്കൾ'. അതിന്റെ ചട്ട കമനിയമാക്കണമെന്ന് അദ്ദേഹത്തിന് നിർബന്ധമായിരുന്നു. വിവിധതരം കുഞ്ഞുപുക്കൾ തോട്ടത്തിൽ നിന്നു ശേഖരിച്ച് നേരിട്ട് ഫോട്ടോ എടുത്താണ് അതിന്റെ ചട്ട രൂപപ്പെടുത്തിയത്.

അതുപോലെതന്നെ മഹാകവി അക്കിത്തത്തിന്റെ അവതാരികയും തിരുമേനിമാരുടെ ആശംസകളും ചേർന്ന് 'കുഞ്ഞുപുക്കൾ' ഒരുങ്ങിനിന്നു. കേരള സാഹിത്യ അക്കാദമി വൈലോപ്പിള്ളി ഹാളിൽ നിറഞ്ഞ സദസ്സിൽ അതിവിശിഷ്ട സാഹിത്യകാരന്മാരുടേയും വ്യക്തികളുടേയും സാന്നിധ്യത്തിൽ 1987 മെയ് 20 നായറാഴ്ച ആ ചടങ്ങു നടന്നു. ഇപ്പോഴത്തെ മേജർ ആർച്ചുബിഷപ്പ് സിറിൽ ബസ്സേലിയോസ് പിതാവിന്റെയും തുങ്കുഴി പിതാവിന്റെയും ആശംസകളും അതിൽ ചേർത്തിരുന്നു.

അന്നത്തെ മലയാള മനോരമ ദിനപത്രത്തിൽ പ്രത്യക്ഷപ്പെട്ട റൈറ്റ് അപ് കണ്ടപ്പോൾ തിരുമേനി അതീവ സന്തുഷ്ടനായിരുന്നു.

മഹാകവി അക്കിത്തത്തെ അദ്ദേഹത്തിന്റെ വസതിയിൽ ചെന്നു കാണണമെന്ന് ആഗ്രഹമുള്ളതായി സംഭാഷണമദ്ധ്യേ എന്നോട് സൂചിപ്പിച്ചു. അതിനുവേണ്ട ക്രമീകരണങ്ങൾ ചെയ്തു. അദ്ദേഹവും ഞാനും അദ്ദേഹത്തിന്റെ വാഹനത്തിൽ കൂമാരനെല്ലുരുള്ള മഹാകവിയുടെ വസതിയായ 'ദേവായന'ത്തിന്റെ ഗേറ്റി



പൗലോസ് മാർ പിലക്സിനോസ് - സക്കര്യത്തിന്റെ അപ്പൻമാർ

നരികെ ചെന്നുനിന്നു. അല്പദൂരം നടക്കണം. തിരുമേനിക്കാണെങ്കിൽ നടക്കാൻ പ്രയാസമായിത്തുടങ്ങിയിരുന്നു. എങ്കിലും ഞങ്ങളൊരു വിധത്തിൽ എത്തി. മഹാകവി പുമുഖത്ത് കാത്തുനില്പുണ്ടായിരുന്നു. ഒരു ബൈബിളും, ക്രൂശിതനായ ക്രിസ്തുവിന്റെ ഒരു രൂപവും അദ്ദേഹത്തിനു സമ്മാനിച്ചു. അത്രയൊന്നും മെച്ചമല്ലാത്ത എന്റെ കൊച്ചുകുട്ടാമറയിൽ ഞാൻ ആ രംഗം പകർത്തി, ഇരുതിരുമേനിമാരും ഒന്നിച്ചുനില്ക്കുന്ന ആ ചിത്രം. ഏതാനും സമയത്തെ കൂടിക്കാഴ്ചയ്ക്കുശേഷം ഞങ്ങൾ മടങ്ങി. എന്തൊരു സംതൃപ്തിയായിരുന്നു അദ്ദേഹത്തിന്റെ മുഖത്ത്. അന്നത്തെ ആ ചിത്രം ഫ്രെയിമിലാക്കിയത് അദ്ദേഹത്തിന്റെ എഴുത്തുമേശമേൽ സ്ഥിരമായി ഉണ്ടായിരുന്നതായി ഞാൻ ഓർക്കുന്നു.

ആസ്തമാ ചികിത്സയ്ക്കു വിധേയനായിരുന്ന അദ്ദേഹം മലമ്പ്രദേശങ്ങളിൽ താമസിക്കാൻ ഇഷ്ടപ്പെട്ടു. ഇടുക്കിയിലെ പോത്തുപാറ കോൺവെന്റിന്റെയും ഹൈറേഞ്ച് ഡവലപ്മെന്റ് സൊസൈറ്റിയുടെയും വിസ്തൃതമായ മലഞ്ചെരുവിൽ അദ്ദേഹം പ്രയാസമേറിയ മാസങ്ങളിൽ താമസിക്കാറുണ്ട്. പലപ്പോഴും എന്നെ ക്ഷണിക്കാറുണ്ടായിരുന്നുവെങ്കിലും ഞാൻ ഒഴിഞ്ഞുമാറുകയായിരുന്നു പതിവ്. ഒരു ദിവസം സ്നേഹമസൃണമായ അദ്ദേഹത്തിന്റെ ക്ഷണം സ്വീകരിച്ചു. രണ്ടു ദിവസം അവിടെ താമസിച്ച് തിരിച്ചുപോരണം. ഇതായിരുന്നു മനസ്സിൽ.

യാത്ര രസകരമായിരുന്നു. ഭക്ഷണസാധനങ്ങൾ അത്യാവശ്യം വേണ്ടതെല്ലാം കരുതിയിരിക്കും. പതിവുതാവളങ്ങളിൽ വണ്ടി നിർത്തും. ധാരാളം വളവുതിരിവുകളുള്ള ഹൈറേഞ്ച് നിരത്തുകളിൽ ചീറിപ്പാഞ്ഞുപോകുന്ന വൻകിട വാഹനങ്ങൾക്കിടയിലൂടെ കൊച്ചുകാരിലുള്ള യാത്ര ഭീതികരമായിത്തോന്നി. ഡ്രൈവർ ഉറക്കത്തിൽപ്പെടാതിരിക്കാൻ എന്തെങ്കിലും മിഠായി സമ്മാനിക്കും. ഞങ്ങൾ സാഹിത്യ സാംസ്കാരിക കാര്യങ്ങൾ ചർച്ച ചെയ്ത് ഏകദേശം 4 മണിയോടെ പോത്തുപാറയിലെത്തി.

അവിടെ അദ്ദേഹം എത്തിയാൽ താമസിക്കാൻ ഒരു പ്രത്യേക കോട്ടേജ് ഉണ്ടായിരുന്നു. എനിക്കും കഷ്ടിച്ച് അതിൽകൂടാം. പക്ഷേ അദ്ദേഹം, ചുമതലക്കാർക്ക് ഫോൺ ചെയ്ത് അവിടുത്തെ ഗസ്റ്റ് ഹൗസിൽ എനിക്കായി സ്ഥലമൊരുക്കി. ആ വിശാലമന്ദിരത്തിൽ ഞാൻ മാത്രം. ഒരു വാച്ച്മാനും. തന്റെ കൂടെവന്ന ആൾ ഒരുതരത്തിലും ബുദ്ധിമുട്ട് അനുഭവിക്കരുതെന്ന ചിന്ത അദ്ദേഹത്തിന്റെ മനസ്സിലുണ്ടായിരുന്നു.

യാത്രചെയ്ത് അവശനായ അദ്ദേഹം അടുത്തദിവസം വൈകുന്നേരത്തോടെ ഏതാണ്ട് നോർമ്മലായി. പരിസരത്തുള്ള പീരുമേട് ഡവലപ്പ്മെന്റ് സൊസൈറ്റിയുടെ ജൈവവളനിർമ്മാണശാല, ഫർണിച്ചർ നിർമ്മാണകേന്ദ്രം, പട്ടുമലപ്പള്ളി തുടങ്ങിയ പലതും സന്ദർശിച്ച് ഞങ്ങൾ മടങ്ങി. ആ പ്രദേശത്തെ കാലാവസ്ഥയും തേയിലത്തോട്ടങ്ങളും ഏലകൃഷിയിടങ്ങളും എല്ലാം ഇന്നും എന്റെ മനസ്സിൽ പച്ചപിടിച്ചുനില്ക്കുന്നു. 4 മണിയാകുമ്പോഴേക്കും ഇരുട്ടുപരക്കുന്ന നീലഗിരിക്കുന്നുകളെപ്പോലെയൊരു സ്ഥലം. അടുത്തദിവസം പ്രഭാതത്തിൽ പോത്തുപാറയുടെ മനോഹാരിത ആവോളം ഉൾക്കൊണ്ട് ഞാൻ മടങ്ങിപ്പോരുകയും ചെയ്തു.

ഞാനും അദ്ദേഹവുമായി പരിചയപ്പെട്ട കാലത്ത് രണ്ടുമൂന്നു പ്രാവശ്യം അദ്ദേഹം വിദേശയാത്രകൾക്ക് ഒരുങ്ങിയിരുന്നുവെങ്കിലും അനാരോഗ്യം മൂലം യാത്ര മാറ്റിവെച്ചിട്ടുണ്ട്. ഒരിക്കൽ ഫ്രാൻസ്, സ്വിറ്റ്സർലണ്ട് എന്നിവിടങ്ങളിലേക്ക് പോയതായി ഓർമ്മിക്കുന്നു. ആ ചുരുങ്ങിയ ദിവസങ്ങൾക്കുള്ളിൽ ദീർഘമായ രണ്ടുമൂന്നു കത്തുകൾ എനിക്കയച്ചിരുന്നു. അവിടുത്തെ സംസ്കാരങ്ങളെയും, ഭൂമിശാസ്ത്രത്തെയും ജീവിതരീതികളെയും കുറിച്ചെല്ലാം രസകരമായി പ്രതിപാദിക്കുന്ന കൊച്ചുലേഖനങ്ങൾ തന്നെയായിരുന്നു അവ.

ഇന്നവയെല്ലാം ഓർമ്മമാത്രം. പുഷ്പഗിരി ആശുപത്രിയിലെ പതിവുമുറിയിൽ അദ്ദേഹത്തിന്റെ അന്ത്യനാളുകളിൽ ഒരുദിവസം ഞാൻ അദ്ദേഹത്തെ സന്ദർശിച്ചപ്പോൾ ഒരു സഹോദരനോടൊന്നു പോലെയായിരുന്നു എന്നോടു സംസാരിച്ചത്. എന്തോ ഒരു പ്രത്യേകത എനിക്കുതോന്നി. അധികനാൾ കഴിഞ്ഞില്ല. അദ്ദേഹത്തിന്റെ മരണവാർത്ത ഹോസ്പിറ്റൽ ഡയറക്ടർ എന്നെ നേരിട്ടു വിളിച്ചറിയിക്കുകയായിരുന്നു. തിരുമേനി എന്നെ എങ്ങനെ കരുതിയിരുന്നുവെന്ന് ഹനികി് ഒന്നുകാടെ വക്രതമായി.

പൗലോസ് മാർ പീലക്സിനോസ് - സഭാഭക്തന്റെ അപ്പസ്തോലൻ

# പീലക്സിനോസ് മെത്രാപ്പോലീത്തായും മങ്ങാട് സ്കൂളും

റവ. സിസ്റ്റർ ആനി എസ്.ഐ.സി.  
(ഹെഡ്മിസ്ട്രസ്, മങ്ങാട് സ്കൂൾ)

അഭിവന്ദ്യ പാലോസ് മാർ പീലക്സിനോസ് മെത്രാപ്പോലീത്താ ഒരു നല്ല വിദ്യാഭ്യാസ വിചക്ഷണനും സാമൂഹ്യക്ഷേമ പ്രവർത്തകനും പാവങ്ങളോടും ദരിദ്രരോടും സ്നേഹവും കരുതയും ഉള്ള വ്യക്തിത്വത്തിന്റെ ഉദമയുമായിരുന്നു. പുനരെകൃത്തിശേഷം പ്രത്യേക ഭരണമേഖലകളൊന്നുമില്ലാതിരുന്ന സാചര്യത്തിലാണ് അദ്ദേഹം മങ്ങാട് യു.പി. സ്കൂളിനെപ്പറ്റി അറിയ നിടയാതത്. ആ സ്കൂളിന്റെ മാനേജർ ശ്രീമതി സാരാമ്മ കുത്തൂർ ആയിരുന്നു. തനിയെ സ്കൂൾ നടത്തിക്കൊണ്ടുപോകാൻ കഴിയാത്ത സാഹചര്യമായതിനാൽ അത് ഏറ്റെടുത്ത് നടത്താൻ കഴിയുന്ന ഒരു ക്രൈസ്തവസഭയ്ക്ക് കൈമാറണമെന്ന് അവർ ആഗ്രഹിച്ചു. അങ്ങനെയിരിക്കുമ്പോഴാണ് തിരുമേനിയുടെ ഉത്തമ സുഹൃത്തും സെക്രട്ടറിയുമായ ബ. ജോർജ് വടക്കനച്ചൻ ഈ കാര്യം പിതാവിന്റെ ശ്രദ്ധയിൽപെടുത്തിയത്. വളരെ നേരത്തേ തന്നെ വിദ്യാലയങ്ങൾക്ക് സാമഗ്യം വഹിച്ചിട്ടുള്ള പിതാവിന് ഇക്കാര്യത്തിൽ വലിയ താല്പര്യം തോന്നി.

എന്നാൽ വെറുംകൈയോടെ മലങ്കര കത്തോലിക്കാസഭയിലെത്തിയ പിതാവിന്റെ സാമ്പത്തിക ബുദ്ധിമുട്ട് അതിന് വലിയ വിലങ്ങുതടിയായിത്തീർന്നു. അദ്ദേഹം മങ്ങാടുപ്രദേശത്തെപ്പറ്റി കൂടുതൽ അന്വേഷണങ്ങൾ നടത്തി. മറ്റു സ്കൂളുകൾ ഒന്നും തന്നെ ആ പ്രദേശത്ത് ഇല്ല. സ്കൂളിനു ചുറ്റും പിന്നോക്ക വിഭാഗത്തിൽപ്പെട്ട വിദ്യാവിഹീനരായ കുറച്ച് ആളുകളാണ് നിവസിക്കുന്നത്

എന്ന് ബോധ്യപ്പെട്ടു. അവരുടെ കുട്ടികളെ ദുരസ്ഥലത്ത് അയച്ചു പഠിപ്പിക്കുക എന്നുള്ളത് ഏറെ ദുഷ്കരമാണെന്നും മനസ്സിലാക്കി.

ഈ സ്കൂൾ വാങ്ങി നല്ല നിലയിൽ നടത്തിക്കൊണ്ടുപോയാൽ നാടിനു വലിയ അനുഗ്രഹമായിത്തീരുമെന്ന് അദ്ദേഹം പ്രത്യാശിച്ചു. ഈ പ്രദേശത്തെ അജ്ഞാനാന്ധകാരത്തിൽനിന്നും ഉദ്ധരിക്കാൻ തന്നെ ഒരു ഉപകരണമാക്കാൻ ദൈവം ആഗ്രഹിക്കുന്നു എന്ന ബോധ്യത്തോടുകൂടി ആ സ്കൂൾ വാങ്ങാൻ അദ്ദേഹം തീരുമാനിച്ചു. അതിനുള്ള സാമ്പത്തിക സഹായത്തിനു വേണ്ടി പലരേയും അദ്ദേഹം സമീപിച്ചു. നിർഭാഗ്യമെന്നു പറയട്ടെ, ആ ഉദ്യമം ഫലവത്തായില്ല. എങ്കിലും അദ്ദേഹം നിരാശനായില്ല. ദൈവാശ്രയത്തോടുകൂടി പ്രാർത്ഥിച്ചശേഷം ഭാഗ്യസ്മരണാർഹനായ തൃശ്ശൂർ ബിഷപ്പ് കണ്ടുകൊണ്ടും പിതാവിനെ സമീപിച്ചു. അദ്ദേഹം പിതൃവാത്സല്യത്തോടുകൂടി അദ്ദേഹത്തെ സ്വീകരിക്കുകയും സാമ്പത്തികസഹായം ചെയ്യുകയും വി. യൗസേപ്പ് പിതാവിനോട് പ്രത്യേകം പ്രാർത്ഥിക്കാൻ നിർദ്ദേശിക്കുകയും ചെയ്ത് ധൈര്യപ്പെടുത്തി. ആ പ്രത്യേക വിശ്വാസത്തോടുകൂടി പ്രാർത്ഥിച്ചതിന്റെ ഫലമായി വിദേശത്തുനിന്നുപോലും സഹായിക്കാനുള്ള മഹാത്മാക്കളെ ദൈവം അദ്ദേഹത്തിനു കാണിച്ചുകൊടുത്തു.

1981 - ൽ മങ്ങാട് യു.പി. സ്കൂൾ അദ്ദേഹം വിലയ്ക്കു വാങ്ങി. 2.36 ഏക്കർ വിസ്തീർണ്ണമുള്ള സ്ഥലം ഇതിനുണ്ട്. അധ്യാപക-അനധ്യാപകരായി 24 പേർ ഇവിടെ സേവനം അനുഷ്ഠിച്ചിരുന്നു. 800 (ആൺകുട്ടികളും പെൺകുട്ടികളും) കുട്ടികൾ 18 ഡിവിഷനുകളിലായി അധ്യയനം നടത്തിയിരുന്നു. അന്ന് പ്രധാനാധ്യാപിക ശ്രീമതി കെ. പി. മാത്തിരി ടീച്ചർ ആയിരുന്നു. ആ സ്കൂളിൽ ഒരു റിട്ടയർമെന്റ് പോസ്റ്റ് ആ വർഷം ഉണ്ടായിരുന്നു. ഒരു സിസ്റ്ററിനെ പുതിയതായി വന്ന ഒഴിവിലേക്ക് നിയമിച്ചാൽ നന്നായിരിക്കുമെന്ന് അദ്ദേഹത്തിനു തോന്നി. തിരുവല്ലാ ബഥനി പ്രോവിൻസിന്റെ പ്രോവിൻഷ്യലിനോട് ഒരു സിസ്റ്ററിനെ അദ്ദേഹം ആവശ്യപ്പെട്ടു. മങ്ങാടുപ്രദേശത്തെ ജനങ്ങൾക്ക് സിസ്റ്റർ എന്ന പദം തികച്ചും അപരിചിതമായിരുന്നു എന്നുള്ളത് ഒരു നഗ്നസത്യം മാത്രം. അദ്ദേഹത്തിന്റെ നിരന്തരമായ ആവശ്യത്തിനുവഴങ്ങി സിസ്റ്റർ ആനിയെ മങ്ങാട് യു. പി. സ്കൂളിൽ അധ്യാപികയായി നിയമിച്ചു.

സ്കൂൾ തന്റെ അധീശാധികാരത്തിൽ ആയപ്പോൾ അതിനെ ഒരു ഹൈസ്കൂൾ ആക്കി ഉയർത്താൻ അദ്ദേഹം ആഗ്രഹിച്ചു. വളരെയേറെ പരിശ്രമങ്ങൾ അതിനായി നടത്തി. ദൈവനിന്നും സ്കൂളിൽ അദ്ദേഹം സന്ദർശനം നടത്തിയിരുന്നു. വളരെയേറെ

അനൗദ്യോഗികർക്കും പിതൃവർഗ്ഗങ്ങൾക്കും ഉദ്യോഗാർത്ഥിമാർക്കും അനൗദ്യോഗികർക്കും

കർമ്മശാലകൾ തുറന്നിട്ടും യാതൊരു ഏർപ്പെടുമ്പോൾ തന്നെയും ആ ആശ്രമം അടുത്തു സോഫിസ്റ്റിക്യൂറന്റ് അനുഭവം വിദ്യാഭ്യാസം മുതൽ യാതൊരു ശ്രീ. ടി. എം. അ.കെ.എസ്. അന്ത്യമായി തുടർന്നിടുകയും 1982 - 84 ൽ പുതിയ കെട്ടിടത്തിൽ ഹോസ്റ്റൽ 3-ാം ഓർഡ് ആരംഭിച്ചു. ഹോസ്റ്റലിന്റേയും വേണ്ടി കൂടുതൽ വായ്പ വാങ്ങി സാഹചര്യങ്ങൾ വർദ്ധിപ്പിച്ചു. തിരുവല്ല അതിരൂപതയിൽനിന്നും ബി. ഇരുമുദക അച്ചന ഹോസ്റ്റലിന്റെ ആദ്യ പ്രധാനാധ്യാപകനായി നിയമിച്ചു. റ്റർക്കിന്റെ പേര് സെന്റ് ജോസഫ്സ് 2 സെന്റ് സിറീയിൽ ഹോസ്റ്റൽ എന്നാക്കി മാറ്റുകയും ചെയ്തു. തന്റെ മാതൃക വ്യവസ്ഥയിൽ സഹായിച്ചു രണ്ട് വിദ്യാഭ്യാസ പേരിൽ റ്റർക്കി അറിവു ക്ലബ്ബായത് തിരുമേനി തിരുമാനിച്ചു. 1986 മാർച്ചിൽ ആദ്യത്തെ ബാച്ച് ഏൻ.എൻ.എൽ.സി. പരീക്ഷയിൽ 25 ക്ലാസ്സുകൾ പരീക്ഷ യെടുത്തി 10 % വിജയം നേടി. ഈ നാടിനെ ആശ്വാസദഹിതമാക്കിയ സംഭവമായിരുന്നു അത്. ആ വർഷംതന്നെ ബി. ഇരുമുദക അച്ചൻ റ്റർക്കിയിൽനിന്നും പിരിഞ്ഞുപോകുകയും ചെയ്തു.

1986 ജൂണിൽ ശ്രീ. സി. ജെ. പിറ്റർമാസ്റ്റർ (കുറന്നുകുളം ജി.എം.എച്ച്.എസ്. ൽ നിന്നും) ഹെഡ്മാസ്റ്ററായി നിയമിക്കപ്പെട്ടു. 7 വർഷം അടുത്തു പ്രധാനാധ്യാപകനായി സേവനം അനുഷ്ഠിച്ചു. ഇക്കാലയളവിൽ അധ്യാപക-അനധ്യാപകരുടെ ഏജന്റും ക്ലാസ്സുകളുടെ ഏജന്റും ഇവയിലെല്ലാം വർദ്ധനവ് സംഭവിച്ചു. 1989 - ൽ തിരുവല്ലയിൽനിന്നും സിസ്റ്റർ നവീനയെ ഹിന്ദി അധ്യാപിക യായി നിയമിച്ചു. 1989 മാർച്ചിൽ പിറ്റർമാസ്റ്റർ സർവ്വീസിൽനിന്ന് വിരമിച്ചു.



അനൗദ്യോഗികർക്കും പിതൃവർഗ്ഗങ്ങൾക്കും ഉദ്യോഗാർത്ഥിമാർക്കും അനൗദ്യോഗികർക്കും



പിതൃനിയമനാമ് മെന്റോഷണലിത്തായമു മമ്മന്റ് സ്കൂളു

1993 ജൂണിൽ മറ്റും സെന്റ് പ്രയാസ്സിലിൻ ബോയ്സ് ഹൈസ്കൂളിൽനിന്നും ശ്രീ എം. റ്റി. ആന്റണിയെ ഹോഡ്മെന്റായായി നിയമിച്ചു. പിതാവിയെ പ്രതീകകരണങ്ങൾ സ്കൂളിയെ വകസനം നടക്കാനെ സഹമിത്തങ്ങളും ഇടക്കിയെ ഉണ്ടായിരുന്നു, അടിക്കടി ഉണ്ടായ വിദ്യാർത്ഥി സമരങ്ങൾ, അച്ഛക്കരാഹിത്യം, വിജയഗതമാനത്തിൽ ഉണ്ടായ ഏറ്റക്കുറച്ചിലുകൾ ഇങ്ങനെയുള്ള ചില പ്രശ്നങ്ങൾ അദ്ദേഹത്തെ ഏറെ വേദതിപ്പിച്ചിരുന്നു. അദ്ദേഹത്തിന്റെ കാലശേഷം ഈ വിദ്യാലയത്തിന്റെ സേവനം തിരുവല്ല അതിരൂപത ഏറ്റെടുത്തു. 2002 - ൽ ശ്രീ. ആന്റണി മാസ്റ്റർ സർവ്വീസിൽനിന്നും വിരമിച്ചു.

2002 ജൂൺ 1 ൽ ഈ സ്കൂളിൽത്തന്നെ അദ്ധ്യാപികയായിരുന്നു സിസ്റ്റർ ആനിയെ സ്കൂളിയെ പ്രയാസാദ്ധ്യാപികയായി നിയമിച്ചു. 2004 - ൽ തിരുവല്ല അതിരൂപത വിഭജിച്ച് മൂവാറ്റുപുഴ രൂപത രൂപംകൊണ്ടപ്പോൾ ഈ വിദ്യാലയം മൂവാറ്റുപുഴ രൂപതയ്ക്ക് കൈമാറി. ഈ രൂപത ഏറ്റെടുത്തതിനുശേഷമാണ് സ്കൂളിയെ അറ്റകുറ്റപ്പണികൾ എല്ലാം നടത്തി കൂടുതൽ ഭംഗിയാക്കിയത് എന്നുള്ളത് നന്ദിയോടുകൂടി സ്മരിക്കുന്നു. സ്കൂളിയെ ഹാഫീസ് ന്നും മനോഹരമാക്കിയതും ഉച്ചഭക്ഷണത്തിന് പ്രത്യേകം സൗകര്യങ്ങൾ ഉണ്ടാക്കിയതും തറമാത്രം കെട്ടിയിരുന്ന സ്റ്റേജിന് മേൽക്കൂര നിർമ്മിച്ചതും കിണർ മോട്ടോർ വച്ച് ഉപയോഗപ്രദമാക്കിയതും ഇക്കാര്യങ്ങളിലാണ്.

ഇപ്പോൾ നഴ്സറിമുതൽ എസ്. എസ്. എൽ.സി വരെ 1400 - ൽ പരം വിദ്യാർത്ഥികൾ 37 ഡിവിഷനുകളിലായി അധ്യയനം നടത്തുന്നു. 60 - ൽ പരം അധ്യാപക-അനധ്യാപകർ സേവനം അനുഷ്ഠിക്കുന്നു. 2006 മാർച്ചിലെ എസ്.എസ്.എൽ.സിൽ 88 % വിജയം വരിച്ചു. ചാവക്കാടു വിദ്യാഭ്യാസ ജില്ലയിലെ എ ഗ്രേഡ് വിദ്യാലയമായി ഉയർത്തപ്പെട്ട ഈ സ്കൂൾ, കലാസാഹിത്യ-സാംസ്കാരിക രംഗങ്ങളിൽ ഉന്നത നിലവാരം പുലർത്തി ഈ പ്രദേശത്തിന് തിലകക്കുറിയായും ഈ നാടിന് അനുഗ്രഹമായും പരിലസിക്കുന്നു. ഇതിനെല്ലാം കാരണകാരനായ ആ വന്ദ്യപുരോഹിതശ്രേഷ്ഠന്റെ പാവനസ്മരണക്കു മുമ്പിൽ ആദരാണ്മലികൾ അർപ്പിക്കുന്നു.



## വിനയാന്വിതനായ തിരുമേനി

റവ. ഡോ. ഇഗ്നേഷ്യസ് തങ്ങളത്തിൽ ഒ.ഐ.സി.

ഒരു ദീപ്തമായ സ്മരണ നൽകുന്ന നിർവൃതിയിലാണ് ഞാനിത് എഴുതുന്നത്. ത്യാഗോജലമായ ജീവിതത്തിലൂടെയും സ്നേഹം നിറഞ്ഞ സംഭാഷണത്തിലൂടെയും വിശുദ്ധിയുടെ പടവുകൾ കയറിയ ആചാര്യശ്രേഷ്ഠനാണ് അഭിവന്ദ്യ പൗലോസ് മാർ പീലക്സിനോസ് തിരുമേനി. ആദ്യമായി ഞാൻ അഭിവന്ദ്യ പിതാവിനെ കാണുന്നത് 1976 - ൽ തിരുവനന്തപുരം അതിമെത്രാസന അരമനയിൽവെച്ചാണ്. വൈദികരായ സന്ദർശകർക്ക് വിശ്രമിക്കുവാൻ നിർദ്ദേശിക്കപ്പെട്ടിരുന്ന ഒരു മുറിയിൽ ഞാൻ കയറിച്ചെന്നു. അവിടെയുള്ള പല കിടക്കകളിൽ ഒന്നിൽ വിശ്രമിക്കുന്ന തിരുമേനിയെ കണ്ട് ഞാൻ അത്ഭുതപ്പെട്ടു. സാധാരണക്കാരിൽ സാധാരണക്കാരനെ പോലെ അതീവ വിനയാന്വിതനായി വിശ്രമിക്കുന്ന പിതാവിന്റെ ചിത്രം ആയിരം പൂർണ്ണചന്ദ്രന്മാരുടെ ശോഭയോടെ എന്റെ ഉള്ളിൽ ഇന്നും പച്ചപിടിച്ചു നിൽക്കുന്നു. അതീവ വിനീതനും വിശുദ്ധനുമായ ഒരു ദൈവപുരുഷനെ അദ്ദേഹത്തിൽ ദർശിക്കുവാൻ എനിക്ക് സാധിച്ചു. സ്വയം പരിചയപ്പെടുത്തുകയും ദീർഘനേരം സഭാകാര്യങ്ങൾ സംസാരിക്കുകയും ചെയ്തപ്പോൾ എനിക്ക് അദ്ദേഹത്തോടു തോന്നിയ ആദരവ് ഏറെയാണ്.

തൊഴിയൂർ സ്വതന്ത്രസുറിയാനി സഭയുടെ പരമാദ്ധ്യക്ഷനായിരുന്ന മാർ പീലക്സിനോസ് തിരുമേനി സഭാചരിത്രത്തിൽ വലിയ അവഗാഹം ഉള്ള വ്യക്തിയായിരുന്നു. അതുകൊണ്ടുതന്നെ സത്യം അന്വേഷിക്കുകയും അതിൽ അടിയുറച്ച് വിശ്വസിക്കുകയും അതിനായി സ്വയം സമർപ്പിക്കുകയും ചെയ്തതിൽ അത്ഭുതപ്പെടേണ്ടതില്ലല്ലോ. തന്റെ പഠനത്തിന്റെയും അനുഭവത്തിന്റെയും വെളിച്ച



ത്തിൽ ഒരു സഭയുടെ പരമാധികാരിയെന്ന പദവിയെക്കാൾ വലുത് ക്രിസ്തുവിന്റെ ജീവിക്കുന്ന മൗതികശരീരമാകുന്ന സാർവത്രിക സഭയിൽ എളിയവനായി ശുശ്രൂഷിക്കുന്നതാണ് ശ്രേഷ്ഠം എന്ന് അദ്ദേഹം തിരിച്ചറിഞ്ഞു. ബോധ്യമായ സത്യം സ്വീകരിക്കുന്നതിന് എന്തു ത്യാഗവും ഏറ്റെടുക്കുവാൻ തയ്യാറാവുകയും ചെയ്തു. ആ തിരിച്ചറിവ് അദ്ദേഹത്തിനുണ്ടായിരുന്ന സ്ഥാനവും പദവിയും അധികാരവുമൊക്കെ വലിച്ചെറിഞ്ഞ് തന്നെത്തന്നെ പൂർണ്ണമായി സഭയിലൂടെ ക്രിസ്തുവിനു

സമർപ്പിക്കാനുള്ള തീരുമാനത്തിലെത്തിച്ചു. അങ്ങനെ തിരുസഭയുമായി ഐക്യപ്പെടുന്നതിനുള്ള ഒരുക്കത്തിന് അഭിവന്ദ്യ ബനഡിക്ട് മാർ ഗ്രീഗോറിയോസ് മെത്രാപ്പോലീത്തായുമായി ചർച്ച നടത്തുവാനായിരുന്നു അദ്ദേഹം തിരുവനന്തപുരം അരമനയിലെത്തിയത്. വ്യവസ്ഥാഹിതമായ സമ്പൂർണ്ണ സമർപ്പണത്തിനാണ് അദ്ദേഹം ഒരുങ്ങിയത്. ഏതാനും മാസങ്ങളിലെ പ്രാർത്ഥനാപൂർവ്വമായ ഒരുക്കത്തിനുശേഷം വന്ദ്യപിതാവ് തിരുസഭയുടെ അംഗമായിതീർന്നു. രൂപതാഭരണമോ മറ്റേതെങ്കിലും പദവിയോ പ്രതീക്ഷിച്ചില്ല, മറിച്ച് മന:സമാധാനവും ആത്മസംതൃപ്തിയുമാണ് അദ്ദേഹം ആഗ്രഹിച്ചത്. ലോകത്തിലെ ഒരു പദവികും നൽകാനാവാത്ത ആദ്ധ്യാത്മിക ചൈതന്യം സ്വന്തമാക്കിയ വന്ദ്യപിതാവ് അപ്രകാരമുള്ള പദവികളിൽ തല്പരനല്ലായിരുന്നു എന്നതാണ് സത്യം.

പുനരെക്യപ്പെട്ടതിനുശേഷം അനവധി അവസരങ്ങളിൽ അഭിവന്ദ്യ പിതാവിനോട് വളരെ അടുത്ത് ബന്ധപ്പെടുവാൻ എനിക്ക് സാധിച്ചിട്ടുണ്ട്. ഓരോ അവസരത്തിലും അദ്ദേഹത്തോടുള്ള ആദരവും സ്നേഹവും എന്നിൽ വർദ്ധിച്ചുവന്നു. പരിശുദ്ധ

പൗലോസ് മാർ പീലക്സിനോസ് - സഭയെക്കുറിച്ചിന്റെ അപ്പസ്തോലൻ

അമ്മയെപ്പോലെ, “ഇതാ ഞാൻ കർത്താവിന്റെ ദാസി” (ലൂക്ക 1:38) എന്ന മനോഭാവത്തിന്റെ ആശീർവചനമായിട്ടാണ് അഭിവന്ദ്യ പിതാവിനെ ദർശിക്കുവാൻ എനിക്കു കഴിഞ്ഞത്. ആർച്ചുബിഷപ്പിനോടും മറ്റു മെത്രാന്മാരോടുമുള്ള പെരുമാറ്റത്തിൽ തിരുസഭയോടുള്ള അദ്ദേഹത്തിന്റെ വിധേയത്വവും അർപ്പണബോധവും പ്രകടമായിരുന്നു.

വന്ദ്യ തിരുമേനി തൊഴിയൂർസഭയിലായിരുന്നപ്പോൾ അവിടുത്തെ അരമനയുടെ കുദാശയും ഉദ്ഘാടനവും നടന്നപ്പോഴും അദ്ദേഹത്തിന്റെ പ്രിയ മാതാവിന്റെ മരണം, മരണാനന്തര ചടങ്ങുകൾ എന്നീ സന്ദർഭങ്ങളിലും ഞാൻ തൊഴിയൂരിൽ സന്നിഹിതനായിരുന്നു. കൂടാതെ അഭിവന്ദ്യ പിതാവിന്റെ ഉടമസ്ഥതയിലുള്ള ഹൈസ്കൂളിന്റെ അംഗീകാരത്തിനുവേണ്ടിയുള്ള പരിശ്രമത്തിൽ അദ്ദേഹത്തിനുവേണ്ടി പലപ്രാവശ്യം തിരുവനന്തപുരത്തെ മന്ത്രിമന്ദിരങ്ങളിൽ പോയിട്ടുണ്ട്. അദ്ദേഹം തിരുവനന്തപുരത്ത് ഈ വക അടർച്ചകളെത്തിയാൽ എന്നെ അദ്ദേഹത്തിന്റെതന്നെ കാരിലാണ് ഓരോ സ്ഥലങ്ങളിലേക്കും അയച്ചിരുന്നത്. ഇതെനിക്ക് വളരെ പ്രയാസത്തിന് കാരണമായിരുന്നെങ്കിലും പിതാവിന്റെ സ്നേഹ നിർഭരമായ നിർബന്ധത്തിന് ഞാൻ വിധേയനാകുകയായിരുന്നു. ഇപ്രകാരം ഏറ്റവും ചെറിയ കാര്യങ്ങളിൽപോലും മറ്റുള്ളവരെ കരുതാനുള്ള വലിയ ഗുണം അഭിവന്ദ്യപിതാവിനുണ്ടായിരുന്നു.

**ഉദാത്ത മാതൃക**

ഞാൻ ബോംബെ ആശ്രമത്തിലായിരുന്നപ്പോൾ അഭിവന്ദ്യ പിതാവ് യാത്രയ്ക്കിടയിൽ പലപ്പോഴും അവിടെ വന്നിരുന്നു. പരിമിതമായ സ്ഥലസൗകര്യങ്ങൾ മാത്രമുണ്ടായിരുന്ന ആശ്രമത്തിൽ ഒരു മെത്രാപ്പോലീത്തായ്ക്ക് താമസിക്കുവാൻ തക്ക സജ്ജീകരണങ്ങൾ ഒന്നും ഉണ്ടായിരുന്നില്ല. അതിനാൽതന്നെ സ്വാഭാവികമായി മറ്റു താമസസൗകര്യങ്ങൾക്കായി ഞങ്ങൾ ശ്രമിച്ചിരുന്നെങ്കിലും അഭിവന്ദ്യ പിതാവ് അതിനു സമ്മതിച്ചിരുന്നില്ല. ആശ്രമത്തിലുള്ളവരോടൊപ്പം ഒരേ മുറിയിൽ താമസിക്കുന്നതിനാണ് അഭിവന്ദ്യ പിതാവ് ഇഷ്ടപ്പെട്ടത്. ഇപ്രകാരം ഏത് സാഹചര്യത്തോടും പൊരുത്തപ്പെടുന്നതിനും എളിയ സൗകര്യങ്ങളിൽ തൃപ്തിപ്പെടുന്നതിനും വന്ദ്യപിതാവ് കാട്ടിയ മാതൃക എത്ര ഉദാത്തമായിരുന്നു !

രോഗികളോടും പ്രയാസമനുഭവിക്കുന്നവരോടും വന്ദ്യപിതാവ് കാണിച്ചിരുന്ന കരുതലും ആർദ്രതയും ക്രിസ്തുമനോഭാവം വെളിപ്പെടുത്തുന്നതായിരുന്നു. രോഗികളെ സന്ദർശിക്കുന്നതിനും അവ

കുവേണ്ടി പ്രാർത്ഥിക്കുന്നതിനും അദ്ദേഹം വളരെയേറെ സമയം ചെലവഴിച്ചിരുന്നു. ക്ലേശിതരെ സന്ദർശിക്കുമ്പോൾ പലപ്പോഴും ആർദ്രചിത്തനാകുന്നത് ഞാൻ കണ്ടിട്ടുണ്ട്. “ഈ ജനത്തോട് എനിക്ക് അനുകമ്പ തോന്നുന്നു” (ലൂക്ക 8:2) എന്ന് വിശക്കുന്നവരെക്കുറിച്ച് ദിവ്യനാഥൻ പറഞ്ഞത് അമ്പർത്ഥമാക്കുന്നതായിരുന്നു വന്ദ്യ പിതാവിന്റെ ജീവിതം. വന്ദ്യ ഗ്രീഗോറിയോസ് പിതാവ് രോഗശയ്യയിലായിരുന്നപ്പോൾ കിടക്കയ്ക്കരികിലിരുന്ന് ചുടുകണ്ണീർ ഒഴുക്കുന്ന വന്ദ്യ പീലക്സിനോസ് തിരുമേനി എന്റെ മനസ്സിൽ മായാതെ നില്ക്കുന്ന മറ്റൊരു ചിത്രമാണ്. മറ്റുള്ളവരുടെ വേദനയും സഹനവും സ്വയം ഏറ്റെടുക്കുന്ന കരുണാലു ആയിരുന്നു വന്ദ്യ പിതാവ്.

ആദ്ധ്യാത്മികതയുടെ അടിസ്ഥാന ശിലയായ വിനയം സ്വാംശീകരിച്ച ആത്മീയ ഗുരുവായിരുന്നു വന്ദ്യപിതാവ്. എല്ലാ സുകൃതങ്ങളുടെയും മകുടമായ സ്നേഹം തന്നെയായിരുന്നു പിതാവിനെ ഭരിച്ചിരുന്നതും. മറ്റുള്ളവരുടെ ആവശ്യങ്ങളറിഞ്ഞ് സഹായിക്കുന്ന മനോഭാവം പുലർത്തിയിരുന്നതിനാൽ അദ്ദേഹത്തെ സമീപിക്കുന്നവർ ഒരിക്കലും നിരാശരായി മടങ്ങിയിട്ടില്ല.

വിനീതനായ, സ്നേഹനിധിയായ തിരുമേനിയുടെ പ്രാർത്ഥന അനേകർക്ക് ആശ്വാസമായിട്ടുണ്ട്. തിരുമേനിയുമൊത്ത് യാത്ര ചെയ്യുമ്പോൾ രോഗികളും പ്രാർത്ഥന ആവശ്യപ്പെട്ടവരുമായ പലരുടെയും ഭവനങ്ങളിൽ ഹ്രസ്വസന്ദർശനം നടത്തി പ്രാർത്ഥിച്ച് ആവീട്ടുകാർക്ക് ആശ്വാസവും സമാധാനവും നല്കുന്നത് ഞാൻ കണ്ടിട്ടുണ്ട്. സക്കേവൂസിന്റെ ഭവനത്തിൽ പ്രവേശിച്ച് അവിടുത്തെ സാന്നിധ്യം വഴി സക്കേവൂസിന് മാനസാന്തരം സൃഷ്ടിച്ച കർത്താവിന്റേതുപോലുള്ളതായിരുന്നു വന്ദ്യപിതാവിന്റെ ഓരോ സന്ദർശനവും. സന്ദർശനം കഴിഞ്ഞ് പടിയിറങ്ങുമ്പോൾ ഭവനവാസികളുടെ സംതൃപ്തിയും സന്തോഷവും അവരുടെ മുഖങ്ങളിൽ പ്രകടമായിരുന്നു - ഒരു ദൈവപുരുഷന്റെ സന്ദർശനം ലഭ്യമായതുപോലെ.

**എളിമയുടെ തുവൽ സ്പർശം**

രോഗാവസ്ഥയിലായിരുന്ന പിതാവിനെ ആശുപത്രിയിൽ പോയി ഞാൻ സന്ദർശിക്കാറുണ്ടായിരുന്നു. വളരെ ഏറെ അസ്വാസ്ഥ്യമുള്ള പല അവസരങ്ങളിലും അദ്ദേഹത്തോടൊപ്പം സമയം ചിലവഴിച്ചിട്ടുണ്ട്. യാതൊരു പരാതിയുമില്ലാതെ ആരെയും കുറ്റപ്പെടുത്താതെ സംതൃപ്തമനസ്സോടെ ദൈവതിരുഹിതത്തിന് വിധേയപ്പെട്ട് സർവ്വവും ഉൾക്കൊള്ളാനും അനുഭവിക്കാനും അദ്ദേഹം ശ്രദ്ധിച്ചിരുന്നു. കണ്ടു നില്ക്കുന്നവർക്ക് വിഷമം തോന്നുന്ന വിധ

പൗലോസ് ഓർ പീലക്സിനോസ് - സദൈക്യത്തിന്റെ അടിസ്ഥാനങ്ങൾ

ത്തിൽ രോഗം തന്നെ അലട്ടുമ്പോഴും ശ്വാസതടസ്സം ഉണ്ടാകുമ്പോൾ പോലും പിതാവ് സന്തോഷത്തോടെ കുരിശിൽ വേദന സഹിക്കുന്ന ക്രിസ്തുനാഥന്റെ പീഡകളോട് ചേർത്തു കാഴ്ചവെയ്ക്കുന്നതായി അനുഭവപ്പെട്ടിരുന്നു. പീഡിതനായ ക്രിസ്തുനാഥനോട് ചേർന്നു തില്പിക്കുന്ന പീലക്സിനോസ് പിതാവിനെയാണ് രോഗശയ്യയിൽ കണ്ടിരുന്നത്. ദൈവാനുഭവമുള്ള ഒരു വ്യക്തിക്കുമാത്രം അനുഭവിക്കാൻ സാധിക്കുന്ന സന്തോഷവും സമാധാനവും അദ്ദേഹത്തിന്റെ മുഖത്ത് എല്ലായ്പ്പോഴും പ്രകടമായിരുന്നു. ലളിത ജീവിതത്തിന്റെയും എളിയയുടെയും ഒരു തുവൽ സ്പർശമായിരുന്ന പിതാവ് തന്റെ മരണസമയത്തും ആ ദിവ്യത്വം പ്രകടിപ്പിച്ചു.

ഒരു മെത്രാപ്പോലീത്തായ്ക്കു ലഭ്യമാകാവുന്ന സുഖസൗഹൃദങ്ങളോ സ്ഥാനമാനങ്ങളോ സൗകര്യങ്ങളോ അദ്ദേഹം തേടിയെന്നില്ല. മറ്റുള്ളവർ അദ്ദേഹത്തോട് ആ വിധത്തിൽ പെരുമാറുന്നതു പോലും അദ്ദേഹം ഇഷ്ടപ്പെട്ടിരുന്നില്ല. "ദൈവത്തെ സേവിക്കു ഉത്തമം, ദൈവസന്മാദനം അത്യുത്തമം" എന്ന മാർ ഈവാനിയോസ് പിതാവിന്റെ സൂക്തം അനുഭവത്തിൽ കൊണ്ടുവന്ന ഒരു സന്യാസശ്രേഷ്ഠനായിരുന്നു വന്ദ്യപിതാവ് എന്ന് എനിക്ക് സാക്ഷ്യപ്പെടുത്തുവാൻ സാധിക്കും. ചെറുതെങ്കിലും ഒരു സഭയുടെ പരമാധികാരിയായി വിരാജിക്കുകയായിരുന്ന പിതാവ് ആ അധികാരങ്ങളും പദവിയും ക്രിസ്തുവിനോടുള്ള സ്നേഹത്തെപ്രതി ഉപേക്ഷിക്കുവാൻ തയ്യാറായി. വി. പൗലോസ് ശ്ലീഹാ ഫിലിപ്പിയർക്കെഴുതിയ ലേഖനം രണ്ടാം അദ്ധ്യായത്തിൽ സ്വയം ശൂന്യവത്കരിക്കുന്ന ക്രിസ്തുവിനെക്കുറിച്ച് പറയുന്ന വാക്കുകളാണ് ഈ അവസരത്തിൽ ഞാൻ സ്മരിക്കുക : "യേശു ക്രിസ്തുവിനുണ്ടായിരുന്ന ഈ മനോഭാവം നിങ്ങളിലും ഉണ്ടായിരിക്കട്ടെ. ദൈവത്തിന്റെ രൂപത്തിലായിരുന്നെങ്കിലും അവൻ ദൈവവുമായുള്ള സമാനത നിലനിർത്തേണ്ട ഒരു കാര്യമായി പരിഗണിച്ചില്ല. തന്നെത്തന്നെ ശൂന്യനാക്കിക്കൊണ്ട് ദാസന്റെ രൂപം സ്വീകരിച്ച് മനുഷ്യരുടെ സാദൃശ്യത്തിലായിത്തീർന്ന് ആകൃതിയിൽ മനുഷ്യനെപ്പോലെ കാണപ്പെട്ടു. മരണം വരെ - അതേ കുരിശുമരണം വരെ അനുസരണമുള്ളവനായി തന്നെത്തന്നെ താഴ്ത്തി. ആകയാൽ ദൈവം അവനെ അത്യധികം ഉയർത്തി. എല്ലാ നാമങ്ങൾക്കും ഉപരിയായ നാമം നൽകുകയും ചെയ്തു." (ഫിലിപ്പി. 2:5-10)

ഒരു മഞ്ഞുപാളിയുടെ നൈർമ്മല്യത്തോടെ, മന്ദമായി ഒഴുകുന്ന പുഴയുടെ പ്രശാന്തതയോടെ കടന്നുപോയ ആ വന്ദ്യതാതൻ മലങ്കരസഭയുടെ ആത്മീയവിളക്കായി എന്നും ശോഭിക്കും. ഒരു വ്യക്തിയുടെ ആദ്ധ്യാത്മികതയുടെ ആഴം നിർണ്ണയിക്കുന്ന അളവു

കോൽ വിനയവും സ്നേഹവുമാണെങ്കിൽ, അഭിവന്ദ്യ പീലക്സിനോസ് പിതാവ് ആ ആത്മീയതയുടെ ഉടമയാണ്. ഏറെ അസ്വസ്ഥതകളുള്ളപ്പോഴും തന്റെ വേദനകൾ ക്രൂശിതനോടു ചേർന്നു സഹിക്കുവാനും ഭാഗ്യകരമായ അന്ത്യം പ്രാപിക്കുവാനും അദ്ദേഹത്തിന് കൃപ ലഭിച്ചത് ആ വലിയ ആത്മീയതയിലൂടെയാണ്. പുനഃകൈകൃപസ്ഥാനത്തിൽ അംഗമായി തീരുന്നതിനുവേണ്ടി ഇത്രമേൽ ത്യാഗം സഹിക്കുകയും നിരന്തരം ദൈവൈകൃത്തിൽ ജീവിച്ച് സഭയുടെ വളർച്ചയ്ക്കായി ശുശ്രൂഷിക്കുകയും ചെയ്ത വന്ദ്യപിതാവ് സ്വർഗത്തിൽ ഈ സഭയുടെ ശക്തനായ മദ്ധ്യസ്ഥനായിരിക്കും. ആ വന്ദ്യ പിതാവിന്റെ മാതൃകയും മദ്ധ്യസ്ഥതയും മലങ്കര സഭാമക്കൾക്ക് ഉത്തേജനവും ചൈതന്യവും നൽകട്ടെയെന്ന് പ്രാർത്ഥിക്കുന്നു.



പൗലോസ് മാർ പീലക്സിനോസ് - സഭൈകൃത്തിന്റെ അപ്പസ്തോലൻ

പത്രലേഖനം ഓർ പീലക്സിനോസ് - സഭാഭക്തന്മാരുടെ അഭിപ്രായങ്ങൾ

# എന്റെ സ്പെഷ്യലിസ്റ്റുകൾ

ഫാ. മാത്യു ചെരിപ്പുറത്ത്

അഭിവന്ദ്യ പൗലോസ് മാർ പീലക്സിനോസ് തിരുമേനിയെ സംബന്ധിച്ച് എന്റെ മനസ്സിൽ നിറഞ്ഞു നില്ക്കുന്ന മരണങ്ങൾ പ്രിയപ്പെട്ട വായനക്കാരുമായി പങ്കുവെയ്ക്കേണമിടേണമെന്നായിരുന്നു എന്റെ ഓർമ്മയിൽ ഇപ്പോൾ കാണിച്ചിട്ടുള്ള സ്പെഷ്യലിസ്റ്റുകൾ. ഞാൻ വികാരിയായിരുന്ന മായാതെ നില്ക്കുകയാണ്. ഞാൻ വികാരിയായിരുന്ന പള്ളികളിലും എന്റെ ക്ഷണം സ്വീകരിച്ച് അദ്ദേഹം എഴുന്നള്ളിയ വരികയും ആത്മീയ ശുശ്രൂഷകൾക്ക് നേതൃത്വം നൽകുകയും



മഴുവന്നൂർ ഇടവകയിലെ അ...



പൗലോസ് മാർ പീലക്സിനോസ് - സന്ദേശത്തിന്റെ അടിസ്ഥാനം

ചെയ്തിട്ടുണ്ട്. മഴുവന്നൂർ ഇടവകയിലും എറണാകുളം ഇടവകയിലും അനേകം തവണ അദ്ദേഹം വന്നിട്ടുണ്ട്. എന്റെ സ്വന്തം ഇടവകയായ മഴുവന്നൂർ പള്ളിയിൽ അദ്ദേഹം പല പെരുന്നാൾ ദിവസങ്ങളിലും വന്ന് വി.കുർബാന അർപ്പിക്കുകയും, കുട്ടികളുടെ ആദ്യകുർബാന സ്വീകരണത്തിന് നേതൃത്വം നൽകുകയും ചെയ്തിരുന്നു. തിരുമേനി എന്റെ വീട്ടിൽ പലതവണ വന്ന് ഭക്ഷണം കഴിച്ച് വിശ്രമിച്ച് പോയിട്ടുണ്ട്. എന്റെ ഇടവക പ്രവർത്തനങ്ങളെപ്പറ്റി അദ്ദേഹം പലപ്പോഴും പുകഴ്ത്തിപ്പറഞ്ഞിട്ടുള്ളതും ഞാൻ ഓർക്കുന്നു. മഴുവന്നൂരിൽ പണി കഴിപ്പിച്ച കുരിശുപള്ളിയുടെ കുദാശ നിർവഹിച്ചതും അദ്ദേഹമായിരുന്നു. എറണാകുളത്ത് പള്ളി പണിയിക്കാനും കേസ് നടത്താനും എനിക്കുണ്ടായ കഷ്ടപ്പാടുകളെക്കുറിച്ചും പാലക്കാട് ജില്ലയിലെ കരിമ്പ, ഇരുമ്പാമുട്ടി, കോങ്ങാട്, മുവാറ്റുപുഴയ്ക്കടുത്തുള്ള എന്റെ ഇടവകയായ മഴുവന്നൂർ പള്ളി മുതലായവ സ്ഥാപിക്കുന്നതിന് ഞാൻ നിർവ്വഹിച്ച ത്യാഗങ്ങളെക്കുറിച്ചും അദ്ദേഹം പലപ്രാവശ്യം പ്രസംഗങ്ങളിൽ സൂചിപ്പിച്ചത് ഞാൻ അഭിമാനപൂർവ്വം അനുസ്മരിക്കുന്നു.

ഏതാണ്ട് പത്തുവർഷക്കാലം തൊഴിയൂർ സഭയുടെ മെത്രാപ്പോലീത്തായായി സേവനമനുഷ്ഠിച്ച അദ്ദേഹം, 1977 ഓഗസ്റ്റ് മാസം 28-ാം തീയതിയാണല്ലോ കത്തോലിക്കാസഭയിൽ ചേരുന്നത്. സഭാചരിത്രപഠനവും തൊഴിയൂർ സഭയുടെ ദൗർബല്യസ്ഥിതിയുമാണ് കത്തോലിക്കാസഭയുമായി ചേരാൻ അദ്ദേഹത്തെ പ്രേരിപ്പിച്ചത്. പുനരൈക്യത്തിന് അന്തിമതീരുമാനം എടുക്കുന്നതിനു മുമ്പ് എക്യുമെനിസത്തിന്റെ ആശയങ്ങൾ വിശദീകരിച്ചുകൊണ്ട് കത്തോലിക്കാസഭയുമായി യോജിക്കുന്നതിനെക്കുറിച്ച് സഭാംഗങ്ങൾക്ക് ഒരു ഇടയലേഖനം അയച്ചു. ആ ഇടയലേഖനം അധികമാരും അംഗീകരിച്ചില്ലെന്നത് വാസ്തവമാണ്. സ്വന്തം വീട്ടുകാരും കുറെ സുഹൃത്തുക്കളും മാത്രമേ അദ്ദേഹത്തോടൊപ്പം പുനരൈക്യപ്പെട്ടുള്ളൂ. ഒരു സ്വതന്ത്രസുറിയാനി സഭയായിത്തന്നെ നിലക്കാനാണ് അധികംപേരും താല്പര്യപ്പെട്ടത്. അഞ്ഞൂരിൽ ഈ സ്വതന്ത്രസുറിയാനി സഭ സ്ഥാപിതമായ ആദ്യകാലങ്ങളിൽ യാക്കോബായ സഭയുമായും പിന്നീട് മലങ്കര മാർത്തോമാ സഭയുമായും സൗഹാർദ്ദത്തിലും സഹകരണത്തിലുമാണ് കഴിഞ്ഞുപോന്നത്.

1977 - ൽ പുനരൈക്യപ്പെട്ട മാർ പീലക്സിനോസ്, പിന്നീട് 21 വർഷക്കാലം മെത്രാപ്പോലീത്തായെന്ന പദവിയിൽ തിരുവനന്തപുരം, തിരുവല്ല അതിരൂപതകളിൽ ആത്മീയ പ്രവർത്തനങ്ങൾ നടത്തി. എന്നാൽ, ഔദ്യോഗിക പദവികളൊന്നും അദ്ദേഹത്തിന്

നൽകപ്പെടുകയോ അദ്ദേഹം അവ സ്വീകരിക്കുകയോ ചെയ്തില്ല. ആദ്യം കുറെക്കാലം തിരുവനന്തപുരം അതിരൂപതയുടെ എപ്പിസ്കോപ്പൽ വികാരിയെന്ന സ്ഥാനം അലങ്കരിച്ചിരുന്നു. അതോടൊപ്പം ചായൽ രൂപതയുടെ സ്ഥാനികമെത്രാൻ എന്ന പദവിയും നൽകപ്പെട്ടു. പിന്നീട് തൊഴിയൂരിൽ ഒരു ചെറിയ അമ്മണ പണിത് അവിടെ താമസം തുടങ്ങി, തിരുവല്ലാ അതിരൂപതയിലെ എല്ലാക്കാര്യങ്ങളിലും സഹകരിച്ചുപോന്നു. ഏതാണ്ട് പത്തു വീട്ടു കാരുള്ള ഒരു ചെറിയ ഇടവകയാണ് ഇന്ന് അഞ്ഞൂർ ഇടവക. അവിടെ അടുത്തുതന്നെ കല്ലുപുറം എന്ന സ്ഥലത്ത് ഇരുപതോളം വീട്ടുകാരുള്ള ഒരു ഇടവകപള്ളി കൂടിയുണ്ട്. ഈ രണ്ടുപള്ളികളിലും തൊഴിയൂർ സഭയിൽനിന്ന് പുനരൈക്യപ്പെട്ടവരാണുള്ളത്. മങ്ങാട് എന്ന സ്ഥലത്ത് ഒരു ഹൈസ്കൂൾ തുടങ്ങി അവിടെ പ്രവർത്തനങ്ങളിൽ വ്യാപൃതനായിരുന്ന അദ്ദേഹം വിദ്യാഭ്യാസ മേഖലയിൽ കാഴ്ചവെച്ച സേവനങ്ങളിലൂടെ നാട്ടുകാർ അദ്ദേഹത്തെ സന്ദേശപുർവ്വം ആദരിക്കുന്നു. ഇന്ന് ആ ഹൈസ്കൂളും മേപറഞ്ഞ രണ്ട് ഇടവകകളും മൂവാറ്റുപുഴ രൂപതയുടെ കീഴിലാണ്.



## അന്ത്യോക്യൻ ആരാധനക്രമവും മാർ പീലക്സിനോസ്മ തിരുമേനിയും ഫാദർ മാത്യു കളരിക്കാലായിൽ

വിശ്വാസത്തിന്റെയും വിനയത്തിന്റെയും മാതൃകയും അന്ത്യോക്യൻ ആരാധനക്രമത്തിലും അതിന്റെ ദൈവശാസ്ത്രത്തിലും അവ ഗാഹം ഉണ്ടായിരുന്ന മഹത്വവ്യക്തിയുമായ അഭിവന്ദ്യ പൗലോസ്മ മാർ പീലക്സിനോസ്മ തിരുമേനിയെ മലങ്കരസഭയ്ക്ക് മറക്കാൻ കഴിയുകയില്ല. ധന്യമായ പ്രാർത്ഥനാജീവിതത്തിലൂടെ മനുഷ്യ സഹോദര്യത്തിന്റെയും ദൈവിക അനുഭവത്തിന്റെയും ഉത്തമ മാതൃകയാണ് അദ്ദേഹം കാണിച്ചുതന്നത്.

വിദ്യകൊണ്ട് പ്രബുദ്ധനും കർമ്മംകൊണ്ട് കരുത്തനും ആത്മ ജ്ഞാനംകൊണ്ട് യോഗീന്ദ്രനുമായിരുന്ന മാർ പീലക്സിനോസ്മ തിരുമേനി അദ്ധ്യാനം ആരാധനയായി മാറ്റിയ ആചാര്യശ്രേഷ്ഠനായിരുന്നു. ആഴത്തിലുള്ള ദൈവസ്നേഹവും മനുഷ്യസ്നേഹവും സഭാസ്നേഹവും സമഞ്ജസമായി സമ്മേളിച്ച അതുല്യ വ്യക്തിത്വത്തിന് ഉടമയായിരുന്നു മാർ പീലക്സിനോസ്മ തിരുമേനി.

സുറിയാനി ഭാഷയിലും അന്ത്യോക്യൻ ആരാധനക്രമത്തിലും അദ്ദേഹം ചെലുത്തിയ സ്വാധീനം സുറിയാനിസഭയ്ക്ക് വിസ്തരിക്കാനാവില്ല. അദ്ദേഹത്തിന്റെ ആരാധനയും വചനശുശ്രൂഷയും ദൈവാനുഭവം നിറഞ്ഞതായിരുന്നു എന്ന് അദ്ദേഹത്തിന്റെ ശുശ്രൂഷയിൽ പങ്കെടുത്തിട്ടുള്ളവർക്ക് അറിയാവുന്നതാണ്. ദൈവം അദ്ദേഹത്തിന് അനുവദിച്ചുകൊടുത്ത സമയം അതിന്റെ പൂർണ്ണതയിൽ ഉപയോഗിച്ചു. നൽകപ്പെട്ട സമയത്തിനുള്ളിൽ ഏല്പിക്കപ്പെട്ട ദൗത്യം ഉത്തരവാദിത്വത്തോടുകൂടി ചെയ്ത് സാക്ഷ്യം നൽകി കടന്നുപോയ വ്യക്തിയായിരുന്നു മാർ പീലക്സിനോസ്മ തിരുമേനി.

ശാരീരികമായി വളരെയേറെ അസ്വസ്ഥതകളും പ്രയാസങ്ങളും ഉണ്ടായിരുന്നെങ്കിലും ലഭിച്ച സമയം മുഴുവൻ പ്രാർത്ഥനയ്ക്കും പഠനത്തിനുമായി അദ്ദേഹം മാറ്റിവെച്ചു. മുറിയിലായിരുന്നാലും ആശുപത്രികിടക്കയിലായിരുന്നാലും എപ്പോഴും ജാഗ്രതയോടെ ആഴമായ പഠനത്തിൽ മുഴുകിയിരുന്ന അദ്ദേഹം മലങ്കര അന്ത്യോക്യൻ ആരാധനക്രമത്തിനും അതിന്റെ ദൈവശാസ്ത്രത്തിനും ആദ്ധ്യാത്മികതയ്ക്കും വളരെയേറെ സംഭാവനകൾ നൽകി.



സിറിൽ മാർ ബസേലിയോസിന്റെയും ഐസക് മാർ യൂഹാനോന്റെയും മെത്രാഭിഷേക ശുശ്രൂഷയിൽ ബനഡിക്ട് മാർ ഗ്രീഗോറിയോസിനോടൊപ്പം സഹകാർമ്മികത്വം വഹിക്കുന്നു.

അദ്ധ്യാനം ആരാധനയായും ജീവിതം പ്രസംഗമായും മാറിക്കൊണ്ട് മേൽപട്ടശുശ്രൂഷയ്ക്ക് അദ്ദേഹം പുതിയ രൂപവും ഭാവവും നൽകി. സുറിയാനി ഭാഷാ പ്രോത്സാഹനത്തിനായി വിവിധ സെമിനാരികളിൽ എൻഡോവുമെന്റുകൾ ഏർപ്പെടുത്തി. പണ്ഡിതന്മാർക്കും വാഴ്ചയും ആയ തിരുമേനി തന്റെ വലിയ ഗ്രന്ഥശേഖരം വിവിധ സെമിനാരികൾക്കായി സമ്മാനിച്ചു. മലങ്കരസഭയിൽ പ്രത്യേകിച്ചു തിരുവല്ലാ അതിരൂപതയിൽ അദ്ദേഹത്തിന്റെ ശ്രേഷ്ഠ ആചാര്യ

ശുശ്രൂഷ ധാരാളം ലഭിച്ചു. തിരുവല്ലാ സെമിനാരി ചാപ്പലിൽ വിശുദ്ധ കുർബ്ബാന മദ്ധ്യേ അദ്ദേഹം നടത്തിയ ദൈവശാസ്ത്ര സമ്പന്നമായ, ദൈവാനുഭവം നിറഞ്ഞ വചനശുശ്രൂഷകൾ ഇന്നും എന്റെ മനസ്സിൽ പച്ചപിടിച്ചു നില്ക്കുന്നു. അദ്ദേഹത്തിന്റെ കൂടെ ശുശ്രൂഷയ്ക്ക് പോകുവാനും അദ്ദേഹം അനുഷ്ഠിച്ച കുർബ്ബാന കളിൽ ശുശ്രൂഷകനാകുവാനും ഇടയായത് എന്റെ ജീവിതത്തിൽ വലിയ ഭാഗ്യമായി ഞാൻ കരുതുന്നു. മലങ്കര ആരാധനയുടെ പല ക്രമങ്ങളും പ്രത്യേകിച്ച് വിശുദ്ധ കുർബ്ബാനയുടെ അനുഷ്ഠാനങ്ങൾ പഠിക്കുവാനും മനസിലാക്കുവാനും അതിലൂടെ എനിക്ക് സാധിച്ചു. പ്രസംഗത്തിന്റെ കലയിലല്ല പ്രത്യുത വാക്കുകളിലെ ആത്മാർത്ഥതയാണ് ഏവരുടെയും ശ്രദ്ധ പിടിച്ചുപറ്റുന്നത്. തിരഞ്ഞെടുത്ത വാക്കുകളിലൂടെ നിർത്തി നിർത്തി ശ്രോതാക്കളുടെ ഹൃദയത്തിലേക്ക് ചുഴ്ന്നിറങ്ങുന്ന, ആദ്ധ്യാത്മികതയിൽനിന്ന് ഉയിർകൊള്ളുന്ന അദ്ദേഹത്തിന്റെ വചനശുശ്രൂഷ ഏവർക്കും ദൈവാനുഭവം പകർന്നുകൊടുക്കുന്നതായിരുന്നു. അദ്ദേഹം എല്ലാ ശുശ്രൂഷയിലും ആ ശുശ്രൂഷയുടെ അർത്ഥവും ദൈവശാസ്ത്രവും വളരെ വ്യക്തമായും സമഗ്രമായും വിശ്വാസികൾക്ക് വ്യാഖ്യാനിച്ചു കൊടുത്തിരുന്നു. അന്ത്യോക്യൻ ആരാധനയിൽ അഗാധ പാണ്ഡിത്യം ഉണ്ടായിരുന്ന തിരുമേനി ഏതൊരു ശുശ്രൂഷയിലും പ്രസംഗമദ്ധ്യേ ശുശ്രൂഷയുടെ ഗാനങ്ങൾ സുറിയാനിയിലും മലയാളത്തിലും ആലപിച്ച് അതിന്റെ അർത്ഥം വ്യാഖ്യാനിക്കുന്നതും വിശ്വാസികൾ അത് ശ്രദ്ധയോടെ കേട്ടു മനസിലാക്കിയിരുന്നതും സാധാരണമായിരുന്നു.

തൊഴിയൂർ സ്വതന്ത്ര സുറിയാനിസഭയുടെ പരമാദ്ധ്യക്ഷനായിരുന്ന തിരുമേനി അധികാരത്തെക്കാളേറെ സത്യത്തിന് പ്രാധാന്യം നല്കി, ആഗോളസഭാ കൂട്ടായ്മയിൽ പ്രവേശിക്കുവാൻ കാണിച്ച ധൈര്യവും സന്മനസും ഏവരേയും ചിന്തിപ്പിക്കേണ്ടതാണ്. തൊഴിയൂർ സ്വതന്ത്രസുറിയാനി സഭയുടെ ഇപ്പോഴത്തെ മെത്രാപ്പോലീത്തായായ അഭിവന്ദ്യ ജോസഫ് മാർ കുറിലോസ് മെത്രാപ്പോലീത്തായുമായി നടത്തിയ കൂടിക്കാഴ്ചയിൽ ഇപ്രകാരം പറഞ്ഞു. “കത്തോലിക്കാസഭയുമായി പുനരൈക്യപ്പെടുന്നതിന് തൊഴിയൂർ അരമനയിൽനിന്നിറങ്ങി പള്ളിയിൽ പ്രാർത്ഥിച്ചശേഷം മുറ്റത്തേക്ക് ഇറങ്ങിവന്നു. ഉദ്ദേശം നിറഞ്ഞ നിമിഷങ്ങൾ. പത്തു വർഷക്കാലം തൊഴിയൂർ സ്വതന്ത്രസുറിയാനി സഭയ്ക്ക് ചെയ്യാവുന്നതിലപ്പുറമായി നന്മകൾ മാത്രം ചെയ്തശേഷം പടിയിറങ്ങുന്ന ആ സന്ദർഭം വികാരനിർഭരമായിരുന്നു. തന്റെ കഴുത്തിൽക്കിടന്ന മാലയും വിരലിലണിഞ്ഞിരുന്ന മോതിരവും ഊരി സഭാ ഭാരവാഹി

പൗലോസ് മാർ പീലക്സിനോസ് - സഭൈക്യത്തിന്റെ അടിസ്ഥാനം

കളെ ഏല്പിച്ചശേഷം നടന്നു നീങ്ങി." ആഴമായ പ്രാർത്ഥനയുടെയും പഠനത്തിന്റെയും വെളിച്ചത്തിൽ അദ്ദേഹം എടുത്ത തീരുമാനം. കത്തോലിക്കാസഭയിൽ നീണ്ട ഇരുപതിൽപരം വർഷങ്ങൾ യാതൊരു അധികാരങ്ങളുമില്ലാതെ പ്രാർത്ഥനയിലും ധ്യാനത്തിലും ചെലവഴിച്ചു. ശാരീരികമായ അസ്വസ്ഥകളിലും അസഹ്യമായ വേദനയിലും ജീവിതത്തിലെ കയ്പേറിയ സാഹചര്യങ്ങളിലും ക്ഷമ വിട്ടുകളയാതെ എല്ലാവരോടും സ്നേഹത്തോടും ഉദാത്തമായ വിനയത്തോടും കൂടെ വ്യാപരിക്കുവാൻ തിരുമേനിക്കു കഴിഞ്ഞു. പരാതിയോ പരിഭവമോ ഇല്ലാതെ പ്രശസ്തിയും സ്ഥാനവും ആഗ്രഹിക്കാതെ മറ്റുള്ളവർക്ക് നന്മ മാത്രം ചെയ്ത് സാക്ഷ്യം നൽകി കടന്നുപോയ തിരുമേനി സ്ഥാനമാനങ്ങൾക്കും അധികാരങ്ങൾക്കും വേണ്ടി അഹോരാത്രം പരക്കെ പായുന്നവർക്ക് ഒരു ഗുണപാഠമാണ്.

ഒരു പ്രസംഗ മദ്ധ്യേ അദ്ദേഹം ഉദ്ധരിച്ച ഒരു വാചകം എഴുതി അവസാനിപ്പിക്കട്ടെ. "അനുകരണമില്ലാത്ത അനുസ്മരണവും അനുകരണത്തിലേക്ക് നയിക്കാത്ത അനുസ്മരണയും അർത്ഥശൂന്യമാണ്." അഭിവന്ദ്യ തിരുമേനിയുടെ ജീവിതത്തിൽ പ്രകടമായി വിളങ്ങിയ ദൈവസ്നേഹവും മനുഷ്യസ്നേഹവും സഭാ സ്നേഹവും ലാളിത്യവും വിനയവും അദ്ദേഹത്തെ അനുസ്മരിക്കുന്ന ഈ വേളയിൽ നമ്മുടെ ജീവിതത്തിലും അനുകരിക്കാം.



കവിത

### മൃത്യുസ്ഥാനികൻ

പിറ്റർ സി. ഏബ്രഹാം

കാർവർണ്ണപുഷ്പം വിരിയുന്ന സൗമ്യത;  
 ക്ലേശിച്ചശ്വാസ നിശ്വാസ ശ്രമം;  
 ചുണ്ടിലപ്പൊഴും ഊയലാടും കാവ്യ ശീലുകൾ;  
 ഉള്ളിലദ്ധ്യാത്മ പ്രദീപ പ്രകാശവും  
 ആതുരാഗാരച്ചതുർ ചുവരനിക-  
 തക്ഷര പ്രിയനീ പയ്യനെന്നങ്ങറി  
 ഞ്ഞെന്നോടെഴുത്തച്ഛൻ തൊട്ടു ശൃംഗാരിയാം  
 ചങ്ങമ്പുഴ വരെയുള്ളൊരെയുതിയ  
 ഈരടി പാടിയും; സ്വന്തം കവിതകൾ  
 വെട്ടിത്തിരുത്തികുറിച്ച ബുക്കൊന്നെടു-  
 ത്തുത്സാഹമാർന്നാലപിച്ചു രസിക്കിലും;  
 ചായൽ സ്ഥാനികന്റെ ഭൂഷണവും അഴി-  
 ച്ചേറെത്തണുത്ത മുതവസ്ത്രവും ധരി-  
 ച്ചുംശവടിയും പിടിച്ചിന്നിരിക്കയാൽ  
 മൃത്യുസ്ഥാനികൻ പൗലോസ് മാർ പീലക്സിനോസ്.  
 സ്ഥാനികനല്ല, തൊഴിയൂരിൽ കല്പിക്കും  
 തമ്പുരാനായിരുണെങ്കിലും പ്രൗഢമാം  
 ശക്തിചിഹ്നങ്ങൾ ഒരേകാഗ്ര സത്യത്തെ  
 നേടുവാൻ മാത്രം അഴിച്ചു കളഞ്ഞവൻ!....  
 ഏതു കരം, നിത്യജീവരക്തത്തിന്റെ  
 കാസയിൽ നിന്നുയിർ ഞങ്ങൾക്കു നല്കിയോ  
 അക്കരത്താൽ നിറക്കുട്ടൊരുക്കി, ഛായാ  
 ചിത്രങ്ങൾ തീർത്തിരുന്നീക്കലോപാസകൻ  
 ശ്വാസവൈഷമ്യ സ്വനമിനിയില്ലാ; പും-  
 കോകില ഗാനമായ് നിന്നാലാപന; മതു  
 ഞങ്ങൾക്കു താരാട്ടുപാട്ടായ വാണികൾ  
 നിത്യ സുഷുപ്തിതൻ അക്കരെ ചെല്ലുവാൻ  
 ഞങ്ങൾക്കു കെല്പേകിടും തപോ വാണികൾ.

പൗലോസ് മാർ പീലക്സിനോസ് - സഭാഭക്തന്റെ അപസ്മാരൻ


## സഹനത്തിന്റെ അപ്പസ്തോലൻ

മോസ്റ്റ് റവ. ഡോ. തോമസ് മാർ കുറിയോസ് മെത്രാപ്പോലീത്താ  
(മുന്മുൻപു മുൻ പീലക്സിനോസ് രൂപതയുടെ മെത്രാൻ)

ഭാഗ്യസ്ഥരണാർഹനായ അഭിവന്ദ്യ അത്തനാസിയോസ് പിതാവ് കാലം ചെയ്തപ്പോഴാണ്, ഞാൻ പീലക്സിനോസ് പിതാവിനെ ആദ്യമായി കാണുന്നത്. അന്ന് മൈനർ സെമിനാരി വിദ്യാർത്ഥിയായിരുന്ന എന്റെ അഭിവന്ദ്യ പീലക്സിനോസ് പിതാവിന്റെ സ്വരമാധുര്യം വളരെയേറെ ആകർഷിച്ചു. വളരെ താഴ്ന്ന സ്വരമായിരുന്നെങ്കിലും ഇമ്പകരമായിരുന്നു അത്. നന്നായി സുറിയാനി ചൊല്ലുമായിരുന്നു. പുനരെകൃത്തിനുശേഷം മിക്കപ്പോഴും പുഷ്പഗിരി ആശുപത്രിയിലും തിരുവല്ലാ അരമനയിലും വരുമായിരുന്ന പിതാവിനെ അങ്ങനെ കൂടുതൽ അടുത്തറിയാൻ എനിക്ക് സാധിച്ചു. ഹൈറേഞ്ചിന്റെ മലമടക്കുകളിൽ നിത്യസന്ദർശകനായിരുന്ന പിതാവ് ആ മേഖലയിൽ ജോലി ചെയ്യുന്ന വൈദികരായ ഞങ്ങൾക്ക് വലിയ പ്രചോദനമായിരുന്നു.

ഏറെനാളത്തെ കാത്തിരിപ്പിനുശേഷം 1987 - ൽ ഹൈറേഞ്ചു മേഖലയിൽ പഴയരിക്കണ്ടത് പുതുതായി നിർമ്മിക്കപ്പെട്ട സെന്റ് തോമസ് ദേവാലയത്തിന്റെ കുദാശ നിർവഹിക്കുവാൻ അഭിവന്ദ്യ തിരുമേനി കടന്നുവന്നു. അന്ന് ആ പള്ളിയുടെ സഹവികാരിയായിരുന്ന എനിക്ക് പിതാവിന്റെ പിതൃസഹജമായ വാത്സല്യം അനുഭവിക്കുവാൻ ഭാഗ്യം ലഭിച്ചു. പിന്നീട് അതേ വർഷം തന്നെ ഏപ്രിൽ മാസത്തിൽ എന്റെ മാതൃഇടവകയായ മന്നാർ വെസ്റ്റിൽ അഭിവന്ദ്യ പിതാവ് തിരുനാൾ കുർബാനയ്ക്ക് വന്നു. വി. കത്രീനാ പുണ്യവതിയുടെ നാമത്തിലുള്ളതായിരുന്നു ആ പള്ളി. വി. കുർബാന മദ്ധ്യേ കൂക്കിലിയോന്റെ സമയത്ത്, 'നിന്നെ വരിച്ചൊരു താതനും മാർത്താ കത്രീനാ' എന്ന് ഞങ്ങൾ പാടി. വി. കുർബാനയ്ക്കു





ശേഷം പിതാവ് ഞങ്ങളോടു ചോദിച്ചു. 'ഇത് ആരാണ് മാർത്താ കത്രീന എന്ന് പഠിപ്പിച്ചത്?' മാർത്താ എന്നാൽ ബൈബിളിലെ ഒരു പേരാണ്. സുറിയാനി ഭാഷയിൽ 'മാർ' എന്നുള്ളതിന്റെ എതിർരൂപം 'മർത്ത്' എന്നാണ്. ഇത് സുറിയാനി ഭാഷയിലുള്ള പിതാവിന്റെ പാണ്ഡിത്യത്തിന്റെയും അത് മറ്റുള്ളവരെ പഠിപ്പിക്കുന്നതിൽ തിരുമേനിക്കുള്ള ശ്രദ്ധയുടെയും തെളിവാണ്. പിന്നീട് എപ്പോൾ കണ്ടാലും പിതാവ് എന്നോട് ചോദിക്കുമായിരുന്നു, ഇപ്പോഴും 'മാർത്താ കത്രീന' തന്നെയാണോ എന്ന്.

ഞാൻ ബിഷപ്പ് ആയപ്പോൾ പിതാവിന്റെ സ്നേഹവും വാത്സല്യവും കൂടുതൽ അടുത്തറിയുവാൻ എനിക്ക് സാധിച്ചു. ആരോഗ്യം മോശമായിരുന്നുവെങ്കിലും എന്റെ മെത്രാഭിഷേകശുശ്രൂഷയിൽ അദ്ദേഹം ആദ്യവസാനം സംബന്ധിച്ച് എന്നെ അനുഗ്രഹിച്ചു. കവിത രചനയിൽ ഏറെ തത്പരനായിരുന്ന പിതാവ്, എന്റെ മെത്രാഭിഷേകത്തിന് ഒരു കവിത രചിച്ച് ആശംസയായി നൽകിയത് ഞാൻ നന്ദിയോടെ ഓർക്കുന്നു. അഞ്ഞൂറുള്ള പിതാവിന്റെ അരമനയിൽ അനേക പ്രാവശ്യം ഞാൻ പോയിട്ടുണ്ട്. രോഗഗ്രസ്തനായി പലപ്പോഴും പിതാവ് ആശുപത്രിയിൽ വരുമ്പോൾ അദ്ദേഹത്തെ കാണുന്നതിനും വേദന പങ്കുവയ്ക്കുന്നതിനും എനിക്ക് അവസരം ലഭിച്ചു. 1998 നവംബർ 3-ാം തീയതി പിതാവിന്റെ ആരോഗ്യനില ഗുരുതരമായപ്പോൾ എന്നെ വിളിച്ചു. ഞാൻ ചെന്നപ്പോൾ പുഷ്പഗിരി മെഡിക്കൽ ഐ.സി.യു.വിൽ ഡോക്ടർമാർ പിതാവിന്റെ ജീവൻ നിലനിർത്തുന്നതിനുള്ള തീവ്രപരിശ്രമത്തിലായിരുന്നു. അവസാന ആശിർവാദം നൽകുന്നതിനായി എന്നെ അനുവദിച്ചു. അങ്ങനെ ഞാൻ പിതാവിനെ ദൈവകരങ്ങളിൽ സമർപ്പിച്ച് പ്രാർത്ഥിച്ചു കൊണ്ടിരിക്കുമ്പോഴാണ് അദ്ദേഹം സ്വർഗീയ സൗഭാഗ്യം

പൗലോസ് മാർ പീലക്നീനോസ് - സഭാക്രമത്തിന്റെ അടവുകോലൻ

പൗലോസ് മാർ പീലക്സിനോസ് - സഭയെക്കുറിച്ചിന്റെ അപ്പസ്തോലൻ

ഏറ്റുവാങ്ങുവാൻ, തന്റെ സ്വർഗീയ പിതാവിന്റെ അടുക്കലേക്ക് കടന്നുപോയത്. ഉടൻതന്നെ ഞാൻ പീലക്സിനോസ് പിതാവിന്റെ കുടുംബാംഗങ്ങളെ വിവരം അറിയിക്കുകയും ചെയ്തു. അഭിവന്ദ്യ തിമോത്തിയോസ് തിരുമേനി വിദേശത്തായിരുന്നതിനാൽ കബറടക്കത്തിനാവശ്യമായ കാര്യങ്ങൾ ബഹു. മോൺ. പയ്യംപള്ളിലച്ചന്റെ സഹകരണത്തോടെ ഞാൻ നിർവഹിക്കുകയുണ്ടായി. പിതാവ് കാലം ചെയ്ത നിമിഷം മുതൽ അനേകം ആളുകൾ പിതാവിന്റെ പുജ്യശരീരം ദർശിച്ച് ആദരാഞ്ജലികൾ അർപ്പിക്കുവാൻ എത്തി കൊണ്ടിരുന്നു. അതിൽ തൊഴിയൂർ സ്വതന്ത്ര സുറിയാനിസഭയുടെ അദ്ധ്യക്ഷനായ അഭിവന്ദ്യ ജോസഫ് മാർ കുറിലോസ് തിരുമേനിയുടെ സാന്നിധ്യം പ്രത്യേകം എടുത്തു പറയേണ്ടതാണ്. അഭിവന്ദ്യ പീലക്സിനോസ് പിതാവ് കൈവയ്പ്പു നൽകി പട്ടം നൽകിയ ആളായിരുന്നു അഭിവന്ദ്യ കുറിലോസ് തിരുമേനി. അതിനാൽ ഞാൻ നേരിട്ട് അദ്ദേഹത്തെ വിവരം അറിയിക്കുകയും കബറടക്കശുശ്രൂഷയിൽ പങ്കെടുക്കുവാൻ ക്ഷണിക്കുകയും ചെയ്തു. നവംബർ 5-ാം തീയതി അഭിവന്ദ്യ സിറിൽ മാർ ബസേലിയോസ് പിതാവിന്റെ മൂവ്യ കാർമ്മികത്വത്തിലും മറ്റു പിതാക്കന്മാരുടെ മഹനീയ സാന്നിധ്യത്തിലും നടത്തിയ കബറടക്കശുശ്രൂഷയിൽ അനേകം വൈദികരും സന്യസ്തരും രാഷ്ട്രീയ-സാമൂഹിക-സാംസ്കാരിക നേതാക്കളും, ആയിരക്കണക്കിന് വിശ്വാസികളും നിറകണ്ണുകളോടെ സംബന്ധിച്ചു.

അഭിവന്ദ്യ പീലക്സിനോസ് പിതാവിനെക്കുറിച്ച് ഓർക്കുമ്പോൾ എന്റെ മനസ്സിൽ ഓടിയെത്തുന്ന ചില ചിന്തകളിൽ ഒന്നാമത്തേത്, അദ്ദേഹം ഒരു സുറിയാനി പണ്ഡിതനും, അന്ത്യോക്യൻ പാരമ്പര്യത്തെ നിറഞ്ഞ ഹൃദയത്തോടെ സ്നേഹിച്ച ആത്മീയാചാര്യനുമായിരുന്നു എന്നതാണ്. വൈദികരും വൈദിക വിദ്യാർത്ഥികളും നിർബന്ധമായി സുറിയാനി പഠിക്കണമെന്ന് അദ്ദേഹം നിഷ്കർഷിച്ചിരുന്നു. നമ്മുടെ കർത്താവ് സംസാരിച്ച ഭാഷ എന്ന നിലയിൽ സുറിയാനിഭാഷയുടെ പ്രാധാന്യം ഉയർത്തിപ്പിടിക്കുന്നതിന് അദ്ദേഹം അത്യധികം ആഗ്രഹിച്ചു. രണ്ടാമതായി, അദ്ദേഹത്തിന്റെ സ്വരമാധുര്യം. ആരെയും ആകർഷിക്കാൻ തക്ക ഇമ്പകരമായ സ്വരമായിരുന്നു അദ്ദേഹത്തിന്റേത്. എത്ര ശാരീരിക അസ്വാസ്ഥ്യമുള്ള അവസരങ്ങളിൽപോലും സുദീർഘമായ ശുശ്രൂഷകൾ ചെയ്യുന്നതിന് പിതാവ് മടി കാണിച്ചിരുന്നില്ല.


സഹനത്തിന്റെ ഒരു അപ്പസ്തോലനായിരുന്നു മാർ പീലക്സിനോസ് പിതാവ്. ഏതാണ്ട് 5 വയസ്സു പ്രായമുള്ളപ്പോൾ മുതൽ ആസ്ത്മാ രോഗം പിതാവിനെ ബാധിച്ചിരുന്നു. അന്നുമുതൽ ഏറെ

സഹനങ്ങൾ അദ്ദേഹത്തിനുണ്ടായിരുന്നു, പ്രത്യേകിച്ച് ശ്യാസ പ്രകാരം ബഥനി സിസ്റ്റേഴ്സ് വാങ്ങിയ പോർട്ടബിൾ ഓക്സിജൻ സിലണ്ടർ ജർമ്മനിയിൽനിന്ന് പിതാവിനു കൊണ്ടുവന്നു കൊടുക്കുവാൻ എനിക്ക് സാധിച്ചു. രോഗശയ്യയിൽ പലപ്പോഴും അദ്ദേഹം ചിരുന്നു. സഹനങ്ങളിൽപ്പോലും വളരെ പ്രയാസമേറിയതാണ് അദ്ദേഹം കാണപ്പെട്ടത്. പിതാവിനെക്കുറിച്ചോർക്കുമ്പോൾ എന്റെ മനസ്സിലേക്ക് ഓടിയെത്തുന്നത് പൗലോസ് അപ്പസ്തോലന്റെ ഫിലിപ്പിയർക്കെഴുതിയ വചനമാണ് - "ക്രിസ്തുവിൽ വിശ്വസിക്കുവാൻ മാത്രമല്ല, അവനുവേണ്ടി സഹിക്കുവാൻ കൂടിയുള്ള അനുഗ്രഹം അവനെപ്രതി നിങ്ങൾക്ക് ലഭിച്ചിരിക്കുന്നു" (1 : 29). കർത്താവിനുവേണ്ടി ശരീരത്തിൽ പീഡകൾ സഹിച്ച ഈ മഹിതാചാര്യന്റെ ഓർമ്മ നമുക്കെല്ലാവർക്കും ശക്തിപകരട്ടെയെന്നു പ്രാർത്ഥിക്കുന്നു.

പീലക്സിനോസ് പിതാവിന്റെ വിൽപ്പത്ര പ്രകാരം അദ്ദേഹത്തിന്റെ സർവ സമ്പത്തും തിരുവല്ലാ അതിരൂപതയുടെ അദ്ധ്യക്ഷന്റെ പേരിൽ എഴുതിവെച്ചിരുന്നു. അതിൽ പിതാവ് ഉപയോഗിച്ചിരുന്ന മാരുതി എസ്റ്റീം കാർ, ഏകദേശം രണ്ടു വർഷത്തോളം ഞാൻതന്നെയാണ് ഉപയോഗിച്ചതെന്ന് നന്ദിയോടെ ഈ അവസരത്തിൽ ഓർക്കുന്നു.


2003-ലെ മുവാറ്റുപുഴ രൂപതാസ്ഥാപനത്തിനുശേഷം പിതാവിന്റെ അഞ്ഞൂറുള്ള അരമനയും കെട്ടിടങ്ങളും രൂപതയുടെ ആദ്യത്തെ മൈനർ സെമിനാരിയായി ക്രമീകരിക്കുവാൻ കഴിഞ്ഞത് അനുഗ്രഹമായി ഞാൻ കരുതുന്നു. ആരാധനയുടെയും പ്രാർത്ഥനാമൊഴികളുടെയും പരിശുദ്ധി നിറഞ്ഞ പുണ്യഭൂമിയായിരുന്നു ആ പ്രദേശം. സെമിനാരി പിന്നീട് അവിടെനിന്നും മാറ്റിയപ്പോൾ ആതുരസേവനത്തിനായി ആ സ്ഥലം ഒരു സന്യാസ സമൂഹത്തെ (Disciples of the Divine Saviour) ഭരമേല്പിച്ചു. ഏതാണ്ട് പതിനഞ്ചോളം രോഗികളും വൃദ്ധരുമായ അന്തേവാസികൾക്ക് അഭയം നൽകിക്കൊണ്ട് അത് ഇന്നും പിതാവിന്റെ സ്മരണ സജീവമായി നിലനിർത്തുന്നു. അതുപോലെതന്നെ, അഭിവന്ദ്യ തിരുമേനിയുടെ ഉടമസ്ഥതയിലുണ്ടായിരുന്ന വെസ്റ്റ് മങ്ങാടുള്ള വിദ്യാലയം 1500-ഉം വരുന്ന പാവപ്പെട്ട വിദ്യാർത്ഥികൾക്ക് അക്ഷരജ്ഞാനവും വെളിച്ചവും നൽകുന്ന വിദ്യാലയമായി വളർന്നിരിക്കുന്നു. ഉന്നത വിജയശതമാനവും മികച്ച പരിശീലനവും ചിട്ടയായ ജീവിതക്രമവും കാത്തുസൂക്ഷിക്കുന്നതിന് ഇവിടുത്തെ അദ്ധ്യാപകരും വിദ്യാർത്ഥികളും വളരെയധികം ശ്രദ്ധിക്കുന്നു.





മാർ പീലക്സിനോസ് പിതാവിന്റെ മാതാപിതാക്കൾ  
എ. പി. തോമസ് അയ്യപ്പപ്പിള്ളി - താലൂക്കപ്പിള്ളി തോമസ്.

പത്രലേഖനം മാർ പീലക്സിനോസ് പാലാസ്തയിൻ്റെ അദ്ധ്യക്ഷതയിൽ



വത്സല മാതാവിൻ്റെ മുതദോത്തിനരികിൽ മാർ പീലക്സിനോസ്.



പുനരൈക്യത്തിനുശേഷം നടത്തിയ സദീകരണ സമ്മേളനത്തിൽ അഞ്ഞൂർ കത്തോലിക്കാപള്ളി വികാരി പയ്യപ്പിള്ളി അച്ചൻ സാഗതം ആശംസിക്കുന്നു. ആർച്ചുബിഷപ്പ് മാർ കുണ്ടുകുളം സമീപം.



മാർ പിലക്സിനോസ് തൊഴിയൂർ സഭയിൽ മെത്രാപ്പോലീത്തായായി തിരഞ്ഞെടുക്കപ്പെട്ടപ്പോൾ.



മാർ പിലക്സിനോസ് കത്തോലിക്കാ സഭയുമായി പുനരൈക്യപ്പെട്ടതിനുശേഷം മറ്റ് മെത്രാന്മാരോടൊപ്പം.

പരമേശ്വരൻ മാർ പാലക്കാട്




കാലം ചെയ്ത സഖരിയാസ് മാർ അത്തനാസിയോസിന്റെ കബറടക്ക ശുശ്രൂഷയ്ക്ക് മാർ പീലക്സിനോസ് മെത്രാന്മാർക്കിടയിൽ നേതൃത്വം നൽകുന്നു.







മാർ പീലക്സിനോസ് പിതാവിന്റെ തറവാട്.



മാർ പീലക്സിനോസ് പിതാവ് ജോൺ പോൾ രണ്ടാമൻ മാർപ്പാപ്പായെ വത്തിക്കാണിൽ സന്ദർശിച്ചപ്പോൾ.

ശ്രീമാൻ സേവാനിയോസ്



മാർ സേവാനിയോസ് മെത്രാന്മാരുടെ ജന്മദിനത്തിൽ ആഘോഷങ്ങൾ നടത്തിയതിൽ മലങ്കര സഭയിലെ മറ്റു മെത്രാന്മാരുടെയും വിശുദ്ധ കൂടെയൊത്ത് അർപ്പിക്കുന്നു.



മാർ സേവാനിയോസ് മെത്രാന്മാരുടെ ജന്മദിനത്തിൽ ആഘോഷത്തിൽ പ്രഭാഷണം നടത്തുന്നു.



തന്റെ മെത്രാലയക രജന സുബിലിയോടനുബന്ധിച്ചുള്ള വിദ്യാലയ ക്യാമ്പസിൽ മാർ സന്തോഷൻ, മാർ യുവാണോൻ എന്നീ മെത്രാന്മാരോടൊപ്പം.



ലേഖകനായ ഫാ. മാത്യു കുളിക്കാലായിൽ, ഫാ. ഐസക് പാപ്പുളളിൽ, ഫാ. ജോർജ് വടക്കൻ എന്നിവർ തൊഴിയുൾ സഭയുടെ ഇപ്പോഴത്തെ സിനിയർ മെത്രാപ്പോലീത്താ ജോസഫ് മാർ കുറിയോസിയോടൊപ്പം.



മാർ പിലക്സിനോസിന്റെ 'കുഞ്ഞുപുക്കൾ' എന്ന കവിതാ സമാഹാരത്തിന്റെ പ്രകാശനത്തോടനുബന്ധിച്ച് സ്പിക്കർ ശ്രീ തോമ്പിൽ രാമകൃഷ്ണൻ ആശംസാ പ്രസംഗം നടത്തുന്നു.





അന്ത്യർ അമ്മനയോടു ചേർന്ന് മാർ പീലക്സീനോസ് പിതാവ് നിർമ്മിച്ച 'ദിവ്യദർശൻ' എന്ന അംഗതി മന്ദിരം.




മാർ പീലക്സീനോസിന്റെ ഉടമസ്ഥതയിൽ ഉണ്ടായിരുന്ന മങ്ങാട് സ്കൂളിലെ കുട്ടികൾ 2006 അദ്ധ്യയന വർഷത്തിൽ.

പൗലോസ് മാർ പീലക്സിനോസ് നാമദൈവത്തിന്റെ അംഗീകാരങ്ങൾ



മാർ പീലക്സിനോസ് മെത്രാന്മാർക്കിടയിൽ മലങ്കര സഭയിലെ മറ്റു മെത്രാന്മാർക്കിടയിൽ മാർ ഗ്രിഗോറിയോസ്, മാർ ബസേലിയോസ്, മാർ തീമോത്തിയോസ്, മാർ അലോ എനീറിയോസ്.

മലങ്കര കത്തോലിക്കാസഭയിലെ മെത്രാന്മാരുടെയും മറ്റും പീലക്സിനോസിന്റെ ഘോഷം, ശരീരത്തിന് സമീപം.



പൗലോസ് മാർ പീലക്സിനോസ് - സഭയുടെയും മറ്റും ഘോഷം



മാർ പിലക്സിനോസ് മെത്രാന്മാർക്കുവേണ്ടി കബരടക്കം ശുശ്രൂഷയുടെ നിമിഷങ്ങൾ.



പിതാവിന്റെ മൃതദേഹവും വഹിച്ചുകൊണ്ടുള്ള നഗരികാണിക്കൽ.



## അന്ത്യനാളുകൾ

റവ. ഡോ. സ്റ്റീഫൻ തോട്ടത്തിൽ

പാലോസ് മാർ പീലക്സിനോസ് എന്ന പാവനാത്മാവിന്റെ ഈ ലോകജീവിതത്തിലെ അന്ത്യനാളുകളും മരണവും കബറടക്കവും അനുസ്മരിക്കുന്നതും അവ ആലേഖനം ചെയ്യുന്നതും എത്ര അനുഗ്രഹകരമാണ് ! ഈ ദിവ്യ കർമ്മത്തിൽ പങ്കുചേരുവാൻ നിടയാക്കിയ ദൈവനടത്തിപ്പിന് നന്ദി. അഭിവന്ദ്യ പീലക്സിനോസ് പിതാവ് കത്തോലിക്കാസഭയുടെ കൂട്ടായ്മയിൽ പ്രവേശിച്ച കാലം മുതൽ അദ്ദേഹത്തെ പരിചയം ഉണ്ട്. അത് വളരെ വിദൂരമായ അറിവിലും അനുഭവത്തിലുമായിരുന്നു. എന്നാൽ 1995 - ൽ തിരുവല്ലാ പുഷ്പഗിരി ആശുപത്രിയിൽ ഞാൻ ഭരണച്ചുമതല ആരംഭിച്ച നാൾ മുതൽ വന്ദ്യപിതാവിനെ കൂടുതൽ അടുത്തറിയുവാൻ അവസരം ലഭിച്ചു. കാരണം, അദ്ദേഹം ആ ആശുപത്രിയിലെ ഒരു വി.ഐ.പി. രോഗിയായിരുന്നു. ആയതിനാൽ അദ്ദേഹത്തിന്റെ ജീവിതത്തിന്റെ അവസാനവർഷങ്ങളിൽ എനിക്കുണ്ടായ തികച്ചും വ്യക്തിഗതമായ അനുഭവത്തിൽനിന്ന് നിർഗളിക്കുന്ന സാക്ഷ്യമാണ് ഈ അനുസ്മരണം വിവരണം.

### രോഗിയായ പിതാവ്

രോഗപീഡകൾ നിറഞ്ഞുനിന്നിരുന്ന ഒരു വന്ദ്യപിതാവായിരുന്നു പീലക്സിനോസ് തിരുമേനി. ആസ്ത്മാ, റ്റി.ബി., പ്രമേഹം, ഉയർന്ന രക്തസമ്മർദ്ദം തുടങ്ങിയ രോഗങ്ങളാണ് അദ്ദേഹത്തെ നിരന്തരം അലട്ടിയിരുന്നത്. ബാല്യകാലംമുതൽ തന്നെ ശക്തമായ ആസ്ത്മാ അനുഭവപ്പെട്ടിരുന്നുവെന്ന് അദ്ദേഹം സാക്ഷ്യപ്പെടുത്തുന്നുണ്ട്. അദ്ദേഹത്തിന്റെ കത്തോലിക്കാസഭാ പ്രവേശനത്തിനു ശേഷമുള്ള ചികിത്സകളെല്ലാം പ്രധാനമായും പുഷ്പഗിരി

പൗലോസ് മാർ പീലക്സിനോസ് - സഭയ്ക്കെതിരെ അപസ്മരം

ആശുപത്രിയിലായിരുന്നു. അവസാന വർഷങ്ങളിൽ പരിശോധനയ്ക്കായും ചികിത്സയ്ക്കായും തുടർച്ചയായി അദ്ദേഹം ആശുപത്രി സന്ദർശിച്ചിരുന്നു. സന്ദർശന വിവരം വളരെ മുൻകൂട്ടിത്തന്നെ എന്നോട് നേരിട്ടോ, മേരിഗിരി അരമനയിൽ പ്രൊക്കുറേറ്ററായിരുന്ന ബഹുമാനപ്പെട്ട എബ്രഹാം കരിമ്പനാമണ്ണിലച്ചൻ വഴിയായോ അറിയിക്കുമായിരുന്നു. തന്മൂലം അദ്ദേഹത്തിനുവേണ്ടി കിടക്കമുറി ഒരുക്കുവാനും ബന്ധപ്പെട്ട ഡോക്ടേഴ്സിന്റെ സേവനങ്ങൾ ക്രമീകരിക്കുവാനും കൂടുതൽ എളുപ്പമായിരുന്നു. മെഡിക്കൽ വാർഡിലെ (എ. വാർഡ്) 17-ാം നമ്പർ എയർകണ്ടീഷൻഡ് മുറി പിതാവിനുവേണ്ടി മാറ്റിയിട്ടിരുന്നു. അത്ര അത്യാവശ്യ സന്ദർഭങ്ങളിൽ മാത്രമേ ആ മുറി മറ്റുള്ളവർക്ക് നൽകിയിരുന്നുള്ളൂ. സീനിയർ ഫിസിഷ്യൻ ആയിരുന്ന ഡോ. ബഞ്ചമിന്റെ മേൽനോട്ടത്തിലായിരുന്നു ചികിത്സകൾ. പിതാവിന് ഡയബറ്റിക് ന്യൂറോപ്പതിയും ഉണ്ടായിരുന്നതിനാൽ പ്രധാന ന്യൂറോഫിസിഷ്യൻ ഡോ. സുബ്ബയ്യായും ഹൃദ്രോഗവിദഗ്ദ്ധൻ ഡോ. ജോർജ്ജ് കോശിയും പിതാവിനെ ചികിത്സിച്ചിരുന്നു. ഫിസിയോതെറാപ്പി വിഭാഗവും ബഹു. സിസ്റ്റർ ജോൺസീനായുടെ മേൽനോട്ടത്തിലുള്ള ഡയറ്ററി വിഭാഗവും പിതാവിനെ പ്രത്യേകം പരിചരിച്ചിരുന്നു.

**രോഗത്തെ അറിഞ്ഞ താപസശ്രേഷ്ഠൻ**

തന്റെ രോഗങ്ങൾ എന്തെല്ലാമാണെന്നും അവയുടെ കാര്യകാരണങ്ങൾ എന്തെല്ലാം എന്നും പിതാവിന് നന്നായി അറിയാമായിരുന്നു. എല്ലാ ദിവസവും മുടക്കം കൂടാതെ എഴുതിയിരുന്ന തന്റെ ഡയറിയിൽ, ഓരോ ദിവസവും ഉണ്ടാകുന്ന അസ്വസ്ഥതകൾ, അവയെപ്പറ്റിയുള്ള നിരീക്ഷണങ്ങൾ, പരിശോധനാറിപ്പോർട്ടുകൾ, കഴിക്കുന്ന മരുന്നിന്റെ പേരുവിവരം, ഡോസേജ് (അളവ്), അതിന്റെ ഫലങ്ങൾ, പാർശ്വഫലങ്ങൾ ഇവയെല്ലാം വ്യക്തമായും കൃത്യമായും തിരുമേനി രേഖപ്പെടുത്തിയിരുന്നു.

രോഗങ്ങളോടു ബന്ധപ്പെട്ട ജീവിതക്രമീകരണം, ഭക്ഷണം, വ്യായാമം തുടങ്ങിയ കാര്യങ്ങളെപ്പറ്റി അദ്ദേഹത്തിന് നല്ല അറിവുണ്ടായിരുന്നു. തന്റെ ആരോഗ്യത്തിനുചേരാത്ത കാര്യങ്ങളെപ്പറ്റിയും നല്ല തിരിച്ചറിവുണ്ടായിരുന്ന അദ്ദേഹം അത്തരം നിർദ്ദേശങ്ങളെയും വിലക്കുകളെയും കർശനമായി പാലിച്ചിരുന്നു. ഇടയ്ക്കിടക്കുണ്ടാകുന്ന ആസ്ത്മാ രോഗത്തെ പ്രതിരോധിക്കുവാൻ ഇൻഹേലർ, നെബുലൈസർ, കയ്യിൽ കൊണ്ടു നടക്കാവുന്ന ഓക്സിജൻ സിലണ്ടർ എന്നിവ കൈവശം കരുതിയിരുന്നു. അദ്ദേഹത്തിന്റെ

ഡ്രൈവർ സണ്ണിയും ഇക്കാര്യങ്ങൾ പ്രത്യേകം ശ്രദ്ധിച്ചിരുന്നു. തന്റെ യാത്രകളിലും ഇത്തരം സംവിധാനങ്ങൾ അദ്ദേഹം സജ്ജമാക്കിയിരുന്നു. താൻ അനുഭവിച്ച രോഗങ്ങളും വേദനകളും രക്ഷാകരമായ സഹനമാക്കിയ താപസനാണ് വന്ദ്യപിതാവ്.

**സഹനബലി**

വന്ദ്യപിതാവിന്റെ ജീവിതം ഒരു സഹനബലിയായിരുന്നു. പുഷ്പഗിരി ആശുപത്രിയിൽ പിതാവിനെ സ്നേഹപൂർവ്വം ശുശ്രൂഷിച്ചിരുന്ന നേഴ്സിംഗ് മേധാവികളായ സിസ്റ്റർ റീത്താ മേരി, സിസ്റ്റർ സേവന, സിസ്റ്റർ ലിസ്യൂ എന്നിവർ വന്ദ്യപിതാവിന്റെ സഹനബലിയെപ്പറ്റി വിവരിക്കുന്നത് ശ്രദ്ധേയമാണ്. ബഹു. സിസ്റ്റർ സേവന വന്ദ്യപിതാവിനെപ്പറ്റി ഇപ്രകാരം രേഖപ്പെടുത്തുന്നു: “അങ്ങ് ലിസ്യൂവിലെ കർമ്മലീത്താ മാത്തിനുള്ളിൽ ക്ഷയരോഗത്തിന്റെ പിടിയലമർന്ന് ഉണ്ണിയേശുവിന്റെ കളിപ്പന്തായിതീർന്ന വി. കൊച്ചുത്രേസ്യായും, ഇങ്ങ് ഭാരതാംബികയുടെ പ്രിയ സന്താനമായി മലയാളക്കരയിലെ ഭരണങ്ങാനത്തെ ക്ലാരമാത്തിനുള്ളിൽ ക്ഷയരോഗത്തിന്റെ പിടിയലമർന്ന വാഴ്ത്തപ്പെട്ട അൽഫോൻസാമ്മയും നമുക്ക് പരിചിതരാണ്. മലങ്കരയിൽ അഭിവന്ദ്യനായ മാർ പീലക്സിനോസ് തിരുമേനിയും തന്റെ ജീവിതമാകുന്ന ബലിവേദിയിലെ കാസായിൽ, ആസ്ത്മാ ബാധിതനായും അവസാനം ക്ഷയരോഗബാധിതനായും അലിഞ്ഞുചേരുകയായിരുന്നു.” രോഗാനുഭവത്തിൽ മാത്രമായിരുന്നില്ല സഹനബലി. സഭാജീവിതത്തിലും തനിക്ക് സഹനയാഗം അർപ്പിക്കേണ്ടിയിരുന്നു. തൊഴിയൂർ സഭയിൽ തനിക്കുണ്ടായിരുന്ന എല്ലാവിധ സ്ഥാനമാനങ്ങളും സമ്പത്തും ഉപേക്ഷിച്ച് ഇറങ്ങിയതും കത്തോലിക്കാ ഐക്യത്തോടെ ആരംഭിച്ച പുത്തൻ ജീവിതയാത്രയുടെ അനുഭവങ്ങളും ഒരു സഹനബലിയായിരുന്നു. സഭാകൂട്ടായ്മയിൽ വന്നതിനുശേഷം വേണ്ട രീതിയിൽ നേതൃത്വശുശ്രൂഷാസാധ്യത ലഭ്യമാകാതിരുന്നതും അദ്ദേഹത്തിന്റെ സഹനബലിയുടെ ആഴം വർദ്ധിപ്പിച്ചു. തന്നെ, താനായിരുന്ന അവസ്ഥയിൽ മനസ്സിലാക്കാതിരിക്കുകയും ഒരുപക്ഷേ തെറ്റിദ്ധരിക്കപ്പെടുകയും ചെയ്ത അനുഭവങ്ങളുമെല്ലാം അദ്ദേഹത്തിന്റെ ജീവിത സഹനബലിയിലെ കാഴ്ചവസ്തുക്കളായിരുന്നു.

**ശാന്തനും നന്ദിനിറഞ്ഞവനുമായ രോഗീശ്രേഷ്ഠൻ**

വന്ദ്യപിതാവുമായി വളരെ അടുത്തിടപെട്ടുകൊണ്ടിരുന്ന ഒരു വ്യക്തിയാണ് പുഷ്പഗിരി ആശുപത്രിയിൽ ദീർഘനാൾ

പാലോസ് ഉൾ പീലക്സിനോസ് - സഭാക്രമത്തിന്റെ അടിസ്ഥാനങ്ങൾ

നേഴ്സിംഗ് സുപ്രണ്ടായിരുന്ന സിസ്റ്റർ റീത്താമേരി. പിതാവിന്റെ അന്ത്യനാളുകളെപ്പറ്റിയുള്ള അനുസ്മരണയിൽ ഇപ്രകാരം സിസ്റ്റർ സാക്ഷ്യപ്പെടുത്തുന്നു. “പിതാവ് വളരെ ശാന്തനും വിനീതനുമായിരുന്നു. താൻ അനുഭവിച്ചിരുന്ന വേദനകളെക്കുറിച്ച് ആവലാതികളോ പരിഭവമോ ഒന്നും തന്നെ കാണിച്ചിരുന്നില്ല. തന്നെ ശുശ്രൂഷിച്ചിരുന്ന ഡോക്ടർമാർ, നേഴ്സുമാർ, സിസ്റ്റേഴ്സ് എന്നിവരോട് വളരെ ദയാപൂരസരം മാത്രമേ സംസാരിച്ചിരുന്നുള്ളൂ. വളരെ മിതമായ ആഹാരരീതിയായിരുന്നു പിതാവിന്റേത്. തന്നെ കാണുവാനും ആശ്വസിപ്പിക്കാനുമായി തന്റെ അടുക്കലെത്തുന്നവരോട് ക്ഷേമ വിവരങ്ങളാരായുന്നതിലും തമാശകൾ പറഞ്ഞ് അവരെ ചിരിപ്പിക്കുന്നതിലും അദ്ദേഹം പ്രത്യേകം ശ്രദ്ധിച്ചിരുന്നു. അവസാന നാളുകളിൽ അദ്ദേഹം തികച്ചും പരാശ്രയത്തിൽ ജീവിച്ചുവെന്നു പറയാം. തനിക്കു ലഭിച്ചിരുന്ന ഓരോ കൊച്ചു സഹായത്തിനുപോലും അദ്ദേഹം നന്ദി പറഞ്ഞിരുന്നു. പല സന്ദർഭങ്ങളിലും ശബ്ദം എടുക്കുവാൻ കഴിയാതെ നിസ്സഹായതയിൽ കഴിഞ്ഞപ്പോഴും ആ കണ്ണുകളിൽ നന്ദിയുടെ നനവ് നിറഞ്ഞുനിന്നു.”

**സ്വാതികനും സഹൃദയനും ചിന്തകനും**

ആശുപത്രികിടക്കയെ ഒരു സഹനശയ്യയായി വന്ദ്യപിതാവ് കണ്ടില്ല. മറിച്ച് തന്റെ കിടക്കയെ ഒരു ലൈബ്രറിയായും ദൈവാലയമായും ഉയർത്തി. നിരന്തരം വായനയിലും പഠനത്തിലും എഴുത്തിലും സമയം ചെലവഴിച്ചു. ധ്യാനവും പ്രാർത്ഥനയും വിചിന്തനങ്ങളും സഹശയ്യയാക്കി. ആശുപത്രികിടക്കയിൽ കിടന്നു രചിച്ച തന്റെ കവിതാസമാഹാരത്തിൽ രോഗവും മരുന്നും ചികിത്സയും ആശുപത്രിയുമെല്ലാം പ്രതിപാദ്യ വിഷയങ്ങളായി. ‘കുഞ്ഞുപുക്കൾ’ എന്ന കവിതാസമാഹാരത്തിലെ ആദ്യത്തെ കവിത ആരംഭിക്കുന്നത് ഇപ്രകാരമാണ് :

“പുഷ്പഗിരിയാതുരാലയം തന്നിലെ  
 എ വാർഡിൽ വസിക്കെ...  
 നിന്നതജുതങ്ങളെ കാണുവാൻ ദൈവമേ-  
 യെന്നകക്കണ്ണ് തുറക്കൂ.”

ആശുപത്രിയിൽ കിടന്നുകൊണ്ട് താൻ രചിച്ച കവിതകളിലെല്ലാം അസ്തിത്വചിന്തകളുടെ ഉന്നത തരംഗങ്ങൾ അദ്ദേഹം ഉയർത്തുന്നുണ്ട്. താൻ കണ്ടുമുട്ടിയ വ്യക്തികളെയും ആഴത്തിലനുഭവിച്ച കാര്യങ്ങളെയും കാവ്യാത്മകമായി ചിത്രീകരിക്കുവാനുള്ള അദ്ദേഹത്തിന്റെ കഴിവ് അസാധാരണമാണ്. വേദനയുടെ മദ്ധ്യ

ത്തിലും സരസനായിരുന്ന പിതാവിന് തനതായ രീതിയിൽ തമാശ പറയുവാൻ ഒരു പ്രത്യേകസിദ്ധിയുണ്ടായിരുന്നു. 'ആശുപത്രി' എന്ന കവിതയിൽ, സമയം നോക്കാതെ ബ്ലഡ് പ്രഷർ അളന്ന് കൃത്യമായി പറഞ്ഞ നേഴ്സിംഗ് വിദ്യാർത്ഥിനിയുടെ മിടുക്കിനെ കവിയായ പിതാവ് വർണിക്കുന്നു :

“വേലത്തരങ്ങളിറക്കാതെ കുഞ്ഞേ, നീ-  
യാത്മാർത്ഥമായി പഠിച്ചു ജയിക്കുക.”

### ചില സ്വകാര്യ ചിന്തകൾ

അഭിവന്ദ്യ പിതാവുമായി 1995 - ൽ പുഷ്പഗിരിയിലാരംഭിച്ച ബന്ധം വളരെ വ്യക്തിപരമായി വളർന്നുവന്നു. നാളുകൾ കഴിയു ന്നോറും അദ്ദേഹത്തോടുള്ള സ്നേഹാദരവുകൾ വർദ്ധിച്ചുവന്നു. ആശുപത്രിയിൽ കിടന്നിരുന്ന സന്ദർഭങ്ങളിൽ എല്ലാ ദിവസവും വി. കുർബാന നൽകുവാനായി പിതാവിന്റെയടുത്തു പോകുന്നത് എനിക്ക് വലിയ ആത്മീയാനുഭവമായിരുന്നു. കഴിയുമെങ്കിൽ, ഓഫീസിലെ ജോലിത്തിരക്കു കഴിഞ്ഞ് എല്ലാ ദിവസവും തന്നെ സന്ദർശിക്കണമെന്ന് പിതാവു ആഗ്രഹിച്ചിരുന്നു. ഉന്മേഷത്തിനായി അല്പസമയം പുറത്തുകൊണ്ടുപോകുന്നത് പിതാവിന് ഇഷ്ടമായിരുന്നു. ബഹു. ഏബ്രഹാം കരിമ്പനാമണ്ണിലച്ചനും, ബഹു. തമ്പിയച്ചനും ഞാനും ഇക്കാര്യത്തിൽ പ്രത്യേകം ശ്രദ്ധിച്ചു. അവശതയിലായിരിക്കുന്ന പിതാവിന് 'മാക്സിമം' സന്തോഷം കൊടുക്കുകയെന്നത് ഒരു നിയോഗമായി ഞങ്ങൾ കരുതി. അദ്ദേഹത്തെ മുറിയിൽനിന്നും വീൽചെയറിൽ അത്യാഹിത വിഭാഗത്തിലുള്ള വാതിൽ വഴിയാണ് പുറത്തേക്കു കൊണ്ടുപോയിരുന്നത്. ഇതിൽ പിതാവിനെ സഹായിക്കുന്നത് എനിക്ക് ആനന്ദദായകമായ അനുഭവമായിരുന്നു. 'ഇത് എന്റെ പ്രത്യേക അവകാശവും അനുഗ്രഹവുമാണ്' (It is my special privilege and blessing) എന്നതായിരുന്നു എന്റെ ചിന്ത. ആശുപത്രിയുടെ അഡ്മിനിസ്ട്രേറ്ററാണെന്ന വീൽചെയറിൽ പിതാവിനെ കൊണ്ടുപോകുന്നത് ഡോക്ടർമാരും നേഴ്സുമാരും മറ്റ് ആളുകളും വളരെ അത്ഭുതത്തോടും കൗതുകത്തോടും നോക്കിനിന്നിട്ടുണ്ട്. ഞാൻ അതിൽ അഭിമാനിച്ചിരുന്നു. പിതാവിന് ഇഷ്ടമുള്ളതും ആശ്വാസം ലഭിക്കുന്നതുമായ എവിടെയെങ്കിലും പോയി തിരിച്ചെത്തുകയായിരുന്നു പതിവ്. സന്ദർഭം കിട്ടുമ്പോഴെല്ലാം സഭാകാര്യങ്ങളും, ആത്മീയ കാര്യങ്ങളും മറ്റു വിഷയങ്ങളും ഞങ്ങൾ പങ്കുവെച്ചിരുന്നു. ചുരുങ്ങിയ കാലയളവിനുള്ളിൽ ഞങ്ങളുടെ ബന്ധം പിതൃ-പുത്ര സൗഹൃദമായി ആഴപ്പെട്ടിരുന്നു.

### പിതാവിന്റെ ആശങ്കാവിഷയങ്ങൾ

അന്ത്യനാളുകളിൽ വന്ധുപിതാവിന്റെ ചികിത്സ, പരിചരണം, കബറടക്കം, മരണാനന്തര ശുശ്രൂഷകൾ ഇവയെല്ലാം അദ്ദേഹത്തെ അലട്ടിയിരുന്ന വിഷയങ്ങളായിരുന്നു. അദ്ദേഹവുമായി വളരെ അടുത്തുബന്ധപ്പെട്ടുകൊണ്ടിരുന്ന ബഹു. എബ്രഹാം കരിമ്പനാ മണ്ണിലച്ചനോടും എനോടും അവ പ്രകടിപ്പിച്ചിട്ടുണ്ട്. പിതാവ് കാലം ചെയ്യുന്നതിന് ഒരു മാസം മുമ്പ് ബഹു. കരിമ്പനാമണ്ണിലച്ചനുമായി നടത്തിയ സംഭാഷണത്തിലെ ചില ഭാഗങ്ങൾ ഇവിടെ പ്രസക്തമാണ്. പിതാവ് ചോദിച്ചു: “ഞാൻ കത്തോലിക്കാ സഭയിലായപ്പോൾ മുതൽ ഇന്നുവരെ എന്റെ ചികിത്സമുഴുവൻ ഇവിടെ (പുഷ്പഗിരി) യായിരുന്നു. ഞാൻ ഒരു പൈസാപോലും ആശുപത്രിയിൽ കൊടുത്തിട്ടില്ലല്ലോ. അതിന്റെ കാര്യം എങ്ങനെയാണ്?” കരിമ്പനാമണ്ണിലച്ചൻ മറുപടി പറഞ്ഞു: “തിരുമേനിയും തിരുവല്ലാ രൂപതയിലെ ഒരു പിതാവല്ലേ? പിതാവിന്റെ കാര്യങ്ങൾ രൂപതയിൽനിന്ന് നോക്കും!” അപ്പോൾ പിതാവിന് വീണ്ടും സംശയം: “രൂപതയിലെ അച്ചന്മാർക്ക് അവരെ സഹായിക്കാനായി പ്രോവിഡന്റ് ഫണ്ട് ഉണ്ടല്ലോ.” അച്ചൻ വിശദീകരിച്ചു: “രൂപതയാണ് അച്ചന്മാരെ സപ്പോർട്ട് ചെയ്യുന്നത്. അതുപോലെ തന്നെ പിതാവിന്റെ കാര്യങ്ങളും രൂപത നോക്കിക്കൊള്ളും. പിതാവ് ഒന്നുകൊണ്ടും വിഷമിക്കരുത്.” അഭിവന്ദ്യ തിമോത്തിയോസ് തിരുമേനിയുടെയും അഭിപ്രായം ഇതുതന്നെയായിരുന്നു. ഈ വിഷയത്തെപ്പറ്റി പീലക്സിനോസ് തിരുമേനി ആശുപത്രി അഡ്മിനിസ്ട്രേറ്റർ എന്ന നിലയിൽ എനോടും സംസാരിച്ചിട്ടുണ്ട്. ഞാനും മറുപടി പറഞ്ഞത് ഇപ്രകാരമാണ്: “പീലക്സിനോസ് തിരുമേനിയെ ചികിത്സിക്കുന്നതുവഴി പുഷ്പഗിരിക്ക് അനുഗ്രഹവും ഐശ്വര്യവും ഉണ്ടാകും. ഇത് ഞങ്ങളുടെ അവകാശവും കടമയുമാണ്. ആശുപത്രിക്ക് എത്ര സാമ്പത്തികഭാരം ഉണ്ടെങ്കിലും ഈ കടമ ഞങ്ങൾ നിർവഹിക്കും.”

### കബറടക്കം എവിടെ?

വന്ധുപിതാവിനെ അലട്ടിയ മറ്റൊരു പ്രശ്നം, തന്റെ കബറടക്കം എവിടെയായിരിക്കും എന്നതായിരുന്നു. ഈ വിഷയത്തെപ്പറ്റി ബഹു. കരിമ്പനാമണ്ണിലച്ചൻ ഒരിക്കൽ ചോദിച്ചു: “പിതാവ് കാലം ചെയ്യുമ്പോൾ എവിടെയാണ് കബറടക്കേണ്ടത്?” ചോദ്യത്തിനുത്തരം പറയാതെ പിതാവ് ചിന്തയിലിരുന്നു. വീണ്ടും ചോദിച്ചു. “അഞ്ഞൂറു തന്നെയാണോ? അതോ തിരുവല്ലായിലോ, തിരുവനന്തപുരത്തോ?” പിതാവിന്റെ മറുപടി ഇപ്രകാരമായിരുന്നു: “അഞ്ഞൂറ്

പൗലോസ് മാർ പീലക്സിനോസ് - സന്ദേശകൃത്തിന്റെ അപസ്മരതാലൻ

മതി അല്ലേ?" വീണ്ടും അച്ചൻ ചോദിച്ചു. "തിരുവല്ലാ കത്തീഡ്രലിൽ അടക്കിയാൽ വിരോധമുണ്ടോ?" ഉടനെയുള്ള മറുചോദ്യം: "കത്തീഡ്രലിൽ എവിടെയാണ്?" "പിതാക്കന്മാർക്കുവേണ്ടി തയ്യാറാക്കിയിരിക്കുന്ന കബറിൽ മുറ അനുസരിച്ച്" എന്ന് അച്ചൻ ഉത്തരം പറഞ്ഞപ്പോൾ പീലക്സിനോസ് തിരുമേനി വളരെ സന്തുഷ്ടനായി. തുടർന്ന് സമയം കിട്ടുമ്പോഴെല്ലാം തിരുവല്ലാ സെന്റ് ജോൺസ് കത്തീഡ്രലിൽ എത്തിച്ചേർന്ന്, തന്നെ കബറടക്കുവാനായി നിശ്ചയിച്ചിരിക്കുന്ന നിർദ്ദിഷ്ട കല്ലറയ്ക്കരികിൽ പോയി പ്രാർത്ഥിച്ചിരുന്നു. താൻ അന്ത്യവിശ്രമം കൊള്ളുന്ന സ്ഥലം നേരിൽ കണ്ട്, മരണത്തിനായി ഒരുങ്ങിയ പുണ്യാത്മാവാൻ പീലക്സിനോസ് തിരുമേനി.

**സാക്ഷാത്കരിക്കപ്പെടാത്ത മോഹം**

അന്ത്യനാളുകളിൽ ജന്മനാടായ അഞ്ഞൂരിൽപോയി വൈദികരുടെ തൈലാഭിഷേക ശുശ്രൂഷയായ 'കന്തീലാ' കർമ്മം ആഘോഷമായി സ്വീകരിക്കണമെന്നും, നാട്ടുകാരോടും വീട്ടുകാരോടും അന്തിമയാത്ര പറയണമെന്നും പിതാവിന് വലിയ ആഗ്രഹമുണ്ടായിരുന്നു. എന്നാൽ ആ ആഗ്രഹം പൂവണിഞ്ഞില്ല. കാരണം, അത്രയും ദീർഘദൂരം യാത്രചെയ്യുവാനുള്ള ആരോഗ്യം പിതാവിനില്ലായിരുന്നു. ജന്മനാടായ അഞ്ഞൂരിലെത്തി, 'ദേശമേ, ദേശവാസികളെ സമാധാനത്തോടെ വസിക്കുക' എന്ന 'പുഴ് ബൾലോമോ' ആലപിക്കുവാൻ മരണത്തെ മുന്നിൽ കണ്ട് പിതാവിന് സാധിച്ചില്ല.

**അവസാനത്തെ പുനരൈക്യവാർഷികം**

1998-ലെ പുനരൈക്യവാർഷികം നടന്നത് പത്തനംതിട്ടയിൽ വച്ചായിരുന്നു. ആഘോഷപരിപാടികളിൽ പങ്കെടുക്കുവാനുള്ള ആഗ്രഹം ബഹു. കരിമ്പനാമണ്ണിലച്ചനോടും ബഹു. തമ്പിയച്ചനോടും പ്രകടിപ്പിച്ചു. അതേസമയം തന്റെ അവശതയും അറിയിച്ചു. അവരുടെ കരുതലിലും ഉത്തരവാദിത്വത്തിലും 21-ാം തീയതി ഉച്ചയോടെ ആഘോഷവേദിയിൽ പിതാവ് എത്തിച്ചേർന്നു. പന്തലും മറ്റു ക്രമീകരണങ്ങളും വളരെ ഉത്സാഹത്തോടെ നടന്നു കണ്ടു. തുടർന്ന് പുനരൈക്യവാലി കടന്നുപോകുന്ന വഴിയിൽ, പറത്തലവാടിയിൽ നിക്കോളാസിന്റെ ഭവനത്തിൽ കയറിയിരുന്നു. റാലിയുടെ ആരംഭം മുതൽ അവസാനംവരെ വളരെ ആനന്ദത്തോടെ കണ്ട് സംതൃപ്തിയടഞ്ഞു. നിക്കോളാസിന്റെ വീട്ടിൽ പിതാവിനെ വളരെ ആദരപൂർവ്വം സ്വീകരിച്ചു. അവിടെ ചെലവഴിച്ച പരാജിത നാമനത്തിനാളിൽ ആ കിടപ്പുമുറയ്ക്കലിനെക്കുറിച്ച്

പൗലോസ് മാർ പീലർസിനോസ് - സഭയുടെ അഭിമാനം

അത്ര അവശതയിലായിരുന്നിട്ടും പുനരൈക്യവാർഷിക ആഘോഷത്തിൽ പങ്കു ചേരുവാനുള്ള അദ്ദേഹത്തിന്റെ അദമ്യമായ ആഗ്രഹവും പരിശ്രമവും പുനരൈക്യപ്രസ്ഥാനത്തോടും മലങ്കര സഭയോടുമുള്ള അതിരറ്റ സ്നേഹത്തിന്റെയും പ്രതിബദ്ധതയുടെയും ഉജ്വല അടയാളമാണ്.

### അന്ത്യദിനങ്ങൾ

1998 ഓഗസ്റ്റ് 8 മുതൽ വന്ദ്യപിതാവ് കാലം ചെയ്ത നവംബർ 3 വരെയുള്ള ദിവസങ്ങളാണ് അന്ത്യദിനങ്ങളായി കണക്കാക്കാവുന്നത്. സാധാരണ 2 ആഴ്ചയോ 4 ആഴ്ചയോ കൊണ്ട് ശക്തി പ്രാപിച്ച് അദ്ദേഹം ആശുപത്രിയിൽനിന്നും ഡിസ്ചാർജ്ജ് ആകുമായിരുന്നു. എന്നാൽ ഈ പ്രാവശ്യം ആരോഗ്യാവസ്ഥയിൽ അപകടകരമായ വേലിയേറ്റം ഉണ്ടായികൊണ്ടിരുന്നു. പലപ്പോഴും നിയന്ത്രണാതീതമായി വഷളായി. ഇടയ്ക്ക് ഏതാനും ദിവസങ്ങളിൽ ഇടവിട്ട് അല്പം പുരോഗമനം പ്രകടമാക്കിയെന്നു മാത്രം. തന്റെ അന്ത്യം സമാഗതമാകുന്നുവെന്ന ബോധ്യം അദ്ദേഹത്തിനുണ്ടായിരുന്നു. അതുകൊണ്ട് ആ സന്ദർഭത്തിൽ അദ്ദേഹത്തിന്റെ വിൽപ്പത്രം തയ്യാറാക്കി. സെപ്റ്റംബർ അവസാനമായപ്പോഴേക്കും അദ്ദേഹത്തിന്റെ ആരോഗ്യാവസ്ഥ തികച്ചും മോശമായി. അരമനയിൽനിന്ന് അഭിവന്ദ്യരായ മാർ തിമോത്തിയോസ് തിരുമേനിയും മാർ കുറിലോസ് തിരുമേനിയും മറ്റു വൈദികരും വന്ദ്യപിതാവിനെ ആശുപത്രിയിൽ സന്ദർശിച്ചിരുന്നു.

ഒക്ടോബർ അവസാനമായപ്പോഴേക്കും ആരോഗ്യം തീർത്തും ക്ഷയിച്ചു. ശരീരം ഏതാണ്ട് അസ്ഥിപഞ്ജരമായി മാറി. ഭക്ഷണം കഴിക്കുന്നത് വളരെ പ്രയാസമായി. മരുന്നിന്റെ അളവ് വർദ്ധിച്ചു. ശരീരത്തിന് താങ്ങാവുന്നതിൽ കൂടുതൽ 'കെമിക്കൽസ്' കഴിക്കേണ്ടതായി വന്നു. നല്കിയിരുന്ന 'വിറ്റാമിൻസി'ന്റെ ഫലങ്ങൾപോലും ശരീരത്ത് കാണാതായി. 'ഈ രോഗത്തിൽ നിന്നുള്ള മോചനം മരണമാണ്' എന്ന് പലരും ശാന്തമായി മന്ത്രിച്ചു. അദ്ദേഹം ദിനരാത്രങ്ങൾ തള്ളിനീക്കി. വിശ്വസ്ഥനായ ഡ്രൈവർ സണ്ണിയും പിതാവിന്റെ ചില സഹോദരന്മാരും എപ്പോഴും കൂടെയുണ്ടായിരുന്നു.

### വേർപാട്

നവംബർ 3 ന് ശക്തമായ ശ്വാസതടസവും മുത്രതടസവും അനുഭവപ്പെട്ടു. ഉച്ചയോടുകൂടി എക്സറേ എടുക്കുവാനായി അദ്ദേ



ഹത്തെ റേഡിയോളജി വിഭാഗത്തിൽ കൊണ്ടുപോയി. അവിടെ വെച്ച് തീവ്രമായ ശ്വാസതടസം അനുഭവപ്പെട്ട് അബോധാവസ്ഥയിലായി. ഉടൻതന്നെ ഇന്റൻസീവ് കെയർ യൂണിറ്റിലുള്ള പ്രത്യേക തീവ്രപരിചരണ മുറിയിൽ പ്രവേശിപ്പിച്ചു. ഫിസിഷ്യൻ ഡോ. ബഞ്ചമിന്റെയും കാർഡിയോളജിസ്റ്റ് ഡോ. ജോർജ്ജ് കോശിയുടെയും നേതൃത്വത്തിൽ അടിയന്തര ചികിത്സകൾ നടത്തുകയും കൃത്രിമ ശ്വാസം നൽകുകയും ചെയ്തു. രോഗവിവരം തിരുവല്ലാ അരമനയിലും തിരുവനന്തപുരത്തും അറിയിച്ചു. ഓടിയെത്തിയ അഭിവന്ദ്യ തോമസ് മാർ കുറിലോസ് തിരുമേനി തൈലാഭിഷേകം നൽകി. സമീപത്തുള്ള വൈദികരും സന്യസ്ഥരും അല്പമായപ്രമുഖരും ആശുപത്രിയിലെത്തി പ്രാർത്ഥിച്ചുകൊണ്ടിരുന്നു. തിരുവനന്തപുരത്തുനിന്ന് ജോഷ്യാ മാർ ഇഗ്നാത്തിയോസ് തിരുമേനിയും എത്തിച്ചേർന്നു. വന്ദ്യ പീലക്സിനോസ് പിതാവിന്റെ അന്ത്യം അടുത്തുവെന്നതിന്റെ സൂചനകളും അടയാളങ്ങളും പ്രകടമായതോടെ വന്നവരെയെല്ലാം ഐ.സി.യു.വിൽ കയറ്റി കാണിച്ചു. ആദിവസങ്ങളിൽ ശക്തമായ തുലാമഴ പെയ്തുകൊണ്ടിരുന്നു. മഴയെ അവഗണിച്ചും ധാരാളം ആളുകൾ വന്ദ്യപിതാവിനെ സന്ദർശിച്ച് പ്രാർത്ഥിച്ചു. സന്ധ്യകഴിഞ്ഞപ്പോഴേക്കും ആളുകൾ മിക്കവരും പിരിഞ്ഞുപോയി. രാത്രി 9 മണിക്കുശേഷം രോഗം വീണ്ടും വഷളായി. ജീവൻ നിലനിർത്തുവാനായി ഡോക്ടർമാർ എല്ലാവിധ ശ്രമങ്ങളും നടത്തുന്നുണ്ടായിരുന്നു. മരണത്തോട് മല്ലടിച്ചുകൊണ്ടിരുന്ന പിതാവിന്റെ നെഞ്ചത്ത് ഡോ. ബഞ്ചമിൻ ശക്തമായി തിരുമ്മിക്കൊണ്ടിരുന്നു. അതിവേദനയുടെ ഈ സന്ദർഭത്തിൽ അവിടെ നിന്നിരുന്നവരെല്ലാം പിതാവിന്റെ ജീവൻ നിലനിർത്തുവാനായി കണ്ണീരോടെ പ്രാർത്ഥിച്ചു. അദ്ദേഹത്തിന്റെ സഹോദരങ്ങളും വിശ്വസ്ത ശുശ്രൂഷകനും ഡ്രൈവറുമായിരുന്ന സണ്ണിയും അവിടെയുണ്ടായിരുന്നു. കൃശഗാത്രനായ വന്ദ്യപിതാവ് ജീവിതത്തിന്റെ അവസാന മണിക്കൂറിൽ അനുഭവിച്ച മരണവേദന എത്രവലുതായിരുന്നുവെന്ന് വിവരിക്കുവാൻ പ്രയാസം. “എല്ലാം പൂർത്തിയായിരിക്കുന്നു... എന്റെ ആത്മാവിനെ അങ്ങയുടെ കരങ്ങളിൽ ഞാൻ ഭരമേല്പിക്കുന്നു” എന്ന ഗുരുനാമന്റെ കുരിശിലെ തിരുമൊഴി, രാത്രി 10.30 ന് വന്ദ്യ പൗലോസ് മാർ പീലക്സിനോസ് തിരുമേനിയ്ക്ക് നിറവേറി. അദ്ദേഹം നിത്യജീവനിലേക്കു പ്രവേശിച്ചു.

വന്ദ്യ പിതാവിന്റെ മരണം ഔദ്യോഗികമായി അറിയിച്ചതിനു ശേഷം മരണാനന്തര ശുശ്രൂഷകൾ നടന്നു. തിരുവസ്ത്രങ്ങൾ അണിയിച്ചു. സിംഹാസനത്തിൽ ഉപവിഷ്ടനാക്കി. പൊതു

ദർശനത്തിന് സജ്ജമാക്കി. അഭിവന്ദ്യ തോമസ് മാർ കുറിലോസ് തിരുമേനിയുടെ കാർമ്മികത്വത്തിൽ, പുരോഹിതരുടെ സംസ്കാര ശുശ്രൂഷയായ 'കൊഹനീത്താ'യുടെ ഒന്നാം ശുശ്രൂഷ നടത്തി. ആ രാത്രിയിൽ ശക്തമായ മഴയുണ്ടായിരുന്നതിനാൽ ആശുപത്രിയിലെ ശീതീകരിച്ച മുറിയിൽ മൃതശരീരം പൊതുദർശനത്തിനായി പ്രതിഷ്ഠിച്ചു. ബഹു. വൈദികരുടെയും സിസ്റ്റേഴ്സിന്റെയും വൈദിക വിദ്യാർത്ഥികളുടെയും നേതൃത്വത്തിൽ രാത്രി മുഴുവൻ പ്രാർത്ഥനാ ബിജലികൾ അർപ്പിച്ചുകൊണ്ടിരുന്നു. റോമിലായിരുന്ന അഭിവന്ദ്യ ഗീവർഗീസ് മാർ തിമോത്തിയോസ് തിരുമേനിയെ വിവരങ്ങൾ അറിയിച്ചു. അഭിവന്ദ്യ തോമസ് മാർ കുറിലോസ് തിരുമേനിയുടെ അദ്ധ്യക്ഷതയിൽ രൂപതാ കൗൺസിൽ കൂടി. കബറടക്കം സംബന്ധിച്ച ആലോചനകളും തീരുമാനങ്ങളുമെടുത്തു. തിരുവനന്തപുരം മെത്രാന്മാർക്കുവേണ്ടി ആർച്ചുബിഷപ്പ് അഭിവന്ദ്യ സിറിൽ മാർ ബസേലിയോസ് തിരുമേനിയുമായും ആലോചനകൾ നടത്തി. നവംബർ 4 ന് മൃതദേഹം കത്തീഡ്രലിലേക്കു ആനയിക്കുവാനും, 5-ാം തീയതി കബറടക്കം നടത്തുവാനും തീരുമാനമായി. നേരത്തെ, അഭിവന്ദ്യ തിമോത്തിയോസ് തിരുമേനിയും പീലക്സിനോസ് തിരുമേനിയും തമ്മിൽ ധാരണയിലായിരുന്ന പ്രകാരം തിരുവല്ലാ സെന്റ് ജോൺസ് കത്തീഡ്രലിൽ അതിരൂപതയിലെ കാലം ചെയ്ത പിതാക്കന്മാരുടെ കബറുകൾക്കു സമീപം അഭിവന്ദ്യ പീലക്സിനോസ് തിരുമേനിയെ കബറടക്കുവാൻ തീരുമാനിച്ചു. പൊതുദർശനത്തിനായി കത്തീഡ്രൽ ദേവാലയം രാത്രിയിൽതന്നെ ഒരുക്കി. സിംഹാസനത്തിൽ ഉപവിഷ്ടനായിരിക്കുന്ന രീതിയിൽ മൃതശരീരം പൊതുദർശനത്തിന് സൗകര്യപ്രദമായി, ശീതീകരിച്ച ഗ്ലാസ് ചേംബറിൽ ക്രമീകരിച്ചു. ശക്തമായ മഴയിൽ കത്തീഡ്രൽ ദേവാലയത്തിന്റെ മേൽക്കൂര ചോർന്ന് ദേവാലയത്തിനുള്ളിൽ വെള്ളം തളംകെട്ടി നിന്നിരുന്നു. കത്തീഡ്രലിന്റെ പുനർനിർമ്മാണ തീരുമാനത്തിന് ആക്കംകൂട്ടുവാനും ഈ സംഭവം കാരണമായി.

**പുഷ്പഗിരിയിൽനിന്ന് കത്തീഡ്രലിലേക്ക്**

നവംബർ 4-ാം തീയതി പുഷ്പഗിരി ഉണർന്നത് നിറകണ്ണുകളോടെയാണ്. രാവിലെ 6 മണിക്ക് വന്ദ്യപിതാവിനു വേണ്ടി ആശുപത്രി ചാപ്പലിൽ വി. കുർബാന അർപ്പിച്ചു. 8.30 - ന് സ്റ്റാഫ്ഗങ്ങളൊരുമിച്ചുകൂടി വന്ദ്യപിതാവിന്റെ ഭൗതിക ശരീരത്തിന്റെ മുമ്പിൽ ആദരാഞ്ജലികളർപ്പിച്ച് അന്ത്യവിശ്രമത്തിനായി കത്തീഡ്രലിലേക്ക് യാത്രയാക്കി. പ്രാർത്ഥനകൾക്കുശേഷം അനവധി വാഹനങ്ങളുടെ അകമ്പടിയോടെ പുഷ്പഗിരിയുടെ ആംബുലൻ്റ്

സിൽ മൃതദേഹം തിരുവല്ലാ സെന്റ് ജോൺസ് കത്തീഡ്രലിലേക്ക് ആഘോഷമായി സംവഹിക്കപ്പെട്ടു. മരണവാർത്ത അറിയിച്ചുകൊണ്ടും വിലാപഗാനങ്ങളാലപിച്ചുകൊണ്ടും ഭക്ത്യാദരവുകളോടെ മൃതദേഹം കത്തീഡ്രൽ ദേവാലയത്തിലെത്തിച്ചു. 4-ാം തീയതി പകലന്തിയോളവും രാത്രിയിലും വന്ദ്യപിതാവിന് അന്ത്യോത്സവങ്ങൾ അർപ്പിക്കപ്പെട്ടു. അനേകം ഭക്തജനങ്ങൾ, വിവിധ സഭാമക്കൾ, സാമൂഹിക-സാംസ്കാരിക-രാഷ്ട്രീയ നേതാക്കൾ, വൈദികർ, സഭാമേലദ്ധ്യക്ഷന്മാർ എന്നിവരെല്ലാം വന്ദ്യപിതാവിന് ഉപചാരങ്ങളർപ്പിച്ചു. മലങ്കരസഭയിലെ വന്ദ്യപിതാക്കന്മാർ എല്ലാവരും എത്തിച്ചേർന്ന് കബറടക്കത്തിനുള്ള ക്രമീകരണങ്ങൾ അവലോകനം ചെയ്ത് ഒരുക്കങ്ങളെല്ലാം പൂർത്തിയാക്കി.

**കബറടക്കം**

വന്ദ്യ പിതാവിന്റെ കബറടക്കം നവംബർ 5-ാം തീയതി നടന്നു. രാവിലെ 7 മണിക്ക് തൃശൂർ മെത്രാപ്പോലീത്താ മാർ ജേക്കബ് തുങ്കുഴിയും താമരശ്ശേരി ബിഷപ്പ് മാർ പോൾ ചിറ്റിലപ്പള്ളിയും ചേർന്ന് കത്തീഡ്രലിൽ ദിവ്യബലിയർപ്പിച്ചു. 8 മണിക്ക് മലങ്കര കത്തോലിക്കാസഭയിലെ വന്ദ്യപിതാക്കന്മാരുടെ പ്രധാനകാർമ്മികത്വത്തിൽ മൂന്നാം മണിയുടെ പ്രാർത്ഥനയെതുടർന്ന് വി. കുർബാനയർപ്പിച്ചു. വി. കുർബാന മദ്ധ്യേ മാർ ജേക്കബ് തുങ്കുഴി മെത്രാപ്പോലീത്താ അനുസ്മരണാപ്രഭാഷണം നടത്തി. സഹനത്തിന്റെ വഴിയിലൂടെ വിശുദ്ധ ജീവിതം നയിച്ച വന്ദ്യ പിതാവിന്റെ മാതൃകയെ ആർച്ചു ബിഷപ്പ് തുങ്കുഴി എടുത്തുകാട്ടി. അതിനുശേഷം വിവിധ സഭകളെ പ്രതിനിധീകരിച്ച് പ്രാർത്ഥനാശുശ്രൂഷകൾ നടന്നു. മലങ്കര ഓർത്തഡോക്സ് സഭയിലെ നിരണം ഭദ്രാസനാധിപൻ ഗീവർഗീസ് മാർ ഒസ്താന്തിയോസ് മെത്രാപ്പോലീത്താ, തൊഴിയൂർ സഭയിലെ ജോസഫ് മാർ കുറിലോസ് മെത്രാപ്പോലീത്താ എന്നിവരും ധൂപ പ്രാർത്ഥന നടത്തി. ലത്തീൻ ക്രമത്തിലും ഒപ്പീസ് ചൊല്ലി പിതാവിന് പ്രാർത്ഥനാഞ്ജലി അർപ്പിച്ചു.

‘കൊഹനീത്താ’യുടെ 8-ാമത്തെ ക്രമമാണ് കബറടക്ക ശുശ്രൂഷ. ഈ ലോകത്തിന്റെ സ്ഥാനമാനങ്ങളും സമ്പത്തുമെല്ലാം നശ്വരമാണെന്നും നിത്യമായത് ദൈവികകൃപയ്ക്കടുത്ത സമ്മാനമാണെന്നും നിരന്തരം പ്രഘോഷിക്കുന്ന പ്രാർത്ഥനകളും ഗാനങ്ങളുമാണ് ഈ ശുശ്രൂഷയിലുള്ളത്. വളരെ അർത്ഥവത്തായ വായനകളും ഗാനങ്ങളും നിറഞ്ഞ കബറടക്ക ശുശ്രൂഷയിലെ സുവിശേഷ വായന യജമാനന്റെ വിശ്വസ്തനും വിവേകിയുമായ കാര്യസ്ഥന് ലഭിക്കുന്ന പ്രതിഫലം വന്ദ്യ പീലക്സിനോസ് തിരുമേനിക്കും

പള്ളലാസ് മാർ പീലക്സിനോസ് - സഭയെക്കുറിച്ചതിന്റെ അപ്പസ്തോലൻ



മാർ പീലക്സിനോസ് പിതാവിന്റെ ഭൗതിക ശരീരം കബറടക്കത്തിനായി കൊണ്ടുപോകുന്നു.

ഒരുക്കപ്പെട്ടിരിക്കുന്നുവെന്ന് പ്രധാനകാർമ്മികൻ തന്റെ പ്രസംഗത്തിൽ എടുത്തു പറഞ്ഞു. അനന്തരം തിരുവല്ലാ അതിരൂപതയുടെ വികാരിജനറാൾ ആയിരുന്ന ബഹു. മോൺ. അലക്സാണ്ടർ പയ്യംപള്ളിലച്ചനും ബഥനി ആശ്രമത്തിന്റെ സുപ്പീരിയർജനറലായ പെരി. ബഹു. ജോർജ് തോമസ് കല്ലുകലച്ചനും ചേർന്ന് ലൂത്തിനിയം പ്രാർത്ഥന നടത്തി. കബറടക്ക ശുശ്രൂഷയിൽ ധൂപം വീശിയതു ദീർഘകാലം പീലക്സിനോസ് പിതാവിന്റെ സെക്രട്ടറിയായിരുന്ന ബഹു. ജോർജ് വടക്കനച്ചനാണ്.


കബറടക്കശുശ്രൂഷയുടെ ഏറ്റവും ഹൃദയസ്पर्ശിയായ ഭാഗമാണ് യാത്രപറച്ചിലും വിലാപയാത്രയും. താൻ ശുശ്രൂഷിച്ച മദ്ബഹായോടും ദേവാലയത്തോടും ദേശത്തോടും ദേശനിവാസികളോടും സഭ മുഴുവനോടും യാത്ര പറഞ്ഞ്, സിംഹാസനത്തിലിരുത്തി നാലു ദിക്കുകളിലേക്കും മാറി മാറി ഉച്ചർത്തിപ്പിടിച്ചുകൊണ്ട് വിടവാങ്ങൽ നടത്തി. ഈ സമയം 'താൻ ശുശ്രൂഷിച്ച ബലിപീഠമേ, ദേവാലയമേ... സമാധാനത്തോടെ വസിക്കുക' എന്ന അർത്ഥമുള്ള 'പൂൾബർലോമോ' എന്ന സൂറിയാനി ഗാനത്തിന്റെ ആലാപനവും പരിഭാഷയും ഫാ. മാത്യു കരിമ്പിൽ, ഫാ. ഐസക് പറപ്പള്ളിൽ എന്നിവരുടെ തേരുമ്പത്തിലുള്ള ഗായകസംഘം നിർവഹിച്ചു.

ബഹു. ഏബ്രഹാം കാക്കനാട്ടച്ചനും ബഹു. ഏബ്രഹാം മുളമുട്ടി  
ലച്ചനും അവസരോചിതവും അർത്ഥവത്തുമായ 'കമന്ററികളും'  
നിർദ്ദേശങ്ങളും നൽകി ശുശ്രൂഷകളെ നിയന്ത്രിച്ചു.

ദേവാലയത്തോട് വിടപറഞ്ഞതിനുശേഷം ദേശത്തോടും ദേശ  
വാസികളോടും വിടപറയുന്നതിന്റെ പ്രതീകമായി നഗരികാ  
ണിക്കൽ നടത്തി. സന്നിഹിതരായിരുന്ന മെത്രാന്മാരും, വൈദികരും  
സന്യസ്തരും വിശ്വാസികളും അടങ്ങിയ വമ്പിച്ച ജനാവലി അതിൽ  
പങ്കുചേർന്നു. കത്തീഡ്രലിൽ നിന്നാരംഭിച്ച വിലാപയാത്ര മേരിഗിരി  
അരമനപ്പടി കടന്ന്, പോസ്റ്റോഫീസ് ജംഗ്ഷൻ വഴി, എം.സി.  
റോഡിൽ പ്രവേശിച്ച് കുരിശുകവല ചുറ്റി, കത്തീഡ്രലിൽ  
തിരിച്ചെത്തി. ട്രാഫിക് ബ്ലോക്ക് ഉണ്ടാകാത്ത രീതിയിലാണ്  
വിലാപയാത്ര ക്രമീകരിച്ചത്. ബഹു. തമ്പിയച്ചനാണ് വിലാപ  
യാത്രയ്ക്ക് നേതൃത്വം നൽകിയത്. തികച്ചും ഭക്തിസാന്ദ്രമായിരുന്നു  
വിലാപയാത്ര. പ്രകൃതിപോലും ദുഃഖപൂരിതമായി മുടിക്കെട്ടി നിന്നി  
രുന്നു. ദുഃഖാർത്തരായ ജനസമൂഹം അവരുടെ ഹൃദയത്തിൽ മുക  
മായി മന്ത്രിച്ചു - 'സത്യമായും അദ്ദേഹം നീതിമാനും വിശു  
ദ്ധനുമായിരുന്നു'. 'നീതിമാന്മാർ വസിക്കുന്ന നിത്യതയിലേക്കുള്ള  
യാത്രയിൽ ഞാൻ പ്രവേശിച്ചിരിക്കുന്നു. നിങ്ങൾ എനിക്കായി പ്രാർ  
ത്ഥിക്കുവിൻ...' എന്ന വിടവാങ്ങൽ സന്ദേശവുമായി മൃതശരീരം  
കബറിലേക്ക് ആനയിക്കപ്പെട്ടു.

തുടർന്ന് കബറികലെ ശുശ്രൂഷകളാരംഭിച്ചു. തിരുവല്ലാ  
അതിരൂപതയുടെ നാലാമത്തെ മെത്രാപ്പോലീത്താ ആയിരുന്ന  
ഐസക് മാർ യൂഹാനോൻ തിരുമേനി അന്ത്യവിശ്രമം കൊള്ളുന്ന  
കബറിനു സമീപമാണ് മാർ പീലക്സിനോസ് തിരുമേനിയുടെ  
കബറിടം. മൃതശരീരം കബറിൽ വയ്ക്കുന്നതിനുമുമ്പായി വന്ധ്യ  
പിതാവിന്റെ മുഖം പ്രധാന കാർമ്മികൻ ശോശപ്പാ കൊണ്ട് മുടി.  
മൃതശരീരത്തിന്റെ മുഖത്തും നെഞ്ചിലും കാൽമുട്ടുകളിലും  
കുരിശാകൃതിയിൽ സൈത്തണ്ണു ഒഴിച്ച് ഇപ്രകാരം പ്രാർത്ഥിച്ചു :  
'അദ്ധ്യാനങ്ങളിൽനിന്നുള്ള വിശ്രമത്തിനും പോരാട്ടത്തിൽനിന്നുള്ള  
സംരക്ഷണത്തിനും വിശുദ്ധന്മാരോടുകൂടിയുള്ള സൗഭാഗ്യത്തിനു  
മായി... നിത്യജീവനിലേക്ക് ഈ തൈലം ഒഴിക്കപ്പെടുന്നു.'

ഏതു മനുഷ്യന്റെയും ശരീരം മണ്ണിൽ അലിഞ്ഞു ചേരണമെ  
ന്നത് ദൈവനിശ്ചയമാണ്. പ്രകൃതിയുടെ നിയമമാണ്. 'നീ മണ്ണോ  
കുന്നു, മണ്ണിലേക്ക് തിരികെ ചേരും; വീണ്ടും പുതുതാക്കപ്പെ  
ടുകയും ചെയ്യും' എന്ന തിരുവചനപ്രകാരം മാർ പീലക്സിനോസ്



മാർ പീലക്സിനോസ് പിതാവിന്റെ കബറിടം

പിതാവിന്റെ മൃതദേഹത്തിൽ കുന്തിരിക്കവും മണലും ചേർന്ന മിശ്രിതം വിതറി, അനന്തരം സിംഹാസനാരൂഢനായ നിലയിൽ തന്നെ മൃതദേഹം കല്ലറയിൽ വെച്ചു. സ്വർഗരാജ്യത്തിന്റെ അവകാശ സ്വർഗ്ഗം അധികാരവും സൂചിപ്പിക്കുന്ന പൗരസ്ത്യ സഭാപിതാക്കന്മാരുടെ കബറടക്ക രീതിയും, ആർഷഭാരതത്തിലെ മഹർഷിമാരുടെ 'പത്മാസന സമാധി'യുമെല്ലാം ഈ പ്രതീകങ്ങൾ മനസ്സിലുണർത്തുന്നു.

'കർത്താവിന്റെ ആലയത്തിലേക്ക് നമുക്ക് പോകാം' എന്ന 122-ാം സങ്കീർത്തനം ആലപിച്ചുകൊണ്ട് കബറിടം മൂടി. യുപപ്രാർത്ഥന, ആശീർവാദം എന്നിവയോടെ കബറടക്ക ശുശ്രൂഷകൾ പൂർത്തിയായി. അങ്ങനെ, പൗലോസ് മാർ പീലക്സിനോസ് തിരു

മേനിയുടെ 70 വർഷം ദീർഘിച്ച ധന്യജീവിതം ചരിത്രമായി. കബറി കല ക്രമീകരണങ്ങൾ നടത്തുവാൻ നിയോഗിക്കപ്പെട്ടിരുന്ന വന്യ തിമോത്തിയോസ് പിതാവിന്റെ അന്നത്തെ സെക്രട്ടറിയായിരുന്ന ബഹു. സന്തോഷ് അഴകത്തച്ചൻ ശുശ്രൂഷയിൽ പങ്കെടുക്കുവാൻ വന്ന അവസാനത്തെ ആളും പിരിയുന്നതുവരെയും, കബറിടം സീൽ ചെയ്യുന്നതുവരെയും വിശ്വസ്ത കാര്യസ്ഥനായി അവിടെ നിലകൊണ്ടു.

കബറടക്കശുശ്രൂഷയിൽ വലിയ ഒരു ജനസമൂഹത്തോടൊപ്പം വിശിഷ്ട വ്യക്തികളായ ശ്രേഷ്ഠ കാതോലിക്കാബാവ, ആർച്ചുബി ഷപ്പ് മാർ ജോസഫ് പൗവ്വത്തിൽ, ആർച്ചു ബിഷപ്പ് മാർ കുര്യാക്കോസ് കുന്നശ്ശേരി, ഓർത്തഡോക്സ് സഭയിലെ മാത്യൂസ് മാർ സേവേറിയോസ്, മാർത്തോമാ സഭയിലെ ഫിലിപ്പോസ് മാർ ക്രിസോസ്റ്റം മെത്രാപ്പോലീത്താ, യാക്കോബായ സഭയിലെ ബന്യാമിൻ മാർ ഒസ്താന്തിയോസ് മെത്രാപ്പോലീത്ത, സി.എസ്.ഐ. സഭയിലെ ബിഷപ്പ് സാം മാത്യു എന്നിവർ സന്നിഹിതരായിരുന്നു. സാമൂഹിക രാഷ്ട്രീയ നേതാക്കളായ ഉമ്മൻ ചാണ്ടി, പി. ജെ. കുര്യൻ എം. പി., മാമ്മൻ മത്തായി എം.എൽ.എ., റ്റി. എസ്. ജോൺ എം.എൽ.എ., മുൻസിപ്പൽ ചെയർപേഴ്സൺ സുശീലാ മേരി കുരുവിള എന്നിവരും പങ്കെടുത്തു.

വന്യ പിതാവിന്റെ കബറടക്ക ക്രമീകരണങ്ങൾക്കും ശുശ്രൂഷകൾക്കും സംഘാടകനേതൃത്വം നൽകിയത് തിരുവല്ലാ അതിരൂപതയുടെ അന്നത്തെ സഹായമെത്രാനായിരുന്ന അഭിവന്ദ്യ തോമസ് മാർ കുറിലോസ് തിരുമേനിയാണ്. റോമിലായിരുന്ന ഗീവറുഗീസ് മാർ തിമോത്തിയോസ് മെത്രാപ്പോലീത്തായുടെ നാമത്തിലും തിരുവല്ലാ അതിരൂപതയുടെ നാമത്തിലും അദ്ദേഹം ഏവർക്കും ഹൃദയപൂർവ്വം നന്ദിയർപ്പിച്ചു. ധന്യമായ ഒരു ശ്രേഷ്ഠപൗരോഹിത്യ ജീവിതം പൂർത്തിയാക്കിയ ഭാഗ്യസ്ഥരണാർഹനായ പൗലോസ് മാർ പീലക്സിനോസ് തിരുമേനിക്ക് ആദരാഞ്ജലികൾ അർപ്പിച്ചുകൊണ്ടും അദ്ദേഹത്തിന്റെ മദ്ധ്യസ്ഥം അപേക്ഷിച്ചുകൊണ്ടും തിരുസഭ എന്നും പാടി പ്രാർത്ഥിക്കുന്നു :

‘ആചാര്യശാ, മിശിഹാ കുദാശകളർപ്പിച്ചോ-  
രീയാചാര്യന്നേകുക പുണ്യം, നാഥാ സ്തോത്രം.’



# പോൾ ആനാമൻ മാർപ്പാപ്പായുടെ ബുളാ

അഭിവന്ദ്യ പൗലോസ് മാർ പീലക്സിനോസ് തിരുമേനിയെ  
ചായൽ സ്ഥാനിക രൂപതയുടെ മെത്രാനായി നിയമിച്ചുകൊണ്ട്  
പുറപ്പെടുവിച്ചത്

## Paulus Episcopus servus servorum Dei

Venerabili fratri Paulose Mar Philoxino Antambulangara, episcopali titulo de-  
biti Chalcedonensi insignito, salutem et Apostolicam Benedictionem Suprema Christi ad Patrem pietaria, ut eius  
discipuli unum ficerent, siquis mundus crederet, etc. Jo. 17, 21, quoniam Nossum etiam universalis Patris et Pa-  
stris faciemus et unum, etc. Venerabilis frater, vehementer nosse amas, ut non solum amantissimo et animo  
amplectamur, sed plenam catholicam Ecclesiam communionem varam receptum, veluti etiam propensioris usque  
voluntatis Nosrae apertam significationem praebiamus, episcopalis tunc honorem ex Apostolicae Sedis more  
tribuentes, cuius dignitate tua et antecessare appume congruentem, ea ipsius vii potestate, qua insensibili Dei  
consilio pollemus, Sedem episcopalem titulo CHARALDENSEM tibi concebimus, simulque iura tam ar-  
gue obligationes imponimus, quae tui ordinis Episcoporum propria sunt, iuxta videlicet statutas leges. Con-  
natis quibuslibet non obstantibus Nosse bonum hestantes, Venerabilis frater, ut, si supra aeternaque ani-  
marum utilitate sollicitus, tua omnia reque ipsam impendas, gentium Apostoli monitum et exemplum secun-  
tus; etc. 2 Cor. 12, 15, nota etiam facimus ex analogia deprecamus, ut Christus Jesus, Divinus sacrosancti pastorem  
Patris, sua et usque ope sustentet, gratia laetificet Datum Romae, apud S. Petrum, die undecimo mensis Octo-  
bris, anno Domini millesimo noncentesimo septuagesimo septimo, Pontificatus Nostri quinto secundo.

+ Joannes Card. Fillet  
Secretarius Status

Emygenius Sori, Palam. Gest.



### പരിഭാഷ

ദൈവദാസന്മാരുടെ ദാസനായ പൗലോസ് എപ്പിസ്കോപ്പായിൽനിന്ന്  
ചായൽ രൂപതയുടെ സ്ഥാനിക മെത്രാനായ നമ്മുടെ  
അഭിവന്ദ്യ സഹോദരൻ പൗലോസ് മാർ പീലക്സിനോസ്  
അയ്യങ്കുളങ്ങരയ്ക്ക്, അഭിവാദനവും ശ്ലോഹികാശീർവാദവും.



പാലോസ് മാർ പീലക്സിനോസ് - സഭാക്രമത്തിന്റെ അടിസ്ഥാനം

തന്റെ ശിഷ്യർ പൂർണ്ണ ഐക്യത്തിലായിരിക്കണമെന്നും തദാതാ ലോകം വിശ്വസിക്കണമെന്നും (യോഹ. 17:21) മായിരുന്നു തന്റെ പിതാവിനോട് ക്രിസ്തുവിന്റെ പരമോന്നത പ്രാർത്ഥന. എല്ലാവരുടെയും പിതാവും ഇടയനുമായപ്പട്ട നമ്മുടെയും അഭിലാഷം അതുതന്നെയാണ്. ഇക്കാരണത്താലാണ്, അഭിവന്ദ്യ സഹോദരാ കത്തോലിക്കാ തിരുസഭയുമായുള്ള പൂർണ്ണ ഐക്യത്തിലേക്ക് സ്വീകരിക്കപ്പെട്ട താങ്കളെ സ്നേഹപൂർവ്വം ആശ്ലേഷിക്കുന്നതോടൊപ്പം തിരുസഭയുടെ പാരമ്പര്യാനുസരണം താങ്കളുടെ അന്തസ്സിനും സ്ഥാനത്തിനും അനുരൂപമായ മെത്രാൻ പദവിയുടെ ബഹുമതി നൽകുകവഴി താങ്കളോടുള്ള ആഴമായ സന്മനസ് പ്രസ്താവിക്കുവാൻ നാം ഏറെ താല്പര്യപ്പെടുന്നത്.

ദൈവത്തിന്റെ നിഗൂഢപദ്ധതിയിൽപ്രകാരം നമ്മിൽ നിക്ഷിപ്തമായിരിക്കുന്ന അധികാരം ഉപയോഗിച്ച് നാം താങ്കളെ ചായൽ രൂപതയുടെ സ്ഥാനിക മെത്രാനായി നിയമിക്കുന്നു. നിയമാനുസാരം മെത്രാൻ സ്ഥാനത്തിന്റെ എല്ലാ അവകാശങ്ങളും സകല പ്രതിബന്ധങ്ങൾക്കും അതീതമായി താങ്കൾക്ക് ഉണ്ടായിരിക്കുന്നതാണ്. അതോടൊപ്പം ഈ സ്ഥാനത്തിന് അനുയോജ്യമായ എല്ലാ കടമകൾക്കും താങ്കൾ വിധേയനായിരിക്കും. വിജാതീയരുടെ അപ്പസ്തോലന്റെ മാതൃകയും ഉപദേശവും അനുസരിച്ച് (2 കൊരി.12:15) താങ്കളെത്തന്നെയും താങ്കൾക്കുള്ള സർവസ്വവും ആത്മാക്കളുടെ ആദ്ധ്യാത്മികവും നിത്യവുമായ രക്ഷയ്ക്കായി ചെലവഴിക്കണമെന്ന്, അഭിവന്ദ്യ സഹോദരാ താങ്കളെ നാം ഉദ്ബോധിപ്പിക്കുന്നു.

ആദ്ധ്യാത്മിക ഇടയന്മാരുടെ ദൈവിക ഇടയനായ ക്രിസ്തു, തന്റെ ശക്തിയാൽ താങ്കളെ ശക്തനാക്കുകയും കൃപയാൽ സന്തുഷ്ടനാക്കുകയും ചെയ്യട്ടെ എന്ന് തീക്ഷ്ണമായി നാം പ്രാർത്ഥിക്കുന്നു.

റോമിൽ വി. പത്രോസിന്റെ ആസ്ഥാനത്തുനിന്ന്, നമ്മുടെ സ്ഥാനാരോഹണശേഷം 15-ാം വർഷമായ 1977 - മാഞ്ച് ഒക്ടോബർ മാസം പതിനൊന്നാം തീയതി നൽകപ്പെട്ടത്.

**ജോൺ കർദ്ദിനാൾ വിയോ (സ്റ്റേറ്റ് സെക്രട്ടറി)**  
**എവുജേനിയസ് സേവി (പ്രോട്ടോ നോട്ടറി അപ്പസ്തോലിക്)**

## പൗലോസ് മാർ പീലക്സിനോസ് - സ്മരണീയ ദിനങ്ങൾ

ജനനം	- 1928 ഏപ്രിൽ 28
കശ്ശിശാപട്ടം	- 1961 ഡിസംബർ 24
റമ്പാൻപട്ടം	- 1967 ഡിസംബർ 9
മെത്രാഭിഷേകം	- 1967 ഡിസംബർ 16
പുനരെക്യം	- 1977 ഓഗസ്റ്റ് 28
ചായൽ രൂപതയുടെ സ്ഥാനിക മെത്രാനായി നിയമനം	- 1977 ഒക്ടോബർ 11
ജോൺ പോൾ രണ്ടാമൻ മാർപ്പാപ്പായുമായുള്ള കൂടിക്കാഴ്ച	- 1979 ഒക്ടോബർ 7
മരണം	- 1998 നവംബർ 3
കബറടക്കം	- 1998 നവംബർ 5

### മാതാപിതാക്കളും സഹോദരന്മാരും

പിതാവ്- എ. പി. തോമസ് അയ്യംകുളങ്ങര (മരണം-1964 ഓഗസ്റ്റ് 11)

മാതാവ് - താണ്ടക്കുട്ടി തോമസ് (മരണം - 1980 ഓഗസ്റ്റ് 20)

### സഹോദരങ്ങൾ

എ. റ്റി. ജോൺ, എ. റ്റി. ജോർജ്ജ്, എ. റ്റി. ജോസ്, സൈമൺ തോമസ്  
എ., ബേബി തോമസ്. (6 മക്കളിൽ ഏറ്റവും മുത്തത് തിരുമേനി  
യായിരുന്നു)

# പൗലോസ് മാർ പീലക്സിനോസ് തിരുമേനിയുടെ തിരഞ്ഞെടുക്കപ്പെട്ട ലേഖനങ്ങളും കവിതകളും

- നമ്മുടെ ആരാധനക്രമം വിദേശീയമോ?
- കുടുംബങ്ങളുടെ ദൈവശാസ്ത്രം
- പുനരൈക്യം എന്തുകൊണ്ട്?
- സപ്തതി കൃതജ്ഞതാ പ്രകടനം
- സ്മരണാഞ്ജലി
- സ്നേഹപൂർവ്വം കോച്ചേരിൽ കത്തനാർക്ക്
- ആയിരമായിരം സ്നേഹാശംസകൾ



## നമ്മുടെ ആരാധനക്രമം വിദേശീയമോ ?

നമ്മുടെ കർത്താവിന്റെ ജന്മദേശവും തന്റെ രക്ഷാകരപദ്ധതിയുടെ പ്രവർത്തനരംഗവുമായ പലസ്തീൻ നാട്ടിലും അതിന്റെ കേന്ദ്രമായ ജറുസലേമിലും യേശുവിന്റെ അനുയായികൾക്ക് ക്രിസ്ത്യാനികൾ എന്ന് പേരു ലഭിച്ച സ്ഥലമായ അന്ത്യോക്യയിലും ഉരുത്തിരിഞ്ഞ് രൂപം പ്രാപിച്ചിട്ടുള്ളതാണ് നമ്മുടെ ആരാധനക്രമം. യേശുവിന്റെ ഉപദേശങ്ങളെ അതിന്റെ തനിമയിൽത്തന്നെ ഉൾക്കൊണ്ട് കരുപിടിപ്പിച്ചതാണ്. ആരാധനക്രമം ഭാരതീയമാക്കണമെന്നും ഭാരതസംസ്കാരത്തിന് അനുസൃതമാക്കണമെന്നും പറയുമ്പോൾ ഭാരതസംസ്കാരത്തെക്കുറിച്ച് നമുക്ക് ഒരു ധാരണയുണ്ടാകണം.

ഭാരതമെന്നു പറയുമ്പോൾ ഭൂമിശാസ്ത്രപരമായ അതിർത്തികളെക്കുറിച്ചും പരിധികളെക്കുറിച്ചും നാം മനസ്സിലാക്കണം. ഇന്നു നാം കാണുന്ന വടക്ക് കാശ്മീരിതൊട്ട് തെക്ക് കന്യാകുമാരി വരെയും പടിഞ്ഞാറ് പഞ്ചാബ് തൊട്ട് കിഴക്ക് പശ്ചിമബംഗാൾ വരെയും വ്യാപിച്ചു കിടക്കുന്ന ഭൂവിഭാഗമാണ് അത് എന്ന് തോന്നിപ്പോകും. എന്നാൽ പൗരാണിക കാലത്ത് വടക്കോട്ടും പടിഞ്ഞാറോട്ടും കിഴക്കോട്ടും അതിന് കൂടുതൽ വ്യാപ്തിയുണ്ടായിരുന്നു. ഭാരതസംസ്കാരത്തിലെ ചില കാര്യങ്ങൾ നാം ശ്രദ്ധിക്കുക. ഒന്ന്, മദ്ധ്യേഷ്യയിൽനിന്നുവന്ന ആര്യന്മാരുടെ മതവും സംസ്കാരവും; രണ്ട്, ആര്യന്മാരുടെ ഭാരതപ്രവേശനത്തിനുമുമ്പ് മെഡിറ്ററേനിയൻ പ്രദേശങ്ങളിൽനിന്ന് വന്ന ദ്രാവിഡരുടെ മതവും സംസ്കാരവും; മൂന്ന്, മേല്പറഞ്ഞ രണ്ടുകൂട്ടരും ഭാരതത്തിൽ എത്തുന്നതിനു മുമ്പ് ഇന്നാട്ടിലുണ്ടായിരുന്ന മണ്ണിന്റെ മക്കളായ ആദിമവാസികളുടെ മതവും സംസ്കാരവും. ആര്യന്മാരുടെയും ദ്രാവിഡരുടെയും വരവിനുമുമ്പ് ഈ കേരളഭൂമിയിലെ ആദിമവാസികൾ ആരൊക്കെയാണെന്നു എന്ന് നോക്കാം.

“ആരാണ് കേരളത്തിലെ ആദിമവാസികൾ? അടിസ്ഥാനപരമായ ഈ ചോദ്യത്തിന് നമ്മുടെ പഠനത്തിന്റെ ആരംഭത്തിൽ തന്നെ ഉത്തരം കണ്ടുപിടിക്കേണ്ടതുണ്ട്. നരവർഗ വിഭാഗങ്ങളുടെ കാര്യത്തിൽ കേരളം ഒരു ചെറിയ ഇൻഡ്യതന്നെയാണ്. കേരളീയ ജനങ്ങളുടെ തലമുറകളിലൂടെയുള്ള വർഗസംഗ്രമനത്തെക്കുറിച്ച് നരവംശശാസ്ത്രജ്ഞന്മാർ പഠനം നടത്തുകയും ഈ ഹാഡിഷ്ഠിതമാണെങ്കിലും കൗതുകപ്രദമായ ചില സിദ്ധാന്തങ്ങൾ ആവിഷ്കരിക്കുകയും ചെയ്തിട്ടുണ്ട്. പൊതുവേ ദക്ഷിണേന്ത്യയിലെമ്പോലെയെ കേരളത്തിലെയും ആദിമ വർഗക്കാർ നെഗ്രിറ്റോവംശജരാണെന്ന് പറയപ്പെടുന്നു. ഇന്നും കേരളത്തിലെ വനപ്രദേശങ്ങളിൽ വസിക്കുന്ന കാടർ, കാണിക്കാർ, മലമ്പണ്ടാരങ്ങൾ, മുതുവാന്മാർ, ഉള്ളാടന്മാർ തുടങ്ങിയവർ അവരുടെ സ്വദേശം വിടുകയും തേക്കേ ഇന്ത്യയിലെ സ്വവർഗക്കാരുോട് ചേരുകയും ചെയ്യുന്നുണ്ട്. വെള്ളാളന്മാർ, ഈഴവർ തുടങ്ങിയവർ കേരളീയജനതയിലെ ദ്രാവിഡഘടകത്തിന്റെ പ്രാതിനിധ്യം വഹിക്കുന്നു. പുലയർ, പറയർ, കുറവർ തുടങ്ങിയ പട്ടികജാതിക്കാരും ഇക്കൂട്ടത്തിൽപ്പെടും. ക്രിസ്തുവർഷാരംഭത്തിന് രണ്ടോമൂന്നോ നൂറ്റാണ്ടുകൾ മുമ്പ് കേരളത്തിലെത്തിത്തുടങ്ങിയ ആര്യന്മാർ കേരളത്തിലെ ഇന്നത്തെ ജനസംഖ്യയുടെ വർഗഘടന പൂർണ്ണമാക്കി. കേരളത്തിലൊടുകൂടി വന്ന ആര്യന്മാരാണ് നമ്പൂതിരി ബ്രാഹ്മണർ. ഇന്ന് കേരളത്തിന്റെ വനങ്ങളിൽ അഭയം തേടിയിരിക്കുന്ന ഗിരിവർഗക്കാരുടെയും സമതലങ്ങളിൽ കഴിയുന്ന ചില പട്ടികജാതിക്കാരുടെയും പൂർവികരായിരുന്നു ഈ ഭൂമിയിലെ ആദിവാസികളെന്ന് പ്രാചീന കേരളത്തിന്റെ വർഗചരിത്രത്തെക്കുറിച്ചുള്ള പഠനം തെളിയിക്കുന്നു.” (എ. ശ്രീധരമേനോൻ, കേരളചരിത്രം, പേജ് 55, 56)

“ഏതെങ്കിലും ഒരു പ്രത്യേക മതസിദ്ധാന്തത്തിൽ അധിഷ്ഠിതമല്ലാത്ത ദ്രാവിഡാചാരങ്ങളായിരുന്നു പ്രാചീന കേരളീയർ പിന്തുടർന്നിരുന്നത്. പ്രാകൃതമായ ആരാധനാനുഷ്ഠാനങ്ങളാൽ വ്യാമിശ്രമായിരുന്നു അവരുടെ ജീവിതരീതി. കുലദൈവങ്ങളെയും, നദികളിലും, വൃക്ഷങ്ങളിലും, മലകളിലും മറ്റും കുടികൊള്ളുന്ന ശക്തികളെയും അവർ ആരാധിച്ചുപോന്നു. ഗ്രാമങ്ങൾക്ക് കാവൽ നില്ക്കുന്ന മറ്റു ദൈവങ്ങളും രോഗം കൊണ്ടുവരുന്ന പിശാചുക്കളും അവർക്കുണ്ടായിരുന്നു. ആട്ടവും പാട്ടുമായി നിവേദ്യം നല്കിയാണ് അവർ ഈ ദേവന്മാരെയും ദേവിമാരെയും പൂജിച്ചിരുന്നത്.” (എ. ശ്രീധരമേനോൻ, കേരളചരിത്രം, പേജ് 85)

**ഇനി ആര്യസംസ്കാരം:** ഹൈന്ദവസംസ്കാരം ഭാരതത്തിന്റെ വിവിധ ഭാഗങ്ങളിൽ വിവിധങ്ങളായ ആചാരാനുഷ്ഠാന

പാലോസ് മാർ പീലക്സിനോസ് - സഭയുടെ ആരാധനാ രീതികളെക്കുറിച്ച്

ങ്ങളോടുകൂടി വൈവിധ്യമാർന്നതാണ്. ബംഗാളി സന്യാസിയാ  
 യിരുന്ന സ്വാമിവിവേകാനന്ദൻ ഒരു പ്രത്യേകതരം കാവിവസ്ത്രവും  
 കാവിതലപ്പാവും അണിഞ്ഞിരുന്നു; മുഖം നന്നായി ക്ഷൗരം  
 ചെയ്തിരുന്നു. അതേസമയം ബംഗാളിതന്നെയായിരുന്ന മഹാകവി  
 രവീന്ദ്രനാഥടാഗോർ താടിയും മുടിയും വളർത്തിയിരുന്നു; ഒരു  
 അങ്കി അണിയുകയും ചെയ്തിരുന്നു. ഗുജറാത്തിയായിരുന്ന  
 രാഷ്ട്രപിതാവ് മഹാത്മഗാന്ധിയെ നോക്കൂ. മഹാരാഷ്ട്രക്കാരനായ  
 ആചാര്യവിനോബഭാവയെ നോക്കുക. തമിഴ്നാട്ടുകാരായ ശ്രീ  
 രാജാജിയെയും, ശ്രീ കാമരാജിനെയും നോക്കൂ. അവരെല്ലാം തന്നെ  
 വ്യത്യസ്തരീതിയിൽ വസ്ത്രധാരണം ചെയ്യുന്നവരായിരുന്നു.  
 അവരെല്ലാംതന്നെ ഭാരതസംസ്കാരത്തിന്റെ പ്രതീകങ്ങളാണ്.  
 പഞ്ചാബികളും ഗുജറാത്തികളും മദ്ധ്യപ്രദേശുകാരും ഉത്തർപ്രദേശുകാരും  
 വടക്കുകിഴക്കൻ പ്രവിശ്യകളിലുള്ളവരും മഹാരാഷ്ട്രക്കാരും തെലുങ്കരും  
 കർണ്ണാടകക്കാരും തമിഴരും കേരളീയരും വിവിധ ഭാഷകൾ സംസാരിക്കുന്നവരും  
 വിവിധതരത്തിൽ വസ്ത്രധാരണം നടത്തുന്നവരും വിവിധ ആചാരാനുഷ്ഠാനങ്ങൾ ഉള്ളവരുമാണ്.  
 ആരുടെ സംസ്കാരമാണ് - വേഷഭാഷാചാരാനുഷ്ഠാനങ്ങളാണ് നാം ഉൾക്കൊള്ളേണ്ടത്? ഏതാണ് മാതൃകയാക്കിയെടുക്കേണ്ടത്?

സുറിയാനി ഒരു വിദേശഭാഷ, വേഷം അറബികളുടേത്. യേശു ക്രിസ്തു ഒരു വിദേശീയനാണെങ്കിൽ അദ്ദേഹത്തിന്റെ ഭാഷയും വിദേശീയമാകണമല്ലോ. നാം ഇപ്പോൾ മലയാള ഭാഷയാണ് ആരാധനയ്ക്ക് ഉപയോഗിക്കുന്നത്. എന്നാൽ അവയിലധികവും സുറിയാനി ആരാധനക്രമത്തിന്റെ തർജ്ജമകളാണ്. അറമായ ഭാഷ (സുറിയാനി) പുരാതനകാലത്ത് ഭാരതത്തിന്റെ ചില ഭാഗങ്ങളിലെങ്കിലും ഉണ്ടായിരുന്നു എന്ന് ചരിത്രം സാക്ഷിക്കുന്നു.

ക്രിസ്തുവിന് മുമ്പ് 3-ാം നൂറ്റാണ്ടിൽ ഭാരത ചക്രവർത്തിയായ അശോകൻ തന്റെ ശാസനങ്ങൾ ശിലാസ്തംഭങ്ങളിൽ കൊത്തിച്ച് സാമ്രാജ്യത്തിന്റെ നാനാഭാഗങ്ങളിലും സ്ഥാപിച്ചിരുന്നുവെന്ന് നാം ഇൻഡ്യാ ചരിത്രത്തിൽ വായിക്കുന്നുണ്ടല്ലോ. തന്റെ സാമ്രാജ്യത്തിന്റെ വടക്കും പടിഞ്ഞാറും ഉള്ള പ്രദേശങ്ങളിൽനിന്നു കണ്ടെടുത്ത ചില ശിലാശാസനങ്ങൾ അറമായ (സുറിയാനി) ഭാഷയിലായിരുന്നുവെന്നു നാം അറിയുമ്പോൾ അത്ഭുതം തോന്നിയേക്കാം. എന്നാൽ അതൊരു വാസ്തവം മാത്രമാണ്. കേരള ഭാഷാ ഇൻസ്റ്റിറ്റ്യൂട്ട് ഇറക്കിയിട്ടുള്ള 'അശോക ചക്രവർത്തിയുടെ ശിലാശാസനങ്ങൾ' എന്ന പുസ്തകത്തിൽ അതു പറയുന്നുണ്ട്. പുരാതന

ഭാരതത്തിന്റെ ഭാഗമായിരുന്ന കണ്ടഹാർ, അഫ്ഗാനിസ്ഥാൻ, ബലൂജിസ്ഥാൻ, ആദിയായ പ്രദേശങ്ങളിൽ നിന്നുകിട്ടിയ അശോക ശിലാസ്തംഭങ്ങളിലാണ് അറമായ ഭാഷയിലുള്ള ശാസനങ്ങൾ ഉള്ളത്. അതായത് അശോക ചക്രവർത്തിയുടെ കാലത്ത് ഭാരത സാമ്രാജ്യത്തിന്റെ ഏതാനും ഭാഗങ്ങളിൽ അറമായ (സുറിയാനി) ഭാഷ ഉപയോഗിച്ചിരുന്നവരുണ്ടായിരുന്നു എന്നല്ലേ മനസ്സിലാക്കേണ്ടത്. ജനങ്ങൾക്ക് അറിയാവുന്ന ഭാഷയിലാണല്ലോ രാജശാസനങ്ങൾ എഴുതുക. അങ്ങനെയെങ്കിൽ ആർക്കാണ് സുറിയാനി ഒരു വിദേശഭാഷയാണെന്നും ഭാരതീയമല്ലെന്നും പറയാൻ കഴിയുക?

ഇനി നമ്മുടെ വൈദികരുടെ വേഷം അറബികളുടേത് എന്ന ആക്ഷേപം ഉണ്ട്. എന്തിന് അറബികളുടേതെന്ന് പറയണം? പുരാതന യഹൂദന്മാരുടേതെന്ന് പറഞ്ഞുകൂടെ? കർത്താവും ശിഷ്യന്മാരും മൊക്കെ നമ്മുടെ വൈദികരുടെ ഉടുപ്പിനോട് സാമ്യമുള്ള വസ്ത്രം ധരിച്ചിരുന്നുവെന്ന് സുവിശേഷങ്ങളിൽനിന്ന് മനസ്സിലാകുന്നു. “അത്താഴത്തിനിടയിൽ അവൻ എഴുന്നേറ്റ് മേലങ്കി മാറ്റി” (യോഹ. 13:4) “അത് കർത്താവാണെന്ന് കേട്ടപ്പോൾ പത്രോസ്, താൻ നഗ്നനായിരുന്നതുകൊണ്ട് ‘പുറംകുപ്പായം’ എടുത്ത് ധരിച്ച് കടലിലേക്കു ചാടി.” (യോഹ. 21:7). മേലങ്കിക്കും പുറംകുപ്പായത്തിനും മൊക്കെ നമ്മുടെ വൈദികരുടെ വേഷങ്ങളോട് രൂപസാദൃശ്യമുണ്ട്.

നമ്മുടെ വൈദികരുടേത് അറബിവേഷമാണെന്ന് പറഞ്ഞാൽ ഭാരതീയമെന്നോണം ചില അച്ചന്മാർ ധരിക്കുന്നതോ പാൻറോഷർട്ടും. അത് ഭാരതീയമാണോ? സ്വന്തം മണ്ണിന്റെ മണമുള്ള കേരളീയമാണോ? അത് സായിപ്പിന്റേതല്ലേ? വിദേശീയമല്ലേ? പാശ്ചാത്യമല്ലേ? വസ്ത്രത്തിന്റെ നിറം കാവിയായാൽ ഭാരതീയമാകുമോ, കാവി നിറത്തിലുള്ള സിൽക്, പോളിസ്റ്റർ എന്നിവകൊണ്ട് പാശ്ചാത്യമായ രീതിയിൽ വെട്ടി കാസക്ക് (കുപ്പായം) തയ്പ്പിച്ചാൽ ഭാരതീയമാകുമോ? നിറം ഭാരതീയവും രൂപവും തയ്യാലുമൊക്കെ പാശ്ചാത്യവും; അതിനാൽ വൈദേശികവും. പുരാതന ഭാരത ഋഷിമാർ മരവുരി (വൃക്ഷങ്ങളുടെ തൊലി വെട്ടിയെടുത്ത് ചതച്ച് ഉണക്കിയത്) യാണ് ധരിച്ചിരുന്നത്. ഭാരതീയത്തിന്റെ പേരിൽ അതാണോ നാം അനുകരിക്കേണ്ടത്? തികച്ചും കേരളസംസ്കാരത്തിനനുസൃതമായ, ശബരിമല അയ്യപ്പന്മാർ ധരിക്കുന്ന കറുത്ത മുണ്ടും രണ്ടാംമുണ്ടും നമുക്ക് സ്വീകരിക്കാമോ?

(അഭിവന്ദ്യ പീലക്സീനോസ് തിരുമേനി 1995 നവംബർ മാസത്തിലെ ഐക്യദീപത്തിൽ എഴുതിയ ലേഖനം.)

# കുദാശകളുടെ ദൈവശാസ്ത്രം

## 1. മാമ്മോദീസ

മാമ്മോദീസ എന്ന സുറിയാനി വാക്കിന്റെ അർത്ഥം 'മുങ്ങൽ' അഥവാ 'സ്നാനം' എന്നാണ്. മാമ്മോദീസായുടെ ക്രമം അന്ത്യോക്യയിലെ വിശുദ്ധ സേവേറിയോസ് (എ.ഡി. 538-ൽ) ഗ്രീക്കിൽ എഴുതുകയും പില്ക്കാലത്ത് എഡേസായിലെ വി. യാക്കോബ് (എ.ഡി. 708-ൽ) സുറിയാനിയിലേക്ക് പരിഭാഷപ്പെടുത്തുകയും ചെയ്തു. 13-ാം നൂറ്റാണ്ടിൽ മാർ എബ്രായാ എന്ന സഭാ പിതാവ് നടപ്പാക്കിയ ചില ഭേദഗതികളോടെയാണ് ഈ ക്രമം മലങ്കരയിൽ പ്രചരിച്ചത്.

ദൈവാലയത്തിന്റെ തെക്കുവശത്തായി സജ്ജീകരിച്ചിരിക്കുന്ന മാമ്മോദീസാത്തൊട്ടി സുപ്രധാനമായ ഒരു പ്രതീകമാണ്. ദൈവമാതാവിന്റെ പ്രതിരൂപമായി സഭാപിതാക്കന്മാർ ഇതിനെ ചിത്രീകരിക്കുന്നു. മാമ്മോദീസാത്തൊട്ടി പള്ളിയുടെ തെക്കുഭാഗത്ത് സ്ഥാപിക്കുന്നതിന് വലിയ അർത്ഥമുണ്ട്. ജറുസലേമിനും അന്ത്യോക്യയ്ക്കും തെക്കുള്ള ജോർദ്ദാൻ നദിയുടെ ത്രിവേണി സംഗമത്തിൽവെച്ചാണ് കർത്താവ് മാമ്മോദീസാ സ്വീകരിച്ചത്.

മാമ്മോദീസായെ കുറിക്കുവാൻ പൗരസ്ത്യസഭ ഉപയോഗിക്കുന്ന വാക്ക് 'മനഹറോനുസോ' എന്ന വാക്കാണ്. ഇതിന്റെ അർത്ഥം 'പ്രകാശിപ്പിക്കുക' എന്നാണ്. അതിനാൽ 'പ്രകാശത്തിന്റെ കുദാശ' എന്ന് ഇതിനെ വിളിക്കുന്നു. മാമ്മോദീസായിൽ ഓരോ വ്യക്തിയും പരിശുദ്ധാത്മാവിന്റെ മുദ്ര പ്രാപിക്കുന്നു. മാമ്മോദീസായുടെ ശുശ്രൂഷാക്രമത്തിൽ 'ജീവന്റെ മുദ്ര പ്രാപിക്കുവാൻ അടുത്തു വന്നിരിക്കുന്ന ഇവനെ' എന്ന് ചൊല്ലുന്നു. മുദ്ര കുത്തുന്നതു വഴി ഒരുവൻ ദൈവത്തിന്റെ വകയാണ് എന്നു കാണിക്കുന്നു. മുദ്ര സംരക്ഷണത്തെ കാണിക്കുന്നു. മാമ്മോദീസ ഏല്ക്കുന്ന



ആൾ വിശ്വാസം ഏറ്റുപറയുന്നതിനാൽ ഇതിനെ 'വിശ്വാസത്തിന്റെ കുദാശ' എന്നും വിളിക്കുന്നു.

### 2. മുറോനഭിഷേകം

മുറോൻ മിശിഹായുടെ പരിമളവാസനയും സത്യവിശ്വാസത്തിന്റെ അടയാളവും മുദ്രയും പരിശുദ്ധാത്മ നൽകലിന്റെ പൂർത്തീകരണവുമാണ്. മലങ്കര-അന്ത്യോക്യൻസഭാ പാരമ്പര്യത്തിൽ മാമ്മോദീസാ പൂർണ്ണമാകുന്നത് മുറോനഭിഷേകത്തോടു കൂടിയാണ്. അതിനാൽ മാമ്മോദീസായും മുറോനും ഒന്നിച്ചു നൽകുന്നു.

തൈലാഭിഷേക ശുശ്രൂഷ പഴയനിയമകാലം മുതൽ തുടർന്നു വരുന്ന പാരമ്പര്യമാണ്. പഴയനിയമകാലത്ത് ആചാര്യന്മാരെ അഭിഷേകം ചെയ്യുന്നതിനും സമാഗമകൂടാരം, കാഴ്ചയർപ്പണമേശ, കൂടാര ഉപകരണങ്ങൾ, ഹോമയാഗപീഠം ഇവയുടെ മേൽ വിശുദ്ധ അഭിഷേകതൈലം പുശിയതായി വേദപുസ്തകത്തിൽ നാം വായിക്കുന്നു (1 സാമു. 10:3, ലേവ്യ 6:20, പുറ. 29:7).

മുറോനഭിഷേകം എന്ന കുദാശയിലൂടെ പരിശുദ്ധാത്മാവിനെ നാം പ്രാപിക്കുന്നു. പൗരസ്ത്യ സഭയുടെ ദർശനപ്രകാരം വി. കുർബാനയിൽ യേശുവിന്റെ സാന്നിധ്യമുള്ളതുപോലെ വി. മുറോനിൽ പരിശുദ്ധാത്മാവിന്റെ സാന്നിധ്യമുണ്ട്. ജറുസലേമിലെ മാർ കുറിലോസ് പറയുന്നു: "ഈ അഭിഷേകത്തെ വെടിപ്പായി സൂക്ഷിക്കുക. അത് നിങ്ങളിൽ സ്ഥിതി ചെയ്താൽ സർവ്വവും നിങ്ങളെ പഠിപ്പിക്കും. പരിശുദ്ധ റൂഹാ ശരീരത്തിന് കോട്ടയും ആത്മാവിന് രക്ഷയുമാകുന്നു."

പരിശുദ്ധ മുറോൻ പൂർണ്ണതയുടെ കുദാശയാണ്. പരിശുദ്ധാത്മാവിന്റെ ദാനവും രഹസ്യത്തിനടുത്ത അഭിഷേകവുമായി ഈ കുദാശ ഒരിക്കൽ മാത്രമേ ഒരു വിശ്വാസിക്ക് നൽകപ്പെടുന്നുള്ളൂ.

### 3. കുമ്പസാരം

പാപമോചനാധികാരം കർത്താവ് ശ്ലീഹന്മാർക്കും അവരുടെ പിൻഗാമികൾക്കും നൽകി (മത്താ. 16:18-19, 18:18, യോഹ. 20:21). ഒരു ക്രിസ്ത്യാനി മാമ്മോദീസായ്ക്കുശേഷം ചെയ്യപ്പെടുന്ന പാപങ്ങൾ കുമ്പസാരമെന്ന കുദാശയിലൂടെ മോചിക്കപ്പെടുന്നു. പാപം മോചിക്കുക എന്നത് ആചാര്യന്മാരുടെ സ്വഭാവമായ ഘടകമാണ്. കുമ്പസാരത്തിന് ദൃശ്യവും അദൃശ്യവുമായ ഫലങ്ങൾ ഉണ്ട്.

പഴയോസ് ഉൾ പീലാക്സിനോസ് - സഭയുടെ കൃത്യത്തിന്റെ അപസ്തോലൻ

ദൃശ്യഫലം - അനുതാപി തന്റെ ആത്മീയപിതാവിന്റെ മുമ്പിൽ തന്റെ പാപങ്ങൾ ഏറ്റുപറയുന്നു. ആത്മീയപിതാവ് അവൻ പാപമോചനം നൽകുന്നു.

അദൃശ്യഫലം - ഏറ്റുപറച്ചിൽ മൂലം പാപമോചനം ലഭിക്കുന്നു, ദൈവത്തോട് നിരപ്പാകുന്നു. പാപത്തിന്റെ നിത്യശിക്ഷയിൽ നിന്നുള്ള സ്വാതന്ത്ര്യവും നിത്യജീവനിലേക്കുള്ള പ്രവേശനവും ലഭിക്കുന്നു.

പൗരസ്ത്യസഭയുടെ കാഴ്ചപ്പാടിൽ മനുഷ്യജീവിതത്തിന്റെ ഓരോ നിമിഷവും അനുതാപത്തിന് പ്രാധാന്യം നൽകുകയും അന്ത്യശ്വാസം വരെയും തുടരുകയും ചെയ്യുന്നു. ദൈവത്തെ സ്തുതിക്കുന്നതോടൊപ്പം മനുഷ്യന്റെ പാപങ്ങൾ ഏറ്റുപറയുകയും ചെയ്യുന്നു.

എന്താണ് അനുതാപം? ഭൂതകാലത്തെപ്പറ്റിയുള്ള സങ്കടത്തോടും ഭാവിയെപ്പറ്റിയുള്ള പ്രത്യാശയോടുംകൂടെ ഒരുവൻ ദൈവസന്നിധിയിലേക്ക് തിരിയുന്നതാണ് അനുതാപം. അനുതാപത്തിൽ പ്രത്യാശയ്ക്കും കുമ്പസാരത്തിനും അതുല്യമായ സ്ഥാനമുണ്ട്. ദൈവത്തിന്റെ കരുണയിലാണ് മനുഷ്യൻ ആശ്രയിക്കുന്നത്. മനുഷ്യന്റെ പാപാവസ്ഥ കണക്കിലെടുക്കാതെ മനുഷ്യനെ അവനായിരിക്കുന്ന അവസ്ഥയിൽ അംഗീകരിക്കുന്ന ദൈവത്തെയാണ് നാം ഇവിടെ കാണുന്നത്.

### 4. വി. കുർബാന

ക്രൈസ്തവ ആരാധനയുടെയും ആദ്ധ്യാത്മികതയുടെയും കേന്ദ്രമാണ് വി. കുർബാന. കുർബാന എന്ന പദം കുറോബോ എന്ന സുറിയാനി വാക്കിൽനിന്നാണ് വരുന്നത്. കുറോബോ എന്നാൽ 'യാഗം' എന്നർത്ഥം. അന്ത്യോക്യൻ ആരാധനാ പാരമ്പര്യത്തിൽ ഏഴു കുദാശകളിൽ ഒന്നായിട്ടല്ല, മറിച്ച് 'കുദാശകളുടെ കുദാശ'യായിട്ടാണ് വി. കുർബാന അറിയപ്പെടുന്നത്.

നമ്മുടെ കർത്താവിന്റെ പെസഹാ രഹസ്യത്തിന്റെ ഓർമ്മയും ആഘോഷവുമാണ് വി. കുർബാന. വി. കുർബാനയിൽനിന്നുള്ള ശക്തി ജീവിതമാകുന്ന ബലിക്ക് അത്യന്താപേക്ഷിതമാണ്. വി. കുർബാന ബലി മാത്രമല്ല, അത് സ്വർഗീയമായ വിരുന്നും കൃതജ്ഞതാ സ്തോത്രവുമാണ്. ഒരേ കാസായിൽനിന്നും പീലാസായിൽനിന്നും നാം ഭക്ഷിക്കുകയും പാനം ചെയ്യുകയും ചെയ്യുന്ന തുവഴി ഒരു സമൂഹമായി മാറുന്നു. കുട്ടായ്മയുടെ ഉദാത്തമായ വെളിപ്പെടുത്തൽ വി. കുർബാനയിൽ സംഭവിക്കുന്നു.

വി. കുർബാനയ്ക്ക് വിവിധ നാമങ്ങളുണ്ട്. വി. കുർബാന കർത്താവുമായി സംസർഗം ഉണ്ടാക്കുന്നതിനാൽ 'ശൗത്തോ പ്പസോ' (സംസർഗ്ഗം) എന്നും സ്വർഗ്ഗീയരും ഭൗമീകരും ഒന്നുചേരുന്നതിനാൽ 'കുറോബോ' എന്നും, പാപപരിഹാരം നൽകുന്നതിനാൽ 'ദെബഹോ' (യാഗം) എന്നും, മാളികയിൽവെച്ച് രഹസ്യമായി ശിഷ്യന്മാരെ ഏല്പിച്ചതിനാൽ 'റോസോ' (രഹസ്യം) എന്നും, സ്തുതിയും സ്തോത്രവും അർപ്പിക്കുന്നതിനാൽ 'എവുക്കരി സ്ത്യാ' (കൃതജ്ഞതാ സ്തോത്രം) എന്നും അറിയപ്പെടുന്നു.

പെസഹായുടെ സെദറായിൽ നാം വായിക്കുന്നു. 'വിനയമാകുന്ന അരക്കച്ചകെട്ടിയും സമാധാനമാകുന്ന ചെരിപ്പുധരിച്ചും ജയമുള്ള സ്ത്രീബായാകുന്ന വടി ഏന്തിയും പെസഹാ ആഘോഷിക്കണം.' പഴയനിയമത്തിൽ പെസഹാ ഭക്ഷിക്കുന്നതെങ്ങനെയെന്ന് വേദപുസ്തകത്തിൽ നാം വായിക്കുന്നു. അരക്കെട്ടി (പ്രത്യേകം ഒരുക്കത്തെയും തയ്യാറെടുപ്പിനെയും സൂചിപ്പിക്കുന്നു). ചെരുപ്പ് ഇട്ട്, കൈയ്യിൽ വടിപിടിച്ച് (വഴിയാത്രയെ സൂചിപ്പിക്കുന്നു). തിടുക്കത്തോടെ (ദീർഘയാത്രയെ സൂചിപ്പിക്കുന്നു).

വി.കുർബാന വിരുന്നും ഭക്ഷണവുമാണ്. സ്വർഗീയ ജറുസലേമിനെ ലക്ഷ്യമാക്കിയുള്ള യാത്രയായതിനാൽ വി. കുർബാനയെ യാത്രാഭക്ഷണം എന്നു വിളിക്കുന്നു.

**5. രോഗീലേപനം**

യാക്കോബ് ശ്ലീഹാ തന്റെ ലേഖനത്തിൽ (5:13-15) രോഗികളുടെ തൈലാഭിഷേകത്തെപ്പറ്റി പറയുന്നുണ്ട്. പ്രധാനാചാര്യനാൽ കുടാശചെയ്യപ്പെട്ട വി. തൈലം കൊണ്ട് രോഗികളുടെ ശരീരത്തിന്മേൽ പുരോഹിതൻ നടത്തുന്ന അഭിഷേകമാണ് രോഗീലേപനം. സ്വഭാവതീതമായ കൃപയുടെ പ്രവർത്തനത്താൽ അതിലൂടെ ആവൃത്തിക്ക് പാപമോചനം ലഭിക്കുന്നു. തൈലാഭിഷേക ശുശ്രൂഷയുടെ അഞ്ച് ഘടകങ്ങൾ:

- 1. സഭയുടെ പുരോഹിതന്മാരെ വിളിക്കണം
- 2. തൈലംകൊണ്ട് രോഗിയെ പുശണം
- 3. വിശ്വാസത്തോടെ പ്രാർത്ഥിക്കണം
- 4. രോഗിക്ക് ശരീരസൗഖ്യം ലഭിക്കുന്നു.
- 5. പാപമോചനം ലഭിക്കുന്നു.

**6. തിരുപ്പട്ടം**

പട്ടക്കാർ ഭൗമികരെ സ്വർഗീയരും മൃഗസ്വഭാവികളെ ദൈവിക സ്വഭാവികളും ആക്കിതീർക്കുന്നതിനുള്ള വഴികാട്ടികളാണ്. അവർ

അദ്യശ്യനായ ദൈവത്തിന്റെ സ്ഥാനപതികളാണ്. പുരോഹിതൻ എന്ന സംജ്ഞ വേദപുസ്തകത്തിൽ ആദ്യമായി കാണുന്നത് മൽക്കിസദേക്കിലാണ് (ഉല്പത്തി 16:18). ഇസ്രായേലിലെ പുരോഹിതന്മാരെപ്പറ്റി പുറപ്പാട് പുസ്തകത്തിൽ (28:1) സൂചിപ്പിക്കുന്നു. യഹോവ ലേവിഗോത്രത്തിനു പൗരോഹിത്യം നൽകി. പുതിയ നിയമത്തിൽ ക്രിസ്തുവിനെപ്പറ്റി മൽക്കിസദേക്കിന്റെ ക്രമപ്രകാരം എന്നന്നേക്കും പുരോഹിതൻ എന്ന് പറഞ്ഞിരിക്കുന്നു.

ആചാര്യൻ ദൈവികശുശ്രൂഷകനും ദൈവത്തിനും മനുഷ്യർക്കും ഇടയിലുള്ള മദ്ധ്യസ്ഥനാകുന്നു. സകല ജാതികളെയും പഠിപ്പിക്കുന്നതിനും വി. കുടാശകൾ അനുഷ്ഠിക്കുന്നതിനും രക്ഷയിലേക്ക് വിശ്വാസികളെ നയിക്കുന്നതിനും അവർക്ക് അധികാരം ഉണ്ട്. പുതിയനിയമ പൗരോഹിത്യത്തിൽ 3 ധർമ്മങ്ങളുണ്ട്. 1. പാപമോചിക്കുക 2. ബലിയർപ്പിക്കുക 3. പഠിപ്പിക്കുക.

1. പൗരോഹിത്യശുശ്രൂഷ നിർവഹിക്കുവാൻ കർത്താവ് അപ്പസ്തോലന്മാരെ അധികാരപ്പെടുത്തുന്നു (മത്തായി 18:19).
2. ആ നടപടി ഇന്നും സഭയിൽ നിലനിൽക്കുന്നു (1 കോരി. 11:23).
3. എപ്പിസ്കോപ്പാമാർ ആദിമസഭയിൽ (1 തിമോ. 3:1).
4. ശുശ്രൂഷകന്മാർ (ഫില. 1:1).

**ക്രിസ്തീയ സഭയിലെ പുരോഹിതന്മാരുടെ ജോലികൾ :**

1. അവർ ഇടയന്മാരാകുന്നു (യോഹ. 21:15).
2. ഭരണകർത്താക്കന്മാരാകുന്നു (1 തിമോ. 5:17).
3. ക്രിസ്തുവിന്റെ സ്ഥാനപതികളാകുന്നു (2 കോരി. 5:18).
4. ദൈവത്തിന്റെ കൂട്ടുവേലക്കാർ ആകുന്നു (1 കോരി. 3:9).
5. ഗൃഹവിചാരകന്മാരാകുന്നു (1 കോരി. 4:1).
6. പിതാക്കന്മാരാകുന്നു (1 കോരി. 4:15).
7. ദൈവത്തിന്റെ ദൂതന്മാരാകുന്നു (വെളി. 1:11).

**7. വിവാഹം**

വിവാഹം ദൈവത്താൽ സ്ഥാപിതമായിരിക്കുന്ന കുടാശയാണ്. അത് പരസ്പരസന്ദേഹത്തിന്റെയും സമർപ്പണത്തിന്റെയും ജീവിതമാണ്.

ദൈവവും തന്റെ ജനമായ ഇസ്രായേൽ മക്കളും തമ്മിലുള്ള ഉടമ്പടിയുടെ അടയാളമായിരുന്നു വിവാഹം. ഇസ്രായേലിന്റെ ദൈവാനുഭവത്തെ മുഴുവൻ മാറ്റിമറിച്ചത് സീനായ് ഉടമ്പടിയാണ് “ഞാൻ നിങ്ങളുടെ ദൈവവും നിങ്ങൾ എന്റെ ജനവും” എന്നതായിരുന്നു ഉടമ്പടിയുടെ വാചകം. പരസ്പര വിശ്വാസത്തിന്റേതും പരസ്പര അംഗീകാരത്തിന്റേതും സമർപ്പണത്തിന്റേതുമായിരുന്നു ഈ ഉടമ്പടി ബന്ധം.

വിവാഹ ജീവിതവും ഒരു ഉടമ്പടിയാണ്. ദമ്പതികൾ പരസ്പരവും, ദമ്പതികളും ദൈവവുമായും ഉള്ള ഉടമ്പടി.

സഭയെ സംബന്ധിച്ചിടത്തോളം ഇത് ഒരു കുദാശയാണ്. യേശു തന്റെ ശരീരവും രക്തവും സഭയ്ക്ക് മോതിരമായി നൽകി. - “മോതിരമേകി തിരുസഭയെ മിശിഹാ വധുവാക്കി, പരിപാവന തന്റുധിരങ്ങൾ കൈക്കൊണ്ടോളവളും” - മണവാളനായ ക്രിസ്തുവും മണവാട്ടിയായ സഭയും തമ്മിലുള്ള ബന്ധമാണ് വിവാഹ ശുശ്രൂഷയിലെ പ്രാർത്ഥനകളിലും ഗീതങ്ങളിലും നാം കാണുന്നത്. മോതിരം ഉടമ്പടിയുടെ അടയാളം മാത്രമല്ല. വിശ്വസ്തതയുടെ പ്രതീകവുമാണ്. വിവാഹ ജീവിതം വിശ്വസ്തതയുടെ ജീവിതമാണ് - ദൈവത്തോടും ജീവിതപങ്കാളിയോടുമുള്ള വിശ്വസ്തത.

മിശിഹാ എന്ന രാജാവും സഭയെന്ന രാജ്ഞിയും തമ്മിലുള്ള ബന്ധമാണ് ക്രൈസ്തവ വിവാഹത്തിന്റെ അടിസ്ഥാനം. മണവാളൻ സൂര്യനു തുല്യനും മണവാട്ടി പകൽപോലെ പ്രകാശിക്കുന്നവളുമാണെന്ന് ആരാധനയിൽ നാം കാണുന്നു. കൗദാശിക കൃപാ വരത്തിന്റെ അടയാളമാണ് കിരീടം വാഴ്വ്. മണവാളന്റെ കിരീടം മിശിഹായുടെ മുൾമുടിക്ക് സദൃശ്യവും മണവാട്ടിയുടെ കിരീടം ഉത്തമസ്ത്രീകളുടെ കിരീടത്തിന് സദൃശ്യവുമാണ്.

വിവാഹം ഒരു കുദാശയാകയാൽ ക്രിസ്തുവിന്റെ പ്രതിനിധിയായ പട്ടക്കാരനെകൂടാതെ ആ കുദാശ പൂർണ്ണമല്ല. അതിനാൽ വൈദികൻ തന്നെയാണ് കുദാശയുടെ കാർമ്മികൻ.

(തന്റെ പ്രസംഗങ്ങളിലൂടെ അഭിവന്ദ്യ പീലക്സിനോസ് തിരുമേനി അവതരിപ്പിച്ച കുദാശകളുടെ ദൈവശാസ്ത്രം അവതരിപ്പിച്ചിരിക്കുന്നത്

## പുനരൈക്യം എന്തുകൊണ്ട്?

നമ്മുക്ക് പ്രിയപ്പെട്ട നമ്മുടെ സഭയിലെ പട്ടക്കാരും ശൈശ്യാശിക്ഷകന്മാരും ഇടവക കൈക്കാരന്മാരും കമ്മറ്റി അംഗങ്ങളും സഭാ കൗൺസിൽ അംഗങ്ങളും ശേഷം ജനങ്ങളുംകൂടി കണ്ടെന്നാൽ നിങ്ങൾക്ക് വാഴ്വ്.

കർത്താവിൽ പ്രിയരേ,

1967 ഡിസംബർ 16-ന് നാം മേൽപട്ട സ്ഥാനത്തേക്ക് ഉയർത്തപ്പെട്ടതുമുതൽ ഇന്നുവരെയും സഭയുടെ കാര്യങ്ങൾ മുമ്പോട്ടു കൊണ്ടുപോകുന്നതിന് നിങ്ങൾ നൽകിയിട്ടുള്ള സഹായസഹകരണങ്ങൾക്കെല്ലാം നമുക്കുള്ള സന്തോഷവും നന്ദിയും കൃതജ്ഞതയും നിങ്ങളെ അറിയിച്ചുകൊള്ളുന്നു. ഈ ചുരുങ്ങിയ കാലത്തിനുള്ളിൽ അഞ്ഞൂറ് അങ്ങാടിയിൽ പ. മാർ കുറിയോസ് ബാവ വന്ന് കുടിൽ മറച്ചു താമസിച്ചിരുന്ന സ്ഥലത്തെ കുരിശുപള്ളി പൊളിച്ചു വലുതാക്കി പണിയിച്ചു. പോർക്കുളം പള്ളിയുടെ മദ്ബഹാ പുതുക്കി പണിചെയ്തു. കരിക്കാടും കൊരട്ടിക്കരയും പുതിയ പള്ളികൾ സ്ഥാപിച്ചു. കുന്നംകുളത്ത് ഒരച്ചടിശാല സ്ഥാപിച്ചു. എല്ലാത്തിനുമുപരിയായി അഞ്ഞൂറ് മാർ കുറിയോസ് മിഷൻ ആസ് പത്രി സ്ഥാപിച്ച് നടത്തിവരുന്നു. ഇവയെല്ലാം നിങ്ങളുടെ നിർലോഭമായ സഹായസഹകരണത്തോടുകൂടി ഉണ്ടായിട്ടുള്ളവയത്രേ.

തന്റെ ഇടവകയിലെ ആടുകളെ ആത്മീയവും ലൗകികവുമായ കാര്യങ്ങളിൽ നേരായ വഴിയിൽ നയിക്കാൻ ചുമതലപ്പെട്ട ഒരു എളിയ ഇടയൻ എന്ന നിലയിൽ നിങ്ങളോട് ചില കാര്യങ്ങൾ അറിയിക്കുന്നതിന് ഞാൻ ആഗ്രഹിക്കുന്നു. സ്ഥാനം ഏറ്റകാലം മുതൽ നമ്മുടെ സഭയെക്കുറിച്ചുമാത്രമല്ല, മറ്റു സഭകളെക്കുറിച്ചും കുറഞ്ഞൊക്കെ പഠിക്കുന്നതിനു എനിക്കു സാധിച്ചു. അതുകൊണ്ട് നമ്മുടെ സഭയുടെ യഥാർത്ഥസ്ഥിതി എന്താണെന്നും മറ്റു

സഭയുടെ ഇടയിൽ അതിനുള്ള സ്ഥാനം എന്താണെന്നും ഏറെ കൂറെ മനസ്സിലായി. 205 കൊല്ലം പ്രായമുള്ള നമ്മുടെ സഭയുടെ വളർച്ചയും പുരോഗതിയും വളരെ മന്ദഗതിയിലാണെന്ന് എല്ലാവരും സമ്മതിക്കും. 6 ഇടവകകളും 7 പട്ടക്കാരുമാണ് നമുക്കുള്ളത്. പട്ടക്കാരിൽ ഒറ്റ ആൾക്കും വ്യവസ്ഥാപിതമായ വൈദിക വിദ്യാഭ്യാസം നൽകുന്നതിന് നമുക്ക് സാധിച്ചിട്ടില്ല. നമുക്ക് വൈദികസെമിനാരിയോ കോളേജോ ഇല്ല. നമ്മുടെ പട്ടക്കാരുടെ വൈദികപഠനത്തിനുവേണ്ടി മറ്റു സഭയുടെ സെമിനാരികളെ ആശ്രയിക്കുകയല്ലാതെ ഗത്യന്തരമില്ല. മറ്റു സഭയെപ്പോലെ പരയുമ്പോൾ പ്രോട്ടസ്റ്റന്റ് സഭകളിലേതൊഴികെ മറ്റൊരിടത്തും നമുക്ക് പ്രവേശനം കിട്ടുകയുമില്ല. പരിശീലനമില്ലാത്ത പട്ടക്കാരെക്കൊണ്ട് സഭയ്ക്ക് എന്തു പുരോഗതിയുണ്ടാകും? ഇപ്പോഴത്തെ നമ്മുടെ പട്ടത്വത്തിലും പൗരോഹിത്യത്തിലും ന്യൂനതയുണ്ട്. മറ്റുള്ളവർ നമ്മെ കാണുന്നതുപോലെ നാം നമ്മെ കാണണം. പൊള്ളയായ അഭിമാനത്തിലും മിഥ്യയായ പൊങ്ങച്ചത്തിലും ഊറ്റംകൊള്ളാതെ യാഥാർത്ഥ്യങ്ങളെ മനസ്സിലാക്കി തദനുസരണം പ്രവർത്തിക്കേണ്ടിയിരിക്കുന്നു.

നമ്മുടെ സഭയുടെ ചരിത്രത്തെ 3 ഘട്ടങ്ങളായി തിരിക്കാം.

1. ക്രിസ്താബ്ദം 1772 മുതൽ 1856 വരെ
2. 1857 മുതൽ 1935 വരെ
3. 1936 മുതൽ ഇന്നുവരെ.

**ഒന്നാം ഘട്ടം**

ക്രിസ്താബ്ദം 1772 കാട്ടുമങ്ങാട്ട് മാർ കുറിലോസ് ബാവായൊഴിയൂരിൽ വന്ന് ഒരു പള്ളി സ്ഥാപിക്കുന്നതോടുകൂടിയാണ് നമ്മുടെ സഭയുടെ ആരംഭം. മലങ്കരയിൽ വന്ന യേശുലേഖിയുടെ മെത്രാപ്പോലീത്തായായ മാർ ഗ്രീഗോറിയോസിൽ നിന്നാണ് മാർ കുറിലോസ് പട്ടമേറ്റത്. അന്ത്യോഖ്യാപാത്രിയാർക്കീസിന്റെ ആജ്ഞാനുസരണമാണ് മാർ ഗ്രീഗോറിയോസ് മലങ്കരയിൽ വന്നത്. അന്നത്തെ മലങ്കരസഭയുടെ മെത്രാപ്പോലീത്തായായിരുന്ന മാർത്തോമാ ആറാമനുമായുണ്ടായ അഭിപ്രായവ്യത്യാസം മൂലമാണ് മാർ കുറിലോസ് ഇവിടെ വന്നത്. ഈ കുറിലോസ് തന്റെ അനുജനെ 1794-ൽ മാർ കുറിലോസ് എന്ന പേരിൽതന്നെ മെത്രാനായി വാഴിച്ചു. ഈ കുറിലോസ് രണ്ടാമൻ, തന്റെ പിൻഗാമിയായി പെങ്ങാമുക്ക് ചീരൻ സ്കറിയ മാർ പീലക്സിനോസിനെ 1807-ൽ വാഴിച്ചു. ചീരൻ സ്കറിയ മാർ പീലക്സിനോസ്, കുന്നംകുളത്തെ കിടങ്ങൻ സ്കറിയ മാർ പീലക്സിനോസിനെ പിൻഗാമിയായി വാഴിച്ചു. അത് 1811-ൽ ആയിരുന്നു. ഈ പീലക്സിനോസ് രണ്ടാ

പാലോസ് മാർ പിലക്സിനോസ് - സഭയെക്കുറിച്ചുള്ള അറിവുകൾ

മനാണ് മലങ്കരയിൽ മെത്രാന്മാരില്ലാതെ വന്നപ്പോൾ മലങ്കര സഭയ്ക്ക് കുന്നംകുളം പുലിക്കോട്ടിൽ മാർ ദിവന്നാസ്യോസ് (1815) കോട്ടയം പുനത്ര മാർ ദിവന്നാസ്യോസ് (1817) ചേപ്പാട്ട് പീലിപ്പോസ് മാർ ദിവന്നാസ്യോസ് (1825) എന്നീ 3 മലങ്കര മെത്രാന്മാരെ ഒന്നിനു പുറകിൽ ഒന്നായി വാഴിച്ചത്. ഈ 3 പേരിൽ ആദ്യത്തെ ആളായ പുലിക്കോട്ടിൽ മാർ ദിവന്നാസ്യോസാണ് കോട്ടയത്തെ പഴയ സെമിനാരി സ്ഥാപിച്ചത്. പിലക്സിനോസ് രണ്ടാമൻ ഒരു പിൻഗാമിയെ വാഴിക്കാതെ പെട്ടെന്നു കാലം ചെയ്തു. അപ്പോൾ ചേപ്പാട്ട് മാർ ദിവന്നാസ്യോസ് തൊഴിയൂർ വന്ന് കുന്നംകുളം കുത്തൂർ ഗീവർഗ്ഗീസ് മാർ കുറിലോസിനെ 1829-ൽ വാഴിച്ചു. ചേപ്പാട്ട് മാർ ദിവന്നാസ്യോസും കുത്തൂർ ഗീവർഗ്ഗീസ് മാർ കുറിലോസുമാണ് മലങ്കരസഭയിൽ മിഷ്യനറി സായിപ്പന്മാരുടെ നവീകരണ പ്രവർത്തനങ്ങളെ എതിർത്തതും 1836 ജനുവരി 16-നു മാവേലിക്കര പുതിയകാവു പള്ളിയിൽ സുന്നഹദോസോടുകൂടി മിഷ്യനറി മാരുടെ നവീകരണ ഉപദേശങ്ങളെ തിരസ്കരിച്ചതും. ആ സുന്നഹദോസിന്റെ തീരുമാനങ്ങളാണ് സഭാചരിത്രത്തിൽ മാവേലിക്കര പടി യോല എന്നറിയപ്പെടുന്നത്. അതിന്റെ ആരംഭത്തിൽ പറയുന്നത് ഇപ്രകാരമാണ്. ബാവായും പുത്രനും റൂഹാദ്കുദിശായുമായ പട്ടാ ണ്ടപ്പെട്ട ഒരുവൻ തമ്പുരാന്റെ തിരുനാമത്താലെ... അന്ത്യോഖ്യാ യുടെ പത്രോസിനടുത്ത സിംഹാസനത്തിൽ മുഷ്കരപ്പെട്ടിരിക്കുന്ന.... മാർ ഇഗ്നാത്തിയോസ് പാത്രീയർക്കീസിന്റെ കൈവാഴ്ച ക്കീഴ് മലങ്കര യാക്കോബായ സുറിയാനിപള്ളി ഇടവകയുടെ മാർ ദിവന്നാസ്യോസ് മെത്രാന്മാലീത്തായും അനന്തരവൻ മാർ കുറിലോസ് മെത്രാന്മാലീത്തായും... എന്ന് (പി. ഏ. ഉമ്മൻ, ചേപ്പാട്ട് മാർ ദിവന്നാസ്യോസ്, പേജ്, 54 ). ഇതിൽനിന്നും മനസ്സിലാകുന്നത് നമ്മുടെ സഭയുടെ ആരംഭകാലമായ 1772 മുതൽ 1856 ൽ കുത്തൂർ ഗീവർഗ്ഗീസ് മാർ കുറിലോസ് കാലം ചെയ്യുന്നതുവരെ നമ്മുടെ സഭ അന്ത്യോഖ്യാ പാത്രീയർക്കീസിന്റെ അധീശത്വം സ്വീകരിച്ചി രുന്നു എന്നാണ്. അത്രയും കാലം അന്ത്യോഖ്യായ്ക്കടുത്ത പൗരോ ഹിത്യ പിന്തുടർച്ചയാണ് നമുക്കുള്ളത്.

**രണ്ടാം ഘട്ടം**

ക്രിസ്താബ്ദം 1857 മുതൽ നാം ഒരു പുതിയ ഘട്ടത്തി ലേയ്ക്കു കടക്കുന്നു. മാർത്തോമ്മാസഭയോടുള്ള ബന്ധത്തിലേക്ക് പ്രവേശിക്കുകയും പൗരോഹിത്യത്തിന് ന്യൂനത ഭവിക്കുകയും ചെയ്യുന്നു. നവീകരണ മാർത്തോമ്മാസഭയുടെ പ്രഥമ മെത്രാന്മാലീത്തായായ പാലക്കുന്നത്ത് മാത്യൂസ് മാർ അത്തനാസിയോസ് 1843-ൽ അന്ത്യോഖ്യായിൽനിന്ന് മേൽപ്പട്ടസ്ഥാനം പ്രാപിച്ച്



വരികയും അബ്രഹാം മല്പാന്റെ നവീകരണസിദ്ധാന്തങ്ങളിൽ നിന്ന് പ്രചോദനം ഉൾക്കൊണ്ട് പ്രവർത്തിപ്പാൻ തുടങ്ങുകയും ചെയ്യുന്നു. അക്കാലത്താണ് അതായത് 1856-ൽ നമ്മുടെ കുത്തൂർ ഗീവറുഗീസ് മാർ കുറിലോസ് പിൻഗാമിയായി മറ്റൊരാളെ വാഴിക്കാൻ ഇടയാക്കാതെ കാലം ചെയ്തത്.

തദവസരത്തിൽ പ്രബലനായ പാലക്കുന്നത് മാത്യൂസ് മാർ അത്തനാസ്യോസ് കുന്നംകുളത്ത് നവീകരണ അനുകൂലികളായിരുന്ന പാറമേൽ കുടുംബക്കാരുടെ പിൻബലത്തോടും സതീർത്ഥ്യനായിരുന്ന ചാവക്കാട് മുൻസിഫ് - മജിസ്ട്രേറ്റ് ആലുംമുട്ടിൽ ജോർജിന്റെ സഹായത്തോടും അഞ്ഞൂറുവന്ന് ആർത്താറ്റു പള്ളിയിലെ വികാരിയായിരുന്ന ആലത്തൂർ പനയ്ക്കൽ യൗസേഫ് കത്തനാറെ മാർ കുറിലോസ് എന്ന പേരിൽ മെത്രാനായി വാഴിച്ചു. മാത്യൂസ് മാർ അത്തനാസിയോസിനെ, തൊഴിയൂർവന്ന് മെത്രാൻപട്ടം കൊടുക്കുന്നതിന് അധികാരപ്പെടുത്തിക്കൊണ്ട് ഒരു മരണപത്രവും പട്ടമേല്ക്കുന്ന ആർത്താറ്റുപള്ളി വികാരി പനയ്ക്കൽ യൗസേഫ് കത്തനാർക്കു മാത്യൂസ് മാർ അത്തനാസിയോസിൽനിന്ന് പട്ടമേല്ക്കണമെന്നു കാണിച്ച് ഒരൈഴുത്തും കുത്തൂർ ഗീവറുഗീസ് മാർ കുറിലോസിന്റേതായി സൃഷ്ടിക്കപ്പെട്ടിരുന്നു. ഈ രണ്ടു രേഖകളും കേവലം കൃത്രിമങ്ങളാണെന്നാണ് പറയപ്പെടുന്നത്. അത് വിശ്വസിക്കുന്നതിന് മേൽപ്രസ്താവിച്ച മാവേലിക്കര പടിയോലയുടെ വെളിച്ചത്തിൽ ചിന്തിക്കുമ്പോൾ ന്യായം കാണുന്നുമുണ്ട്.

1855-ൽ ചേപ്പാട്ടു മാർ ദിവന്നാസ്യോസ് കാലം ചെയ്തു. കാലം ചെയ്യുന്നതിനുമുമ്പ് തന്റെ അധികാരങ്ങളെല്ലാം മാർ യുയാക്കിം കുറിലോസിന് ഒഴിഞ്ഞു കൊടുത്തിരുന്നു. ഈ യുയാക്കിം മാർ കുറിലോസ് അന്ത്യോഖ്യാ പാത്രിയർക്കീസിന്റെ പ്രതിനിധിയും പൂർവിക സത്യവിശ്വാസത്തിൽനിന്ന് വ്യതിചലിച്ചുപോകുന്ന പാലക്കുന്നത് മാത്യൂസ് മാർ അത്തനാസിയോസിനോട് എതിരിടുന്നതിന് പാത്രിയർക്കീസിനാൽ അയക്കപ്പെട്ട ആളുമായിരുന്നു. 1846-ൽ ആണ് അദ്ദേഹം മലങ്കരയിലെത്തിയത്. അദ്ദേഹവും തൊഴിയൂരിൽ മറ്റൊരാളെ വാഴിക്കുവാൻ ശ്രമിച്ചു. പക്ഷേ അതിനു സാധിച്ചില്ല. അതിനെ തുടർന്ന് കേസ് ഉണ്ടായി. കോഴിക്കോട്ടു ജില്ലാ കോടതിയിൽനിന്നു തുടങ്ങി മദ്രാസ് ഹൈക്കോടതിയിൽ അവസാനിച്ച ആ കേസിന്റെ വിധിയിൽ തൊഴിയൂർ ഇടവക ഒരു സ്വതന്ത്ര ഇടവകയാണെന്നു പറഞ്ഞു. ആയത് 1863 മേയ് മാസത്തിലായിരുന്നു. മാത്യൂസ് മാർ അത്തനാസ്യോസും അനുയായികളുമാണ് നമ്മുടെ പുറകിൽനിന്ന് കേസ് നടത്തിച്ചിരുന്നത്. നവീകരണസഭയായ

പുരമോസ് മാർ പിലകുന്ദിനോസ് സഭയെക്കുറിച്ചറിഞ്ഞാൽ അപ്പസ്തോലൻ

മാർത്തോമ്മാ സഭയോട് ശത്രുതയിൽ വർത്തിച്ചിരുന്ന യാക്കോബായ സഭയ്ക്കു പുറമേ ഒരു സ്വതന്ത്രസഭയ്ക്കു നിലനിർത്തേണ്ടത് മാർത്തോമ്മാ സഭയുടെ ഒരാവശ്യമായിരുന്നു എന്നു പറയപ്പെടുന്നു. കേസ് നടത്തിപ്പിൽ നമ്മെ സഹായിക്കുന്നതിന് അത് ഒരു പ്രേരകശക്തിയായിരുന്നു. മാത്യൂസ് മാർ അത്തനാസ്യോസിൽ നിന്ന് നാം പട്ടം സ്വീകരിച്ചെങ്കിലും നവീകരണ ഉപദേശങ്ങൾ ഒന്നും തന്നെ സ്വീകരിക്കുകയോ, പൂർവിക വിശ്വാസത്തിൽനിന്ന് വ്യതിചലിക്കുകയോ ചെയ്തിരുന്നില്ല. പാത്രിയർക്കീസിൽനിന്നുള്ള മുടക്കും പൂർവിക സത്യവിശ്വാസത്തിൽനിന്നുള്ള വ്യതിയാനവും സ്വീകരിച്ച പാലക്കുന്നത് മാത്യൂസ് മാർ അത്തനാസിയോസിൽ നിന്ന് മേൽപട്ടസ്ഥാനം സ്വീകരിച്ചെങ്കിലും തന്റെ പട്ടത്വത്തിന്റെ ന്യൂനതയെയും അപര്യാപ്തതയെയുംകുറിച്ച് ആലത്തൂർ യൗസേഫ് മാർ കുറിലോസ് തിരുമേനി ബോധവാനായിരുന്നു. ഇനി പറയുന്ന സംഭവത്തിൽനിന്ന് അത് വ്യക്തമാകുന്നു.

തൊഴിയൂർ ഇടവക ഒരു സ്വതന്ത്രഇടവകയാണെന്ന് മദ്രാസ് ഹൈക്കോടതി വിധി കല്പിച്ചിട്ട് 13 വർഷം കഴിഞ്ഞാണ് ഈ സംഭവം നടന്നത്.

അന്ത്യോഖ്യാപാത്രിയർക്കീസ് പത്രോസ് തൃതീയൻ ബാവ 1876-ൽ കുന്യാകുളത്ത് ചിറളയാ പള്ളിയിൽ എഴുന്നള്ളി താമസിക്കുമ്പോൾ നമ്മുടെ ആലത്തൂർ തിരുമേനി തിരുമുൽകാഴ്ചകളോടുകൂടി സഭാപുനരുകൃഷ്ടത്തിന് അദ്ദേഹത്തെ സമീപിച്ചു. കാഴ്ചവസ്തുക്കളായി പൊന്നുകൊണ്ടുള്ള ഒരു മസ്തപ്സായും ഒരു പൊൻകുരിശും മാലയും ആയിരുന്നു കൊണ്ടുപോയിരുന്നത്. പക്ഷേ കുന്യാകുളത്തെ ചില നേതാക്കന്മാരുടെ കുതന്ത്രം നിമിത്തം ബാവ കുടിക്കാഴ്ച അനുവദിച്ചില്ല. അങ്ങനെ യാക്കോബായ സഭയുമായുള്ള കനാമത്തെ ഐക്യശ്രമം പരാജയപ്പെട്ടു.

ആലത്തൂർ തിരുമേനി 1888-ൽ ആണ് കാലം ചെയ്യുന്നത്. എന്നാൽ, 1883-ൽ തന്നെ തന്റെ പിൻഗാമിയായി തൊഴിയൂർ മാളിയേക്കൽ യൗസേഫ് മാർ അത്തനാസിയോസിനെ വാഴിച്ചിരുന്നു. ഈ മാളിയേക്കൽ തിരുമേനി തന്റെ പിൻഗാമിയായി പഴഞ്ഞി കയ്യമാങ്കുഴി ഗീവരൂഗീസ് മാർ കുറിലോസിനെ 1892-ൽ വാഴിച്ചു. കയ്യമാങ്കുഴി മാർ കുറിലോസ് തന്റെ പിൻഗാമിയായി ആലത്തൂർ പുരമോസ് മാർ അത്തനാസിയോസിനെ 1897-ൽ വാഴിച്ചു. ഏകിലും അദ്ദേഹം 1927-ൽ തന്റെ മുൻഗാമി ജീവിച്ചിരിക്കാതെത്തന്നെ കാലം ചെയ്തു. കയ്യമാങ്കുഴി മാർ കുറിലോസ് 1935-ൽ കാലം ചെയ്യുന്നത്

പൗലോസ് മാർ പീലർനിനോസ് - സഭയെക്കുറിച്ചിന്റെ അപസ്മരമാർ

തുവരെ വീണ്ടും മറ്റൊരാളെ പിൻഗാമിയായി വാഴിക്കുവാൻ സാധിച്ചില്ല. ഇദ്ദേഹവും യാക്കോബായ സഭയുമായി ഐക്യപ്പെടുന്നതിനും, പട്ടത്വനശ്ശനത പരിഹരിക്കുന്നതിനും പരിശ്രമിച്ചു. 1902-ൽ കുന്നംകുളം പഴയപള്ളിയിൽവെച്ച് പുലിക്കോട്ടിൽ യൗസേഫ് മാർ ദിവന്നാസിയോസുമായി ഒരു കുടിക്കാഴ്ച നടത്തി. സഭയെക്കുറിച്ചെല്ലാ ആലോചിച്ചു. കുന്നംകുളത്തെ ചില പ്രമാണികൾ ഈ കുടിക്കാഴ്ച നടത്തുന്നത് തടസ്സപ്പെടുത്തുവാൻ ശ്രമിച്ചു എങ്കിലും കുടിക്കാഴ്ച നടന്നു. ചില കാരണങ്ങളാൽ ഐക്യശ്രമം വിജയിച്ചില്ല.

മാർത്തോമ്മാസഭയുടെ മാത്യൂസ് മാർ അത്തനാസിയോസ് തന്റെ പിൻഗാമിയായി തോമസ് മാർ അത്തനാസിയോസിനെ 1868-ൽ വാഴിച്ചു. 1877-ൽ അദ്ദേഹം കാലം ചെയ്യുകയും ചെയ്തു. തോമസ് മാർ അത്തനാസിയോസ് ഒരു പിൻഗാമിയെ വാഴിക്കുവാൻ കഴിയാതെ 1893-ൽ കാലം ചെയ്യുകയാണുണ്ടായത്. അങ്ങനെ നവീകരണക്കാർ എന്നറിയപ്പെട്ടിരുന്ന മാർത്തോമ്മാസഭയ്ക്ക് ഒരു തലവനില്ലാതെ വന്നു. ആ സന്ദർഭത്തിൽ ആ സഭയിലെ നേതാക്കന്മാർ തൊഴിയൂർവൻ മാളിയേക്കൽ യൗസേഫ് മാർ അത്തനാസിയോസിനെയും സഫ്രഗൻ കരുമാങ്കുഴി ഗീവറുഗീസ് മാർ കുറിലോസിനെയും സമീപിച്ചു. നവീകരണ ആശയങ്ങളിൽ താത്പര്യമില്ലാതിരുന്ന മാളിയേക്കൽ തിരുമേനിയും കരുമാങ്കുഴി തിരുമേനിയും മാർത്തോമ്മാ സഭയിൽ പോയി ഒരാളെ വാഴിക്കുന്നതിന് ആദ്യം വിസമ്മതം പ്രകടിപ്പിച്ചു. അവസാനം കുന്നംകുളത്തെ ചില നവീകരണപ്രമാണികളുടെ ഭീഷണിക്കുവഴങ്ങി അവിടെപോയി പട്ടം കൊടുക്കേണ്ടി വരികയാണുണ്ടായത്. അങ്ങനെ കോട്ടയത്തു ചെന്ന് 1069 മകരത്തിൽ അതായത് 1893-ൽ തീത്തുസ് ഒന്നാമൻ തിരുമേനിയെ വാഴിച്ചു. തീത്തുസ് ഒന്നാമൻ തീത്തുസ് രണ്ടാമനെയും, തീത്തുസ് രണ്ടാമൻ അബ്രഹാം മാർത്തോമ്മായെയും, യൂഹാനോൻ മാർത്തോമ്മായെയും വാഴിച്ചു.

**മൂന്നാംഘട്ടം**

1935 മുതൽ നാം ആധുനിക ഘട്ടത്തിലേക്ക് പ്രവേശിക്കുന്നു. 1935-ൽ കരുമാങ്കുഴി ഗീവറുഗീസ് മാർ കുറിലോസ് കാലം ചെയ്തു. നമുക്ക് ഒരു ഇടയനില്ലാതെയാണി. അപ്പോൾ മാർത്തോമ്മാ സഭയിലെ തീത്തുസ് രണ്ടാമൻ തിരുമേനി ഇവിടെ വരികയും കോട്ടപ്പടി കുത്തൂർ കുറിയാക്കോസ് മാർ കുറിലോസിനെ വാഴിക്കുകയും ചെയ്തു. ഈ കോട്ടപ്പടി തിരുമേനിയും ഒരു പിൻഗാമിയെ വാഴി

പൗലോസ് മാർ പീലക്സിനോസ് - സഭയെക്കുറിച്ചറിഞ്ഞ് അപ്പസ്തോലൻ

ക്കാതെ 1947-ൽ കാലം ചെയ്തു. മാർത്തോമ്മാസഭയിൽനിന്ന് യൂഹാനോൻ മാർത്തോമ്മാ മെത്രാപ്പോലീത്താ വരികയും ഒരു എഴുതപ്പെട്ട ഭരണക്രമം ഉണ്ടാക്കി പാസ്സാക്കിക്കുകയും അതിനു ശേഷം അഞ്ഞൂറ് ചീരൻ ഗീവറുഗീസ് മാർ കുറിലോസിനെ 1948-ൽ വാഴിക്കുകയും ചെയ്തു. അദ്ദേഹം 1950-ാം കാലത്ത് ഓർത്തഡോക്സ് സഭയുമായി ഐക്യപ്പെടുന്നതിന് ആലോചന നടത്തി. ബസേലിയോസ് ഗീവറുഗീസ് ദിതീയൻ കാതോലിക്കാബാവകുന്നംകുളം പഴയപള്ളിയിൽ എഴുന്നള്ളിയിരിക്കുമ്പോൾ ഇവിടെ നിന്ന് മാർ കുറിലോസ് തിരുമേനി പോയിക്കണ്ട് ചർച്ചകൾ നടത്തി. അതും വിജയിക്കുകയുണ്ടായില്ല. 1967 ജൂണിൽ മാർ കുറിലോസ് കാലം ചെയ്തു. അതേ കൊല്ലം ഡിസംബർ മാസം ഞാൻ യൂഹാനോൻ തിരുമേനിയിൽനിന്ന് പട്ടമേറ്റു.

ഒരു കാര്യം വ്യക്തമാണ്. അപ്പസ്തോലിക പിന്തുടർച്ചയ്ക്ക് ന്യൂനതയില്ലാത്ത ഒരു സഭയുമായിട്ട് ഐക്യപ്പെടണമെന്ന് നമ്മുടെ പൂർവപിതാക്കന്മാർ എല്ലാവരും, പ്രത്യേകമായി ആലത്തൂർ വലിയ മെത്രാപ്പോലീത്ത, കരുമാങ്കുഴി മെത്രാപ്പോലീത്ത, അടുത്ത് കാലം ചെയ്ത ചീരൻ മെത്രാപ്പോലീത്ത എന്നിവരൊക്കെ ആഗ്രഹിച്ചിരുന്നതാണ്.

യാക്കോബായ-ഓർത്തഡോക്സ് സഭയുമായിട്ട് ഐക്യപ്പെടുന്നതിനല്ലേ അവരെല്ലാം പരിശ്രമിച്ചത്? എന്നാൽ അവരുമായിട്ടുള്ള ഐക്യത്തിൽ വന്നാൽപോരേ എന്ന് സ്വഭാവകമായും ഒരു ചോദ്യം ഉന്നയിക്കാം. അതിനു മറുപടി ഒന്നേയുള്ളൂ. നൂറ്റാണ്ടുകളായിട്ട് അവർ ഛിദ്രത്തിലും വഴക്കിലും തമ്മിൽതല്ലിലും കേസുകളിലും മുഴുകിയിരിക്കുകയാണ്. നമ്മെ ഏതെങ്കിലും വിധത്തിൽ സഹായിക്കുന്നതിനോ ഉദ്ധരിക്കുന്നതിനോ അവർക്ക് കഴിവില്ല. നാം അവർക്ക് ഒരു ഭാരം ആയിരിക്കുകയും ചെയ്യും.

യാക്കോബായ-ഓർത്തഡോക്സ് സഭയുമായിട്ട് വിശ്വാസാചാരങ്ങളിൽ നമുക്ക് ഐക്യമുണ്ട്. പക്ഷേ നമ്മുടെ പട്ടത്വം അവർ അംഗീകരിക്കുന്നില്ല. ഈ സഭയിൽ 30 കൊല്ലം ഒരു പട്ടക്കാരനായിരുന്ന മുളന്തുരുത്തി വെട്ടിക്കൽ ഓലിയിൽ അബ്രഹാം കത്തനാർ യാക്കോബായ സഭയിൽ ചേർന്നത് വീണ്ടും പട്ടമേറ്റു കൊണ്ടായിരുന്നു. അടുത്തകാലത്ത് ആർത്താറ്റ് സിംഹാസനപള്ളി വികാരിയായിരുന്ന നിര്യാതനായ വെട്ടിക്കുന്നേലച്ചനും ചാലിശ്ശേരി യാക്കോബായ പള്ളിയിലെ വികാരിയായിരിക്കെ നിര്യാതനായ മേക്കാട്ടുകുളം ജോസഫ് കശ്ശീശായും നമ്മുടെ സഭയിലെ പട്ടക്കാരായിരുന്നു. അവരും യാക്കോബായ സഭയിൽ ചേർന്നപ്പോൾ

വീണ്ടും പട്ടമേൽക്കുകയുണ്ടായി. നമ്മുടെ സഭയിൽ ഒരു ശൈശ്യാശനായിരുന്ന പോർകുളത്ത് കുത്തൂർ ഇ.റ്റി. മാണി മകൻ സൈമൺ ഓർത്തഡോക്സ് സഭയിൽചേർന്നു. കുന്നംകുളത്ത് പഴയപള്ളിയിൽവെച്ച് ഔഗേൻ മാർ തിമോത്തിയോസ് മെത്രാപ്പോലീത്താ ആദേശത്തോടെ ഒരു അലയോലക്കാരനെപ്പോലെ നിർത്തി കോറിയോ മുതൽക്കുള്ള പട്ടംകൊടുത്ത് അച്ചനാക്കിയത്. ഇത് 1953-ലോ 1954-ലോ നടത്തിയെന്നാണ് ഓർമ്മ. ആ അച്ചനിപ്പോഴും ഓർത്തഡോക്സ് സഭയിലുണ്ടല്ലോ. അത് നമുക്കെല്ലാവർക്കും അറിയാവുന്ന കാര്യമാണല്ലോ.

നമ്മുടെ പെൺകുട്ടികളെ യാക്കോബായ-ഓർത്തഡോക്സ് ഇടവകകളിലേക്ക് വിവാഹം ചെയ്തു കൊടുക്കുമ്പോൾ അവർക്ക് മാമോദീസായുടെ പ്രാർത്ഥനകൾ നടത്തി മുറോനഭിഷേകം ചെയ്തിട്ടാണ് അവരെ സ്വീകരിക്കുന്നത്. ഇതെല്ലാം കാണിക്കുന്നത് നമ്മുടെ പട്ടമേൽക്കൽ ന്യൂനതയെയും അപര്യാപ്തതയെയുമാണ് നാം വലിയവരെന്നുള്ള മിഥ്യാബോധം വെളിപ്പെടുത്തുന്നതിന് കാര്യമില്ല.

രണ്ടുമൂന്നു വർഷങ്ങൾക്കുമുമ്പ് നമ്മുടെ ആശുപത്രിപണിക്കുള്ള പിരിവിനുവേണ്ടി ഞാൻ മദ്രാസിൽ പോയി. ഒരു ഞായറാഴ്ച കുർബാന ചൊല്ലേണ്ടി വന്നപ്പോൾ ശുദ്ധഗതിക്കാരായ നമ്മുടെ സഭാംഗങ്ങളിൽ ചിലർ ഓർത്തഡോക്സ് പള്ളിയിൽചെന്ന് അച്ചനെ കണ്ടു. അവരുടെ കുർബാന കഴിഞ്ഞതിനുശേഷം, അവരുടെ പള്ളിയിൽ ഒരു കുർബാന ചൊല്ലാൻ അനുവദിക്കുമോയെന്ന് ചോദിച്ചു. അപ്പോൾ വികാരിയച്ചൻ പറഞ്ഞത് കാര്യമില്ലാത്തതായും അനുവദിക്കാൻ പറ്റാത്തതാണ്. അങ്ങനെ പള്ളി അനുവദിച്ചുതന്നില്ല. പിന്നീട് പ. ബസേലിയോസ് മാർത്തോമ്മാ മാത്യൂസ് കാര്യമില്ലാത്തതായും പഴഞ്ഞിപള്ളിയിൽ എഴുന്നള്ളിയിരുന്നപ്പോൾ നാം ഇക്കാര്യം വീണ്ടും ഉന്നയിച്ചു. ഞങ്ങൾക്ക് പള്ളിയില്ലാത്ത ദിക്കുകളിൽ ഓർത്തഡോക്സ് പള്ളികളിൽ, അവിടുത്തെ കുർബാന കഴിഞ്ഞ് ഒഴിവുസമയത്ത് ഞങ്ങൾക്ക് കുർബാന ചൊല്ലുവാൻ അനുവദിക്കുമോ എന്ന് ചോദിച്ചു. അപ്പോൾ അദ്ദേഹം പറഞ്ഞത് അതിന് മലങ്കര ഓർത്തഡോക്സ് സുന്നഹദോസിന്റെ അനുവദിക്കാത്തതാണ്. പട്ടമേൽക്കൽ പൗരോഹിത്യവുമില്ലാത്ത നാലാംതരം ക്രിസ്ത്യാനികളായിട്ടുതന്നെയാണ് യാക്കോബായ-ഓർത്തഡോക്സ് സഭകൾ നമ്മെ വീക്ഷിക്കുന്നതെന്നുള്ള നഗ്നമായ വസ്തുത നാം ഓർക്കുന്നത് നന്ന്.

മാർത്തോമാക്കാരും നമ്മെ കാണുന്നത് അന്യ ഇടവകക്കാരും ശരിയായ വിശ്വാസത്തിന് ഇണങ്ങാത്തവരുമായി തന്നെയാണ്. 1063 കർക്കിടകം 16-ാം തീയതി പുത്തൂർ പാറമേൽ ഇയ്യൂ ഉട്ടുപ്പു അവർ കൾ കുന്നംകുളത്ത് പള്ളി അനുവദിച്ചു കിട്ടാൻ ഗവൺമെന്റിലേക്ക് ഒരു ഹർജ്ജി സമർപ്പിച്ചിരുന്നു. അതിൽ ഇപ്രകാരം പറയുന്നു. “എന്റെ ജ്യേഷ്ഠൻ രോഗത്തിൽപെട്ടു മരിക്കാനായ സമയം ക്രിസ്ത്യാനിക്കടുത്ത കർമ്മം കഴിക്കണമെന്നുള്ള ആശ നിവർത്തിപ്പാൻ വളരെ പ്രയാസപ്പെട്ട് ബുദ്ധിമുട്ടിയെങ്കിലും അന്യഇടവകയായ അഞ്ഞൂറുനിന്നും ശരിയായ വിശ്വാസത്തിനിണങ്ങാത്ത കർമ്മികളെ വരുത്തി കർമ്മം അനുഭവിപ്പാൻ സംഗതിയായിരുന്നേ പറവാനുള്ളു.”

നാം മരിച്ചവർക്കുവേണ്ടി കുർബാന ചൊല്ലുകയും പ്രാർത്ഥിക്കുകയും ചെയ്യുന്നു. പ. ദൈവമാതാവിനോടും പരിശുദ്ധന്മാരോടും നാം മദ്ധ്യസ്ഥ പ്രാർത്ഥന നടത്തുന്നു. പ. കുർബാന ബലിയാണെന്നും അത് അർപ്പിക്കുന്നവർക്കു യഥാർത്ഥ പൗരോഹിത്യം വേണമെന്നും നാം വിശ്വസിക്കുന്നു. എന്നാൽ മാർത്തോമാസഭയ്ക്ക് അങ്ങനെയുള്ള വിശ്വാസങ്ങളൊന്നുമില്ല.

ഈ വക കാര്യങ്ങളൊക്കെ മുൻകൂട്ടി അറിഞ്ഞിരുന്നെങ്കിൽ പിന്നെ പത്തുകൊല്ലം മുമ്പ് നാം എന്തിനാണ് വിശ്വാസവിപരീതികളിൽനിന്നു പട്ടമേറ്റതെന്നു ചോദിക്കുമായിരിക്കും. അതിനുള്ള മറുപടി വളരെ ലളിതമാണ്. ഒന്നാം മാർത്തോമ്മാ തൊട്ടു മലങ്കര സഭയിലെയും നമ്മുടെ സഭയിലെയും എല്ലാ പിതാക്കന്മാർക്കുമുണ്ടായിരുന്ന ചിന്താഗതി ഒന്നുതന്നെയായിരുന്നു. വിപരീത സാഹചര്യങ്ങളിൽ സഭയുടെ അവസ്ഥ പാലിക്കാനും, വിശ്വാസികളെ ഏകോപിപ്പിച്ചു നിർത്തുവാനും അനുകൂല സാഹചര്യങ്ങൾ ഉണ്ടാകുമ്പോൾ യഥാർത്ഥ കൈവെയ്പ്പു സ്വീകരിച്ച് പട്ടത്വനൃനത പരിഹരിക്കുവാനും ഇതാവശ്യമായിരുന്നു. നമ്മുടെ പ്രാർത്ഥനാപൂർവമായ ചിന്തയും പഠനവും സത്യസഭയും വഴിയും ഏതെന്നു നമുക്കു ബോധ്യപ്പെടുത്തിത്തന്നു. അത് നിങ്ങളെ അറിയിക്കുന്നു.

സാർവത്രിക സഭയിലെ കൂട്ടായ്മയുടെ ഫലം യേശുമിശിഹാ സഭയെ ഭരമേല്പിച്ച രക്ഷാകരസമ്പത്തിലുള്ള ഭാഗഭാഗിത്വമാണ്. അതുകൊണ്ട് ഈ കൂട്ടായ്മ ഏതൊരു ക്രിസ്തീയ സമൂഹത്തിനും ജീവന്റെയും വളർച്ചയുടെയും അടിസ്ഥാനമാണ്. നമ്മുടെ സഭയെ സംബന്ധിച്ചിടത്തോളം സാർവത്രിക കത്തോലിക്കാസഭയുമായുള്ള ഐക്യത്തിൽ പ്രവേശിക്കുകയാണെങ്കിൽ നമ്മുടെ

പുർവികാചാരങ്ങളോ സഭാനടപടികളോ ആധ്യാത്മിക സമ്പത്തോ ആരാധനാക്രമങ്ങളോ കുദാശാനുഷ്ഠാനങ്ങളോ ഒന്നും തന്നെ നഷ്ടമാകുന്നില്ല. ആകയാൽ ഈ കൂട്ടായ്മയിലേക്കു പ്രവേശിക്കുവാൻ ആഗ്രഹിക്കുന്ന സഭാംഗങ്ങൾക്ക് ആശങ്കയ്ക്ക് സ്ഥാനമില്ല.

നമ്മുടെ സ്വതന്ത്രസഭയുടെ ചരിത്രം ആരംഭിക്കുന്നത് 1772 ലാണെന്ന് നാം ആദ്യമേ പറഞ്ഞല്ലോ. എന്നാൽ കേരളത്തിലെ ക്രിസ്തീയ സഭാചരിത്രം ആരംഭിക്കുന്നത് ക്രിസ്തുവർഷം 52-ൽ, 12 അപ്പസ്തോലന്മാരിൽ ഒരുവനായ മാർത്തോമ്മാശ്ലീഹ കൊടുങ്ങല്ലൂരിൽ വന്നിറങ്ങിയതോടെയാണ്. ശ്ലീഹാ ഇവിടെ അറമായ-സുറിയാനി ഭാഷയിലാണ് ആരാധനക്രമങ്ങൾ നടപ്പാക്കിയത്. അതുകൊണ്ട് നാം സുറിയാനിക്കാർ എന്ന് അറിയപ്പെടുന്നു. സുറിയാനി സഭ ഒരു പ്രാദേശിക സഭയായി ഉത്തരോത്തരം വളർന്നു വന്നു. 17-ാം നൂറ്റാണ്ടുവരെ ഈ സഭ ഏകയോഗമായി സമ്പൂർണ്ണ ഐക്യത്തിൽ, റീശു പാത്രിയർക്കീസായ റോമായിലെ മാർപ്പാപ്പായുടെ അധികാരത്തിനു വിധേയമായി, ബാബേലിൽനിന്നു വന്നിരുന്ന മെത്രാന്മാരാൽ ഭരിക്കപ്പെട്ടുപോന്നു.

17-ാം നൂറ്റാണ്ടിൽ നമ്മുടെ രാജ്യം പോർട്ടുഗീസ് മേധാവിത്വത്തിൽ കഴിഞ്ഞുകൂടിയിരുന്നപ്പോൾ വിദേശമിഷനറിമാർ ഇവിടെവന്ന് സുവിശേഷവേല ചെയ്തു. അവർ നമ്മുടെ ആരാധനക്രമത്തിലും സഭാഭരണ ക്രമീകരണങ്ങളിലും കൈകടത്തുകയാൽ സഭാപരമായി തന്നെ നമ്മുടെ പിതാക്കന്മാർക്ക് അവരെ എതിർക്കേണ്ടതായിവന്നു. സഭാഭരണം അർക്കിദിയാക്കോന്മാരെ നിയമിച്ചുകൊണ്ടാണ് നടത്തിപ്പോന്നിരുന്നത്. ഇത് പ്രത്യേകിച്ച് പോർട്ടുഗീസ് മിഷനറിമാരുടെ മേധാവിത്വത്തിന് വിലങ്ങുതടിയുമായിരുന്നു. ഈ വക കാര്യങ്ങളിൽ പ്രതിഷേധിച്ച് നമ്മുടെ പിതാക്കന്മാർ 1653-ൽ മട്ടാഞ്ചേരിയിലെ കുനൻകുരിശിൽ ഒരു ആലാത്തുകെട്ടി, അതിൽ പിടിച്ചുകൊണ്ട് പോർട്ടുഗീസ് മിഷനറിമാരെ തള്ളിപ്പറഞ്ഞ് സത്യം ചെയ്തു. പ്രസ്തുത സത്യം മാർപ്പാപ്പായ്ക്ക് എതിരായിട്ടല്ലായിരുന്നുവെന്നുള്ളത് പ്രത്യേകം ശ്രദ്ധേയമാണ്.

കുനൻകുരിശുസത്യത്തോടുകൂടി കേരള സുറിയാനിസഭയിൽ പിളർപ്പുണ്ടായി. പഴയകുറ്റുകാരെന്നും പുത്തൻകുറ്റുകാരെന്നും രണ്ടുവിഭാഗം സുറിയാനിക്കാർ ഇവിടെ നിലവിൽവന്നു. പഴയകുറ്റുകാരാണ് കേരളത്തിലെ മലബാർ സുറിയാനി കത്തോലിക്കർ. പുത്തൻകുറ്റുകാർ പിൽക്കാലത്ത് യാക്കോബായക്കാരായിത്തീർന്നു. യാക്കോ

പുനരുകൃഷ്ടി പുസ്തകം - പുനരുകൃഷ്ടി പുസ്തകം

ബാധസമയത്ത് പിന്നീടുണ്ടായ ഭിന്നതകളാണെന്ന് നമ്മുടെ സത്യത സത്യം മാർത്താണ്ഡസത്യം മറ്റും ഇവിടെ ആവിർഭവിച്ചത്.

ഭിന്നത ക്രിസ്തുവാദൻ്റെ അഭിപ്രായത്തിന് വിപരീതമാണെന്ന് നമ്മുടെ പിതാക്കന്മാർക്ക് നല്ലതുപോലെ അറിയാമായിരുന്നു. ആകയാൽ ആവിർഭവിച്ചതെന്ന പുനരുകൃഷ്ടിവാദങ്ങൾ കാലാകാലങ്ങളിൽ ഇവിടെ നടന്നിട്ടുണ്ട്. എന്റെ കാർപ്പാപ്പാടിൽ താദൃശ്യ പുനരുകൃഷ്ടി പരിശ്രമങ്ങൾ വിജയം വരിച്ചത് 1930-ൽ യാക്കോബായസമയത്തെ സമുന്നത മേലദ്ധ്യക്ഷന്മാരായിരുന്ന കാലം ചെയ്ത മാർ ജോവാന്നിയോസ് മെത്രാന്മാരിലേക്കും കാലം ചെയ്ത മാർ തെഡോഷിയോസ് തിരുമേനിയും അനുയായികളും പുനരുകൃഷ്ടി കരുതാലിക്കാസമയത്ത് പ്രവേശിച്ചതോടുകൂടിയാണ്.

ആ പുനരുകൃഷ്ടിവാദൻ യാക്കോബായ-മാർത്താണ്ഡോക്സ് സഭയിലെ മെത്രാന്മാരിലേക്കും 1925-ൽ പതുക്കെ സെമിനാരിയിൽ യോഗം ചെയ്ത് മാർ ജോവാന്നിയോസ് മെത്രാന്മാരിലേക്കും ചുമതലപ്പെടുത്തിയതായിരുന്നു. എന്നാൽ പുനരുകൃഷ്ടി പ്രചാരണങ്ങൾ പൂർത്തിയാക്കി റോമാ മാർപ്പാപ്പായിൽനിന്ന് കല്പന വന്നപ്പോൾ അനുകൂല സാഹചര്യങ്ങളുടെ സമ്മർദ്ദത്തിൽ മറ്റു മെത്രാന്മാർ പിൻവാങ്ങുകയാണ് ചെയ്തത്. പിന്നീട് മണ്ടു മെത്രാന്മാർക്കു മെത്രാന്മാർക്കു പുനരുകൃഷ്ടി കരുതാലിക്കാസമയത്ത് പ്രവേശിച്ചിട്ടുണ്ട്. അതുപോലെ അനേകം വൈദികരും സന്യാസി സന്യാസിനിയും ബഹുശതം അല്പമായ സഹോദരങ്ങളും പുനരുകൃഷ്ടിയിട്ടുണ്ട്. അവരിൽ പണ്ഡിതരും പ്രബലന്മാരും ഉന്നത ബിരുദധാരികളും പുണ്യശ്ലോകമയ അനേകരെ കാണുവാൻ കഴിയും.

പുനരുകൃഷ്ടിയാണെന്നു ചിലർക്കും പട്ടക്കാർക്കും അല്പമേനികൾക്കും ആത്മീയമായി യാതൊന്നും നഷ്ടപ്പെടുവാനുണ്ടായിരുന്നില്ല. അവർക്ക് വലിയ സ്വാഗതമാണ് കരുതാലിക്കാസമയത്ത് ലഭിച്ചത്. അവരുടെ വിശ്വാസാചാരങ്ങളും ആരാധനാക്രമങ്ങളും അതേപടി അംഗീകരിക്കപ്പെട്ടു. മെത്രാന്മാരിലേക്കും പട്ടക്കാരിലേക്കും അവരുടെ സഹായത്തിലും ഭരണത്തിലും സ്വീകരിച്ചു. വിവാഹിതരായ വൈദികർ അവരുടെ കുടുംബജീവിതം തുടർന്നുകൊണ്ടു പോകണമെന്നാണ് നിർദ്ദേശിക്കപ്പെട്ടത്. ആകമാനസമേയുടെ പരമാദ്ധ്യക്ഷനായി യാക്കോബായ-മാർത്താണ്ഡോക്സ് സഭ അംഗീകരിക്കുന്ന ഹൃദയ കാന്തോനിൽ പറയുംപോലെ, റീഡ് പാത്രിയർക്കീസായ റോമായിലെ മാർപ്പാപ്പായെ



പുനര്രെകുപ്പു പുനര്രെകുപ്പു

പുനര്രെകുപ്പുപുനര്രെകുപ്പു സീകരിച്ച് വിവരങ്ങൾ എടുത്തുവന്നാണ് മാത്രമേ ഉണ്ടായിരുന്നുള്ളൂ. മാർപ്പാപ്പ സഭയുടെ പരാമർശ ക്ഷണാക്ഷണകിലും പ്രാദേശിക സഭയുടെ ഉൾക്കണക്കിൽ അടിയന്തര ഇടപെടുന്നില്ല.

115 കോടിയോളം വരുന്ന ഒരു ജനസംഖ്യയാണ് ഇന്ന് കത്തോലിക്കരായി മാർപ്പാപ്പയുടെ കീഴിലുള്ളത്... ഓരോ റീത്തും അവരുടെ ഭാഷയിലും പ്രത്യേകമായ ആചാരവിധികളോടുകൂടിയും ക്യാന്റോൻ അനുഷ്ഠിക്കുകയും വി. കുർബാന അർപ്പിക്കുകയും പ്രാർത്ഥന നടത്തുകയും ചെയ്യുന്നു. ഓരോ വിഭാഗക്കാർക്കും പ്രത്യേകം പ്രത്യേകം വേഷഭൂഷണങ്ങളും കർമ്മാനുഷ്ഠാന വിധികളുമുണ്ട്. കേരളത്തിൽതന്നെ സീറോമലബാർ, സീറോമലങ്കര, ലത്തീൻ എന്നീ മൂന്നു റീത്തുകളുണ്ട്. എല്ലാറ്റിലും വിശ്വാസം ഒന്നാണ്. എല്ലാവരുടെയും പരാമർശകൾ റോമാ മാർപ്പാപ്പയാണ്. ഓരോ റീത്തിനും തലവനായി പാത്രിയർക്കീസോ മെത്രാപ്പോലീത്തായോ ഉണ്ടായിരിക്കും. അവരുടെ കീഴിൽ ആവശ്യാനുസരണം മെത്രാന്മാരുമുണ്ട്. ഓരോ റീത്തിലും പ്രാദേശിക സഭയെന്ന നിലയിൽ സ്വതന്ത്ര സമ്പ്രദായവും നിലനില്ക്കുന്നു. എന്നാൽ റീത്തുകളുടെ വിവിധതയും സഭയുടെ ഐക്യത്തെ നശിപ്പിക്കുന്നില്ല. ഇത് എത്രയോ സുന്ദരമായ ഒരു കാഴ്ചപ്പാടാണ്. ഒരു വിക ശക്തിയാലാണ് ഈ കൂട്ടായ്മ നിലനിർത്തിക്കൊണ്ട് പോവുന്നത് മാർപ്പാപ്പയ്ക്ക് സാധിക്കുന്നത് എന്നല്ലാതെ മറ്റൊന്നും പറയുവാനില്ല. നരകവാതിലുകൾ സഭയ്ക്കെതിരായി പ്രബലപ്പെടുകയില്ല. മിശിഹായുടെ വികാരിയായി അപ്പസ്തോലന്മാരുടെ തലവനായ മാർ പത്രോസിന്റെ പിൻഗാമിയായി, ദൃശ്യസഭയിൽ പരാമർശക്ഷണമായി, വിരാജിക്കുന്നത് റോമായിലെ മാർപ്പാപ്പതന്നെയാണ്. ഈ കാഴ്ചപ്പാടിലാണ് മാർ ജോവാന്നിരോസ് മെത്രാപ്പോലീത്തായും അനുയായികളും കത്തോലിക്കാസഭയുമായി പുനര്രെകുപ്പുപ്പെട്ടത്... അങ്ങനെ 16-ാം നൂറ്റാണ്ടിൽ നമ്മുടെ പുർവിക സഭയിലുണ്ടായ മുറിവ് സൗഖ്യമാക്കുവാൻ പര്യാപ്തമായ ചികിത്സാ സമ്പ്രദായമാണ് കേരളത്തിലെ പുനര്രെകുപ്പുപ്രസ്ഥാനം.

മലബാർ സ്വതന്ത്രസഭയെന്ന് നമ്മുടെ സഭ അറിയപ്പെടുന്നുവെങ്കിലും ഇന്ന് നാം യഥാർത്ഥത്തിൽ ഒരു സ്വതന്ത്രസഭയല്ല എന്ന് നമ്മുടെ ഭരണക്രമം നോക്കിയാൽ കാണാവുന്നതാണ്. 14-5-1948-ൽ പാസ്റ്റോറലിയ നമ്മുടെ സഭാ ഭരണക്രമം അനുസരിച്ച് നമ്മുടെ സ്വാതന്ത്ര്യം മാർത്തോമ്മാ സഭയുമായുള്ള കൂട്ടുകെട്ടിൽ പരിമിത

പ്പെട്ടിരിക്കുന്നു. ഭരണക്രമം രണ്ടിൽ ഇപ്രകാരം പറയുന്നു. “എക്കാലവും തൊഴിയുർസഭ പൂർണ്ണ സ്വതന്ത്ര്യസഭയായിരുന്നിട്ടുള്ളതും, ദുർഘടഘട്ടത്തിൽ സഹോദരീസഭയായ മലങ്കര മാർത്തോമ്മാസഭയുടെ സഹകരണവും ഉപദേശവും സ്വീകരിക്കുന്നതല്ലാതെ ഇതര സഭകളുമായി യാതൊരുവേഴ്ചയും ഈ സഭയ്ക്കില്ലാത്തതും ഉണ്ടാകുവാൻ പാടില്ലാത്തതുകൊണ്ടുമാകുന്നു.”

ഇതനുസരിച്ച് നമ്മുടെ സഭയ്ക്ക് മാർത്തോമ്മാസഭയോടല്ലാതെ യാതൊരുസഭയുമായിട്ടും കൂട്ടുകൂടുവാൻ പാടില്ലാത്തതാകുന്നു. എക്യുമെനിസത്തിന്റെ ഈ കാലയളവിൽ ഈ വ്യവസ്ഥ നമ്മുടെ സ്വതന്ത്ര്യത്തെ ഹനിക്കുന്നതാണ്. അവസാനത്തെ നിയമം 21-ൽ ഇപ്രകാരം പറയുന്നു. “ഈ ഭരണഘടന സംബന്ധിച്ചോ മറ്റു കാര്യങ്ങൾ സംബന്ധിച്ചോ സഭാകാര്യങ്ങൾ കൂഴപ്പത്തിലായാൽ സഭയിലെ പൂർവപിതാക്കന്മാർ ചെയ്തിരുന്നതുപോലെയും നടപ്പനുസരിച്ചും സഹോദരീസഭയായ മാർത്തോമ്മാസഭയിലെ മേലധ്യക്ഷന്മാരെ സമീപിച്ച് അവരുടെ ആലോചനയോടുകൂടി കൂഴപ്പങ്ങൾ തീർക്കേണ്ടതാകുന്നു.”

പട്ടത്യാത്തിനല്ലാതെ മറ്റു യാതൊരു കാര്യങ്ങൾക്കും നമ്മുടെ സഭ മാർത്തോമ്മാസഭയെ സമീപിച്ചിട്ടില്ല. ഈ നിയമം ഉൾഭരണ സ്വതന്ത്ര്യത്തെ പരിമിതപ്പെടുത്തുകയാണ്. നമ്മുടെ സഭാസംബന്ധമായി നടന്ന കേസിൽ 1863 മേയ് മാസത്തിൽ മദ്രാസ് ഹൈക്കോടതിയിൽനിന്നുണ്ടായ വിധിയിൽ പ്രഖ്യാപിക്കപ്പെട്ടത് തൊഴിയുർ ഇടവക ഒരു സ്വതന്ത്ര ഇടവകയാണെന്നാണ്. ഈ വസ്തുത ഇത്തരൂണത്തിൽ പ്രത്യേകം ചിന്ത്യമാണ്.

നമ്മുടെ സഭയിൽ ഒരു മെത്രാപ്പോലീത്താ ഇല്ലാതിരുന്ന അവസരത്തിലാണ് ഈ ഭരണക്രമം പാസ്സാക്കപ്പെട്ടതെന്ന് നാം ഓരോരുത്തരും ഓർക്കേണ്ടതുണ്ട്. കത്തോലിക്കാസഭയുമായുള്ള ഐക്യത്തിൽ പ്രവേശിക്കുന്നതുകൊണ്ട് നമ്മുടെ സ്വതന്ത്ര്യത്തിനോ വിശ്വാസാചാരങ്ങൾക്കോ ആരാധനക്രമങ്ങൾക്കോ കുറവൊന്നും സംഭവിക്കുകയില്ലെന്ന് മാത്രമല്ല, അവയെല്ലാം അവയുടെ പൂർണ്ണതയിൽ പരിരക്ഷിക്കപ്പെടുന്നതിനും വളർത്തുന്നതിനുമുള്ള സാധ്യത വർദ്ധിക്കുകകൂടിയാണ് ചെയ്യുന്നത്.

നിഖ്യാവിശ്വാസപ്രമാണത്തിൽ നാം ഏറ്റുചൊല്ലുന്ന “കാതോലികവും ഗ്രൈഹികവും ഏകവും വിശുദ്ധവുമായ സഭയിൽ ഞാൻ വിശ്വസിക്കുന്നു” എന്നതനുസരിച്ച് കർത്താവിന്റെ ഏകസഭയിൽ

നാം വിശ്വസിക്കുകയും പൂർണ്ണമായി ഐക്യപ്പെട്ടിരിക്കുകയും ചെയ്യേണ്ടത് നമ്മുടെ കടമയാണ്. എല്ലാ പ്രാദേശിക സഭകളുടെയും ഐക്യത്തിന് നിദാനമായിരിക്കുന്ന ശ്ലീഹന്മാരുടെ തലവനായ വി. പത്രോസിന്റെ പിൻഗാമിയും റീൾ പാത്രീയർക്കീസുമായ റോമാ മാർപ്പാപ്പായുടെ പരമാധികാരം അംഗീകരിക്കാതെ ഈ കടമ നിർവഹിക്കുവാൻ സാധ്യമല്ല. ഇതേ ചിന്തകളാൽ പ്രേരിതമായിട്ടാണ് മലങ്കര സഭയിലെ പൂർവ പിതാക്കന്മാർ കത്തോലിക്കാസഭയുമായുള്ള പുനരൈക്യത്തിന് പരിശ്രമിച്ചിട്ടുള്ളതും. ആ പരിശ്രമങ്ങൾ വിജയത്തിലെത്തിച്ച പുനരൈക്യപ്രസ്ഥാനം വഴി മലങ്കരസഭയ്ക്കുണ്ടായിട്ടുള്ള നേട്ടങ്ങൾ ശ്രദ്ധേയമാണ്.

വിശുദ്ധന്മാരും പണ്ഡിതന്മാരുമായ ഈ പിതാക്കന്മാരുടെ മാതൃക പിൻചെന്ന് മലങ്കരസഭയ്ക്ക് ഒരു പ്രാദേശികസഭയെന്ന നിലയിൽ സാർവത്രിക സഭയിലുള്ള സ്ഥാനം സുനിശ്ചിതമാക്കുകയും നിലനിർത്തുകയും ചെയ്യേണ്ടത് നമ്മുടെ ചുമതലയല്ലേ? നമ്മെ പറ്റിയുള്ള ദൈവത്തിന്റെ ഈ തിരുമനസ്സ് നിറവേറുന്നതിനും ആദ്ധ്യാത്മികവും ഭൗതികവുമായ നമ്മുടെ വളർച്ചയ്ക്ക് വഴിയൊരുക്കുന്നതിനും ഇതല്ലാതെ മറ്റൊരു മാർഗവുമില്ലെന്ന് എനിക്ക് ബോധ്യമായിട്ടുണ്ട്. അതുകൊണ്ടാണ് നാം കത്തോലിക്കാസഭയുടെ ഐക്യത്തിലേക്ക് പ്രവേശിക്കുവാൻ തീരുമാനിച്ചിരിക്കുന്നതും പ്രിയമക്കളായ നിങ്ങളെ സ്നേഹപൂർവ്വം അതിനായി ആഹ്വാനം ചെയ്യുന്നതും.

മേൽപറഞ്ഞ വസ്തുക്കളുടെ വെളിച്ചത്തിൽ നമ്മുടെ കൊച്ചു സഭ ഒന്നായി നമ്മോടുകൂടെനിന്ന് പുനരൈക്യപ്രസ്ഥാനത്തിൽ സഹകരിക്കുന്നുവെങ്കിൽ ഏറ്റവും ഉത്തമമായിരിക്കും. സഭ മുഴുവനായി എന്നോടു സഹകരിക്കാത്തപക്ഷം വിശ്വാസികൾക്ക് ആരംഭത്തിൽ അല്പസ്വല്പ ബുദ്ധിമുട്ടുകളുണ്ടാകാം. എങ്കിൽതന്നെയും എന്നോടുകൂടെ സഹകരിച്ചു നില്ക്കുന്ന വൈദികർക്കും വിശ്വാസികൾക്കും ആത്മീയവും ലൗകികവുമായ എല്ലാ കാര്യങ്ങളിലും നമ്മുടെ പൈതൃകമായ സേവനം നാം വാഗ്ദാനം ചെയ്യുന്നു. വിശ്വാസത്തിൽ മുന്നോട്ടുപോകാൻ നിങ്ങൾ സഭയായിട്ടും വ്യക്തികളായിട്ടും എന്നോട് പരിപൂർണ്ണമായി സഹകരിക്കുമെന്ന് നാം കർത്താവിൽ ആശിക്കുന്നു.

നമ്മുടെ കർത്താവേശുമിശിഹായുടെ കൃപ സദാ നിങ്ങളിൽ വർദ്ധിച്ചിരിക്കുമാറാകട്ടെ. ആയത് ദൈവമാതാവായ പരി. കന്യകാ

പാലോസ് മാർ പീലക്സിനോസ് - നവംബർ 1977-ൽ അംഗീകൃതമാണ്

മറിയാമിന്റെയും സകല വിശുദ്ധന്മാരുടെയും ശുദ്ധിമതികളുടെയും പ്രാർത്ഥനകളാൽ തന്നെ.

തൊഴിയൂർ  
16-8-1977

പാലോസ് മാർ പീലക്സിനോസ്  
മെത്രാപ്പോലീത്താ

N.B. നമ്മുടെ പ്രിയ മക്കളായ നിങ്ങളേവർക്കുവേണ്ടിയും കത്തോലിക്കാതിരുസഭയുമായുള്ള എന്റെ ഐക്യം മുൻനിർത്തി പ്രാർത്ഥിക്കുന്നതിനും ഒരാഴ്ചയോളം ധ്യാനദിനങ്ങളായി ചെലവഴിക്കുന്നതിനും ഞാൻ യാത്രയാവുകയാണ്. എന്റെ ധ്യാനവും മറ്റും കഴിഞ്ഞ് മടങ്ങിവരുമ്പോൾ നിങ്ങളേവരെയും സന്ദർശിക്കുന്നതിന് ആഗ്രഹിക്കുന്നുവെന്ന വസ്തുതയും ഞാൻ നിങ്ങളെ സ്നേഹപൂർവ്വം ഓർമ്മിപ്പിച്ചുകൊള്ളട്ടെ.

(തൊഴിയൂർ സഭയിൽനിന്ന് കത്തോലിക്കാസഭയിലേക്ക് പുനര്രക്ഷ്യപ്പെടുന്നതിന് 12 ദിവസം മുമ്പ് 16-8-1977 ൽ തന്റെ തീരുമാനം അറിയിച്ചുകൊണ്ട് പാലോസ് മാർ പീലക്സിനോസ് മെത്രാപ്പോലീത്താ സഭാംഗങ്ങൾക്ക് അയച്ച സർക്കുലറിന്റെ പൂർണരൂപം)



# കവിത

പാലോൾ ഓർ പിലകമ്പിനോൻ സരവേകൃഷ്ണൻ അപ്പൻതോഴൻ

## സപ്തതി കൃതജ്ഞതാപ്രകടനം

നിത്യവും വൻകൃപയെന്നിൽ ചൊരിയുന്ന  
 നിത്യനാം ദൈവത്തെ സ്തോത്രം ചെയ്യുന്നു ഞാൻ  
 എഴുപതാണ്ടുകൾ കൈക്കു പിടിച്ചുകൊ-  
 ണ്ടേഴയാമെന്ന മുന്നോട്ടു നയിച്ചു താൻ  
 രോഗിയാമെന്നിൽ തൻ ശക്തിതന്നെന്നയാ-  
 രോഗ്യവാനാക്കി നടത്തിയതഭൂതം  
 എൻ ബലഹീനതാവസ്ഥയിലാണല്ലോ  
 തൻ ശക്തിയെന്നിൽ പ്രകടമാകുന്നത്  
 എന്ന ശക്തിപ്പെടുത്തുന്നവനാലെ ഞാ-  
 നെല്ലാറ്റിനും മതിയായവനാകുന്നു  
 പാപിയാമെന്നയെടുത്തു തൃക്കൈകളിൽ  
 പാകപ്പെടുത്തി പൗരോഹിത്യമേകിതാൻ.  
 മേല്പട്ടക്കാറനായി മുപ്പത്തൊന്നാമാണ്ടു-  
 മറ്റും വിനീതനായ് സേവനം ചെയ്യുന്നു.  
 ആണ്ടുകൾ പത്തുജനിച്ച സഭയിലു-  
 മാണ്ടിരപത്തൊന്ന് കാത്തലിക് ചർച്ചിലും  
 രണ്ടിടത്തും ജനം കോരിച്ചൊരിഞ്ഞെന്നിൽ  
 വേണ്ടുവോളം ബഹുമാനവും സ്നേഹവും  
 നന്ദിയും മോദവുമുണ്ടെന്നിക്കായതി-  
 നെന്നുമവർക്കായി പ്രാർത്ഥിക്കും നിശ്ചയം  
 ഇന്നു മലങ്കര രൂപതാ നാലിലു-  
 മൊന്നുപോലെന്റെ വിനീതമാം സേവനം  
 ഏറ്റം പരിമിത തോതിലാണെങ്കിലു-  
 മറ്റും വരുവോളം ചെയ്യുന്നതാണു ഞാൻ  
 പുണ്യ സോദരാം മേല്പട്ടക്കാറോടും

വന്ധു വൈദികരാം സോദരന്മാരോടും  
സ്നേഹ സമ്പന്നരാം സന്യസ്തർ തന്നോടും  
സ്നേഹനിധികളാം ദൈവജനത്തോടും  
എന്നുടെ നന്ദിയറിയിച്ചുകൊള്ളുന്നു  
എന്നോടു കാണിച്ച സ്നേഹാദരങ്ങൾക്കായ്  
എല്ലാവർക്കും വേണ്ടി പ്രാർത്ഥിച്ചിടുന്നു ഞാ-  
നെല്ലാവരുമെന്നിക്കായ് പ്രാർത്ഥിക്കുവിൻ.  
സപ്തതി പൂർത്തിയാകുന്നതീ വേളയിൽ  
തപ്തഹൃദയനായ് വാഴ്ത്തുന്നു താതനെ  
നന്ദി നിറഞ്ഞുള്ള ഹൃത്തോടെ സാമോദം  
വന്ദനം ചെയ്യുന്നു പുത്രനാമേശുവെ  
എന്നുമദ്യശൃനായെന്നെ നയിക്കുമാ  
പാവനാത്മാവിനെയും നമിച്ചിടുന്നേൻ

(1998 ഏപ്രിൽമാസത്തിൽ നടത്തിയ സപ്തതി ആഘോഷത്തിന് കൃതജ്ഞതാസൂചകമായി രചിച്ചത്.)



### സ്മരണാഞ്ജലി

അങ്ങേ വിധോഗത്തിലെൻ മനമിന്നിതാ  
 വിങ്ങി വിങ്ങി കരയുന്നു  
 മൂന്നുമിരുപതും വർഷങ്ങൾക്കപ്പുറം  
 വന്നു ഞാനീ ഭവനത്തിൽ  
 അന്നു ഞാനീ ഭവനത്തിലതിഥിയായ്  
 വന്നെന്നുള്ളതുമോർമ്മിപ്പു  
 സാന്ത്വനമേകുന്നോരങ്ങേവലംകര-  
 മയ്യോ! നിശ്ചലമായല്ലോ.  
 ആ കരവല്ലി വലയത്താലെന്നെന്നെ  
 ആശ്ലേഷിച്ചാദരിച്ചില്ലേ ?  
 പാവങ്ങൾതൻ മിഴിനീരൊപ്പിയാകൈക-  
 ഉന്നിതാ നിഷ്ക്രിയമായി.  
 എന്നാലുമകൈകൾ ചൈതന്യപൂർണ്ണമാ-  
 യെന്നും ചലിക്കും സ്വർലോകെ  
 പുഞ്ചിരി തുകുമാ പൊന്മുഖമാത്മീയ-  
 പ്പൊന്നൊളിയെന്നുള്ളിലേകി  
 സ്നേഹത്തിൻ മാസ്മരകാന്തി സ്പുരിക്കുമാ-  
 കൺകൾ പ്രഭയറ്റിരുണ്ടു  
 ദൈവതിരുസന്നിധിയിലവ വീണ്ടു-  
 മെന്നത്തേക്കാൾ പ്രഭ നേടും  
 ഏറെ നരച്ചു വെളുത്തുള്ള താടിയും  
 കാഷായ ജോഹയുമെല്ലാം  
 വിസ്മരിക്കാനെന്നിക്കാവതില്ല മുഖ-  
 പത്മമൊരിക്കലും മേലിൽ  
 വേദനയേറെ സഹിക്കുമീ നാളൊന്നി-

ചങ്ങമ്പുഴ മാർ പീലകുടിശ്ശേരി - സമാജ്ഞാലിയിൽ അടങ്ങിയത്

ലെൻ കൈകൾ മെല്ലെ ഗ്രഹിച്ചു.  
 തൻ ശിരസ്സിലവ വെപ്പിച്ചു കൊണ്ടശ്രു-  
 തുകിയമട്ടെന്നെ പുണർന്നു.  
 സങ്കടമേറായടക്കാനാവതെ ഞാ-  
 നെൻ മുഖം പൊത്തിക്കരഞ്ഞു  
 അങ്ങയനുഗ്രഹം പ്രാപിക്കേണ്ടുന്ന ഞാ-  
 നെങ്ങനെയീവിധം ചെയ്തു.  
 എന്നു ഞാൻ ഗർഗഭത്തോടോതിയെങ്കിലു-  
 മാതംഗം മൗനത്തിലാണ്ടു  
 കർത്തു സവിധേ ഗമിച്ചു നൂ രാവിലെ  
 മെല്ലെയെന്നോടിതിയോതി  
 വേർപെട്ടുപോയ സകേളുടെ പുന-  
 കൈകൃത്തിനായി ശ്രമിക്കു.  
 എൻ കഴിവിനൊത്തപോലെ ഞാൻ ചെയ്യാ മെ-  
 നെൻ തലയാട്ടി പറഞ്ഞു.  
 അന്ത്യത്തിലെന്നോടിയിച്ച കാര്യമെ-  
 ന്നന്ത്യം വരെയും ഞാനോർക്കും  
 അങ്ങുകാട്ടിത്തന്ന പന്ഥാവിലൂടെ മു-  
 ന്നേറുവാനാശിർവദിക്കു.  
 അഞ്ജലി കുപ്പിയെൻ കണ്ണുനീർ മഞ്ജരി-  
 യർപ്പിപ്പുയങ്ങേ സവിധേ.

(ആർച്ചുബിഷപ്പ് ബനഡിക്ട് മാർ ഗ്രീഗോറിയോസിന്റെ  
 നിര്യാണത്തോടനുബന്ധിച്ച് 11-10-1994-ൽ രചിച്ചത്)





കവിത

# സ്നേഹപൂർവ്വം കോച്ചേരിൽ കത്തനാർക്ക്

ഏറ്റം പ്രിയമുള്ളയെൻകോച്ചേരിലച്ചാ,

ഇത്രയും നാളുകൾ നീട്ടി നീട്ടിവെച്ചി-  
 ടെത്ര വിഷമിച്ചു കത്തെഴുതിടുവാൻ  
 നീട്ടിവെച്ചാണേലും വിസ്മരിച്ചാണേലും  
 കിട്ടിയപ്പോൾ 'പാസ്റ്റർ' കോച്ചേരിതൻ 'ലെറ്റർ'  
 എത്രയും സന്തോഷത്തോടതു പൊട്ടിച്ചി-  
 ട്ത്രയും വേഗത്തിൽ വായിച്ചു ഞാനതു  
 'ജാനാരി' മുപ്പതാം നാളിലെഴുതിയ  
 ലേഖനമാണെന്നതിൽ നിന്നറിഞ്ഞു ഞാൻ  
 പണ്ടുകാലത്തൊരു കോച്ചേരിൽ കത്തനാ-  
 രുണ്ടായിരുന്നതായോർക്കുന്നു ഞാനിപ്പോൾ  
 അഞ്ചൽപെട്ടിയെന്ന ദിക്കിലെ പള്ളിയിൽ  
 അഞ്ചിതനായൊരു ശുദ്ധ പുരോഹിതൻ  
 'പ്രെയ്സ്ദലോർഡ് പ്രെയ്സ്ദലോർഡ്' എന്നു പലവുരു  
 പ്രെയ്സു ചെയ്തിങ്ങനെ വാഴുന്ന കാലത്തു  
 പൗരസ്ത്യ രീതിയിൽ ദീക്ഷ വളർത്തിയും  
 പൗരസ്ത്യപൈതൃകം കാത്തുസൂക്ഷിച്ചുതാൻ  
 വല്ലപ്പോഴുമഞ്ചൽപെട്ടിയിൽ ഞാൻ ചെന്നാൽ  
 വല്യസ്നേഹത്തോടെൻ ചാരത്തണഞ്ഞീടും  
 ആരോഗ്യകാര്യവും നാട്ടുകാര്യങ്ങളും-  
 മാരാഞ്ഞുകൊണ്ടെന്ന സ്വാഗതം ചെയ്തിടും  
 'പാരിഷ്' ഭരണത്തിലുത്സുകനായി താൻ

പൗലോസ് മാർ പീലക്സിനോസ് - സഭൈക്യത്തിന്റെ അപ്പസ്തോലൻ

പൗലോസ് ഓർ ഹിലക്സിനോസ് - സദൈവ്യത്തിന്റെ അസ്തോലൻ

പാരമുല്ലാസമായി മുന്നോട്ടുപോകവെ  
 സന്തുഷ്ടനായ് തന്നിൽ രൂപതാഡ്യക്ഷൻ താൻ  
 സന്തോഷത്തോടുപരിപഠനത്തിനു  
 വിട്ടുകോച്ചേരിയെ ക്യാനഡനാടതി-  
 ലൊട്ടും സമയം കളയാതെ തൽക്ഷണം  
 അല്ലലെന്നു പുകി ടോറൻറ്റൊ പട്ടണം  
 ഇല്ല പിന്നെ വിവരങ്ങൾ യാതൊന്നുമേ  
 കൊല്ലങ്ങളിങ്ങനെയേറെ കഴിയവെ  
 കൊച്ചി'നെയർപോർട്ടിൽ' കണ്ടൊരു 'പാസ്റ്ററെ'  
 ചോദിച്ചപ്പോളാരോ ചൊല്ലിയെന്നെന്നോടു  
 കോച്ചേരിൽ പത്രോസുകത്തനാരാണെന്ന്  
 പത്രോസുകത്തനാരാണെന്നറിഞ്ഞപ്പോ-  
 ലെത്രയും വേഗം വിളിപ്പിച്ചുനച്ചനെ  
 ചാരത്തണഞ്ഞ് എൻ മോതിരം മുത്തിക്കൊ-  
 ണ്ടാരാഞ്ഞു എൻ സുഖവാർത്തകളോരോന്നും  
 താടിയും മീശയുമെല്ലാമെവിടെപ്പോയ്  
 താടി സ്പർശിച്ചുകൊണ്ടാരാഞ്ഞു ഞാനപ്പോൾ  
 'ചേരയെ തിന്നുന്ന നാട്ടിൽ ചെന്നീടുകിൽ  
 ചേരയെ തിന്നുകതന്നെ വേണ്'മെന്ന  
 ന്യായേന ദീക്ഷ വടിച്ചുകളഞ്ഞഹോ  
 പൈതൃകമെല്ലാം തൽക്കാലമുപേക്ഷിച്ചു  
 മൈനർ സെമിനാരി റെക്ടറായിട്ടെന്നെ  
 മെത്രാപ്പോലീത്ത നിയമിച്ചിരിക്കുന്നു  
 എന്നുള്ള കാര്യമറിയിച്ചിട്ടെന്നോടു  
 മേരിഗിരി വെച്ചു കാണാമെന്നോതിനാൻ  
 സെമിനാരി തന്നിൽ റെക്ടറായിടവെ  
 വീണ്ടും വളർത്തി താൻ പൗരസ്ത്യ പൈതൃകം  
 മേരിഗിരിയിൽ വസിക്കുന്ന കാലത്തു  
 സൗഹൃദം പണ്ടേ പോൽ വീണ്ടുമാരംഭിച്ചു  
 പുഷ്പഗിരിയിൽ കിടക്കുന്ന വേളയിൽ  
 വന്നു കണ്ടിട്ടാശ്വസിപ്പിക്കാറുണ്ടെന്നെ  
 മേരിഗിരിയിൽ ഞാനെത്തുന്നനേരത്തു  
 വേഗമടുത്തത്തി ക്ഷേമമാരായുന്നു  
 ഡാളസ്സിലെ ഗാറുലൻണ്ടിലെത്തിയപ്പോൾ

നാടൻ കുഞ്ഞാടുകളെ മേയിച്ചീടുവാൻ  
 നാടൻ കുഞ്ഞാടുകളങ്ങുചെന്നീടിലും  
 രാഷ്ട്രീയ ശല്യമാണെന്നു വായിച്ചു ഞാൻ  
 കുഞ്ഞാടുകൾ തമ്മിൽ കുത്തു കൂടീടായ്വാൻ  
 കുഞ്ഞാടുകൾ തന്നിടയൻ നോക്കീടേണം  
 യേശുവിലാശ്രയം പൂർണ്ണമായ്വെക്കുകി-  
 ലാശുഗമിച്ചീടുമെല്ലാ ശല്യങ്ങളും  
 എന്റെ വിശേഷങ്ങളേറൊന്നുമില്ല  
 എങ്കിലുമുള്ളവ ഞാനിതാ ചൊല്ലുന്നു  
 രണ്ടാഴ്ചയോളം കിടന്നു തൃശൂരിലെ  
 ജൂബിലി മിഷ്യനാശുപത്രി തന്നിൽ ഞാൻ  
 അന്നവിടെവെച്ചുഴുതിയ പദ്യം ഞാ-  
 നൊന്നിതാ കത്തിനോടൊപ്പമയയ്ക്കുന്നു.  
 അച്ചനിൽ ദൈവകൃപകൾ വർഷിക്കുവാ-  
 നച്ചനുവേണ്ടി ഞാൻ പ്രാർത്ഥിച്ചുകൊള്ളുന്നു.  
 ദൈവപിതാവിന്റെ നിത്യമാം സ്നേഹവും  
 പുത്രനാമേശുതൻ വാഴ്വും കൃപകളും  
 പാവനാത്മാവിന്നുദാത്ത കൂട്ടായ്മയും  
 ഉണ്ടായിരിക്കട്ടെയച്ചനിലെന്നെന്നും.

യേശുവിലച്ചന്റെ,  
 സ്നേഹ ഫീലൊക്സിനോസ്

(അമേരിക്കയിലുള്ള പീറ്റർ കോച്ചേരിലച്ചൻ  
 1998 മാർച്ച് 5-ാം തീയതി അയച്ച കവിത)

പാലോസ് മാർ പീലക്സിനോസ് - സഭാപ്രസിഡൻ്റ് അസംബ്ലിമാൻ

### കവിത

## ആയിരമായിരം സ്നേഹാശംസകൾ!

തിരുവല്ലായുടെ സഹമെത്രാനായി  
 തിരുസിംഹാസനം നിയമിച്ച  
 ഇടയപണ്ഡിത വത്സലതാതാ  
 വരിക സമാധാനത്താലേ.  
 തിരുവല്ലായിലെ മക്കളോടൊപ്പം  
 അഖിലമലങ്കര ദൈവജനം.  
 സന്തോഷത്തോടാഘോഷത്താൽ  
 സ്വാഗതമങ്ങേക്കോതുന്നു.  
 സീനായ് മലയിലിറങ്ങിവെച്ചിട്ടി-  
 ട്തിനു വിശുദ്ധിവരുത്തിയവൻ  
 അങ്ങയിൽ വന്നുവെച്ചിട്ടെന്നും  
 അങ്ങയെ പാവനനാക്കട്ടെ.  
 മാളികമുറിയിൽ തീനാവുസമം  
 ശ്ലീഹരിൽ ആവാസം ചെയ്തി-  
 ട്വരെ അന്താനികളാക്കിത്തീർത്ത  
 പരിശുദ്ധാത്മാവാം ദൈവം  
 അങ്ങേ ശിരസിൽ നിപതിച്ചുംകൊ-  
 ണ്ടങ്ങയെ അന്താനിയുമാക്കട്ടെ.  
 ആടുകൾക്കായി ജീവൻവെച്ച നല്ലിടയന്നുടെ മാതൃകയിൽ  
 അങ്ങയാട്ടിൻകൂട്ടത്തിനായങ്ങളും സേവനമർപ്പിപ്പാൻ  
 നല്ലാരോഗ്യവും ദീർഘായുസ്സും നല്ലിടയൻ നൽകീടട്ടെ.  
 ആയിരമായിരം സ്നേഹാശംസകളങ്ങേക്കർപ്പിച്ചിടുന്നു.

(അഭിവന്ദ്യ ഫാ. മാർ കുറിയോസ് തിരുമേനിയുടെ മെ. അടിക്കുക  
 ഞ്ഞോടനുബന്ധിച്ച് അദ്ദേഹത്തെ അനുമാരിച്ച് ചെിച്ച കവിത.)





# പൗലോസ് മാർ പിലക്സിനോസ് സമൈക്യത്തിന്റെ അപ്പസ്തോലൻ

വെ. ഡോ. ഐസക് പറപ്പള്ളിൽ  
(ഏഡിറ്റർ)

പൗലോസ് മാർ പിലക്സിനോസ്  
 മൂന്നാം നൂറ്റാണ്ടിലെ പൗലോസ്  
 മാർ പിലക്സിനോസ് നമ്മുടെ  
 മുന്നിലെത്തിയത് വളരെ സമാധാന  
 കരമായ ഒരു സാഹചര്യത്തിൽ ആണ്.  
 അദ്ദേഹം പലപ്പോഴും ക്രൈസ്തവ  
 സമൂഹങ്ങൾക്ക് എതിരായി പ്രവർത്തിച്ചിരുന്നു.  
 പൗലോസ് മാർ പിലക്സിനോസ്  
 പലപ്പോഴും ക്രൈസ്തവ സമൂഹങ്ങൾ  
 എതിരായി പ്രവർത്തിച്ചിരുന്നു.  
 പൗലോസ് മാർ പിലക്സിനോസ്  
 പലപ്പോഴും ക്രൈസ്തവ സമൂഹങ്ങൾ  
 എതിരായി പ്രവർത്തിച്ചിരുന്നു.

**മാർ പിലക്സിനോസ്**  
**പൗലോസ് മാർ പിലക്സിനോസ്**  
**മാർ പിലക്സിനോസ്**

- (1) മെസോപ്പൊട്ടമിയ, വ്യക്തിജീവിത
- അദ്ദേഹം മൂന്നാം നൂറ്റാണ്ടിലെ ഒരു ക്രൈസ്തവ
- സമൂഹത്തിൽ വളരെ പ്രമുഖനായിരുന്നു.
- അദ്ദേഹം പലപ്പോഴും ക്രൈസ്തവ
- സമൂഹങ്ങൾക്ക് എതിരായി പ്രവർത്തിച്ചിരുന്നു.
- പൗലോസ് മാർ പിലക്സിനോസ്
- പലപ്പോഴും ക്രൈസ്തവ സമൂഹങ്ങൾ
- എതിരായി പ്രവർത്തിച്ചിരുന്നു.
- പൗലോസ് മാർ പിലക്സിനോസ്
- പലപ്പോഴും ക്രൈസ്തവ സമൂഹങ്ങൾ
- എതിരായി പ്രവർത്തിച്ചിരുന്നു.
- പൗലോസ് മാർ പിലക്സിനോസ്
- പലപ്പോഴും ക്രൈസ്തവ സമൂഹങ്ങൾ
- എതിരായി പ്രവർത്തിച്ചിരുന്നു.

**ഡോ. ഐസക് മാർ ക്ലീമിസ്**  
**തിരുവല്ല അതിരൂപതയുടെ**  
**മെത്രാന്മാർക്ക് എതിരായി**

ക്രിസ്ത്യൻ സമൂഹങ്ങൾക്കും പുണ്യസ്ഥലങ്ങൾക്കും എതിരായി പ്രവർത്തിച്ചിരുന്നു. അദ്ദേഹം പലപ്പോഴും ക്രൈസ്തവ സമൂഹങ്ങൾക്ക് എതിരായി പ്രവർത്തിച്ചിരുന്നു. പൗലോസ് മാർ പിലക്സിനോസ് പലപ്പോഴും ക്രൈസ്തവ സമൂഹങ്ങൾക്ക് എതിരായി പ്രവർത്തിച്ചിരുന്നു. പൗലോസ് മാർ പിലക്സിനോസ് പലപ്പോഴും ക്രൈസ്തവ സമൂഹങ്ങൾക്ക് എതിരായി പ്രവർത്തിച്ചിരുന്നു.

